

# ڏاهي جهرڪي

(وڌايل نئون چاپو)

الطاف شيخ

روشنی پبليڪيشن  
ڪنڊيارو  
1999ع

---

Roshni Book No. 151

ڪتاب جو نالو: ڏاهي جهركي  
ليکڪ: الطاف شيخ  
نئون وڌايل ڇاپو © روشني 1999ع  
ڪمپوزنگ: حبيب قادر قريشي  
روشني ڪيوزرس، حيدرآباد.  
ڇپيندڙ: فائين ڪميونيڪيشن، حيدرآباد.  
ڇپرائيندڙ: روشني پبليڪيشن، ڪنڊيارو، سنڌ

DAAHI JHIRKEE

(Short Stories)

By: Altaf Shaikh

Composed by: Habib Qadir Qureshi

Roshni Composers, Hyderabad

Printed: Fine Communication, Hyderabad, Sindh.

Published by: Roshni Publication, Kandiaro

New Revised Edition © Roshni 1999

## فهرست

1. شيشي جو ٻوڇ
2. استاد ڦڏو ۽ استاد چڀو
3. پاڳ واري ڪٽلي
4. واڱڻائي گڏڙ
5. گنو ۽ ڪويو جو ڪوهه ڪوٺڻ
6. گنو، ڪويو ۽ چانديءَ جو خنجر
7. وٽايو فقير، نصيرالدين هوجا ۽ سي- ڪبايا
8. ڪبايا ۽ چونٺرا
9. حاجي سڳوري لاءِ دعوت
10. گهوڙي تي گهٽ بار
11. هرڻ جو شڪار
12. ڏاهو ڪيڪڙو
13. ظالم جو موت
14. سانگ ڪنچل جون گهمٽاريون
15. مينهن ۽ ڍڳيءَ جي ڳالهه
16. ڪيڪڙو ۽ ڍڳي
17. شينهن ۽ چٽڪري هرڻي
18. ٿلهي ٻچ وارو لومڙ
19. ڪانگ ۽ جهرڪيءَ جو مقابلو
20. ڏيڏر ۽ ڪوئو
21. پوڙهي ڪچونءَ جي سياڻپ
22. ڪيڪڙو ۽ شهزادو
23. هاري ۽ نانگ
24. جادوئي ڏاڳا
25. ٽي جادوءَ جون سوغاتون
26. ڪڪڙ جي صلاح
27. چيتي کي ڊگهو ٻچ جو آهي
28. ڏاهي جهرڪي
29. نيڪدل ديو
30. چنڊ جي ڌيءَ
31. ائون مرڻ چاهيان ٿو
32. گڏهه جي ڪن وارو شهزادو

- .33. شينهن ۽ ٻڪري  
 .34. سهو ۽ لومڙي  
 .35. ٻارهن مهينا  
 .36. ماڪ جي ڦڙن جو تاج  
 .37. پڪين جو بادشاهه  
 .38. ڪوٺو، ڪيڪڙو ۽ پونئر  
 .39. هيرن جو صوف  
 .40. شهزادي سورج مڪي  
 .41. گاهه جي گڏي  
 .42. تي ڪوڙا ۽ سڪو  
 .43. مغرور بادشاهه  
 .44. جادوءَ جي ديڳڙي  
 .45. واڳون ۽ عورت  
 .46. ڏنڀرو مڇي سمنڊ ۾ ڪيئن آئي

## انتساب

# اسان جي ٽيچر ۽ الائيڊ بئنڪ جي اڳوڻي صدر سائين محمد خان ميمڻ نالي

هالا ۾ چار سال پرائمري اسڪول ۾ پڙهيس، ان بعد پهرين انگريزيءَ کان ٽئين درجي (يعني ستين ڪلاس) تائين مخدوم غلام حيدر هاءِ اسڪول ۾ پڙهيس. هالا ۾ جن استادن مون کي پڙهايو، سائين محمد خان ميمڻ پڻ انهن مان هڪ آهي، بلڪه سائين محمد خان ڪنڊت ڪاليج پيٽارو وڃڻ کان اڳ وارو هڪ سال منهنجو استاد ٿي رهيو. اسان سڀني ڪلاس ميٽن وٽ تڏهن ۽ ان بعد به جناب محمد خان دلپسند شخصيت هو. ڇو هو؟ شايد ان وقت ان جو جواب ڏيڻ ڏکيو ڪم هجي ها، پر اڄ جڏهن مون کي پاڻ به پڙهائيندي ويهارو سال اچي ٿيا آهن، ان جو جواب ڏيڻ يا تجويز ڪرڻ اسان پيو لڳي بلڪه سندن لاءِ اڃا به وڌيڪ عزت ۽ قدر ٿئي ٿو. پاڻ هڪ ته روايتي سنڌي ماستر وارو خوف پيدا نه ڪيو. پاڻ شاگردن تي علم ٽاڦڻ بدران سوال جواب ڪرڻ جي همت افزائي ڪئي. صاف ظاهر آهي ته کين پاڻ به ان سببڪت جو گهرو علم هو تڏهن ته هو شاگردن جي سوالن جا جواب ڏيئي سگهيو ٿي، نه ته انهن ڏينهن ۾ پڇ پڇ ڪندڙ شاگردن کي ماستر طرفان هميشه ڌڙڪو ملندو هو ته ”چورا ماڻ ڪري ويهه، جيڪي انون چوان پيو اهو لکندو وڃ. تون پاڻ کي وڏو اڪابر نه سمجهه“.

سائين محمد خان شڪل شبيهه ۾ ته ماشاءَ الله سهڻو هوئي، پر صفائي سان به لڳاءُ هوندو هوس. ڪپڙو لٽو کڻي سادو هوندو هوس پر هميشه صاف سٿرو فضيلت سان پهريل هوندو هيس. اسان کي به هر وقت نصيحتون ڪندو هو ته روزانو وهجندا ڪريو. مون کي ياد آهي ته هڪ ڪلاسي چيو: ”سائين صابڻ مهنگو آهي.“ پاڻ طنزيه مرڪ چين تي آئي چيائين، ”اڙي فلاڻا اٿي بيهه. روز رسي ۾ گهڻو ٿو خرچين؟“

”سائين به آنا.“ اسان جي ڪلاسيءَ جواب ڏنو.

”۽ شام جو؟“

”به آنا.“

”يعني چار آنا روز اجاين سجاين شين تي خرچ ڪرين ٿو صابن جي قيمت چار آنا آهي. هڪ ڏينهن ڪن سن کائڻ کان کڻي روزو رک ۽ پنهنجي جسم کي جراثيمن کان پاڪ رکڻ لاءِ صابن وٺ جيڪو به هفتا ته ضرور هلي ويندو.“

1957ع ۾ جڏهن سائين محمد خان اسان کي پڙهائيندو هو، تڏهن صابن جي قيمت چار آنا هئي ۽ پاڻي اڻ ميو ۽ اڻ ملهه هو.

اڄ آءُ به هڪ قسم جو ماسٽر آهيان. شاگرد (جهازن جي انجنيئر) کي پڙهائين ٿو ۽ ماسٽر ٿيڻ لاءِ مون کي مختلف هنڌن تان Training وٺي پڻ پئي. ڪيترا ئي ڪورس Attend ڪري سگهيس ته ڪيئن پڙهائجي. مثال طور:

استاد ۽ شاگرد جو Eye to Eye Contact هجڻ گهرجي. هڪ هنڌ ڪرسيءَ تي ويهي ليڪچر ڏيڻ بدران ڪلاس روم ۾ چرپر ڪجي، شاگردن کي خبردار رکڻ ۽ ڌيان ڇڪائڻ لاءِ رڪي رڪي دلچسپ سوال ڪجن..... اهي سڀ ڳالهيون ۽ نقطا سائين محمد خان کي بنا سگهڻ جي آيا ٿي. هن کي پڙهائڻ جي قدرت طرفان ذات مليل هئي.

پڙهائڻ کان علاوه راندين ۾ به هوشيار هو. خاص ڪري والي بال ۽ ڪرڪيٽ ۾، پڙهڻ سان گڏ اسان کي رانديون ڪيڏن جي به نصيحت ڪندو هو. تن ڏينهن ۾ پڙهڻ ۽ راند ڪيڏن به مختلف شيون سمجهيون وينديون هيون. سٺي شاگرد جي اهائي وصف سمجهي ويندي هئي ته هو رڳو پڙهي، پر سائين محمد خان اها پراڻي روايت Taboo ختم ڪرڻ چاهي ٿي. هو شام جو اسڪول جي ميدان تي اچي ڏسندو هو ته اسين سڀ حاضر آهيون ۽ رانديون ڪيڏن پيا يا نه. اسان کي ڪرڪيٽ ۽ والي بال راند ڪيڏن سائين محمد خان سيکاري. راندين کان علاوه اسڪول ۾ اسڪائوٽنگ ۾ بهرو وٺڻ لاءِ پڻ سائين محمد خان ڪوششون ورتيون. تن ڏينهن ۾ جيتوڻيڪ سندس ڳالهين تي حيرت کاڌي ويندي هئي، پر اڄ ائون محسوس ڪريان ٿو ته هن جو انگريزي پهاڪي All Work and No play makes jack a Dull boy ۾ پورو پورو وشواس هو.

انهن ڏينهن ۾ لاهور جي ڪن ڪتاب گهرن جي مون کي خبر پئي هئي، جن تان ڪهاڻين جا ڪتاب وٺي پيا. پيءَ ذريعي گهرائي پڙهندو هوس. ڪلاس ۾ به کڻي ايندو هوس ۽ ٻين ڪلاسين کي به ڏيندو هوس. هڪ ڏينهن سائين محمد خان ڏسي ورتو. اسان سمجهو ڌڙڪا ڏيندو پر ان بدران هن تمام گهڻي همت افزائي ڪئي ته اسڪول جا ڪتاب ته پڙهڻ ڪپن ئي ڪپن، پر انهن کان علاوه آکاڻي جا ۽ معلومات جا ڪتاب به پڙهڻ ڪپن، اخبار به پڙهڻ ڪپي ۽ شام جي وقت رانديون پڻ ڪيڏن ڪپن.

”سائين ليوڊو راند ڪيڏون؟“ ڪنهن ڪلاسيءَ هڪ دفعي سوال ڪيو.

”پلي ڪيڏو پر اها راند فقط وقت کي Kill ڪرڻ لاءِ آهي. توهان ننڍي عمر جا آهيو. توهان کي گهڻيون اُتوت ڊور رانديون ڪيڏن ڪپن. انڊور راندين ۾ Scrabble، شطرنج يا ڊرافٽ جهڙيون ڪيڏن ڪپن، جنهن ۾ گهٽ ۾ گهٽ ذهن جي سٺي ورزش ٿئي ٿي.“

اسان جي استاد محمد خان جي پڙهائي ۽ سنيون ڳالهيون ۽ اعلى شخصيت اسان کي هميشه ياد رهي آهي. ان وقت ته اهو به هوش نه هو پر هاڻ ويجهڙائي ۾ ملاقات ٿيڻ تي کانئن خبرون چارون ڪندي معلوم ٿيو ته جن ڏينهن ۾ هو اسان کي پڙهائيندا هئا- يعني پاڻ هالا جي اسڪول ۾ ٽيچر هئا، ته سندن عمر فقط ويهه سال هئي. ان حساب سان ڏٺو وڃي ته منجهن ڪيتريون ئي قابليتون خدا طرفان کين مليل ذات هئي، نه ته اڄڪلهه جا ڪيترا استاد ايم اي، ايم ايڊ ڪرڻ بعد پڙهائڻ جا ڪيترا ڪورس ڪن ٿا، ته به هو اهڙا اُتم ۽ Devoted ٽيچر ثابت ٿا ٿين.

هالا جو اسڪول ڇڏڻ بعد منهنجي سائين محمد خان سان وري ملاقات نه ٿي. جيتوڻيڪ پاڻ اسان جي ئي ڳوٺ هالا جا هئا، جتي اُنون به ايندو رهندو هوس. گهڻن سالن بعد- تقريباً پنجٽيهن سالن بعد منهنجي سائينءَ سان اوچتي ملاقات ٿي، ڪراچيءَ جي ڊفينس سوسائٽيءَ جي مسجد ۾. ساڻن گڏ سندن وڏو پٽ عبدالقادر به هو. سندس پٽ کي چيم ته توهان جو والد صاحب، جڏهن توهان جيڏو هو ته اسان کي پڙهائيندا هئا ۽ شڪل شبيهه بلڪل تو جهڙي هيس. ان ئي ڏينهن سندن گهر دعوت هئي، جنهن ۾ آيل مهمانن سان جڏهن اهاڳالهه ڪيم ته سائينءَ اسان کي پڙهائيندا هئا، بلڪ اسان جو فيورٽ ٽيچر ٿي رهيو آهي ته سڀني کي تعجب لڳو جو سائينءَ کي سڀ بئنڪ جي حوالي سان سڃاڻڻ ٿا ۽ مون کي به ان وقت خبر پئي ته محمد خان صاحب تمام ٿورو عرصو يعني ٻه اڏائي سال ڪن مس پڙهائيندا هئا ۽ منهنجي هالا ڇڏڻ بعد پاڻ به سگهوئي هالا ڇڏي ويا.

”پوءِ ڇو پلا توهان ٽيچنگ ۾ ڇو آيا ٿو؟“ مون کانئن سوال ڪيو.

”غربت ڪري. اُنون غريب هوس پر مون محنت ڪري اڳتي وڌڻ چاهيو ٿي. وڌيڪ پڙهڻ لاءِ پئسن جي ضرورت هئي، ان ڪري مون مئٽرڪ ڪري، ٽيچر ٿي، نوڪري ڪئي. ساڳئي وقت هالا جي سروري ڪاليج مان انٽر ۽ بي اي ڪيم.“ پاڻ ٻڌايائون.

مزي جي ڳالهه اها ته ٻاهرين ملڪن ۾ رهندڙ ڪجهه پاڪستاني مون کي ABL بئنڪ جي حوالي سان جڏهن ٻڌائيندا هئا ته ان جو سينئر Executive ۽ ان بعد پريزيڊنٽ محمد خان صاحب هالا جو آهي ته مون کي اهو خواب خيال ۾ به نه ايندو هو ته پاڻ ٽيچنگ ڇڏي ويا آهن. سو هيئر پڇيو مان ته هو بئنڪنگ ۾ ڪيئن ويا.

”اسڪول ڇڏڻ بعد اُنون سڌو بئنڪنگ ۾ نه آيس. 1959ع ۾ مون وليم ايڊ ۽ بئنڪ ڊيموڪريسي کاتو Join ڪيو ۽ بدين، ڊگري، هالا، تندوالهيار ۽ حيدرآباد ۾ 1966ع تائين نوڪري ڪندو رهيس. پوءِ اُنون حبيب بئنڪ ۾ ڊيولپمينٽ آفيسر ٿي آيس ۽ لوئر سنڌ جو انچارج هوس.“

”توهان کي بئنڪنگ لاءِ ڪنهن اتهاس ڏياريو؟“ مون پڇيو مانس.

”ان جو ڪريڊٽ عباسي صاحب کي آهي جنهن منهنجي همت افزائي ڪئي، عبدالغفار عباسي صاحب، جيڪو هن وقت حبيب آمريڪن بئنڪ نيويارڪ آفيس جو صدر

آهي.“

اسان جو سائين محمد خان صاحب بئنڪ جي نوڪري ۾ 1969ع ۾ تڏوآلهيار واري حبيب بئنڪ جو مئنيجر ٿيو. ان بعد آسٽريليشيا بئنڪ حيدرآباد زون جو زونل هيڊ ٿيو. بعد ۾ اها بئنڪ قومي ملڪيت ۾ ورتي وئي ۽ الائيڊ بئنڪ ٿي وئي، جنهن ۾ مختلف پوسٽن تي رهندي ۽ مختلف شهرن مان ٿيندا 1980ع ۾ اسلام آباد ۾ سرڪل ايگزيڪيوٽو ٿي رهيا. اسلام آباد ۾ پاڻ ڪافي عرصو رهيا. جنوري 1985ع ڌاري چيف آف پرسنل ڊويزن ايگزيڪيوٽو ٿيا ۽ پوءِ 1986ع ڌاري چيف آف پرسنل ڊويزن ايگزيڪيوٽو ٿيا ۽ پوءِ 1986ع ۾ ميمبر بورڊ ۽ پروونشل چيف NWPF ۽ آزاد ڪشمير ٿي رهيا. سندن هيڊ ڪوارٽر پشاور رهيو. 1988ع ۾ ڪراچي بدلي ٿيا ۽ سنڌ جا پروونشل چيف ٿي رهيا. 1989ع ۾ پاڻ الائيڊ بئنڪ جا صدر ٿيا.

سيپٽمبر 1990ع ۾ سائين محمد خان صاحب جن پاڪستان بورڊ آف انڊسٽريز سروسز ڪميشن جا ميمبر مقرر ڪيا ويا ۽ 1993ع ۾ مئنيجنگ ڊائريڪٽر انڊسٽريل ڊولپمينٽ بئنڪ آف پاڪستان ٿي رهيا.

پاڻ 19 فيبروري 1934ع ۾ هالا ۾ ڄاوا ۽ سن سالن بعد 1994ع ۾ نوڪريءَ تان رٽائرڊ ٿيا. پاڻ هن وقت IDBP جا ايڪس آفيسو ڊائريڪٽر آهن.

هالا تواريخ جي حساب سان ڪو گهڻو پراڻو شهر ناهي- خاص ڪري هالا نوان، جتي جا گهڻي ڀاڱي رهاڪو سنڌ توڙي سنڌ کان ٻاهر جي علائقن کان هتي اچي رهيا. اسان جي سائين محمد خان صاحب جن جو والد صاحب ۽ ان جا ٻيا مائٽ درياھ جي ٻي ڀرتي گهوٽاڻا ڳوٺ کان لڏي آيا ۽ اچي هالا جا وڻ وسايائون. سندن مائٽن جا چار پنج گهر اسڪول ڏي ويندڙ گهٽيءَ ۾ هئا. جتي سندن وڏي ڀاءُ الهه رکئي جو سيڏي جو دڪان هوندو هو. سائينءَ جو وڏو ڀاءُ آگي ڏنو PCS آفيسر هو. سندن هڪ ڀيڻ سنڌ جي مشهور ڊاڪٽر محمد ابراهيم جي گهر ۾ آهي، جيڪو سندن مائٽيءَ ۾ ڪزن ٿي آهي ۽ ٻي ڀيڻ ڊاڪٽر صاحب جي ڀاءُ محمد جمن جي گهر ۾ آهي، جنهن کي چهه پٽ بشير، مشتاق، اسرار، اشفاق، اشتياق ۽ آفتاب آهن ۽ اعليٰ تعليم حاصل ڪرڻ بعد مختلف نوڪرين ۾ آهن. ڊاڪٽر ابراهيم جو ننڍو ڀاءُ نور محمد ميمڻ پڻ هالا جي هڪ اهم شخصيت آهي، جو هو ننڍپڻ کان سٺو شاگرد ٿيو رهيو آهي ۽ جتي هالا جي بين شاگردن سول انجنيئرنگ يا ڊاڪٽري ڏي رخ رکيو، اتي هن تائون پلاننگ جهڙي سبجيڪٽ ۾ U.S.A مان پوسٽ گريجوئيشن ڪئي. اڄڪلهه پاڻ مهراڻ انجنيئرنگ يونيورسٽي ۾ پڙهائين پيا سندس پٽ عتيق ويجهڙائي ۾ ڪمپيوٽر سائنس ۾ M.Sc ڪرڻ بعد هاڻ سعودي عرب ۾ نوڪري ڪري پيو.

سائين محمد خان صاحب جن جي شادي 1966ع ۾ ٿي. کين پنج ٻار آهن، بلڪ نانو ۽ ڏاڏو به ٿي چڪو آهي. سندن وڏي ڌيءَ فرازا جي شادي اسلام آباد جي نوجوان وڪيل طارق محمود جهانگيري سان 1990ع ۾ ٿي ۽ کين ٻه ٻار: فرزين ۽ ماهرا آهن. سائينءَ جو ٻيو نمبر

پت ڪسٽمس ۾ آهي ۽ سندن زال فريده پڻ سي ايس پي آفيسر آهي ۽ اڄڪلهه ڪراچي ويسٽ ۾ اسسٽنٽ ڪمشنر آهي. ٻيو نمبر پت عبدالناصر پي آءِ اي ۾ آهي، سندن گذريل سال اسمه سان شادي ٿي ۽ شاهذيب نالي پت ڄائو اٿس. سندن ننڍا ٻه ٻار محمد ياسر ۽ امبرينا گريجوئيشن ڪري چڪا آهن.

هالا ۽ تڏوالهيار کان اسلام آباد ۽ پشاور تائين نوڪريون ڪرڻ وارو اسان جو سائين پاڻ کي هر شهر ۽ ماحول ۾ ڪمفرٽبل محسوس ڪري ٿو. پر رٽائرڊ ٿيڻ بعد هو في الحال ڪراچيءَ ۾ ڊفينس فيس فور ۾ رهي ٿو. پاڻ ننڍي هوندي کان سوشل رهيو آهي ۽ هيٺي به سندن واندڪائيءَ جون گهڙيون دوستن يارن سان ملڻ، ايڪانامڪ ۽ فائنانس جا ڪتاب ۽ رسالا پڙهڻ ۾ گذرن ٿيون. پاڻ بئنڪنگ ۽ ڪامرس جا ڄاڻو مڃيا وڃن ٿا ۽ انهن سبجيڪٽن جو ڳوڙهو مطالعو ۽ ناليج اٿن. اسان وٽ ماڻهوءَ ۽ ان جي قابليت جو قدر نه آهي نه ته سائين محمد خان جهڙا ماڻهو اسان جهڙن ملڪن جي ڏٺڙيل ۽ پنٽي پونڊڙ ايڪاناميءَ ۾ انقلاب آڻي سگهن ٿا. بهرحال مون جهڙن انيڪ ڪلاسين کي خوشي آهي ته سائين محمد خان سان اسان جو ويجهو تعلق رهيو، گهڻو نه ڪٿي پر تڏهن به سال سوا وڏي ڳالهه آهي ۽ اسان کي فخر آهي ته پاڻ استاد جي حيثيت ۾ اسان کي تعليم سان گڏ تربيت پڻ ڏنائون ۽ اسان جي زندگي سنوارڻ ۾ سندن پڻ حصو آهي.

الطاف شيخ

10- جولاءِ 1998ع

## شيشي جو ٻوڇ

گهڻواڳ جي ڳالهه آهي ته بئڪڪ شهر ۾ هڪ تمام وڏي نالي ۽ ساڪ وارو هيرن جو واپاري رهندو هو. سندس نالو ڦارا چمن هو. ڦارا چمن ڪنهن به قيمتي هيري يا پٿر کي ڏسڻ سان پهرين نظر ۾ ئي ان جو ملهه ٻڌائي سگهندو هو. سندس مقابلي جو سڄي بئڪڪ ۾ ٻيو ڪوبه جواهر نه هو. ملڪ جون راڻيون، شهزاديون ۽ امير ماڻهن جون زالون هيرن جي چونڊ ۽ خريداريءَ لاءِ هنجي دڪان تي اينديون هيون.

بئڪڪ شهر ۾ انهن ئي ڏينهن ۾ هڪ ٻيو ماڻهو ”نائِي ڪرو“ نالي پڻ رهندو هو. نائي ڪرو غريب ۽ اڻ پڙهيل هو پر ڦارا چمن سان سندس عليڪ سليڪ هئي ۽ هن وٽ اڪثر گهمڻ ايندو رهندو هو.

هاڻ ڳالهه هيئنن ٿي ته نائي ڪرو کي ڪٿان عطر جي خالي شيشي جو صوفي پير جيڏو گول ٻوڇ ملي ويو جنهن جو جيتوڻيڪ تر پڳل هو پر اهو ڪرسٽل گلاس جو هجڻ ڪري هيري وانگر چمڪي رهيو هو. نائي ڪرو ان ٻوڇ جي تري کي گهي گهي اهڙي نموني سان ڪنڊون ۽ پاسا ٺاهي ڇڏيا جو پري کان ڏسڻ سان ائين ٿي لڳو جڻ ڪنهن اعلى ڪاريگر هي وڏي سائيز جو هيرو ويهي گهڙيو هجي. پر ويجهو ڏسڻ سان ڪير به دوکو نٿي کائي سگهيو ۽ صاف صاف لڳو ٿي ته شيشي جي ٻوڇي هيري وانگر گول ڪيو ويو آهي.

هڪ ڏينهن نائي ڪرو ان ٻوڇ کي گلابي لغڙائي پني ۾ ويڙهي ڦارا چمن جي دڪان تي کڻي آيو، ”سائين مون تمام جهونو هيرو آندو آهي جيڪو ڪيترن ئي پيڙهين کان اسانجي خاندان وٽ حفاظت سان سانڍيو اچي. هاڻ منهنجي ماءُ جي مرڻ تي اهو هيرو مون کي ورثي ۾ مليو آهي، پر سڄي ڳالهه اها آهي ته مون کي سمجهه ۾ نٿو اچي ته ان کي ڇا ڪريان. اهو سائز توڙي ملهه ۾ ايڏو وڏو آهي جو پاڻ تي دل نٿي چوي ۽ ساڳي وقت ان کي تجوڙيءَ ۾ بندڪري رکڻ به ڪا عقلمندي نه ٿيندي جو انون هڪ غريب ماڻهو آهيان ۽ پيٽ گذر لاءِ مون کي خرچ ٿو ڪپي، ان ڪري اهو قيمتي پٿر اوهاڻ وٽ کڻي آيو آهيان ته اهو مون کي وڪڻائي ڏيو. انون اهو نٿو چوان ته ڪو توهان مون کان خريد ڪريو، پر جيئن ته توهان ناليرا واپاري آهيو، ان ڪري انون اهو توهان وٽ ڇڏي وڃڻ ٿو چاهيان ته جڏهن به توهان کي وجهه لڳي ته مهرباني ڪري مون لاءِ اهو سني اگهه ۾ نيڪال ڪري ڏيندا.“

اهو چئي هن ڏيرج سان گلابي پني کولي منجهائينس ”هرو“ ڪڍي ڦارا چمن کي ڏسڻ لاءِ ڏنو. جنهن کي ڏسڻ سان ڦارا چمن کان ٽهڪ نڪري ويا ۽ نائي ڪرو ڏي گهوريندي ورائيو:

”دماغ ته جاءِ تي اٿئي ٺڳ ڪٿي جا! شيشي جي ٻوڇ کي املهه ماڻڪ سڏي مون وٽ

وڪڻڻ لاءِ ڪٿي آيو آهين؟“

اهو ٻڌي نائي ڪرو ائين ڪئي شڪل ٺاهي ڄڻ هن تي ڪو ڪوڙو الزام هڻي رهيو هجي. ڏکويل دل سان هو اها حقيقت مڃڻ کان انڪار ڪرڻ لڳو. ويتر وڏا وڏا قسم کڻڻ لڳو ته اهو سچ پچ هڪ جهونو قيمتي هيرو آهي. ”اهو منهنجي ڏاڏي کي سندس پڙڏاڏيءَ کان مليو هو ۽ ان وقت کان هيءَ قيمتي شيءِ اسانجي خاندان جي نشاني طور هلندي اچي ۽ وڏي سنڀال سڙيءَ سان اسان رکندا اچون. پر جيڪڏهن توهان کي مون تي يقين نٿو اچي ته مهرباني ڪري هن کي پاڻ وٽ رکي ڇڏيو ۽ ڪڏهن به ڪو گراهڪ اچي نڪري ته ان کي مون پاران جوڳي قيمت ۾ وڪڻي ڇڏجو ۽ ائون توهان کي هرگز نٿو چوان ته اهو توهان مون کان خريد ڪريو پر جڏهن به ٿي سگهي ته ڪنهن ٻئي وٽ هلائي ڇڏجو.“

نائی ڪرو جي سنجيدگي کي ڏسي ڦارا چمن کي عجب لڳو ۽ سندس دل رکڻ لاءِ اهو پٿر پاڻ وٽ رکڻ جي حامي پري ۽ نائي ڪرو کان ان جو اڳهه پڇيو ته ڀلا جيڪر وڪامي ته هو ڪيستائين ان ”هيري“ کي وڪڻي ڇڏي. پر نائي ڪرو جڏهن ٻڌايو ته هن کي هيري (پوڄ) جا گهٽ ۾ گهٽ ڏهه هزار بات ملڻ ڪپن ته ڦارا چمن کان ڪل نڪري ويئي ۽ چيو: ”جيڪڏهن ڏهه بات چوين ته شايد ڪو متين جو موڙهيل پنهنجي ٻليءَ کي ڳچيءَ ۾ وجهڻ لاءِ وٺي وڃي. بهرحال مڙين پي خير آهي. تون چاهين ٿو ته پلي ڇڏي وڃ، ائون پڪ نٿو ڏيان ۽ پر جيڪڏهن ڪنهن کي ان جي خريد ڪرڻ جو شوق ٿيو ته ڏسندس من تولا ۽ ڪجهه ڪري سگهان.“

ان بعد نائي ڪرو اهو ”هيرو“ ڦارا چمن جواهريءَ جي حوالي ڪري سندس دڪان مان نڪتو.

ٽي مهينا گذري ويا، ڦارا چمن جي دل تان ان پٿر جي ذري گهٽ ڳالهه ٿي وسري ويئي ته هڪ ڏينهن ڪنهن محلاتي شهزادي جو خدمتگار ڦارا چمن جي دڪان ۾ گهڙيو ۽ عرض ڪيو ته هو پنهنجي رياست جي شهزادي جي چوڻ مطابق هڪ اعليٰ قسم جو هيرو خريد ڪرڻ لاءِ سندس دڪان ۾ آيو آهي. سندس شهزادي کي موتين جي مالها جي وچ ۾ اهو هيرو پوئي زال کي سوغات طور ڏيڻو آهي. جيئن ته سڄي بئنڪاڪ شهر ۾ ڦاراچمن جهڙو ڪو ٻيو هاڪارو هيرن جو واپاري نه آهي سو هي پهرين هن وٽ هليو آيو آهي.

ڦارا چمن کيس چانهه پاڻي پيئاري هڪ کان هڪ اعليٰ هيرا ڏيکارڻ شروع ڪيا. پر انهن مان ڪوبه شيشي جي پوڄ جيڏو وڏو نه هو. خدمتگار وڏي چاهه ۽ خيال سان هڪ هڪ هيرو ڏسندو ويو انهن مان ڪن جي تعريف ڪئي ته ڪن جي ٺلهي واهه واهه. مثال طور ڪو هيرو قيمتي ٿي لڳس ته سندس سائيز مان مطمئن نه هو ۽ ڪنهن جي سائيز صحيح ٿي لڳس ته ان جي سونهن مان متاثر نه پئي ٿيو ۽ ڦارا چمن کي اڃا به ٻيا هيرا ڏيکارڻ لاءِ چيو خاص ڪري وڏي ماپ وارا.

ڦارا چمن هيترا سارا هيرا ڏيڪاري ڏيڪاري هاڻ سخت بيزار ٿي پيو هو ۽ ساڳي وقت انهن کان علاوه ٻيو ڪوبه هيرو سندس دڪان ۾ نه بچيو هو جيڪو قيمتي هجي ۽ جيڪي

قيمتي هئا تن مان گراهڪ کي هڪ به پسند نه هو. ايتري ۾ هن کي هڪدم شيشي جي ٻوڇ جو خيال آيو جيڪو نائي ڪرو هن وٽ ڇڏي ويو هو. پهرين ته هن کي اهو ڏيکاريندي شرم ٿي آيو جو بئڪاڪ جي هيڏي وڏي دڪاندار لاءِ اهو ڪوڙ ڳالهائڻ ڏکيو ڪم هو ته هڪ شيشي جي ٻوڇ لاءِ گراهڪ کي چوي ته اهو سچو هيرو آهي. پر هڪ ته هن وٽ هاڻ ڪو ٻيو هيرو ڏيکارڻ لاءِ بچيو به نه هو ۽ ٻيو ته هي سمجهي ويو ته خدمتگار کي هيرن جي ڪابه سڃاڻپ يا سڌ سماءُ ناهي. سو بيزاري مان اهو شيشي جو ٻوڇ کڻي چيو: ”جيئن ته توکي منهنجن هيرن مان ڪوبه پسند نه آهي پر شايد هن کي ڏسڻ چاهين جيڪو منهنجو ته نه آهي ۽ نه ان جي گارنٽي ڏئي سگهندس. هي منهنجي هڪ دوست وڪڻڻ لاءِ هتي رکيو آهي. ٿي سگهي ٿو توکي پسند اچي وڃي.“

شيشي جي ٻوڇ ڏسڻ سان خدمتگار کي اهڙو ته وڻي ويو جو يڪدم ڦارا چمن کي چيو: ”ههڙوئي ته هيرو مون کي ڪپي جنهن جي ڳولا ۾ هتي آيو آهيان. سائيز به بلڪل صحيح اٿس ته سونهن سوپيا ۾ به سندس ڪو مت نه آهي، پر جيڪڏهن توهان ان جي قيمت واجبي رکو ته سودو هيٺر جو هيٺر پڪو ٿي وڃي. مهرباني ڪري ٻڌايو ته هن هيري جا مون کي گهڻا پئسا ڏيڻا پوندا؟“

ان تي جوهريءَ هڪدم دل ۾ سوچيو: ”نائی ڪرو ته ان ٻوڇ لاءِ فقط ڏهه هزار باٽ ٿي گهريا پر هن ماپ جي اصلي هيري لاءِ اٺون فقط ڏهه هزار گهرندس ته وڻن وارو گراهڪ ضرور شڪبو. ان ڪري ڏهه هزار بدران اڃا به ويهه هزار باٽ چوانس ته اهي اصلي قيمت جي ويجهو ٿي سگهن ٿا ۽ ايترا پئسا ملڻ تي ڏهه هزار باٽ مون کي به نفعو ٿي ويندو. اڳلو صفا ڪو سادي مت جو ٿو لڳي ۽ جيترو به گهرندوسانس ته خوشيءَ سان ڏيئي ڇڏيندو.“

پوءِ، ٿوري ٻي سوچ ۽ ويچار ڪرڻ بعد هن خدمتگار کي مختصر جواب ڏنو؛ ”ها بابا هن هيري جي مالڪ ان لاءِ ويهه هزار باٽ پئي گهريا.“

خدمتگار اهو ٻڌي ورائيو ته اها قيمت مناسب ئي لڳي ٿي ۽ هو اتي جو اتي خريد ڪرڻ لاءِ تيار آهي ”بدقسمتيءَ سان“ هن وڌيڪ چيو، ”هن وقت مون پاڻ سان ايترا پئسا نه آندا آهن. مون وٽ هن وقت فقط پنج هزار باٽ آهن. پر اٺون هڪ ڪم ڪندس. هي پنج هزار باٽ في الحال تو وٽ سوٽيءَ طور ڇڏي باقي پئسا هفتي اندر کڻي ٿو اچان. ان بعد ئي تون مون کي اهو هيرو ڏجانءِ. پر وڃڻ کان اڳ بهتر ٿيندو ته پاڻ هڪ ننڍڙو معاهدو لکت ۾ ڪريون، اهو هي ته هفتي اندر جي اٺون پئسا کڻي آيس ۽ انهيءَ وچ ۾ تو هي هيرو ڪنهن ٻئي کي وڪڻي ڇڏيو ته منهنجي سوٽي وارن پئسن کان علاوه ٻيا به پنج هزار باٽ توکي ڏنڊ خاطر مون کي ڏيڻا پوندا. تو لاءِ هي ضمانت نامو کڻي اهم نه هجي پر مون غريب لاءِ ان ڪري آهي جو اٺون هي هيرو پاڻ لاءِ نه پر پنهنجي رئيس لاءِ پيو وٺان. ان ڪري هي معاهدو پاڻ ٻنهي لاءِ فائديمند آهي.“

ڦارا چمن دل ئي دل ۾ ڏاڍو خوش ٿيو ۽ خدمتگار کي اُت ڏيندي چيو؛ ”توڪي مون کان ڊڄڻ نه ڪپي. اُنون هڪ ساڪ وارو بئڪاڪ شهر جو وڏو واپاري آهيان ۽ توسان زبان ڪرڻ کانپوءِ اهو هيرو ڪنهن ٻئي کي هرگز نه وڪڻندس.“

”سائين اها ڳالهه ته اُنون به سمجهان ٿو.“ خدمتگار چيو، ”پر وري به توهان کي جي اعتراض هجي ته معاهدو ڪرڻ بهتر آهي.“

سو نيٺ معاهدو تيار ڪيو ويو جن تي سندن صحيحن کان علاوه ٻن شاهدن جون به صحيحون ٿيون. ان بعد ڦارا چمن جي سلوڪ کان خوش ٿي خدمتگار موڪلائي چوڪلائي پنهنجي وطن سونگڪلا روانو ٿيو.

ٻن ڏينهن بعد ڦارا چمن پنهنجي دڪان ۾ ويٺ هو نائي ڪرو گهٽيءَ مان اچي لنگهيو. کيس واندو ڏسي هو دڪان ۾ گهڙي آيو ۽ کيڪار بعد چيو: ”ادا، اوچتو مونکي ياد آيو آهي ته ڪجهه مهينا اڳ مون توهان کي هڪ هيرو وڪڻڻ لاءِ ڏنو. جيڪڏهن اهو اڃا نه وڪاميو هجي ته مهرباني ڪري هاڻ مونکي پلي واپس ڪجو جو مون ٻڌو آهي ته شهر ۾ ڪنهن ڌارئين ملڪ جي شهزادي جو خدمتگار اوچي قسمن جا هيرا ڳولائي رهيو آهي. ٿي سگهي ٿو هن کي منهنجو هيرو وٺي وڃي ۽ خريد ڪري وٺي.“

نائی ڪرو پنهنجي پر ۾ ته تمام ننڍڙي ڳالهه ڪري ويو پر ڦارا چمن وڏي فڪر ۾ پئجي ويو. هاڻ جيڪڏهن هو نائي ڪروکي ٻڌائي ٿو ته ”هيرو“ هو اڳين ان خدمتگار کي وڪڻي چڪو آهي ته ڦارا چمن ڪنهن نه ڪنهن نموني سان معلوم ڪري وٺندو ته ويهه هزار بائن ۾ سودو طئه ٿيو آهي جنهن لاءِ ڦارا چمن ته پئي چيو ته اهو ”هيرو“ ڪنهن به ڪم جو نه آهي ۽ جيڪڏهن هو ان جا سمورا پئسا نائي ڪرو کي نه ڏيندو ته هو سڄي بئڪاڪ ۾ کيس بدنام ڪري ڇڏيندو ۽ سندس سالن جي ساڪ کي ڪاپاري ڌڪ رسندو ۽ پوءِ ماڻهو کائينس هيرا جواهر وٺڻ ڇڏي ڏيندا ۽ هڪ ٻي ڳالهه ته جيڪڏهن هو نائي ڪروکي سندس شيءِ واپس ڪندو ته معاهدي مطابق خدمتگار کائينس پنج هزار پاٽ ڏنڊ پرائي وٺندو جيڪو به هن هرگز نٿي چاهيو. نيٺ هو ان راءِ تي پهتو ته ان مشڪل مان نڪرڻ جو فقط هڪ ئي گس آهي. هن نائي ڪرو ڏي منهن ڪري ورائيو: ”تنهنجي ڏنل هيري کي بار بار چڪاس ڪرڻ بعد هاڻ ان راءِ تي پهتو آهيان ته اهو چڱو خاصو قيمتي آهي ۽ جيڪڏهن تون چاهين ته اُنون اهو توکان خريد ڪريان؟“

”پر سائين توهان ته چيو پئي ته اهو ڏهه پاڻن ۾ به نه وٺندس.“

”ها، پر هاڻي مون ارادو بدلائي ڇڏيو آهي.“

”ته پوءِ هاڻ توهان مون کي ان جا ڪيترا پئسا ڏيندائو.“ نائي ڪرو پڇيو.

جيترا تون پهرين گهري رهيو هئين اوترائي ڏيندس.“

”چڱو. پر پوءِ جنهن تنهن کي نه چئجو ته مون توهان کي معمولي پٿر ڏيئي ڦريو آهي.“

”نه نه.“ ڦارا چمن دلچاهي ڏني، اُنون ان هيري مان هاڻ تمام گهڻو مطمئن آهيان.“ اهو

چئي جواهري تجوڙي مان ڏهه هزار پات ڪڍي ڳڻي نائي ڪرو جي هٿ تي رکيا جيڪو پئسا کيسي ۾ وجهي روانو ٿي ويو.

ڦارا چمن پوءِ دل ٿي دل ۾ خوش ٿيو ته هن تمام سٺو سودو ڪيو. هاڻ هو خدمتگار جي اچڻ جو بي چينيءَ سان انتظار ڪرڻ لڳو. آخرڪار ست ڏينهن گذري ويا پر خدمتگار جو نه هي پتو ته نه هو پتو. ان بعد اٺون ڏينهن به گذري ويو. پوءِ نائون ۽ ڏهون ڏينهن به پر خدمتگار کي نه اچڻو هو سو نه آيو. هاڻ ڦارا چمن جي دل ٻڌڻ لڳي ته هو هرگز نه ايندو. جيتوڻيڪ خدمتگار جي نه اچڻ ڪري هن جا سوڻيءَ وارا پنج هزار پات کيس گهرويني ملي رهيا هئا پر نائي ڪرو کي هڪ معمولي شيشي جي ٻوڇ جا ڏهه هزار پات ڏيئي کيس باهه پئي ويئي. ڇو جو ان حساب سان ڏني نه ورتي کيس سٺون سنڌو پنج هزار پات جو نقصان ٿي رهيو هو.

خدمتگار جو انتظار ڪندي ڪندي ڦارا چمن کي ٻيا به ڪيترائي ڏينهن گذري ويا ۽ هاڻ آهستي آهستي هو ڳالهه سمجهي ويو ته اها سڄي بدمعاشي نائي ڪرو جي هئي جيڪو اٽڪل ڪري ڪانسن پئسا ڦري ويو. هاڻ جيڪڏهن پوليس کي دانهن ٿو ڏئي ته سڄو جهان مٿانسن ڪلندو ته بئڪاڪ شهر جي هيڏي وڏي سيائي واپاري کي هڪ ڳوٺاڻو ۽ اڻ پڙهيل بيوقوف بڻائي ويو. ان ڪري چيڙي ڪري اڄ ڏينهن تائين ويٺو انتظار ڪري ته من ڪنهن ڏينهن اهو خدمتگار موٽي اچي.

## اُستاد ڦڏو ۽ اُستاد چيو

ڳالهه ٿا ڪن ته ملایا جي ڪنهن شهر ۾ به ڄڻا: چيو ۽ ڦڏو رهندا هئا. ڪو ڪم ڪار يا پورهيو ڪرڻ بدران ٻئي ڄڻا رڳو مفت جون مانيون وينا کائيندا هئا. نيٺ هڪ ڏينهن ڦڏي پنهنجي دوست چيبي کي چيو: ”اُستاد چبا اڄ ته ڪنهن اٽڪل ذريعي ڪجهه ٺاڻو ڪمايون.“ سو اهو سوچي هو پر واري ڳوٺ ڏي روانا ٿيا. اتي پهچي هنن وات ويندي ڍڳي کي جهلي هڪ هنڌ لڪائي ڇڏيو. مالڪ جڏهن ڳولي ڳولي ٿڪجي پيو ته اُستاد ڦڏو هن وٽ پهتو ۽ چيو! منهنجو هڪ اُستاد، ڪرامتون ۽ اڳڪٿيون ٻڌائڻ وارو، ”چيو سائين“ هينئر هينئر هن ڳوٺ ۾ پهتو آهي ۽ ڪوهه واري مسافر خاني ۾ تڪيل آهي ڇو نه هلي ان کان تنهنجي چورائيل ڏاند جو ڏس پتو پڇجي؟“

اهو ٻڌي وڃايل ڍڳي جو مالڪ اُستاد چيبي وٽ پهتو جيڪو به چار پراڻا ۽ ٿلها ڪتاب اڳيان رکي ڍارا هڻي رهيو هو. سواليءَ جو ڪم ٻڌي هن ڪتاب کوليا ۽ مڪر سان انهن کي اٽلائي پٽلائي ڍڳي جي مالڪ کي چيو: ”هتان مسافر خاني کان ٻاهر نڪ سامهون هليو وڃ. ڪوهه ڏيڍ جي پنڌ کانپوءِ هڪ ڪنل جو وڻ نظر ايندو، جتان پهرين ڪاهي مڙجان ۽ پوءِ ساڄي راهه وٺي وڃانءِ. ويندو رهجانءِ ۽ ويندو رهجانءِ. تائين جو هڪ پراڻي شاخ وٽ گدامڙيءَ جي وڻ وٽ پهچين. اتان پوءِ اتر طرف لڙندين ته سامهون هڪ پير جي جهوني وڻ هيٺان توکي پنهنجو ڏاند ڏسڻ ۾ ايندو. جيڪڏهن نه اچي ته اُنون ڪوڙو ۽ ڪوڙي جو پت. نذراني خاطر مونکي هڪڙو ٽڪو به نه ڏجانءِ، پر جي ڍڳو ملي وڃي ته اجوري خاطر مون کي چانديءَ جا ڏهه سڪا ڏجانءِ.“

ڍڳي جو مالڪ ٻڌايل واٽن تان ٿيندو جڏهن نشانيءَ واري هنڌ تي پهتو ته واقعي پيرجي وڻ هيٺان سندس ڪارو ڏاند سڪل ڪانا چٻاڙي رهيو هو. همراهه هڪدم اچي اُستاد چيبي جا پير ڇميا ۽ ڏهه چانديءَ جا نڪور سڪا ڪڍي اڳيان رکيا. اهو ٺاڻو هٿ ڪري به چار ڏينهن سڪ جي زندگي گذارڻ لاءِ هاڻ چيو ۽ ڦڏو پنهنجي ڳوٺ ورتڻ جي تيارين ۾ هئا ته ڳوٺ جو وڏيرو اچي وارد ٿيو. ”ڪٿي آهي نجومِي؟“ اُنون کائس ڪجهه پڇڻ لاءِ هتي آيو آهيان. ”وڏيري چيو، “ڳوٺ ۾ هر هڪ جي وات تي وڃايل ڍڳي جي ملڻ جو قصو آهي. منهنجي سوپارين واري سوني پيتي رات ڪو شاهينگ چورائي ويو آهي. هاڻ جهٽ پت اها ڳولرائي ڏي!“

اهو ٻڌي چيبي جا ڪن اُڀا ٿي ويا ته هاڻي ڇا ڪجي. پر يڪم سوچي ورائيائين: ”سائين منهنجا هن وقت ته هڙئي تارا ڪتيون اهڙي چڪر ۾ آهن جو توهان جي

فائدي جي ڳالهه ٻڌائي نه سگهندا. ان ڪري رات جاچار پهر گذرڻ ڏيو، نئون سج اڀرڻ سان هليا اچو ته حساب ڪري ٻڌائيندو سانو ته توهان جي سوني صندوق ڪهڙي چور کڻي آهي.

جيئن ئي وڏيري پٺ ڏني ته چيو ۽ ڦڏو هڪ ٻئي ڏي سوالي نگاهن سان ڏسڻ لڳا ته هاڻ ڇا ڪجي. ڇهه ٿڌو ساھه کڻي چيو؛ ”هاڻ خيريت ان ۾ آهي ته رات جي پيٽ ۾ ئي هتان پڇي نڪرجي.“ پر ڦڏي خبردار ڪندي چيو ته ائين پڇڻ سان سڄي ڳوٺ جا ماڻهو پٺيان پئجي ويندا. ”اچو ته صبح ٿيڻ تائين ڏسون ته ڇا ٿو ٿئي.“ ڦڏي صلاح ڏني.

جڏهن رات جي اونداهي گهڻي گهاتي ٿي ته چيو: ”اچو ته هاڻ نڪري هلون. اڃا به وقت آهي.“ پر ڦڏي ورائيو: ”ڇڱو پلا چنڊ اڀرڻ تائين ته گهٽ ۾ گهٽ ترس.“

هاڻ ڇا ٿيو جو جنهن وقت هي ڳالهيون ڪري رهيا هئا ته ان وقت سوپارين جي سوني صندوق جو چور جنهن جو نالو ”بخت“ هو، رات جي اونداهي ۾ لڪندو لڪندو هنن جي مسافر خاني جي ٻاهران اهو معلوم ڪرڻ لاءِ اچي نڪتو ته آيا نجومجي کي تارن ذريعي چور جي خبر پئجي وئي آهي يا نه..

ڇهه ڦڏي کي چيو: ”استاد ڦڏا هي ڪيل ڪرائي پاڻ کي ڦاسائي وڌي، هاڻ هتان ائين پڇڻو پوندو ڄڻ پاڻ ئي چور هجون!“

ڦڏي ورائيس؛ استاد چبا! ان ۾ ڪنهن جو ڏوهه ڪونهي. ڏوهه پنهنجي بخت جو آهي، بخت جو.“

چور جيڪو رڙهي اچي هنن جي ڪمري جي در وٽ لڪيو هو تنهن رڳو ’چور‘ ۽ ’ڏوهه بخت جو جهڙا لفظ ٻڌي سمجهي ويو ته نجومجيءَ کي جهڙا لفظ ٻڌي سمجهي ويو ته نجومجيءَ کي تارن کان اهو معلوم ٿي ويو آهي ته سوني صندوق جو چور ’بخت‘ يعني ائون آهيان، تڏهن ته هي منهنجو نالو وٺي ڳالهه پيا ڪن. سو، ڏڪندي ڏڪندي در جي اوٽ کان ٻاهر نڪري چوڻ لڳو: ”نجومجي صاحب اهو بدنصيب ’بخت‘ ائون ئي آهيان، جنهن وڏيري جي چوري ڪئي آهي، اها مون سندس گهران چوري ڪري ڳوٺ جي پراڻي مقام ۾ هڪ ڊبل قبر اندر اندر لڪائي رکي آهي، جيڪي وٺو مون کي سيڪٽ ڏيو پر مهرباني ڪري وڏيري کي منهنجونالو نه ٻڌائجو.“

ڦڏو ۽ چيو اهو معلوم ڪري دل ئي دل ۾ خوش ٿيڻ لڳا ته چور ته گهر وٺي ئي ملي ويو. پر چور اڳيان اهڙيءَ خوشي جو اظهار ڪرڻ بدران نمونو رکيائو ڄڻ اڳئين خبر هئي ته پيٽي ڪٿي لڪل آهي. چڙب ڏيندي چور کي چيائون؛ ”خبردار جو آئيندي چوري ڪئي اٿئي. وڏيري کي چئي شهر نيڪالي ڏيارينداسون.“

بخت هٿ ٻڌي معافي ورتي ۽ ڦڏي ۽ چيو جا ٿورا مڃيندو روانو ٿي ويو. پٺيان سج اڀرڻ تي جڏهن وڏيرو آيو ته چيو سندس شيءِ جو پورو پورو ڏسڻو ته اهاڪڻي پيئي آهي. وڏيرو ٻڌايل پار پٽن موجب ڊنل قبر کوٽي کڻي ڏسي ته واقعي امانت صحيح سلامت پيئي آهي.

خوش ٿي يڪدم نجومِي استاد چڀي اڳيان چانديءَ جا پورا هڪ سؤ سڪا اچي رکيا ۽ ٻئي ڏينهن ٻنهي جڻن کي پنهنجي گهر نيرن جي دعوت ڏني.

نيرن بعد جيئن ئي ڦڏو ۽ چڀو موڪلائي رهيا هئا ته بادشاهه جو قاصد وڏيري جي گهر پهتو ۽ خبر ٻڌائي ته اڃ صبح جو هيرن جواهرن سان تپ ستن جهازن جو هڪ قافلو بندرگاهه ٻاهران لنگر انداز اچي ٿيو آهي. جهازن جي سوداگرن وٽ هڪ لوهي پيٽي آهي جنهن تي هن بادشاهه سان شرط رکي آهي ته ستن ڏينهن کان پوءِ بادشاهه جي راڄ جو ڪوبه نجومِي جيڪڏهن ٻڌائي ويندو ته ان پيٽي ۾ ڇا آهي ته هيرن جواهرن سان آندل ست ئي جهاز بادشاهه جا ٿيندا پر جيڪڏهن ڪوبه نجومِي مقرر مدي اندر ٻڌائي نه سگهيو ته بادشاهه کي پنهنجو تخت ۽ تاج سوداگر جي حوالي ڪرڻو پوندو. قاصد وڌيڪ ٻڌايو: ”بادشاهه سلامت اهو شرط منظور ڪري وينو آهي پر افسوس جو ڪورٽ جي خاص نجومين مان ڪو هڪ به ان جي لائق ناهي ته ٻڌائي سگهي ته ان پيٽي ۾ ڇا آهي. ان ڪري بادشاهه سلامت ملڪ جي ڪنڊ ڪڙڇ ۾ ماڻهو موڪليا آهن ته وڃي ڪو سٺو نجومِي ڳولي اچو. وڏيري قاصد جي سڄي ڳالهه ٻڌي خوشيءَ مان صلاح ڏنس: ”استاد چڀي کي ڇو نٿو بادشاهه وٽ وٺي وڃين. هي ضرور ٻڌائي ويندو ته ان پيٽي ۾ ڇا آهي.“

سو اهڙي طرح قاصد استاد چڀي ۽ استاد ڦڏي کي ساڻ وٺي بادشاهه جي خدمت ۾ حاضر ٿيو. استاد چڀي بادشاهه کي دلچاءِ ڪرائي ته هو فڪر هرگز نه ڪري جو اڃا ته سڄا سارا ست ڏينهن پيا آهن. مقرروقت اچڻ تي هو سوداگر کي ان پيٽيءَ جو ڳجهه منٿن ۾ ٻڌائي ويندو. بادشاهه سلامت اهو ٻڌي تمام گهڻو خوش ٿيو ۽ چڀي ۽ سندس چيلي ڦڏي کي رهڻ لاءِ هڪ عاليشان گهر ڏيئي ڇڏيائين ۽ ان سان گڏ ڪيترائي نوڪرچاڪر ۽ کان پيٽا پڻ ته جيئن موج ۾ وقت گذارين.

ٻنهي ٺڳن جي عيد ٿي ويئي ۽ مزي ۾ ڏينهن رات گذارڻ لڳا. پيٽيءَ جي راز ٻڌائڻ واري ڏينهن کان هڪ رات اڳ ڦڏي چڀي کي چيو: ”هيترا ڏينهن ته پاڻ به خوب جاوا ڪيا. هاڻ هتان ته پڇڻ جي ڪا واڻهه به نظر نٿي اچي ۽ نه وري ڳجهه جي خبر پنڄي سگهي جو سڀاڻي اهو راز ٻڌائي سگهون ته پيٽيءَ ۾ ڇا آهي. بس هڪ ئي ڪم ڪري سگهون ٿا. ماڙيءَ جي دري جيڪا سمنڊ پاسي ڪلي ٿي اچو ته ان مان تپ ڏيئي پاڻ کي سمنڊ ۾ ڦٽو ڪريون جيئن سمنڊ جي چولين ۾ ٻڏي وڃون.“

”ٻڏي ڇو مرون. پاڻ کي ترڻ ته اچي ئي ٿو.“ چڀي چيو. هن کي خودڪشي ڪرڻ جي رٿ ٻنهن پسند نه آئي.

”ڇڱو پالا“ ڦڏي بي رٿ پيش ڪئي، هيئن ڪنداسين جو ترندا وينداسين، ترندا وينداسين تان جو ان حد تي پهچون جڏهن ساڻا ٿي ٻڏي وڃون.“

پوءِ ٻنهي کڻي سمنڊ ۾ تپ ڏنو. ترندي ترندي هو انهن ستن جهازن جي ويجهو وڃي پهتا جنهن جي سوداگر بادشاهه سان شرط رکي هئي. انهن جهازن جي قافلي مان جهڙو هڪ

جهاز جي ڀرسان لنگهيا ته سندن ڪنن تي ڪنهن ٻار جي ڳالهائڻ جو آواز پيو جيڪو پنهنجي ڏاڏي سان ضد ڪري رهيو هو: ”ڏاڏا ڏاڏا، توهان جهاز جي سوداگر جا خاص بورچي آهيو. توهان کي ضرور ان راز جي خبر هوندي ته ان پيٽي ۾ ڇا آهي.“

”پر جنهن ڳالهه سان تنهنجو واسطو ناهي ان جي پڇڻ مان ڪهڙو فائدو؟“ بورچيءَ پنهنجي پوٽي کي چڙب ڏيندي چيو.

”نه اٿون ڄاڻڻ ٿو چاهيان. مونکي ٻڌاءِ. مون کي ٻڌاءِ.“ ٻار ضد ڪيو، ”نه ته اٿون هرگز نه سمهندس.“

”ڇو ايڏو صدي نينگر ٿيو آهين.“ ڏاڏي چيس. پر چوڪرو پنهنجيءَ تان اصل لهڻ جي نه ڪئي. ”ڏاڏا مون کي هروڀرو ٻڌايو. ڇا به ٿي پوي ته ٻڌايو.“

آخر ڪار ڏاڏي کي مڃڻو پيو. ”ڇڱو پلا ٻڌ.“ هن چيو، ”ان لوهي پيٽي جي اندر پتل جي پيٽي آهي. پتل جي پيٽيءَ اندر چانديءَ جي پيٽي آهي ۽ چانديءَ جي پيٽيءَ اندر سوني پيٽي آهي ۽ سوني پيٽيءَ ۾ دنيا جي قيمتي عطر جو هڪ دڪو رکيل آهي. بس هاڻ هلي سمهي رهه.“

ڇڙو ۽ ڦڏو جيڪي ٻئي اها گفتگو ٻڌي رهيا هئا. تن هڪ ٻئي ڏي نهاري ماريو ۽ واپس ڪناري ڏي ترڻ لڳا. ٻئي ڏينهن صبح جو، اهو ٻڌائڻ اڃا به آهي ته استاد ڇڙو پنهنجا ڪوڙا سڄا ڪتاب اٿلائي سڀ ڪجهه صحيح ٻڌائي ويو ته ان پيٽيءَ ۾ ڇا آهي ۽ سوداگر کي پنهنجي سمورا جهاز بادشاهه کي ڏيڻا پيا. بادشاهه ان ئي وقت استاد چڀي کي ڪورٽ جو وڏو نجومی مقرر ڪيو ۽ ڪچهريءَ لاءِ پاڻ سان گڏ محلات ڏي وٺي ويو.

ان وقت جڏهن ڇڙو بادشاهه سلامت سان محلات ۾ ڪچهري ڪري رهيو هو ته پٺيان ڦڏي گهر کي ڪٿي باهه ڏني. هن ڄاڻي بجهي ٿورا پنهنجا هٿ به ان مان ساڙيا ۽ سڌو محلات ۾ پهتو جتي ڇڙو بادشاهه سان خبرون ۽ چارون ڪري رهيو هو. ڦڏي پنهنجو پاڻ چڀي اڳيان اڇلائي چيو: ”استاد سائين ڇا عرض ڪريان ته گهر کي باهه لڳڻ ڪري توهان جي علم نجوم جا هڙني ڪتاب سڙي راک ٿي ويا آهن. مون گهڻو ئي انهن کي بچائڻ جي ڪوشش ڪئي پر افسوس جو توهان جي قيمتي ڪتابن کي بچائي نه سگهيس.“

ڇڙو اها خبر ٻڌي منهن مٿو پٽڻ ۽ ڳوڙها ڳاڙڻ لڳو: ”هائ هاءِ! هاڻ ڇا ٿيندو. هاڻ اٿون تارن جو علم ۽ اڳڪٿيون ڪيئن ٻڌائي سگهندس.“ بادشاهه استاد چڀي کي غمگين ڏسي يڪم آڻت ڏني ۽ نئين عهدي طور رياست جو وزير ڪري رکيو. ان بعد ڦڏي جي سڙيل هٿن ڏي نهاري چيو: شاباس هجي تو جهڙي وفادار کي جنهن مالڪ جي ڪتابن لاءِ باهه جي سيڪ جي به پرواهه نه ڪئي. مون کي تو جهڙن بهادر ماڻهن جي ضرورت آهي.“ ۽ پوءِ ڦڏي کي پنهنجي آرميءَ جو ڪمانڊر مقرر ڪري رکيو.

## پاڳ واري ڪٿي

هيءَ انهن ڏينهن جي ڳالهه آهي جن ڏينهن ۾ جپان ۾ ماڻهو فيوجي جبل کي اڃا ديوتا ڪري پوڄيندا هئا. هڪ صبح جو هڪ ڪلمڪ نوريٽو نچندو ڪڏندو جهنگل مان وات وٺي وڃي رهيو هو. رستي تي ڪٿي ڪٿي سنهو گاهه آيو ٿي ته ان تي گول ليٽريون پاتائين ٿي ۽ وري ڪٿي ڪنڊن وارا ٻوٽا آيا ٿي ته انهن کان پاڻ بچائيندو يا مٿن بل ڏيندو اڳيان وڌيو ٿي. اهڙيءَ طرح هڪ هنڌ خوشيءَ مان هيڏانهن هوڏانهن جي پرواهه نه ڪندي جهڙي ڊوڙ پاتائين ته هڪ ماريءَ جي ڪوڙڪي ۾ وڃي وڇڙيو. پوءِ جيئن جيئن ان مان پاڻ کي ڪڍڻ جي ڪوشش ڪيائين تيئن ان ڪوڙڪي جي ڳنڍ سوگهي ٿي وئي. ۽ هي ان ۾ اهڙو سک ٿي ويو جو هيڏانهن هوڏانهن ڦٽڪڻ جي ڪيائين ٿي ته ساهه ٿي گهٽيس.

”الاڙي الاڙي.“ هو سنهيون ڪيڪون ڪرڻ لڳو. ”الاڙي“ سندس رڙيون هڪ وانهڙو ڪنپار جي ڪن تي پيون جيڪو تانوَ ٺاهي هاڻ پنهنجي گهر وڃي رهيو هو. دانهن جا آواز ٻڌي هن پنهنجي. چيڙي ڪلهي تان لاهي پٽ تي رکي ۽ جان بچائڻ لاءِ نوريٽي ڏي پڳو.

”مار ته سهي! هڪ غريب ننڍڙو نوريٽو ڪوڙڪي ۾ ڦاٿو پيو آهي!“ ڪنپار تعجب مان چيو ۽ هڪدم نوريٽي جي جان آجي ڪرائي.

”هاڻ پيارا نوريٽا جهٽ ڪري پنهنجي گهرجو رخ اختيار ڪر جيئن ڪو ٻيو وات تي توکي نقصان نه رسائي.“ ڪنپار پيار ۽ پابوهه مان نوريٽي کي نصيحت ڪئي. هن نوريٽي جي پٺيءَ تي ٻه چار دفعا هٿڙا گهمائي وري چيو: ”ڇڱو دوست هاڻ سڌو گهرڙي روانو ٿجانءِ.“

”هن احسان جو بدلو مان توکي ڪيئن ڏيئي سگهان ٿو؟“ نوريٽي اکين مان ڳوڙها ڳاڙيندي پڇيو.

”بس تون پنهنجي گهر تائين سلامتيءَ سان پهچي ويندين ته مون لاءِ اهوئي گهڻو آهي.“ ڪنپار سندس پٺيءَ کي ٺهريندي چيو ۽ ان بعد پاڻ به پنهنجي وات وٺي پنهنجي گهر ڏي روانو ٿيو. نوريٽو ڪا دير ڪنپار کي ويندو ڏسي سوچڻ لڳو ته هو ڪهڙي طرح هن غريب ڪنپار جي ڪم اچي سگهي ٿو جنهن هن جي جان بچائي. اهو سوچيندي اوچتو هن جي دماغ ۾ هڪ رٿ آئي ۽ پنهنجي هڪ جادوئي رهل جي زور تي پنهنجو پاڻ کي هڪ سهڻي چٽن گلن واري ڪٿي ۾ بدلائڻ شروع ڪيو. سندس جسم گول ۽ ٿلهو ٿي بلڪل چانهن جي ڪٿيءَ جهڙو ٿي پيو. پڇ مڙي ڪٿيءَ جو ڳن ٿي پيو ۽ پير ڪٿيءَ جا ترا ٿي پيا. سندس نڪ ٻاهر نڪري ڪٿي جي اڳيان تن وانگر ٿي بيٺو. هاڻ هو بلڪل ڪٿي ٿي پيو هو ۽ پوءِ ڪا دير هيءَ نوريٽي نما ڪٿي ڪنپار جي پٺيان پٺيان هلندي رهي. هڪ هنڌ

جهڙوئي کيس وجهه لڳو ته ٽپ ڏيئي ڪنپار جي چيڙي ۾ لڪي وڃي ويئي. ڪنپار کي خبر به ڪانه پيئي ۽ پنهنجي ئي موج ۾ گهر ڏي رمندو رهيو.

”منهنجي زال! انون اچي ويو آهيان.“ گهر پهچي ڪنپار رڙ ڪئي. مڙس جو آواز ٻڌي زال ڊوڙي اچي در کوليو ۽ جهڪي سندس آڌر ڀاءُ ڪيو. ڪنپار پنهنجي ڪلهي مان شيءِ شڪل جي چيڙي هيٺ لاهي پنهنجي غريباڻي جهوپڙيءَ جي تڙي تي رکي ۽ پاڻ اڃا ڪڪن جو ڇميل لاهي پاسائتو رکي رهيو هو ته سندس زال جي نظر چيڙيءَ ۾ پيل ڪٽليءَ تي پيئي.

”اڙي اڙي! هي ڇا آهي؟“ هن رڙ ڪئي ۽ پاڻ ۽ سندس مڙس ان ڪٽليءَ کي حيرت منجهان ڏسڻ لڳا.

ان بعد هو ڪٽلي کي حفاظت سان ڪٽي اندر ڪمري ۾ آيا ۽ پٽ تي رکي مٿانسن جهڪي خاموشيءَ سان ان ڪٽليءَ جا ڇت گل ۽ ڪاشيءَ جهڙي چلڪ غور سان ڏسڻ لڳا. ”اهو واقعي هڪ ڪرشمو ٿيو، “ڪرشمو!“ ڪنپار چين ۾ پئڪيو. ”هن جهڙي سهڻي ڪٽلي سڄي جهان ۾ نه هوندي.“ جواب ۾ سندس زال پڻ پڻ ڪئي، ”اها توکي ملي ڪٿان؟“

”مونکي پاڻ خبر ناهي ته اها آئي ڪٿان، “ ڪنپار ورائيو ”هتي پهچڻ کان اڳ رستي تي ته ڪٿي به مون کي اهڙي سهڻي شيءِ نظر نه آئي.“

ٻئي ڄڻا وري اچرج مان ان ڪٽليءَ کي ڏسڻ لڳا. سندن اکين اڳيان هاڻ ڪٽليءَ کان علاوه ٻي ڪابه شيءِ نه هئي.

”اها اهڙي ته سهڻي آهي جو جيڪر مورين مندر تي نذراني طور هلي ڏجي.“ ڪنپار سوچيو ۽ پوءِ زور سان چيو: ”ڪر خبر منهنجي زال، ان کي مورين مندر ۾ هلي ڏئي اچون.“

”ها، پاڻ جهڙن لاءِ هيءَ تمام اوچي شيءِ آهي. مون کي پڪ آهي ته ٻائو اهڙي املهه شيءِ ڏسي ڏاڍو خوش ٿيندو.“ سندس زال ورائيو.

ڪنپار وڏي خبرداري سان پٽ تان ڪٽلي کي کنيو ۽ ڪپڙي جي پوش ۾ ويڙهي مندر ڏي روانو ٿيو. ٻائو ان ڪٽليءَ کي ڏسي حيران ٿي ويو جو پهرين ئي نظر سان ٻائي تازي ورتو ته اها اهڙي تهڙي شيءِ نه آهي ۽ سوچڻ لڳو ته ڪنپار جهڙي غريب ماڻهو وٽ اها آئي ڪٿان. ڪنپار جڏهن سڄي حقيقت ڪري ٻڌائي ته ٻائو ويتر تپرس ۾ پئجي ويو ۽ جيئن ته ان جي اصل مالڪ جي ڪابه خبر نه هئي. ان ڪري ٻائي ان کي مندر لاءِ وٺڻ قبول ڪيو، جيئن مندر ۾ ٿيندڙ چانهه پارٽي واري ڪاڄ ۾ استعمال ٿيندي رهي.

جڏهن ڪنپار هليو ويو ته ٻائي ڪٽليءَ کي هڪ دفعو وري غور سان ڏٺو. ”واهه جي خوبصورت شيءِ آهي. اٽلپ شين مان هيءَ هڪ ئي ڏسجي. پنهنجي يارن دوستن کي هيئن ئي نينڊ ڏيئي مون کي اها ڏيکارڻ ڪپي.“

مندر کي مليل ان قيمتي سوغات جي ڏسڻ جي شوق ۾ سندس دوست اچي سهڙيا ۽

پتن تي وڇايل گاديلن تي گول چڪري ۾ ٿي ويٺا. سائي چانهه جو آڌر پاءُ وارو دور ختم ٿيڻ کانپوءِ ٻائو اٿيو ۽ ريشم جي ڪپڙي جي هڪ هڙ اچي وڃ تي رکي. پوءِ منجهانئس اها قيمتي ڪٽلي مهمانن کي ڏيکاري. مهمان هڙي اوچي ڪٽلي کي غور سان ڏسڻ لڳا. سندس رنگ روپ ۽ بيهڪ جي واکاڻ ڪرڻ لڳا. هو سڀ اهو ٻڌڻ لاءِ آتان هئا ته ٻائي کي اها ڪٿان هٿ آئي ۽ ڪنپار جو سڄو قصو غور سان ٻڌڻ لڳا.

”واقعي تمام اعليٰ شيءِ آهي ۽ مندر جي چانهه پارٽيءَ واري رسم ۾ استعمال ڪرڻ جي قابل آهي.“

”بلڪل. بلڪل.“ ٻائي ورائيو، ”اڄ ئي شام جو ٿيندڙ چانهه جي رسم ۾ آئون هن کي استعمال ڪرڻ جي اجازت ڏيندس. يارو اڄ شام جو توهان به اچجو. سڄ لهڻ کان به ڪلاڪ اڳ چانهه پارٽيءَ لاءِ اچي گڏ ٿجو.“

ان شام جو سڄ لهڻ کان به ڪلاڪ اڳ چانهه جي دعوت تي همراهه اچي ٻاهر باغيچي ۾ گڏ ٿيا. ٻائي ڪٽليءَ پاڻي سان پري ڪوئلن جي سنهي ڪر تي رکي. اڃا هو ڪوپ ساسرون ٺاهي رهيو هو ته ڪنهن جي دانهن ٻڌڻ ۾ آيس: ”سڙان ٿو، سڙان ٿو.“ ۽ انهن لفظن کان پوءِ سڀني مهمانن ڏٺو ته ڪٽلي ٽپ ڏيئي چلهه تان پاڻهي ئي هيٺ لٿي. ڪجهه پاڻي فرش تي هارجي پيو ۽ ڪٽليءَ منجهان آهستي آهستي ٿي نوريٽي جو نڪ، پوءِ پڇ ۽ تنهن بعد پير ظاهر ٿيا. پوءِ اها نوريٽي جهڙي ڪٽلي هيڏانهن هوڏانهن ٽپ ڏيڻ سان گڏ ”سڙان ٿو، سڙان ٿو“ چئي پاڻي هاري وڌو.

ٻائو اهو لقاءَ ڏسي ڊڄي ويو. ”هي ته پڪ ڪو جن پوت آهي يا جادوءَ جي ڪٽلي.“ هو مهمانن سميت ٻئي ڪمري ۾ وڃي لڪيو. ۽ پٺيان در تي ڪنڍو ڏيئي ڇڏيو. مندر جا سيڪڙاٽ چيلا ۽ ختابي رڙيون ٻڌي بچاءَ لاءِ بهارن لئين سميت اندر توڪي آيا: ”ڪٿي آهي جن؟ سائين بچي ته وياڻو؟“

ڏڪندي ڏڪندي ٻائي ۽ سندس مهمانن در جي سِير مان پنهنجا منهن ڪڍي ڊپ مان نوريٽي جهڙي ڪٽلي ڏي نهاريو. جيڪا هاڻ وري نوريٽي مان ڦري واپس ڪٽلي ٿي پيئي هئي ۽ معصوميت سان ڪنڊ ڇپي هئي. ڏڪندڙ اڳر سان ڪٽليءَ ڏي ٻائي اشارو ڪندي چيو: ”مون اها ڪٽلي پاڻي سان پري جيئن ئي باهه تي رکي ته ”سڙان ٿو، سڙان ٿو“ چئي اها ڪٽلي چلهه تان ٽپ ڏيئي هيٺ لٿي ۽ نوريٽي جي شڪل اختيار ڪري ڪمري ۾ ڊوڙندي رهي.“

ڪجهه دير لاءِ سڀني ان ڪرشمي تي بحث ڪندا رهيا پوءِ ڪپڙي ۽ لڪڻ سان ڪري ان ڪٽليءَ کي هيڏانهن هوڏانهن چوري ڏنائون پر ڪٽلي خاموش هڪ ئي هنڌ ڌٽ هڻي پيئي هئي.

بهرحال ٻائي جي دل تي اهڙو خوف ۽ هراس اچي ويٺو جو هن اهڙي بهتر سمجهيو ته هاڻ ڪٽليءَ کي ڪنپار جي حوالي واپس ڪجي. سو ماڻهو اماڻي هن ڪنپار کي پاڻ وٽ

گهرايو ۽ کيس سڄو احوال ٻڌائي پوءِ عرض ڪيو ته هو پنهنجي ڪٿلي واپس کڻي وڃي.  
 ”واهه واهه تنهنجي معنيٰ ته هيءَ ڪٿلي اهڙي تهڙي عام شيءِ نه پر تمام گهڻي  
 اهميت واري آهي.“ ڪنپار چيو ۽ ڪٿليءَ کي وڏي خيال ۽ خبرداريءَ سان ڪپڙي ۾ ويڙهي  
 گهر ڏي روانو ٿيو.

رات ٿي ته سندس زال سمهڻ جا پٽ تي تڏا وڃايل ۽ سمهڻ کان اڳ ڪنپار ان  
 ڪٿليءَ کي پنهنجي وهائي پرسان رکيو. اڏي رات جوڪنپار جي اک کلي ته ڪنهن جو آواز  
 ڪن تي پيس.

”ڪنپار سان (سائين)، ڪنپار سان (سائين)، منهنجي ڳالهه ٻڌ!“ ڪنپار ننڍاڪڙين اکين  
 کي مهڻيندي ڪٿليءَ ڏي ڏٺو ته اها ڦري سندس دوست نوريڙي جهڙي ٿي پئي هئي.  
 ”ڪنپار سائين منهنجي وقتائي بچاءَ لاءِ ائون توهان جو ايڏو ته ٿورائتو ٿيس.“ ننڍڙي  
 جيتامڙي چيو، ”جو مون تنهنجي ڪنهن نموني سان مدد ڪرڻ جو فيصلو ڪيو. ان ڪري  
 پنهنجوروپ بدلائي چانهه جي ڪٿلي تي تنهنجي چپيءَ ۾ اچي لڪيس. مون اهڙي سوچيو ته  
 تون مون کي وڪڻي چار ڏوڪڙ ڪمائي سگهندي. پر تون ايڏي ته وڏي دل وارو سخي مڙس  
 آهين جو مون کي وڪڻڻ بدران مندر ۾ ٻائي جي حوالي ڪئي ڪيو. پر مون اهڙو چاهيو ته ائون  
 تنهنجي ڪم اچان. انڪري مون اها اٽڪل سوچي ته ٻائي کي ڊيڄاريان ته جيئن هو مونکي  
 توڏي وري واپس ڪري.“

نوريڙي جهڙي ڪٿليءَ ڪلهن کي لوڏيندي چيو: ”آخري ڏينهن سڪون سان گذارڻ  
 لاءِ مون به مندر وسائڻ جو سوچيو آهي پر تيستائين پهچڻ کان اڳ پاڻ ٻئي گڏجي گهڻو ڪي  
 ڪجهه ڪري سگهون ٿا. تون منهنجي ڳالهه مڃي هڪ جادوئي ڪرتب گهر کول جنهن ۾  
 منهنجا ڪيل تماشا ماڻهن کي ڏيکاري گهڻو ڪي ڪجهه ڪمائي سگهين ٿو. يقين ڪر مون ۾  
 تمام گهڻو هنر آهي.“

ان بعد نوريڙي ڪٿلي تي اهڙا ته وٺي نينگ ٽپاءُ ڪرتب شروع ڪيا جو ڪنپار  
 سوچڻ لڳو ته ’واقعي نوريڙي جي ڳالهه صحيح آهي ته ائون هن ڪٿليءَ ذريعي چڱو خاصو  
 ڪمائي سگهان ٿو‘.

پوءِ ته ٻئي ڏينهن کان ئي ڪنپار ماڻهن کي تماشا ڏيکارڻ لاءِ هڪ تنبو ۽ اسٽيج جو  
 بندوبست ڪيو جنهن تي هو چڙهي ڪٿليءَ کي تماشا ڪرڻ لاءِ چئي سگهيو ٿي. تنبوءَ جي  
 ٻاهران اشتهار خاطر وڏن اکرن ۾ لکرايو.

••• ’جيئري جاڳندي ڪٿلي‘

دنيا جي بهترين ڪٿلي جيڪا نجي ڏيکاري ٿي ۽ رسيءَ تي اٿرپٿر هلي سگهي ٿي.  
 اها ڳالهه هوا جي جهوٽي وانگر جهرجهنگ ۽ اوسي پاسي جي ڳوٺاڻن تائين پهچي  
 ويئي ۽ اهڙي عجيب شيءِ ڏسڻ لاءِ ماڻهن جا ميڙ، ميلن جا ميل ڪهي، ٽڪيت وٺي ڏسڻ لڳا.  
 ڪٿلي هرروز اهڙا ته ڪرتب ۽ تماشا ڪندي هئي جو ماڻهو وائڙا ۽ حيران ٿي ويندا هئا.

ماڻهن جي گپا گيهه کي منهن ڏيڻ لاءِ ڪنپار هڪ دفعي بدران ڏينهن ۾ ٻه دفعا ڪٽليءَ جو ڪيل ڪرڻ لڳو. ڏسندي ئي ڏسندي جڏهن ڪنپار وٽ گهڻي دولت گڏ ٿي ويئي ته هن هڪ ڏينهن پنهنجي ساٿيءَ کي چيو: ”منهنجا ننڍڙا دوست! تو اسان لاءِ ايترو گهڻو ڪيو آهي جو اسان سوچي به نٿي سگهياسين. روزانوڪيل تماشا ڏيکاري هاڻ تو ۾ به اها طاقت نه رهي آهي ۽ جيتوڻيڪ تنهنجي جدائيءَ ڪري اسان کي بيحد ڏک ٿيندو پر اسان جي دل ٿي چوي ته هاڻ تون وري موٽي پنهنجي ساڳي روپ ۾ آزاد ٿي پنهنجي زندگي گذار.

ڪنپار ان بعد پنهنجو جادوئي گهر بند ڪري ڇڏيو ۽ ماڻهن لاءِ ڪيل تماشا هميشه لاءِ بند ٿي ويا. نورينڙي نما ڪٽلي جيڪا سچ بچ ٿڪجي پئي هئي سا هاڻ پنهنجي اصل روپ ۾ اچي نورينڙو ٿي پيو ۽ ڪنپار کان موڪلايو. نورينڙو پنهنجي رت تي ڏاڍو خوش هو ته هن ڪنپار جي احسان جو بدلو چڪايو.

## واڱڻائي گدڙ

ملائيشيا جي جهنگلن ۾ رهندڙ هڪ گدڙ هڪ ڏينهن ڪوالالمپور شهر ڏي رخ رکيو. پر شهر جي ٻاهران ئي همراهه ڪنهن رنگريز جي چاڙهيل واڱڻائي رنگ سان پريل تب ۾ ڪري پيو. ٻاهر نڪرڻ جي گهڻي ئي ڪوشش ڪيائين پر ڪجهه نه وريو. نيٺ دت ماري رنگ جي تب ۾ ئي مٿن وانگر سمهي رهيو. صبح جودڪاندار اچي تب ۾ ڏٺو ته ڪو گدڙ مٿو پيو آهي. سو کيس تب مان چڪي ڪڍي ڪجهه پري وڃي ڦٽو ڪيو. پوءِ جهڙو ئي دڪاندار پٺ ڏئي ته گدڙ ڪڙين تي زور رکي سڌو جهنگل ڏي وٺي پڳو جتان آيو هو. رستي تي گدڙ پاڻ کي سڄو واڱڻائي ڏسي سوچيو: هاڻ ته آئون نسروئي سهڻي رنگ جو ٿي پيو آهيان. ڇو نه آئون ڪا اهڙي چال هلاڻ جو منهنجي رهڻي ڪهڻي پهرين کان آسودي ۽ خوشحال گذري سگهي. اهو سوچي اوسي پاسي جي گدڙن کي گڏ ڪري هن تقرير شروع ڪئي:

”منهنجا ساٿيو! منهنجي جسم جي رنگ کي غور سان ڏسو. جهنگل جي ديويءَ پنهنجن هٿن سان مون کي هي سهڻو رنگ بخشيو آهي جيئن آئون توهان تي حڪومت ڪريان. ان ڪري اڄ ڏينهن کانپوءِ هن جهنگل ۾ ڪابه شيءِ منهنجي موڪل بنا نه ٿيڻ گهرجي.“ باقي گدڙن ڏٺو ته واقعي هي گدڙ هنن ۾ بلڪل نرالو لڳي رهيو آهي. سو خوف ۽ هراس وچان سڀ بادب ٿي هيٺ ايترو جهڪيا جو سندن ڪن وڃي زمين تي لڳا. سڀ چوڻ لڳا: ”حاضر سرڪار. جيڪو حڪم ڪندائو اهو مڃينداسين.“

اهڙي طرح، هي گدڙ نه فقط گدڙن مٿان پر جهنگل جي سڀني جانورن تي راڄ ڪرڻ لڳو ۽ سڀ جانور هن جو برابر خيال ڪرڻ لڳا. اهو ڏسي هي پاڻ کي واقعي وڏي وٽ سمجهڻ لڳو ۽ هر وقت پاڻ کي وڏن جانورن جهڙو ڪو: شينهن، چيٽن جهڙن کي ساڻ وٺي گهمڻ لڳو. پنهنجي ذات پائي گدڙن ۽ ٻين ڪمزور جانورن کي ماڳهين هيٺانهون ۽ ڌڪار جي نگاهه سان ڏسڻ لڳو. ايندي ويندي مٿن پيو نٿوليون ڪندو هو.

سڀ گدڙ حيرت ۽ فڪر ۾ پئجي ويا ته هيءَ چڱي جٺ ٿي. هاڻ ڪجي سو ڪجي ڇا. نيٺ هڪ پوڙهي گدڙ دلداري ڏيندي چين: ”منهنجي ڳالهه مڃيو ۽ غم بلڪل نه ڪريو. هي اسانجو پنهنجو نالائق گدڙ جيتوڻيڪ پاڻ کي وڏي ڳالهه سمجهي اسانجي بيعزتي ڪندو وٽي پر اسان کي به هن جي ڪمزورين جي پوري پروڙ آهي. آئون هڪ اهڙو سانگ ٿوڪريان جو هن جي اصليت سڀني اڳيان ظاهر ٿي ويندي.“

سڀني گدڙن خوش ٿي پوڙهي کان اهو راز پڇيو ۽ پوڙهي گدڙ تيار ٿي ڳالهه ڪئي: ”ته منهنجا ٻچڙو،“ پوڙهي گدڙ چيو، ”جهنگل جا خوفناڪ جانور شينهن چيٽا واڳهو وغيره هن ڪميٽي گدڙ جو نرالو رنگ ڏسي سمجهن ٿا ته هي ڪو گدڙ نه پر پيو ڪو جانور آهي جنهن کان ڊڄڻ ڪپي. هاڻ انهن جانورن کي- جن جي زور تي اسان واري گدڙ کي ڪڏ

آهي حقيقت کان آگاهه ڪرڻ جو مون وٽ هڪ سولو طريقو آهي. اهو هي ته جيئن ئي شام ٿئي ته اچو ته گڏجي زور سان اونايون ڏيون. اوناڻن جو آواز ٻڌي اسان وارو بيوقوف ڀاءُ واڳڻائي گڏڻ به اوناڻن شروع ڪندو جو گڏڻ ڪٿي پاڻ تي سونا رنگ چاڙهي يا سونا گهه ڳڻا پائي پر اصل ۾ رهندو ساڳيو ئي گڏڻ. ۽ گڏڻ اهڙي ذات آهي جو مري پوي پر اوناڻيءَ جو جواب ضرور ڏئي. چوڪوڪوبه پنهنجي اصلي عادت ڇڏي نٿو سگهي. ڪتو ڪٿي بادشاهه ٿي پوي ته به بڪ لڳڻ تي ٻئي جا پير چٽيندو. وٽندو.

مڙني گڏڻن کي اها ڳالهه بيحد وڻي ۽ رات ٿيڻ تي سڀني وٺي زور سان اوناڻو اوناڻيءَ جو آواز ٻڌائي واڳڻائي گڏڻ- جيڪو شينهن، هاڻين ۽ چيٽن جهڙن جانورن جي وچ ۾ پڏڻ ٿيو وينو هو، مجبور ٿي ويو ۽ موت ۾ پاڻ به وٺي اوناڻن لڳو. اهو لقاءَ ڏسي چوڌاري وينل جانور سمجهي ويا ته ماجرا ڇا آهي. پر ۾ بيٺل چيٽي ته نڪا ڪئي هم نڪا تم. واڳڻائي گڏڻ کي به تي چنبا هڻي يڪدم چيري ڦاڙي رکيو.

انهيءَ ڪري سياڻا چوندا آهن ته اهي بيوقوف جيڪي پنهنجن جو ساٿ ڇڏي دشمنن سان وڃي ٿا ملن، انهن جي اجها اها پڇاڙي ٿي ٿئي.

## گنو ۽ ڪويو جو ڪوهه ڪوٽڻ

ڪنهن زماني جي ڳالهه آهي ته انڊونيشيا ۾ گنو ۽ ڪويو نالي ٻه همراهه رهندا هئا. ٻئي جڻا محنت ڪري پئسو ڪمائڻ جي ڪوشش ته گهڻيئي ڪندا هئا پر ويچارا ڪڏهن به ڪامياب نٿي ٿيا.

هڪ ڏينهن گنو ۽ ڪويو هڪ ڪوهه ڪوٽڻ جو سوچيو جيئن هو پنهنجي فصل لاءِ گهريل پاڻي حاصل ڪري سگهن. ان خيال کان هنن هيڏانهن هوڏانهن ڪوهه ڪوٽڻ لاءِ بهتر جاءِ جي ڳولا شروع ڪئي ۽ آخرڪار ڪويو ۽ سارين جي واري پوک وٽ هنن ڪوهه لاءِ ڪوٽائي شروع ڪئي.

ٻئي جڻا سڄو ڏينهن ڪوهه جي ڪوٽائي ڪندا هئا. پهرين گنو هيٺ ڪڏ ۾ لهي مٽيءَ سان تگارئون پري مٽي ڪويو کي ڏيڻ لڳو. ان بعد ڪويو هيٺ لهي وارو وٺرايو. سج لٿي تائين هيٺ چڱو وڏو ڪڏو ٻنهي جڻن گڏجي کوٽي ورتو ۽ هڪ ٻئي جي ڪم تي خوش ٿيڻ لڳا. ”پاڻ ٻنهي جڻن گڏجي ڪم جو چڱو ڪلاءُ ڪري ورتو.“ گنو ڪوهه خوشي منجهان مرڪندي چيو، ”سڀاڻي پنهنجي گهرج کان به وڌيڪ پاڻي هوندو.“

”ها، اها ڳالهه آهي،“ ڪويو ورائيو، ”پر هاڻ هلو ته گهر هلون جو انداهه ٿي رهي آهي. ٿڪ ۽ بڪ ڪري حالت خراب ٿي پيئي آهي.“  
اهو سوچي هو جهڙو ئي کوٽيل ڪوهه کان ٿورو پري ٿيا ته سندن نظر مٽيءَ جي دڙي تي پيئي جيڪو ڪوهه جي ڪوٽائيءَ ڪري ٿي پيو هو.

”هي وري ڇا؟“ ڪويو چيو. ”منهنجي سارين جي پوک ۾ هيڏو وڏو مٽيءَ جو دڙو!“  
”پرواهه نه ڪر.“ گنو دلداريءَ ڏيندي چيس، ”پاڻ ان جو به ڪو گس ڪريون ٿا.“  
”پر ڪهڙو؟“ ڪويو پڇيو.

گنو کي في الحال ڪجهه سمجهه ۾ نه پئي آيو پر هن ان بابت سوچڻ جو واعدو ڪيو. ”مون کي پڪ آهي ته انجو ڪونه ڪو گس ڳولي وٺنداسين.“ هن چيو، ”هن وقت تون پنهنجي دماغ کي تڪليف نه ڏي، ڪويو، اهو ڪم مون تي ڇڏي ڏي.“

پر ڪويو سڄي رات فڪر مند رهيو ۽ ٻئي ڏينهن گنو سان ملڻ تائين هن کي ڪا واهه نظر نه پئي آئي. پر گنو خوش ۽ بي فڪر نظر اچي رهيو هو.

”گهٻرائڻ جي ڪا ڳالهه ناهي، ڪويو،“ گنو چيو، ”آئون سڄي رات ان مسئلي تي سوچيندو رهيس ۽ ان مٽيءَ جي دڙي کي تنهنجي ٻني مان ڪڍڻ جي راهه سوچي ورتي اٿم. ان مٽيءَ مان چند ڇڏائڻ لاءِ پاڻ کي هڪ ٻيو ڪوهه ڪوٽڻ کپي جيئن ڪوهه واري مٽي ان ۾ وجهي ليول ڪري ڇڏجي.“

”واهه جي ڳالهه ڪيئي،“ ڪويو رڙ ڪري چيو، ”ڏس ته سهي! ائين ڪرڻ جو ته

مون کي ڪو خيال به نه آيو.“

اهڙي طرح ڪوهه کي وڌيڪ ڪوٽڻ بدران ٻئي چٽا ان جي نڪتل مٽيءَ جي بندوبست لاءِ ٻيو ڪڏو ڪوٽڻ ۾ لڳي ويا. هو سڄو ڏينهن واري وٽيءَ تي اهو ٻيو ڪڏو ڪوٽيندا رهيا ۽ مٽي ڪڍي پري اڇلائيندا ويا. منجهند ڌاري هو ايڏو وڏو ڪڏو ڪري ويا جيڏو ڪوهه لاءِ پهرين ڏينهن ڪوٽيون هٽائون.

ڪجهه دير فرحت وٺڻ کانپوءِ ڪوهه جي ڀر ۾ گڏ ٿيل مٽيءَ جو ڍڳ ڪڍي نئين ڪڏي ۾ وجهڻ لڳا. آخرڪار نئون ڪوٽيل ڪڏو مٽيءَ سان پرڃي ويو ۽ هاڻ ڪوهه واري ڪوٽيل مٽيءَ جو ذرو به ٻاهر نه بچيو هو. ٻنهي چٽن پٽ ڏي نهاريو ۽ ان کي سڏائيءَ ۾ ڏسي خوش ٿيڻ لڳا. ته هنن واهه جو وڏو ڪارنامو ڪري ورتو.

”ته چئبو ته اڄوڪو ڏينهن ته سڦل گذريو.“ گنوءَ چيو.

”ها“ ڪويو ورائيس. ”پاڻ سچ پچ وڏو مسئلو حل ڪري ورتو. پر اڃا به هڪ ڪم رهجي وڃي ٿو. هن مٽيءَ جي ڍير کي ڪيڏانهن ڪريون؟“ ڪويو نئين ڪوٽيل ڪڏي مان نڪتل مٽيءَ جي ٻي ڌڙي ڏي اشارو ڪندي پڇيو.

گنو ان کي ڏسي اونهي سوچ ۾ پئجي ويو. ”تنهنجي ڳالهه سمجهيم.“ هن پنهنجي ٽڪڻ ڪنهندي چيو، ”چئبو ته هڪ ٻيو دلچسپ مسئلو پيدا ٿي پيو آهي. بهرحال، ڪويو! مون کي اڄوڪي رات سوچڻ ڏي. سڀاڻي صبح جوملي وري ان جو به ڪو گس ڪنداسين.“

ٻئي ڏينهن جڏهن ٻئي يار مليا ته گنوءَ چيو: ”آئون رات ان بابت سوچيندو رهيس.“

”۽ آئون پڻ.“ ڪويو چيو.

”اهو ڪم تمام سولو آهي،“ گنوءَ چيو، ”پاڻ هڪ ٻيو ڪڏو ڪوٽينداسين جنهن ۾ ڪالهه واري ڪڏي جي مٽي پوري ڇڏينداسين.“

”واهه يار واهه! واقعي قابل ماڻهو آهين، مڃيو مانءِ. ڏس ته سهي سڄي رات سوچيندو رهيس پر اهڙي صلاح منهنجي ڌيان ۾ نه آئي.“ ڪويوءَ گنوءَ کي شاباس ڏيندي چيو. هاڻ ٻنهي چٽن وري ٽيون ڪڏو ڪوٽڻ شروع ڪيو ۽ ڪجهه ڪلاڪن بعد جڏهن ڪڏو چڱو اونهو ٿي ويو ته ٿوري دير فرحت ڪرڻ کانپوءِ ٻئي ڪڏي مان نڪتل مٽيءَ کي تغارين سان پري ٽٽي ڪڏي ۾ وجهڻ لڳا. ڏسندي ئي ڏسندي ٻي ڪڏي مان نڪتل مٽيءَ جو ڌڙو گهٽجي ختم ٿي ويو ۽ ان هنڌ واري زمين سڏائي جي ليول ٿي وئي.

پر اهو ڪم ڪرڻ دوران ڪويو هر وقت حيرانيءَ مان ٽٽي ڪوٽيل ڪڏي مان نڪتل مٽيءَ جي ڍير ڏي ڏسندورهيو ته ان جو وري ڇا ٿيندو.“

”دلبر گنو،“ هن چيو، ”هيڏانهن نهار ۽ ٻڌاءِ ته ان نئين پيدا ٿيل ڌڙي کي ڪيئن منهن

ڏيون.“

گنو ۽ ڪويو ٻئي نئين ٺهيل مٽيءَ جي ڍير کي گهورڻ لڳا.

”بس يار ان جو به ڪو علاج ضرور هوندو.“ گنوءَ چيو، ”في الحال ته هلي گهر

ننڍون ڪيون. اوجاڳن هڻي ماري رکيو آهي.“

پر هو ٻئي گهر پهتا پر سڄي رات فڪر ۾ وري چڱيءَ طرح ننڊ نه ڪري سگهيا. سڄي رات هنڌ تي پاسا ورائي سوچيندا رهيا ته نئين پيدا ٿيل دڙي کي ڪيڏانهن ڪجي.

ٻئي ڏينهن صبح جو گنووري مرڪندي نظر آيو، ”هاڻ مون سمجهيو ته پاڻ ڪهڙي غلطي ٻئي ڪئي. پاڻ دراصل ننڍاڪڏا پئي ڪوتيا. هن دفعي پاڻ پهرين ڪڏن کان بيٺو وڌو ڪڏو ڪوتينداسين. پوءِ ٻنهي ڪڏنجي مٿي پورڻ لاءِ چڱي خاصي جاءِ ملي ويندي.“

ڪويو گهڙي ساعت لاءِ سوچي، پوءِ گنووءَ جو هٿ جهلي چيو: ”واهه واهه منهنجا يار گنو! ڇا ته تنهنجو دماغ آهي. منهنجي مغز ۾ ته اهڙي رت هرگز نه اچي ها.“

۽ پوءِ ٻئي ڄڻا هڪ وڏو ڪڏو ڪوٽڻ ۾ اهڙو ته جنبي ويا جو ڄڻ سندن زندگي ۽ موت جو سوال هجي. هن دفعي هنن کي پڪ هئي ته سندن پريشاني ختم ٿي ويندي.

ڪڏو وڏو ٿيندو ويو، ٿيندو ويو تان جو پهرين ڪڏن کان بيٺو ٿي ويو. هنن هاڻ سک جوساهه کڻي سوچيو ته هاڻ اهو ايڏو آهي جو ٻنهي ڪڏن جي مٿي منجهس وجهي سگهبي. پوءِ تغاريون کڻي ٻنهي ڌڙن جي مٿي ڍونڍندا رهيا ۽ خوشيءَ وچان چرچا پوڳ به ڪندا رهيا.

ڪجهه دير بعد ڪڏي ڏسن ته نئون ڪوٽيل ڪڏو ته پر جي ويو پر مٿيءَ جو اڃا تائين چڱو دير پٺيان رهجي ويو.

ٿڪجي ٿڪجي ٻئي ڄڻا ويهي رهيا ۽ بنا ڪجهه ڳالهائڻ ٻولھائڻ جي ڪا دير سوچيندا رهيا ته کانئن ڪهڙي چڪ ٿي ويئي آهي آخرڪار ڪويو ٿڌو ساهه کڻي چيو: ”لڳي ٿو ته پاڳ پنهنجي پاسي ناهي. هن سڄي مشڪل جي مون کي هڪ ئي واٽ نظر اچي ٿي ته بچيل مٿي ڪڏي ڪوهه واري پهرين ڪڏي ۾ وجهون. ان بعد ڪوبه مٿي جو دڙو نه بچندو جنهن بابت فڪر ڪريون.“

## گنو، ڪويو ۽ چانديءَ جو خنجر

هڪ ڏينهن گنو ۽ ڪويو ٻئي دوست پنهنجي ڳوٺ کان جڪارتا وڃي رهيا هئا ته رستي تي هڪ هنڌ ڌڙ ۾ کين ڪا شيءِ چمڪندي نظر آئي. ان کي کڻڻ لاءِ ٻئي اڳيان وڌيا ۽ ڏٺائون ته اهو هڪ چانديءَ جو خنجر هو. ”ڇا ته سهڻو خنجر آهي.“ گنو ۽ چيو، ”هن کي شهر ۾ وڪڻي آءٌ شاهوڪار ٿي سگهان ٿو.“

”تنهنجو مطلب ڇا آهي ته اهو تون وڪڻين؟ ڪويو چيو، ”اهو آئون ئي هوس جنهن پهرين ان کي ڏٺو.“ نه حقيقت ۾ ان تي پهرين منهنجي نظر پئني هني.“ گنو ۽ چيو. ڪجهه دير ان تي بحث ڪرڻ بعد ٻئي ان فيصلو تي پهتا ته ان لڌل ملڪيت جا ٻئي جڻا هڪ جيترا پاڳي پائيوار آهن. ان کي جڪارتا ۾ وڪڻي جيڪي پئسا حاصل ڪندا آهي اڏو اڏ ڪري کڻندا. هلندي هلندي رستي تي جڏهن رات ٿي ته هنن سمنڊ جي ڪناري تي هڪ جاءِ ڳولي سمهن جون تياريون ڪيون ۽ خنجر کي پنهنجي وچ ۾ رکي ٻئي جڻا بالم ٿي سمهي رهيا.

پهر اڏ گذرڻ بعد گنو ۽ جي اک کلي ته ڏٺائين ته ڪويو گهاٽي ننڊ ۾ کونگهرا هڻي رهيو هو. هن کي خيال آيو: ’ڇو نه ان خنجر کي لڪائي ڇڏيان ۽ پوءِ وڪڻي سڀ پئسا آئون ئي کڻان. آخر آئون ئي هوس جنهن اهو خنجر پهرين ڏٺو.‘ اهو سوچي هن آهستي آهستي خنجر کنيو ۽ لڪائڻ لاءِ جاءِ ڳولڻ لڳو. پهرين هن انکي هڪ وڏي پٿر هيٺان لڪائڻ چاهيو پر پوءِ اهو هنڌ کيس نه وڻيو. ’اها اهڙي جاءِ آهي جيڪا اٿڻ سان ڪويو ڏسندو.‘ هن سوچيو، پوءِ سمنڊ ۾ لڪائڻ جو سوچي پاڻي ۾ گهڙي ويو. چاتي جيتري اونهي پاڻي ۾ پهچي پير جي آڱرين سان خنجر کي جهلي سمنڊ جي تري ۾ پيل ريتي ۾ اڏ ڳاڙو ڪوڙي ڇڏيو. اهو ڪم ڪرڻ بعد يڪدم اچي سڪون سان سمهي رهيو.

پر ڪويو کي به ڪا اندر ۾ آند مانڌ هئي سو ٿوري دير بعد اٿي سوچڻ لڳو: ’دراصل خنجر ته مون ئي لڌو آهي. گنو ان ۾ مون سان ڇو پائيوار ٿئي؟‘ ۽ جهڙو پاسو ورائي خنجر ٿي کنيائين ته اهو اتان اڳهين غائب هو. ’واهه ڙي گنو واهه!‘ هن دل ۾ سوچيو، ’مون کان اڳتي ڪرتب ڏيکاري ڇڏيئي.“

ان بعد هي اٿي بيٺو ۽ هيڏانهن هوڏانهن پهڻن هيٺان خنجر کي ڳولڻ لڳو. پر هن کي ڪٿي به نظر نه آيو. نراس ٿي واپس موٽيو. ڪڪرن پويان هاڻ ڇنڊ ڇنڊ ڪري آيو هو ۽ جيئن ئي هن ان جي چانڊوڪيءَ ۾ گنو ڪي ڏٺو ته سندس جسم تي پاڻيءَ جا ڦڙا چمڪي رهيا هئا. ’ڇنڊو ته گنو سمنڊ مان ٿي آيو آهي. هاڻ سمجهيم ته گنو خنجر ڪٿي لڪايو هوندو.‘

هن هٿن پر جهڪي گنوءَ جي مرين کي ٿورو چٽيو جيڪي ڪارا هئا. 'تنهنجي معنيٰ ته هو سمنڊ جي ڪاري پاڻي ۾ مرين تائين ته ويو ئي ويو آهي.' ان بعد هن گوڏا چٽيا، اهي به ڪارا هئا. پوءِ چيلهه اتي به ڪاري پاڻيءَ جا آثار هئا. پوءِ جڏهن سيني تي پهتو ته اتي لوٽائي پاڻي جوسواد نه هو. سو ڪويو سمجهي ويو ته گنو ايستائين سمنڊ ۾ وڃي خنجر لڪايو آهي. سو هي هڪدم سمنڊ ۾ گهڙيو ۽ جڏهن سندس چاٽيءَ تائين پاڻي آيو ته پيرن سان ڪري هيڏانهن هوڏانهن سمنڊ جي تري ۾ جانچ ڪرڻ لڳو. سگهوئي خنجر ڳولڻ ۾ ڪامياب ٿي ويو. خنجر کڻي موٽڻ تي سوچڻ لڳو ته ان کي هاڻ هو ڪٿي لڪائي. سامهون پٺيءَ ۾ ڪانن جا ڪيترائي بندل ٻڌا رکيا هئا. هي مونڙين پل هلي ڪانن جي هڪ بندل ۾ خنجر سوڌو وڃي لڪيو ۽ اتي ئي سمهي رهيو.

صبح ٿيڻ تي جڏهن گنوءَ جي اک کلي ته ڪويو غائب هو. هو ڌڙ پاڻي سمنڊ ۾ خنجر کڻڻ لاءِ ويو ته اهو به غائب هو. ايتري ۾ هن جي نگاهه سامهون پٺي ۾ رکيل ڪانن جي لڏن تي پيئي ۽ سمجهي ويو ته ڪويو پڪ انهن ۾ لڪل هوندو. بندل جي اوسي پاسي ۾ مينهنون گاهه چري رهيون هيون. گنوءَ هڪ مينهن جي گچيءَ مان گهنڊڻي چوڙي پنهنجي گچي ۾ ٻڌي ۽ هٿن تي گکو ٿي ڪانن جي هڪ هڪ لڏ ڏي وڃڻ لڳو. هر هڪ لڏ وٽ پهچي هن پنهنجو مٿو ان کي ائين ٿي هنيو جڻ مينهن ٿونا هڻي ۽ ان سان گڏ گهنڊڻي جو آواز ٿي ڪيو. آخرڪار هو ان بندل وٽ پهتو جنهن ۾ ڪويو لڪل هو. ڪانن جي بندلن کي ٿيلهو اچڻ تي ۽ ساڳي وقت گهنڊڻي جي آواز ٿيڻ تي ڪويو سمجهيو ته ڪا مينهن چرندي چرندي سندس ڪانن واري لڏ ۾ اچي منهن وڌو آهي سو چڙ مان رڙ ڪري چيائين "پڇي وڃ پٿاري. وڃي ٻئي هنڌان نيرن پاڻي ڪر. هتان نه ويندين ته شينهن کائي ويندءِ."

اهو ٻڌي، گنوءَ ان بندل مان به چار ڪانا چڪي ڪڍيا ته سندس دوست نظر اچي ويو. ڪويو خنجر سوڌو ٻاهر نڪري آيو ۽ ٻئي جٿا باقي سفر پورو ڪرڻ لاءِ اڳتي وڌڻ لڳا. رستي تي هنن هاڻ هن ريت فيصلو ڪيو ته پهرين هنن پنهي ان خنجر کي لڏو. پوءِ ڪويو اتان ڳولي آيو جتي گنوءَ لڪايو هو. پوءِ گنوءَ اتان ڳوليو جتي ڪويو لڪايو. ان ڪري ان حالت ۾ خنجر تي پنهي جو حق حصو برابر جو ٿيو. سو جڏهن جڪارتا ۾ پهتا ته خنجر کي وڪڻي مليل پئسن جو پورو اڌواڌ ڪري ورهائي کنيائون.

## وتايو فقير، نصيرالدين هوجا ۽ سي - ڪبايان

هن پاسي 'سي ڪبايان' جا قصا ائين مشهور آهن جيئن پاڻ وٽ سنڌ ۾ وتائي فقير جا يا ترڪي پاسي نصيرالدين هوجي جا. فرق فقط اهو آهي ته وتائي فقيرڪي هر وقت پنهنجي رب سان شڪايت هڻي. نصيرالدين هوجي جي ڪي پنهنجي سس سان، پر سي ڪبايان ڪي پنهنجي سهري سان - جيڪو پاڻ وري پنهنجي ناني (سي ڪبايان) مان بيزار هو. مثال مشهور آهي ته وتايو فقير پنڌ ڪري جڏهن ٿڪجي پيو ته پنهنجي اپائڻهار ڪي ٻاڏائين ته منهنجا مولا هن جهنگل ۾ ڪا سواري ڏياري ته ان تي چڙهي ڳوٺ تائين پهچان. ٿوري دير اڳتي هليو ته ڏنائين ته هڪ پوليس واري جي گڏهه ڪنهن ڪوتي ڪي وڃ رستي تي چڙيو بيٺي هئي ۽ پوليس وارو ڪنهن واهڙو جي ڳولا ۾ هو جيڪو سندس مدد ڪري. وتائي ڪي ڏسي هڪل ڪيائين: "اڙي هيڏانهن اچ، هي ڪوتو ته ڳوٺ تائين کڻائي هل." وتائي ڪوتي ڪي ڪلهي تي رکي چين ۾ پڻڪيو: "منهنجا مولا سڻين ٿو پر سمجهين نه ٿو. مون چيو مانءِ ته مونڪي پنهنجي لاءِ سواري ڪي جنهن تي ائون چڙهي هلاڻ يا سوريا منهنجي مٿان چڙهي هلي."

نصيرالدين هوجا جا به وتائي فقير ۽ سي ڪبايان وانگر چرچا مشهور آهن. پر انهن مان لڳي ٿو ته هن غريب جي سس تمام ڏنگي طبيعت جي هئي ۽ کيس چڱو چتو ڪيو هئائين جو ابتري قدر جو هوءَ جڏهن دريا ۾ ٻڏي ويئي ته سندس لاش ڪي نصيرالدين درياھ جي وهڪ ڏي نه پر ابتري طرف ڳولڻ لڳو. وات ويندڙن کيس سمجهائيندي چيو: "بابا جنهن پاسي درياھ جولاهه آهي لاش ڪي ان پاسي ڳولڻ ڪپي. مٿي ڪوهه پيو وڃين؟" نصيرالدين معصوم صورت ٺاهي چيو: "ياروتوهان ڪي منهنجي سس جي خبرناهي ته هو ڪهڙي ڦريل دماغ جي عورت هئي."

بهرحال اهڙي طرح سي ڪبايان جا قصا مشهور آهن پر هي همراهه وري پنهنجي سهري مان بيزار هو، جنهن ڪي پنهنجي نانيءَ کان هر وقت اها دانهن هڻي ته هو سست آهي، ٿوتي آهي، ڪو ڪم نٿو پڄيس وغيره، ان ڪري سهرو ڪبايان سان جنيون ڪندو وڻندو هو پر ڪڏهن ڪڏهن آخر ۾ نقصان ڪبايان بدران سهري ڪي ئي رسندو هو، جيئن هنن ڪهاڻين مان لڳي ٿو.

## ڪبايان ۽ چوئرا

هڪ ڏينهن ڪبايان پنهنجي سهري سان گڏ باغ مان چوئرا چونڊڻ لاءِ تيار ٿيو. سندس سهري پڇيس: ”هي به وڏا ٻورا چوئرن سان ڀري پوءِ مارڪيٽ ۾ وڪڻڻا آهن.“ ڪبايان ٻورن جي وچ ۾ ڊگهي ڪائي ڪاواٽيءَ وانگر لنگهائي ڪلهن تي رکي هلڻ لڳو. اهو ڏينهن خاصو تتل هو ۽ باغ جبل تي چڱو مٿانهون هو. مس مس مٿي پهتو پر تمام گهڻو ٿڪل ۽ اڃايل محسوس ڪيائين. سندس سهرو ته پهچڻ سان ڪم ۾ جنبي ويو ۽ پنهنجي ٻوري ۾ چوئرا چونڊي وجهڻ لڳو. باقي ٻورو ڪبايان جي حوالي ڪري کيس ڀارت ڪئي هئائين: ”ڪبايان بابا، مٿان ويهڻ جي ڪئي اٿئي. جهٽ ڪري ڪم کي اڪلائي وٺ جو سڄ لهندي ويرم نه لڳندءِ.“

ڪبايان بيزاريءَ منجهان هڪ هڪ چوئرو چونڊي ڳوڻ جيڏي ڊگهي ٻوري ۾ وجهڻ لڳو. اڃا ته ٿاڪ منجهند هئي ۽ اونهارو جي سڄ ساڙيو ٿي. ڪبايان پنهنجي سهري کي باغ جي هڪ ڪنڊ ۾ چوئرا چونڊي ڇڏي پاڻ ٻئي پاسي وڃي ميڙڻ شروع ڪيا جتي ڪجهه وڻن جي ڪري ٿڌڪار هئي ۽ گاهه ۽ وليون ايڏيون ته وڏيون هيون جو جهڙو هيٺ جهڪيو ٿي ته گاهه ۾ سڄو لڪي ٿي ويو. ان جو فائدو وٺي هي چونڊو ڪرڻ بدران هڪ ڊگهي ٻوتي جي پاسي فرحت وٺڻ لڳو. رکي رکي سندس سهري رڙ ٿي ڪئي: ”ڪبايان! تنهنجو ٻورو پرڄڻ تي آهي يا نه؟“

۽ موت ۾ ڪبايان ورندي ٿي ڏنس: ”بس آيو ڪي آيو. ڄاڻ ته پريو.“ پر حقيقت ۾ ڪبايان جو ٻورو، اڃا ٽيون حصو ڪو مس ٿيو هو. ايتري ۾ ڪبايان جي مغز ۾ هڪ رت آئي: ”چاچا! مون کي اڄ لڳي آهي،“ هن رڙ ڪري پنهنجي سهري کي چيو، ”اٺون پاڻي پيئڻ لاءِ هيٺ ٿو وڃان. ڪا گهڻي دير نه لڳائيندس.“

”چڱو جهٽ ڪر. موٽڻ ۾ دير نه ڪجانءِ.“ سندس سهري باغ جي ٻي ڪنڊ مان چوئرا چونڊيندي ٿاڪيد ڪيس.

ڪبايان هيٺ پاڻي پيئڻ لاءِ وڃڻ بدران ٻوري ۾ اندر گهڙي ويو ۽ پٽيل چوئرا پنهنجا مٿان ورائي ڇڏيائين. جيئن ٻاهر واري کي هو نظر نه اچي سگهي. ٻوري اندر چڱي ٿڌڪار هئي ۽ ڪبايان کي ڏسندي ڏسندي ننڊ ڪئي ويئي.

هوڏانهن ڪبايان جوسهرو لڳاتار ڪم ڪندو رهيو تان جو سندس سڄو ٻورو چوئرن سان پرڄي ويو. هن ڪبايان لاءِ هيڏانهن هوڏانهن نهاريو ۽ سڌ ڪيا پر ڪبايان جو ڪو اتو پتو نه پئجي سگهيو. هن ڪجهه ٻي دير لاءِ اوسينڙو ڪيو پر ڪبايان نه موٽيو. نيٺ پنهنجو

ٻورو کڻي اتي آيو جتي ڪبايان جو ٻورو رکيو هو. ڪبايان جي سهري کي اهو پڻ پريل ڏسي خوشي ٿي ته ڪبايان جهڙي سست همراهه هن دفعي جلدي ڪري ڏيکاري. ”آئون ٻئي پورا اڪيلي سر هيٺ گهر تائين کڻي هلاڻ ٿو. ڪبايان پاڻهي پٺيان پيو ايندو.“ اهو سوچي هن ٻئي پورا ڪاواڻيءَ ذريعي کنيا ۽ آهستي آهستي ڪري هيٺ لهڻ لڳو. هڪ ئي وقت پريل به پورا کڻي هيٺ لهڻ چڱو ڏکيو ڪم هو. سو رکي رکي ساهه ٿي پٽيائين. ڪبايان جو ته خاص ڪري هيڪاندو ڳرو ٻورو هو ۽ پوڙهي دل ئي دل ۾ چيو: ”ڪبايان شايد لت ڏيئي ٻورو پريو آهي. بهرحال چورو اهڙو ڪو سست نٿو لڳي جهڙو مون سمجهيو ٿي.“

ڳوٺ تائين پهچندي ڪبايان جو سهرو گهڻي ٻار ۽ گرمي ڪري ٽڪجي پيو هو سندس منهن سڄو ڳاڙهو ٿي ويو هو ۽ پگهر کڙين کان پٺي نڪتس. پر دل ئي دل ۾ خوش هو ته هن چڱو مال گڏ ڪري ورتو جنهن کي وڪڻڻ سان هو دل گهريا پئسا ڪمائي سگهندو. پر گهرپهچي جهڙا پورا لائين ته سندس سڄي خوشي ختم ٿي ويئي ڇو جو ڪبايان جي پوري مان ڪبايان ٽپ ڏيئي ٻاهر نڪري آيو.

”سواريءَ لاءِ مهرباني، چاچا.“ ڪبايان مرڪندي چيو، ”ڏاڍي بڪ لڳي اٿم منهنجي خيال ۾ مون کي ماني لاءِ وڃڻ کپي.“ اهو چئي وٺي پنهنجي گهر ڏي پڳو. ڪبايان جي سهري کي ڏاڍي باهه وٺي ويئي ۽ دل ئي دل ۾ سوچيو؛ ”هڪ ڏينهن ترس ته ڪبايان سان ان جي بدلي ۾ اهڙي ته جٺ ٿو ڪريان جو هميشه لاءِ ياد ڪندو.“

ٻه هفتا کن گذرڻ بعد، ڪبايان ۽ سندس سهرو چونترا چونڊڻ لاءِ وري باغ ڏي روانا ٿيا. هن دفعي هنن پاڻ سان تمام وڏيون ڳوٺيون کنيون هيون. باغ ۾ پهچي ٻنهي جڻ چونترا چونڊڻ شروع ڪيا. ٿوري دير بعد ڪبايان جي سهري ساڳي رت تي عمل ڪندي ڪبايان کي هڪل ڪئي: ”ابا ڪم ۾ لڳو پيو هججان. آئون ڄاڻ ته پاڻي ڍڪ پي آيس.“

ڪبايان ڪنڌ هيٺ ڪري چونترن چونڊڻ ۾ محو رهيو. سهرس جيئن ئي محسوس ڪيو ته ڪبايان هن طرف نه پيو ڏسي تيئن ئي ٽپ ڏيئي ڳوٺ اندر گهڙي ويو ۽ پنهنجي چوڌاري چونترا پکيڙي پاڻ کي ان ۾ لڪائي ڇڏيو. ڪبايان لڳاتار اهڙو نمونو ڪندو رهيو جڻ هن کي ڪا خبر ئي نه آهي.

ڪلاڪ کن پيو به ڪم ڪندو رهيو ان بعد هٿ ڇنڊي اُٿي بيٺو ۽ جتي سندس سهري چونڊو پئي ڪيو اتي چونترن سان پريل ڳوٺ ڏسي زور سان چيو: ”مارا! ڳوٺ ته سڄي پري پيئي آهي خبر ناهي پوڙهو پاڻي پيئڻ لاءِ ڪيڏانهن هليو ويو. بهرحال هاڻ وڌيڪ ترسڻ اجايو آهي. سندس چونترا به آئون ٿو کڻي هلاڻ. پٺيان هو پاڻهي پيو ايندو.“

ان بعد ڪبايان ڳوٺ جو منهن رسيءَ سان چڱيءَ طرح ٻڌي به ٿي دفعا مٿي تي کڻڻ جو مڪر ڪيو: ”اڙي! ڏاڍي ڳري آهي. ههڙي چپ جهڙي ڳوٺ کي بازار تائين مٿي تي کڻي هلڻ مون اڪيلي جي وس جي ته ڳالهه ناهي، ها البت هيئن ٿو ڪريان ته ان کي چڪي چڪي ڳوٺ تائين رسايان.“

ان بعد ڪبايان ڳوٺ کي چڪڙ لڳو جيڪا هن جي پٺيان پٿرن ۽ بندن مٿان، ڌڙن ۽ کڏن تان سادا ڪائيندي آئي. وات تي ڳوٺ مان ايندڙ عجيب آوازن ڏي ڪبايان ڪجهه به ڏيان نه ڌريو ۽ سڌو اچي شهر جي پاڇي مارڪيٽ ۾ نڪتو. پاڇين جي دڪان وٽ بيهي هن ڳوٺ جو منهن کولي جهڙو لپتايو ته چونئرن سان گڏ سندس سهرو به نڪري آيو. سندس سڄو جسم رهڙن ۽ سنڌن سان پر جي ويو هو.

”هيلو! منهنجا پيارا سهر! ڪبايان معصوميت مان پڇيو.“ ”ڳوٺ اندر توهان ڇا ويني ڪيو؟ مون سمجهيو ته توهان ڪٿي پاڻي پيئڻ ويا آهيو.“

جواب ڏيڻ بدران ڪبايان جو سهرو ٽپ ڏيئي اٿيو ۽ پاسي ۾ پيل باننو کڻي کيس مارڻ لاءِ ڊوڙيون پر ڪبايان گوهي کائي کائس ڇڏايو ويو.

## حاجي سڳوري لاءِ دعوت

گهڻي وقت کان ڪبايان کي سڻيو طعام نصيب نه ٿيو هو ۽ لڳاتار هفتن جا هفتا سندس گذر 'پاڻيءَ پسنئي خشڪي پت' ۽ دال تي ٿي رهيو هو. هن ڪنهن ريت چڱو کائڻ چاهيو ٿي. "پر ٻوڙ پلاءُ ڪيئن حاصل ٿي سگهي ٿو" هن سوچيو.

ڪبايان کي اها خبر هئي ته سندس سهرو حاجين مان متاثر آهي ۽ جڏهن به ڪو حاجي گس پنڌ مليس ٿو ته ان کي ماني ڪارائڻ بنا ڇڏي نٿو. ان لاءِ ماني به جهڙي تهڙي نٿو ڪرائي پر پت ۽ پاڇيءَ کان علاوه مڇي، ڪڪڙ ۽ ريڍو يا ٻاڪرو گوشت پڻ پچرائي ٿو. انهن طعامن جو سوچي ڪبايان جو وات پاڻي ٿيڻ لڳو. سندس سهري کي اڃا حج نصيب نه ٿيو هو پر پلي پاڪ کان جيڪو به آيو ٿي ته ان کان اتي جون خبرون چارون پڇي پنهنجي دل خوش ٿي ڪئي.

ڪبايان کي اها رت واهه جي وٿي ته حاجين وارا ڪپڙا پاڻي حاجي ٿي سهري اڳيان اچي ۽ سهرو کيس سڄو حاجي سمجهي ضرور دعوت ڪندو. اهو سوچي هن آر جي اچي ٽوپي ۽ اچو ڪوٽ هٿ ڪيو جيڪي اڪثر حاجي پاڻي ايندا هئا. هيٺان هڪ صاف سٿرو سارونگ (گوڏ) ٻڌي. گچيءَ ۾ ڊگهي تسبيح ۽ پيرن ۾ تازا پالش ٿيل چڪمندڙ بوت پاتا ۽ پوءِ اکين هڪ پراڻي فنشن جي هڪ عيڻڪ چاڙهي. چين مٿان ڪونٽر هڻي هن پڪريءَ جا ڪجهه ڪارا وار ان تي چنبڙيا ته بلڪل مڇون ٺهي پيس.

ڪبايان کي خبر هئي ته سندس سهرو روز ان وقت ڪافي پيئڻ لاءِ هڪ هوٽل ۾ اچي ٿو. سو ڪبايان حاجيءَ جو روپ ڌاري ان هوٽل ۾ پهتو. اندر گهڙي ڏٺائين ته سندس سهرو هڪ ٽيبل وٽ اڪيلي سر ڪافي پي رهيو آهي. ڪبايان به ساڳي ٽيبل تي وڃي ويٺو. ويهڻ وقت سندس سهري ڪنڌ مٿي کڻي ڪبايان ڏي نهاريو. ڪبايان موت ۾ مرڪيو ۽ سمجهي ويو ته سندس سهري کيس بنهه نه سڃاتو.

"اسلام عليكم ورحمة الله وبركاته" ڪبايان جهيڙي آواز ۾ سلام ڪيو.

"وعليڪم سلام ورحمة الله وبركاته" سندس سهري عزت سان جواب ڏنو.

ڪبايان ان بعد هٿ جي اشاري سان بئري کي سڏ ڪيو. پر سندس سهري يڪدم ڪائس پڇيو: "سائين منهنجا توهان ڇا پيئڻ پسند ڪندائو. ڇا مون طرفان ڪافيءَ جو ڪوپ پيئڻ قبول ڪندائو؟"

"اڪين تي. توهان جي مهرباني."

ان بعد سندس سهري بئري کي ڪبايان لاءِ ڪافي آڻڻ لاءِ چيو. جڏهن اها آئي ته

ڪبايان ڏک پري پنهنجي سهري کي چيو: ”سائين توهان جا لڪ لائق. وڏي مسافري ڪري صبح کان اٺون هلي هلي ٿڪجي پيو آهيان. هيءَ ڪافي پيئڻ سان ضرور فرحت اچي ويندو. شام جو وري مون کي پنهنجو سفر جاري رکڻو آهي.“

”حاجي صاحب اها ڪا وڏي ڳالهه ناهي. اٺون ته هر وقت توهان جهڙن نيڪ ماڻهن جي خدمت جو انتظار ڪندو رهان ٿو. اٺون پاڻ ته اڃا حج ڪري نه سگهيو آهيان. ٿي سگهي ٿو توهان جهڙن جي دعائن رسڻ سان هڪ ڏينهن مون کي به اتان جو سڏ اچي وڃي.“

”ضرور ضرور، انشاءَ الله.“ ڪبايان چيو.

پوءِ سندس سهري چيو: ”حاجي صاحب توهان کي شام جو وري ڊگهي سفر تي نڪرڻو آهي هيئنر ٿڪل به آهيو. منهنجي گهر ڇو نٿا هلي ماني به کائو ۽ آرام ڪريو.“

ڪبايان ٿوري دير لاءِ ماڻ ڪئي ڄڻ سوچي رهيو هجي ته آيا هن کي ترسڻ به ڪپي يا نه. ”منهنجي خيال..... ۾.....“

”سائين مڙيئي خير آهي. ٿوري دير لاءِ فرحت ڪري پوءِ ڪئي سفر تي نڪرجو.“

”ڇڱو پلا. توهان زور ٿا ڪريو ته مون کي قبول آهي. توهان جي مهرباني.“

ڪبايان جو سهرو ڏاڍو خوش ٿيو ۽ حاجي (يعني ڪبايا) کي وٺي پنهنجي گهر آيو. گهر پهچي زال کي چيو: ”مون سان گڏ مهمان به آهي ۽ منجهند هتي ڪري پوءِ ويندو. سو وارو ڪر. هڪ به ڪڪڙيون ڪهائي وٺ ۽ پٽ پاڇيون ۽ بيون شيون تيار ڪري وٺ. ڪافي لاءِ کنڊ به ولايتي وٺي اچ.“

بهرحال ڪبايان پيٽ پري ماني کاڌي. اهڙو مزيدار ٻوڙ پلاءَ کاڌي هن کي ڏينهن ٿي ويا هئا. مانيءَ بعد هن يڪا تي چار ڪوپ ڪافيءَ جا به چٽ ڪيا. پر بدقسمتي سان ڪافيءَ جي گرمائش ۽ ٻاڦ هن جي مچن جي ڪوئڙن کي وٽڙائي رکيو ۽ پڪريءَ جا وار جيڪي هن مچن خاطر استعمال ڪيا هئا سي پنهنجي اصل جاءِ تان رڙهي اچي هيٺين چپ وٽ پيا. سندس سهرو جيڪو پر ۾ ئي ويٺو هو تنهن هيءَ لقاءُ ڏسي سمجهي ورتو ته هي حاجي ڪو ٻيو نه پر سندس ئي ناني ڪبايان آهي. ڇڙ ته ڏاڍي ويس. هيڪر دل ۾ آيس ته پٽ جو پريل پيالو منهن ۾ وهائي ڪڍيس پر بهتري ان ۾ سمجهي ماڻ ٿي ويو ته ان جو پلانڊ پئي ڪنهن ڏينهن لاءِ رکجي. سو هن ڪبايان کي اهڙيڪ نه ڏٺو ته هن سڃاڻي ورتو آهي. ان کانپوءِ سگهوئي ڪبايان هٿ ڇنڊي اٿي کڙو ٿيو. ”ماني ٽڪيءَ لاءِ وڏي مهرباني. سائين،“ ڪبايان چيو، ”شل سدا سڪي رهو.“

”توهان به سدا سلامت رهو. هيڏانهن ڪڏهن وري اچڻ ٿيائو ته پيا منهن ڏيکارجو.“ سندس سهري پنهنجي ڪاوڙ کي اندر ئي دبائي ٻاهران خوشيءَ جو اظهار ڪيو. کيس خارون ته ڏاڍيون پئي آيون ته هن پنهنجي نڪمي نانيءَ کي ڏني نه ورتي ويهي هيڏي ماني ڪارائي ۽ هاڻ ڪنهن ريت پنهنجي نانيءَ مان پڻ ايڏي وڏي دعوت ڪيڻ لاءِ سٿل سٿن لڳو.

ان ڳالهه کي مهينو به ٿي ويو پر ڪبايان جي سهري ان بابت گهر ۾ ڪوبه ذڪر نه چوريو. هڪ ڏينهن ڪبايان جيئن گهر ۾ لپٽيو پيو هو ته درتي ڪنهن اچي تاڙي هڻين. اٿي در کوليائين ته سامهون هڪ حاجي نظر آيس. ”سائين اسلام عليڪم.“ حاجي چيو.

”وعليڪم سلام، سائين.“ ڪبايان ورائيو.

اٺون آگوس نواڙيءَ نالي هڪ همراهه کي ڳولي رهيو آهيان مون سمجهيو ته هو هن ڳوٺ ۾ رهي ٿو پر افسوس جو هتي نظر نه آيو.

”مون کي پڻ اهڙي نالي وارو ڪو همراهه نٿو سجهي.“ ڪبايان جواب ڏنو.

”پائو!“ حاجيءَ چيو، ”سندس ڳولا ۾ سڄي شهر ۾ ڦرڻ ڪري ٿڪجي پيو آهيان.“

ڪبايان ايتري ۾ سمجهي ويو ته حاجي حقيقت ۾ سندس سهروئي آهي پر هن نمونو اهو ڪيو ڇڻ هن پنهنجي سهري کي نه سڃاتو آهي.

”حاجي صاحب! پلا اندر اچي ڪجهه دير لاءِ آرام ڪيو.“

”هائو بابا. مهرباني. مون کي ٿوري دير آرام ڪرڻ جي تمام گهڻي ضرورت آهي.“

ڪبايان جو سهرو اهو چئي اندر آيو ۽ ڪت تي پتل ماري ويٺو.

”توهان جي منهن مان ئي لڳي ٿو ته توهان تمام گهڻو ٿڪل آهيو ۽ ماني به شايد نه کاڌي اٿو. توهان ويهو ته اٺون پنهنجي زال کي چئي ٿو اچان توهان لاءِ ڪا ماني ناهي وئي.“

”وڏي مهرباني. واقعي مونکي ڏاڍي بڪ آهي.“

ڪبايان پاسي وارو در ٽپي پٺيان آيو جتي سندس زال ڪڪڙين کي ان ڏيئي رهي هئي. هن ڄاڻي وائي زال سان وڏي واڪي ڳالهائين جيئن سندس سهرو به ٻڌي سگهي: ”عجيب! پاڻ وٽ هڪ معزز مهمان آيو آهي.“

ڪبايان اهو ڪير آهي؟“ سندس زال پڇيو.

”ڪو حاجي آهي. پلين جاين جي زيارت ڪري موٽيو آهي. پاڻ کي هن لاءِ عاليشان ماني تيار ڪرڻ ڪپي. هو تمام گهڻو بڪايل آهي. هڪدم چانور ۽ پاڇي چلهه تي چاڙهي پوءِ وڃي ڪو وڏي بانگ وارو متارو ڪڪڙ ڪهائي اچ.“

”پر- پر، ڪبايان، پاڻ وٽ.....“ سندس زال ڪجهه چوڻ چاهيو ٿي پر ان کان اڳ ڪبايان رڙي ڪري چيس:

”نه نه. ڪڪڙ نه. ههڙي پلاري حاجي لاءِ ڪڪڙ رڌڻ صحيح نه ٿيندو. پاڻ کي ڪا ٻڪري يا ريڊ حلال ڪرڻ ڪپي. هيئن ڪر جو ڪا ٿلهي سگهاري ريڊ ڪئي وڃي ڪاسائي کان ڪهائي اچ.“

”پر ڪبايان، توکي ته خبر آهي ته پاڻ وٽ ڪابه ٿلهي متاري ريڊ ناهي.“ عجيب چيو.

”ها. اها ته مونکي به خبر آهي. پر تنهنجي پيءَ وٽ ته آهي سندس گهر جي پويان هڪ گهڻو ٻڌو پيو اٿئي. ان کي چوڙي ڪهائي اچ. تنهنجو پيءُ بلڪل رنج نه ٿيندو. پاڻ خوش ٿيندو ته پاڻ حاجيءَ جي مزماني ڪئي. هو پاڻ به ته چوندو رهندو آهي ته حاجين کي

سني ماني ڪارائڻ ثواب جو ڪم آهي. مهينو ڏيڍ اڳ به هن هڪ اڻ ڄاڻ حاجيءَ کي عاليشان ماني ڪارائي هئي. چڱو هاڻ گهڻي دير نه ڪر. جلدي ائين وڃي ڪر جيئن ٻڌايو مانءِ.“  
 هوڏانهن جڏهن ڪبايان جي سهري اهو ٻڌو ته سندس ئي نقصان ٿو ٿئي ته اچي پريشان ٿيو. هن کي پنهنجي ٿلهي متاري گهڻي جو فڪر ٿيو ته ماڳهين ٿو ڪسي. سو ماڻ ڪري ويهڻ بدران ٽپ ڏيئي اٿيو ۽ سڌو رڌڻي ڏي پڳو، جتي ڪبايان ۽ سندس زال بيٺي هئي. ”سائين مون چيو منهنجي ڳالهه ته ٻڌجو. مهرباني ڪري مون لاءِ ماني نه ڪجو. مون کي هيٺر هيٺر هڪ ضروري ڪم ياد آيو آهي. ان لاءِ مونکي هيٺر جو هيٺر پر واري ڳوٺ ۾ پهچڻو آهي. ان ڪري آئون ته هلاڻ پيو، خدا حافظ“

اهو چئي هو ائين وٺي پڳو جو ڪبايان کي جواب ڏيڻ جو به موقعو نه مليو.  
 عجم واٽڙن وانگر ڪبايان ڏي نهاريندي چيو: ”تنهنجي مهمان حاجي صاحب کي ٿيو ڇا جو وٺي پڳو؟“

ڪبايان مرڪندي ورائيو: مون کي پاڻ خبر ناهي.“

## گهوڙي تي گهٽ ٻار

هڪ ڏينهن ڪبايان کي سندس سهري گاهه ڪرڻ لاءِ ٻنيءَ تي موڪليو. ٿوري دير بعد جڏهن به وڏيون پريون گاهه جون ٿي ويون ته هو گهر ڏي موٽڻ جي تياري ڪرڻ لڳو. گاهه جون پريون چڱيون ڳريون هيون ۽ هن کي پنهنجي سهري جي گهر تائين انهن پرين سان گڏ پنڌ موٽڻو هو. بهرحال هڪ ڊگهي ڪاٺي کڻي هڪ هڪ پري ڪنڊ کان ٻڌي ڪاواڻيءَ وانگر ڪاٺيءَ جو وچ ڪلهي تي رکي هلڻ لڳو. گاهه جي گهڻي وزن ڪري ڪاٺي هن جي ڪلهي تي وڍ وجهي رهي هئي ۽ کيس رکي رکي ساهي پٽي ٿي پيئي.

ڪجهه دير هلڻ بعد اوچتو هن کي پري کان هڪ گهوڙو نظر آيو. اهو سندس سهري جو گهوڙو هو جيڪو هتان هتان چرندو واپس گهر ڏي وڃي رهيو هو. سندس ڳچي ۾ لغام به پيل هو. ڪبايان گاهه جون پريون رکي گهوڙي ڏي ويو ۽ لغام کان چڪي گاهه وٽ وٺي آيس. پوءِ گاهه جون ٻئي پريون مٿان رکي پٺيان پٺيان آهستي آهستي هلڻ لڳو. گهر پهچڻ کان اڳ رستي تي هڪ ٽڪري آئي ٿي. اها چڱي خاصي اتاهين هئي ۽ ڪبايان پنهنجو پاڻ ۾ مٿي چڙهڻ جو سٽ نه پئي ساريو. سو گهوڙي کي بيهاري پاڻ به ان جي پٺيءَ تي گاهه جي پويان ٿي وينو.

گهوڙو آهستي آهستي ٽڪريءَ تي چڙهڻ لڳو. ٿورو مٿي چڙهڻ بعد گهوڙي جي رفتار اڃا به گهٽجڻ لڳي. ڪبايان کي خيال آيو: ”گهوڙو شايد ٽڪري پيو آهي. اهو منهنجي سهري جو گهوڙو آهي ۽ جي هو ٽڪل ٽڪل گهر پهچندو ته سهرو مون تي ڪاوڙيو. ٿي سگهي ٿو هن کي هن وقت گهوڙي تي چڙهي ڪيڏانهن وڃڻو هجي ۽ غريب گهوڙي تي واقعي گهڻو بار آهي- گاهه جي ٻن پرين کانسواءِ منهنجو پڻ.“

ڪجهه دير سوچڻ بعد ڪبايان کي دماغ ۾ هڪ رٿ آئي سو ٻئي گاهه جون پريون گهوڙي جي پٺيءَ تان ڪڍي ڪاواڻيءَ ذريعي وري پنهنجن ڪلهن تي کڻي رکيون. آهستي آهستي ٿي گهوڙو نيٺ سهري جي گهر تائين پهتو. سهري گهوڙي مٿان ڪبايان ۽ ان مٿان گاهه جون پريون ڏسي تعجب مان پڇيو: ”اڙي ڪبايان هي ڇا تماشو ڪيو اٿئي؟ گهوڙي مٿان چڙهي گاهه وري پاڻ تي رکيو پيو اچين!“

ڪبايان معصوميت مان ورائيو: ”ڇاڇا ڳالهه آهي ته مون کي خبر آهي ته توهان جي گهوڙي کي گهڻو بار کڻائيندس ته توهان جو گهوڙو ٽڪري پوندو ۽ توهان مون تي ڪاوڙ ڪندائو. ان ڪري مون سوچيو ته گاهه انون ٽوڪڻي هلاڻ ۽ گهوڙو فقط مون کي کڻي هلي.“

## هرڻ جو شڪار

هڪ ڏينهن ڪبايان پنهنجي سهري کي هرڻ ڦاسائڻ لاءِ ڪوڙڪو ٺاهڻ لاءِ چيو: ”سارين جي پوک پويان گذريل هفتي، مونکي ڪيترائي هرڻ گهمندي نظر آيا آهن. اچو ته ڪوڙڪو ٺاهي وڻن جي وچ ۾ رکي اچون.“

”ڪبايان وڦلين ته نه پيو،“ سهري ٿوڪيندي چيس، ”ڪوڙڪو ۽ تون ٺاهيندين!“  
 ”ها. ها. بلڪل سچ ٿوچوان،“ ڪبايان پڪي ارادي سان چيو، هرڻ جي ڦاسي ويو ته پاڻ ٻئي ڄڻا ان جا حصا ڪري هفتوڪن مزي سان کائي سگهنداسين.“

”مون کي ته سمجهه ۾ نه پيو اچي ڪبايان ته تون ڪهڙيون ڳالهيون پيو ڪرين. هن کان اڳ ته ڪڏهن به ڪم جي ڳالهه تنهنجي واتان نه ٻڌي اٿم. هي اڄ توکي ٿيوڇا آهي. ڪا بيماري ته نه لڳي ويئي اٿئي؟“

”نه، ائون بيمار بلڪل نه آهيان ۽ سنجيدگيءَ سان ٻڌائي رهيو آهيان ته اچو ته ڪوڙڪو گڏجي ٺاهيون ۽ جي هرڻ ڦاڻو ته اڌو اڌ ڪري کڻنداسين.“  
 ”بهرحال ڳالهه هي آهي ته اڄ مون کان ڪم بلڪل نٿو پڇي.“ سهري ورائيو.

”ڇڱو توهان پلي مونکي همراهي نه ڪرايو پر جي ائون هرڻ جهلي ٿو وٺان ته پوءِ مون کان حصو پتي هرگز نه گهرجو.“ ڪبايان چيو.

ڪبايان جي سهري ٿورو سوچيو. هن هرڻ جو گوشت کائڻ به چاهيو ٿي پر کائڻس هن وقت ڪا محنت به نٿي پڇي جو کڻي هرڻ لاءِ ڪوڙڪو ٺاهي. هڪ ته سچ جي تپش ساڙي رهي هئي ۽ پيو ته ٽڪل به ڏاڍو هو. هن ڪبايان کي چيو: ”ڇڱو هيئن ٿو ڪريان جو هرڻ لاءِ ڪوڙڪو ٺاهڻ جي ته مون ۾ هن وقت همت ناهي، باقي پڪين جو ڪوڙڪو کڻي ٿو ٺاهيان. پر اهو ٻڌي ڇڏجانءِ ته منهنجي ڪوڙڪي ۾ ڪو پڪي ڦاڻو ته ان مان توکي ڪوبه حصو نه ڏيندس ۽ سڄوئي پاڻ وٽ رکندس. سمجهه.“

نيٺ ڪبايان اڪيلي سر هرڻ کي ڦاسائڻ لاءِ ڪوڙڪو ويهي ٺاهيو. ٻن ٽن ڪلاڪن جي لڳاتار محنت بعد اهو ٺهي تيار ٿي ويو. سندس سهري ته منٿن ۾ پڪي ڦاسائڻ جو ننڍڙو ڪوڙڪو ٺاهي ورتو.

”هاڻ مون کي ٻڌايو ته ڪير سست آهي،“ ڪبايان پنهنجي سهري کي چيو، ”اميد ته اڄ رات منهنجي ڪوڙڪي ۾ هڪ ٿلهو متارو هرڻ اچي ڦاسندو. پوءِ پاڻهي توهان کي پڇتاءُ ٿيندو ته منهنجي مدد چونه ڪيائو.“

سندس سهري تهڪ ڏيندي چيو: ”بلي! ڏسنداسون ته ڪهڙو نپاڳو هرڻ تنهنجي ڪوڙڪي ۾ ٿو ڦاسي. مونڪي پڪ آهي ته منهنجي ڪوڙڪي ۾ به چار ٿلها متارا پڪي ضرور ڦاسندا.“

ان رات ڪبايان ته ڏاڍو ٿڪل هو سو سمهڻ سان ننڊ کڻي ويس سندس سهرو صبح جو سوڀر ئي اٿيو ۽ جتي ڪبايان ستو پيو هو اتان پٺن تي آهستي آهستي هلي ڏٺائين ته ڪبايان اڃا گهاتيءَ ننڊ ۾ هو. سو ڪنهن کي ٻڌائڻ بنا هي سڌو پنهنجي ڪوڙڪي وٽ آيو جتي هڪ به پڪي ڦاٿل نه هو. ان بعد هي سارين جي پوک پويان جهنگل ۾ ويو جتي ڪبايان پنهنجو ڪوڙڪو منڍيو هو. ڇا ڪڻي ڏسي ته ڪبايان جي ڪوڙڪي ۾ هڪ ٿلهو متارو هرڻ ڦاٿو پيو آهي.

”واهه سائين واهه،“ هن دل ۾ چيو، ”لئه ٿي ويئي ڪبايان جي. چئبو ته هاڻ ڪبايان سڄو هفتو هرڻ جي گوشت مان وارا ڪندو ۽ مونڪي هڪڙي ٻوٽي به نه ملندي، مون کي ضرور ڪجهه ڪرڻ کپي.“ پوءِ هن کي هڪ اٽڪل آئي. ”هڪ ڪم ڪري سگهجي ٿو ته هن هرڻ کي اتان ڪڍي پنهنجي ڪوڙڪي وٽ اچي تنگيانس. اهو ضرور آهي ته منهنجو پڪين جو ڪوڙڪو آهي جنهن ۾ ڪو جانور ڪيئن ٿو ڦاسي سگهي، پر ڪبايان ڇت کي ڪهڙي خبر ان فرق جي.“

سو ڪبايان جي سهري ان ٿلهي متاري هرڻ کي ڪبايان جي ڪوڙڪي مان ڪڍي اچي پنهنجي پڪين واري ڪوڙڪي جي ڀر ۾ هڪ تاريءَ سان ٻڌو. ان بعد تڪوتڪو پنهنجي گهر موٽي آيو. ڪبايان اڃا تائين ننڊ ۾ هو. پاڻ به چادر تائي وري سمهي رهيو ۽ ڪبايان جي اٿڻ جو انتظار ڪرڻ لڳو.

جڏهن سڄ چڱو مٿي چڙهي آيو ته ڪبايان ننڊ مان اٿيو. ان کي اٿيل ڏسي هي به هنڌ تان اٿيو ۽ اڪيون مهتي ڪبايان اڳيان ائين هلڻ لڳو جڏهن هاڻ ننڊ مان اٿيو هجي. ”رات اهڙي ننڊ کڻي ويئي جو مس مس هاڻ اک کلي آهي. ڪبايان تون ڪر خبر رات ننڊ سٺي ڪيئي يا نه؟“

”ها مونڪي ته سٺي ننڊ اچي ويئي هئي.“ ڪبايان ورائيو.

”مونڪي به اهڙي گهاتي ننڊ اچي ويئي هئي.“ جو هاڻ تنهنجي هلڻ جي آواز تي اک کلي آهي. بهرحال ڪر خبر چار چاچي تياري آهي؟“

”پنهنجي ڪوڙڪي جي سار لهڻ ٿو وڃان ته ڪو هرڻ ڦاٿو يا نه رات جو خواب ۾ ڏٺو اٿم ته هڪ ٿلهو متارو هرڻ منهنجي ڪوڙڪي ۾ اچي ڦاٿو آهي.“ ڪبايان چيو.

”چڱو هل ته ائون به ٿو هلاڻ.“ ڪبايان جي سهري چيو.

”هل پلي پر اها اميد هرگز نه رکجانءِ ته ڪو ائون هرڻ جي گوشت جو حصو توکي ڏيندس.“ ڪبايان چيو.

ٻئي چٽا گهران نڪتا، سارين جي فصل جو ٻنو ڏيئي جهنگ ڏي روانا ٿيا. جڏهن

ڪوڙڪي جي ويجهو پهتا ته ڪبايان جو سهرو ڄاڻي واڻي ٿورو ٿورو پٺيان هلڻ لڳو جيئن ڪبايان پلي اڳيان وڃي پنهنجو ڪوڙڪو پهرين جانچي..  
 ”ڪر خبر ڪجهه نظر اچي پيو؟“ سهري پڇيو  
 ”نه، اڃا ته ڪجهه به نه.“ ڪبايان ورائيو.  
 ”آئون نٿو سمجهان ته ڪوڙڪي ۾ ڪي ڪجهه آهي.“  
 پوءِ جڏهن بلڪل ويجهو بيهي ڏٺائون ته منجهس ڪاريءَ وارا ڪڪ هئا. ڪبايان کي ڏاڍو ڏک ٿيو.

”نهيو. هاڻ هرڻ ئي نه ڦاٿو آهي ته مونکي ان جو حصو نه ملڻ لاءِ جيڪو ڏک هو سو هرگز ڪرڻ نه کپي،“ سهري چيو، ”ڏسان ته منهنجي پکين واري ڪوڙڪي ۾ ڪو پڪي ڦاٿو آهي يا نه. تون به گڏ هلندي.“

ڪبايان کي جيتوڻيڪ هاڻ ڪا دلچسپي نه رهي هئي پر پنهنجي سهري جي پٺيان هلڻ لڳو. جڏهن ڪوڙڪي جي ويجهو پهتا ته سهرو تڪيون تڪيون پرانگون ڀرڻ لڳو.  
 ”منهنجي خيال ۾ مون واري ڪوڙڪي ۾ ڪا شيءِ ڦاٿي پيئي آهي.“ اهو چئي هو پنهنجي ڪوڙڪي ڏي ڊوڙڻ لڳو. ”واهه ڙي واهه. ڪجهه ته ڦاٿو آهي. ڪبايان وارو ڪر ۽ اچي ڏس ته سهي ڪهڙو نه سٺو هرڻ ڦاٿو پيو آهي.“

ڪبايان هرڻ ڏي نهاريو. اهو واقعي هڪ ٿلهو متارو هرڻ هو جيڪو ڪوڙڪي سان گڏ وڻ جي ٿاريءَ ۾ تنگيو پيو هو. ڪبايان جي سهري ان کي هيٺ لائو. واهه واهه! ڇا ته متارو هرڻ آهي. هي سڄو هفتو مون لاءِ عيش ٿي ويو. ڪبايان تو لاءِ افسوس اٿم ته تون بڪايل ئي رهندي. مڃين ٿو ته ته آئون پاڳن وارو آهيان.“

ڪبايان ڪجهه به نه ڪڇيو. سندس سهرو هرڻ کي ڪلهن تي رکي گهر ڏي روانو ٿيو. ڪبايان پٺ وانگر اتي ئي بيٺو رهيو ۽ ڪا دير پنهنجي سهري کي ويندو ڏسندو رهيو.  
 جڏهن سهري گهر اچي هرڻ کي لائو ته ان کي ڏسي سڀ خوش ٿيا. سندس زال ۽ ڌيءَ تعريف ڪرڻ لڳيون ۽ سڄو هفتو هرڻ جو گوشت پيٽ پري کائڻ جو سوچي خوش ٿيون. ٻيهر تائين گهر جا سڀئي ڀاتي هرڻ جي گوشت کي وڍيندا ۽ صاف ڪندا رهيا ۽ پوءِ جڏهن نيرن ڪرڻ لڳا ته ڏيئس پڇيو؛ ”بابا منهنجو مڙس ڪبايان نظر نه پيو اچي؟“

”خبر ناهي، توکي ته هن جي افعالن جي خبر آهي. پڪ ڪئي ويندي ويندي ننڍ ڪئي ويندي هونديس.“ سهري کين ٻڌايو. ان بعد ڪنهن به ڪبايان جو نه سوچيو ۽ هر هڪ پنهنجي ئي ڪچهري ۾ لڳي ويو. شام تائين جڏهن ڪبايان نه موٽيو ته سندس سس رڙ ڪري چيو: ”ڪبايان جو اڃا تائين ڪو پتو نه پيو آهي. اجهو ته هاڻي رات به ٿي.“

”واقعي ڪبايان ڪيڏانهن گم ته نه ٿي ويو آهي؟“  
 ”ڪڏهن ڪڏهن يڪو ٻاهر هليو ويندو آهي پر هيئن ڪڏهن به نه ٿيو آهي. مانيءَ لاءِ ته هو ضرور موٽي ايندو آهي، اڄ ته سڄو ڏينهن نظر نه آيو آهي.“

”مون کيس صبح جو ڏٺو هو،“ سندس سهري چيو. ”ان وقت ته هو بلڪل چاق چڱو پلو هو. منهنجي خيال ۾ هن کي هرڻ نه ڦاسڻ جوڌڪ هوندو. ڄاڻ ته اچي نڪتو.“  
 ٿوري دير پي گذري پر هو گهر نه آيو. ڪبايان جي زال ۽ سس کي ايترو اچي فڪر ٿيو جو نيٺ ڪبايان جي ڳولا لاءِ تيار ٿيون. هنن کي اهوئي ڏيان ۾ هو ته شايد ڪبايان کي ڪو حادثو درپيش آيو هوندو. پهرين سارين جي فصل پويان جتي هن هرڻ لاءِ ڪوڙڪو لڳايو هو اتي ڪبايان کي سڀني ڳوليو پر اتي به نه مليو. ڪڏهن ڪڏهن منجهند جو ڪبايان هڪ وڻ هيٺان وڃي سمهندو هو. سو هاڻ هي سڀني ڪبايان جي ان دلپسند جڳهه تي آيا پر اتي به هن جو ڪو پتو نه پيو.

”مون کي لڳي ٿو ته منهنجو پيارو ڪٿي درياھ ۾ ته نه ٻڏي ويو.“ ڪبايان جي زال روئندي چيو. ۽ پوءِ ٿيئي چٽا ڪبايان کي ڳولڻ لاءِ درياھ ڏي وڌيا.  
 درياھ جي ڪناري تي ڏسن ته ڪبايان پٽل ماري مٿي کي هٿ ڏيئي درياھ جي وهندڙ پاڻي کي به ڏسي رهيو آهي ته ڪجهه سوچي به رهيو آهي.  
 ”ڪبايان! ڪبايان! تو ڇا پيو ڪرين؟“ پر ڪبايان ڪو جواب نه ڏنن ۽ سندس نظرون درياھ جي وهندڙ پاڻيءَ ۾ ئي کنيون رهيون.  
 ”ڪبايان ڇا ڳالهه آهي.“ سندس سهري پڇيو. ”چاق ته آهين؟“  
 ان تي ڪبايان ورندي ڏني، ائون هڪ عجيب شيءِ ڏسي رهيو آهيان.“ ۽ پنهنجو ڪنڌ مٿي ڪرڻ بدران پاڻيءَ ۾ ئي گهوريندو رهيو.  
 ”عجيب شيءِ؟ اها ڪهڙي عجيب شيءِ آهي جيڪا تون ڏسين پيو پر اسان کي نظر نٿي اچي.“

”ڇا توهان کي نظر نه پئي اچي؟ چڱو وري پاڻي ڏي چٽائي ڏسو.“  
 ان تي وري سڀني پاڻيءَ ڏي چٽائي ڏنو پر کين ڪجهه به نظر نه آيو. سڀني هڪ ٻئي ڏي تعجب مان ڏٺو. ڪبايان جي سهري اڳيان وڏي ڪبايان جي نبض تپاس ڪئي ته ڪٿي تپ دماغ تي اثر ته نه وڃي ڪيو اٿس. ”لڳي ٿو ته ڪبايان کي ڏينهن لڳي ويو آهي.“ ڪبايان جي زال ۽ سس هائوڪار ۾ ڪنڌ ڌوڻيون.  
 ”وري چٽائي ڏسو. ڇا توهان کي ڪجهه نظر نٿو اچي؟ ڪبايان پڇيو.  
 ”چٽائي ڇا ڏسون؟“ سهري واٽڙن وانگر پڇيو. عجيب حرڪت جيڪا پاڻي ڪري رهيو آهي.“

”ڪهڙي عجيب حرڪت؟“  
 ”اها ته هو ٽڪريءَ تان هيٺ واديءَ ڏي وهي رهيو آهي.“ ان ۾ ڪهڙي عجب جهڙي ڳالهه آهي؟“ سهري پڇيو. هن جي زال ۽ سس وري هڪ ٻئي ڏي تعجب ۽ فڪر مان ڏسڻ لڳيون.

”منهنجو مطلب آهي ته اهو ائين ڇو پيو وهي. واديءَ کان مٿي جبل ڏي ايتو ڇو

نتووهي؟“ ڪبايان پڇيو.

”اهو ان ڪري ڄت، جو اهو پاڻيءَ لاءِ ناممڪن آهي. پاڻي هميشه مٿاهين کان هيٺ وهندو آهي.“

”ڇڻو ته اهو پاڻيءَ لاءِ ناممڪن آهي. باقي هرڻ لاءِ ممڪن آهي ته جانورن جي وڏي ڪوڙڪي ۾ ڦاسڻ بدران وڻ ۾ تنگيل پڪين جي ننڍڙي ڪوڙڪي ۾ ڦاسي پوي. جيڪڏهن هرڻ لاءِ ممڪن آهي ته پوءِ پاڻيءَ لاءِ به ممڪن ٿي سگهي ٿو.“

ڪبايان اهو چئي سهري ڏي منهن ڪيو. سندس زال ۽ سس به شڪي نگاهن سان سهري ڏي نهاريو ۽ سمجهي ويون ته اصل ڳالهه ڇا آهي ۽ هرڻ سهري نه پر ڪبايان ڦاسايو آهي. اهو حال ڏسي سهرو ڏاڍو شرمندو ٿيو ۽ ماٺ منوڙي ۾ اتان ڪسڪي ويو.

ان بعد ڪبايان هرڻ جو سڀ گوشت پاڻ رکيو ۽ سڄو هفتو پاڻ، سندس زال ۽ سس کائيندي رهي. جڏهن گوشت ختم ٿيو ته ڪبايان پنهنجي سهري وٽ آيو ۽ چيو ”آئون ايترو ڪميو نٿو ٿيڻ چاهيان. ان ڪري ڏسو مون توهان لاءِ گهٽ ۾ گهٽ هرڻ جا هڏا بچائي رکيا آهن.“

## ڏاهو کيڪڙو

برما جي شهر رنگون پيسان هڪ مٺي پاڻيءَ جي ڍنڍ هئي. هن ڍنڍ ۾ ننڍيون وڏيون هزاريون مڇيون رهيون ٿي. جيئن ته اها بادشاهه سلامت جي ڍنڍ هئي سو سڀ مڇيون ان ڍنڍ ۾ خوش پاش هيون. بادشاهه سلامت سڄي شهر ۾ پڙهو گهمرائي ڇڏيو هو ته ڪوبه سندس ڍنڍ مان مڇي نه ڦاسائيندو. ان ڪري روزانو شهر جا ماڻهو مڇيون مارڻ لاءِ شهر کان ٻاهر درياءَ تي ويندا هئا. هنن ڪڏهن پلجي به بادشاهه جي هن ڍنڍ ڏي رخ نٿي ڪيو. ان ڪري ڍنڍ جون مڙئي مڇيون خوش ۽ حفاظت ۾ زندگيءَ جا ڏينهن گذاري رهيون هيون.

هن ڍنڍ جي ڪناري تي هڪ کيڪڙو ۽ ٻگهه پڪي پڻ رهندو هو. اهي پاڻ ۾ تمام گهاٽا يار هئا. ڍنڍ جون مڙئي مڇيون هنن کي پنهنجو مددگار ۽ دوست سمجهنديون هيون. ٻگهه پڪي ڪڏهن به ان ڍنڍ مان مڇي نه ڦاسائيندو هو. کاڌي خوراڪ لاءِ هو هميشه اڏامي درياھ تي ويندو هو يا ڪنهن ڏورانهين ڍنڍ ڍوري تي. شام جو واپسيءَ تي پنهنجي سڄي ڏينهن جي سفر جا تجربا پنهنجي دوست کيڪڙي کي ٻڌائيندو هو ته هو ڪهڙي ڪهڙي هنڌ ويو. بک لڳڻ تي مڇيون ڪٿان ڪٿان ڦاسائي کاڌائين.

بادشاهه سلامت جي ڍنڍ جي مڇين کي جيتوڻيڪ اها ڄاڻ هئي ته ٻگهه پڪيءَ جو پيٽ گذر مڇيءَ تي آهي پر اها پڪ هين ته هو سندن نالو هرگز نه وٺندو. هنن جو ٻگهه پڪيءَ تي پڪو پروسو هو. ان ڪري ڪڏهن ڪڏهن ٻاهر نڪري ٻگهه پڪي سان خبرچار به اچي ڪنديون هيون.

جيئن جيئن وقت گذرندو ويو ٻگهه پڪي پوڙهو ٿيندو ويو ۽ هاڻ هو ايترو سست ۽ ٿڪل محسوس ڪرڻ لڳو جو روزانو ڏورانهين ڍنڍ تي اڏامي وڃي مڇيون ڦاسائڻ هن لاءِ ڏکيو ڪم ٿي پيو. پر جيئن لاءِ مڇيون ڦاسائي کانئس پڻ ضروري هو.

”هن بادشاهه سلامت واري ڍنڍ جون مڇيون ڦاسائي ڇو نه کائجن؟“ ٻگهه پڪيءَ دل ٿي دل ۾ سوچيو، ”هن ڍنڍ جون مڇيون جيتوڻيڪ منهنجيون دوست آهن پر سڀ به ته نه آهن.“ ان بعد هن هڪ اٽڪل سوچي.

ٻئي ڏينهن ٻگهه پڪي هڪ ٻي ڍنڍ ڏي هليو ويو ۽ سڄو ڏينهن اتي ئي گهاري ڇڏيو. جڏهن موٽيو ته ڪافي دير ٿي چڪي هئي. کيڪڙو پنهنجي ٻر ۾ گهڙي ويو هو ۽ مڇيون سڀ سمهي رهيون هيون.

ٻئي ڏينهن صبح جو سير شڪار تي وڃڻ بدران ٻگهه پڪي ڍنڍ جي وچ تي اچي هڪ تنگ تي بيهي اکيون بند ڪري سوچڻ لڳو. ٿوري دير بعد کيڪڙو پنهنجي ٻر مان ٻاهر نڪتو.

پنهنجي جهوني دوست بگهه پڪيءَ کي ان حال ۾ ڏسي حيران ٿي ويو.  
 ”خير ته آهي، ڀائو بگهه پڪيءَ؟“ کيڪڙي بگهه پڪي کان پڇيو.  
 بگهه پڪيءَ آهستي آهستي پنهنجون اکيون پٽيون. مٿي ڪيل تنگ کي هيٺ لاٿو. پوءِ  
 غمگين شڪل ٺاهي کيڪڙي کي خبر ٻڌائي ته هن مهاڻن جي وائان ٻڌو آهي ته هڪ ڏينهن هن  
 ڍنڍ جون مڙئي مڇيون مري وينديون. هو ڪالهه کان ان گهٽي ۾ آهي ته هاڻ مڇين جو ڇا  
 ٿيندو. هن ڍنڍ جون غريب مڇيون جن سان هن جي تمام گهڻي دوستي آهي انهن جو ڇا ٿيندو.  
 ڪجهه مڇيون، جيڪي ان وقت بگهه پڪيءَ اڳيان لنگهي رهيون هيون، اهي بگهه  
 پڪيءَ جي اها ڳالهه ٻڌي ڊڄي ويون. پوءِ انهن مان هڪ مڙني جي طرفان بگهه پڪيءَ کي  
 اچي منت ميڙ ڪئي ته هو کين ان اوچتي ايندڙ موت کان بچائي. بگهه پڪيءَ خوشي سان سندن  
 مدد لاءِ هائوڪار ڪئي.

”هتان تمام ويجهو هڪ ٻي ڍنڍ آهي،“ هن پريشان مڇيءَ کي آٿت ڏيندي ٻڌايو.  
 ”پر اسين سڀ اتي ڪيئن پهچي سگهنديون سين.“ مڇيءَ پڇيو.  
 ”ان لاءِ فقط هڪ ئي طريقو آهي،“ بگهه پڪيءَ کين چيو، ”اٺون روزانو ٻه چار مڇيون  
 پنهنجي وڏي چهنب ۾ جهلي اوڏانهن اڏامي ان ڍنڍ ۾ اچي وري ٻين جي مدد لاءِ موٽي سگهان  
 ٿو.“

ان صلاح تي سڀني مڇين رضامندي ڏيکاري. پوءِ بگهه پڪي جهت پٽ ڪجهه مڇين کي  
 پنهنجي بگهه چهنب ۾ گڏ ڪري ٻي ڍنڍ ڏي اڏامڻ لاءِ تيار ڪئي.  
 شام جو هو ٽڪل مهاندو کڻي موٽيو. ڄڻ وڏو ڪم سرانجام ڏيئي آيو هجي. ٻئي ڏينهن  
 هن ٻين مڇين کي چهنب ۾ جهلي نئين ڍنڍ ڏي روانو ٿيو. ائين ڪيترن ڏينهن تائين اهو سلسلو  
 هلندو رهيو.

بگهه پڪي هاڻ پهرين کان متارو ۽ تازو توانو نظر اچڻ لڳو. آخرڪار سڀاڻي کيڪڙي  
 هن کي ٿاڻي ورتو. ”ڪٿي سندس دوست پنهنجو پيٽ قوت هن بادشاهه واري ڍنڍ جي مڇين  
 تي ته نه ڪري رهيو آهي. پر سندس دوست اهڙو ذليل ڪم ڪڏهن به نه ڪندو.“ ان سوچ،  
 کيڪڙي جي پڇر نه ڇڏي ۽ هن معلوم ڪرڻ چاهيو ته روزانو صبح جو بگهه پڪي مڇين کي  
 ڪيڏانهن کڻيو وڃي ٿو.

هڪ ڏينهن کيڪڙي بگهه پڪي کي ان ڍنڍ تي هلڻ لاءِ چيو جتي بگهه روزانو مڇين کي  
 کڻي ويو ٿي. بگهه پڪي ڪجهه دير سوچ ۾ پئجي ويو. ان بعد نيٺ هائوڪار ڪئي. شايد اهو  
 سوچي ته متان انڪار ڪرڻ سان کيڪڙو شڪ ۾ پئجي وڃي. ڇو جو بگهه پڪيءَ تي فرض  
 هو ته پنهنجي دوست کيڪڙي جو به ڪم ڪري.

بگهه پڪي کيڪڙي کي چيو ته اڏامڻ مهل هو سندس ڳچيءَ کي سوگهو جهلي. کيڪڙي  
 ائين ئي ڪيو ۽ بگهه پڪي پنهنجا ڪنڀ ڇنڊي اڏامڻ شروع ڪيو. رستي تي هو جبل، ماڻهيون،  
 باغ ٻنيون لتاڙيندا هليا. پهريون دفعو ههڙا سهڻا نظارا ڏسي کيڪڙو ڏاڍو خوش ٿيو. سڄي جمار

هو فقط گپ ۾ ليٽريون پائيندو رهيو.

رستي تي ڪيڪڙي کي هڪ ٽڪريءَ پٺيان مڇين جا ڪيترائي ڪنڊا ۽ چلر نظر آيا. اهو ڏسي ڪيڪڙو اچرڇ ۾ پٺجي ويو ۽ سندس شڪ پڪ ۾ بدلجي ويو ته هي بگهه پڪي پنهنجي گهر جون ئي مڇيون کائي ٿلهو ٿي رهيو آهي. ڍنڍ سڪڻ جو فقط بهانو آهي. ڪوبه ائين مرڻ نٿو چاهي. ڪيڪڙي هاڻ بگهه پڪيءَ جي گچي کي وٺي زور سان چيپاڻيو. بگهه پڪيءَ جڏهن ان جو سبب پڇيس ته وراثيائين ته هيڏي بلنديءَ تي اڏامندي ڊپ ٿو لڳيم، ۽ پوءِ آهستي آهستي ڪيڪڙي بگهه پڪيءَ جي گچي تي ايڏو زور ڏنو جو هن لاءِ ساهه کڻڻ ڏکيو ٿي پيو. وڌيڪ اڏامڻ بدران اتي ئي لهي پيو جتي هو مڇيون کائي ڪنڊا ۽ چلر ڇڏيندو هو. پٽ تي لهڻ بعد به ڪيڪڙي بگهه پڪيءَ جي گچي کي نه ڇڏيو ۽ ايڏو زور ڏنو جو آخر ساهه نڪري ويس. ان بعد ڪيڪڙو آهستي آهستي پنهنجي منزل ڏي روانو ٿي ويو جتان آيو هو.

ڍنڍ تي پهچي هن باقي بچيل مڇين کي ان ظالم بگهه پڪيءَ جي موت جي خبر ٻڌائي. مڇين کي ڪيڪڙي جي موت جو ٻڌي پهرين ڌڪ ٿيو پر پوءِ ڪيڪڙي کين سڄو احوال ٻڌايو ته ڪيئن بگهه پڪي بهانو ٺاهي روزانو مڇين کي کائي رهيو جن جا ڪنڊا ۽ چلر هو پنهنجي اکين سان ڏسي آيو آهي. اهو ٻڌي مڇيون ڏاڍيون خوش ٿيون ۽ ڪيڪڙي جا ٿورا مڇيائون جنهن سندن جان بچائي.

## ظالم جو موت

ڪنهن نديءَ جي ڪناري تي هڪ تمام وڏو بڙ جو وڻ هو. هن وڻ جون ڪيتريون ئي شاخون هيون جن مان هڪ تي هڪڙو ڪارو ڪانگ پنهنجي زال سميت رهندو هو. هن، رهڻ لاءِ، وڻ جي تڙ پراسان مضبوط ڪڪن جو آڪيرو جوڙيو هو جيڪو وڏي عرصي کان قائم هو.

ساڳئي وڻ جي پوري تڙ ۾، هنن ڪانگن جي آڪيري جي بلڪل هيٺان هڪ نانگ پڻ پنهنجي زال سميت رهندو هو. هڪ ئي وڻ تي هڪ ٻئي ويجهو رهڻ ڪري نانگ ۽ ڪانگ هڪ ٻئي جا سٺا دوست ۽ پاڙيسري ٿي ويا.

هڪ ڏينهن سخت جهڪ ۽ واچوڙو اچي لڳو. ان وقت نانگ جي زال کاڌي جي لاءِ ٻاهر ويل هئي ۽ جهڙو موٽي پئي ته رستي تي هڪ جهوني پير جي وڻ جو ڌار سندس مٿان ڪري پيو. نانگ جي زال ڳري ڌار هيٺان اچڻ ڪري ان ئي مهل چيپاٽجي مري ويئي. پريان بڙ جي وڻ تي وينل ڪانگ اهو حادثو ڏسي رڙيون ڪوڪون ڪري نانگ کي سندس زال جي مدد لاءِ اطلاع ڪيو. نانگ پورا ٿيل ڌار جي ٻرڙ مان ٻاهر نڪري ڪريل ڌار جي هيٺان ليٽيون پائي رستي ٺاهڻ جي ڪوشش ڪئي پر ان کان اڳ سندس زال جو ساهه نڪري چڪو هو. نيٺ نانگ ماٺ منوڙي ۾ موٽي پنهنجي ٻرڙ ۾ آيو. زال جي هن اوچتي موت ڪري کيس بيحد گهڻو ڏک ۽ ڪاوڙ لڳي. هن جي سٺن دوستن ۽ پاڙيسري ڪانگن هن ڏکئي وقت ۾ نانگ جي دل وٺڻ جي ڏاڍي ڪوشش ڪئي.

ٻئي ڏينهن طوفان جهڪو ٿيو. ڪڪر تريا پڪڙيا ۽ آسمان پهرين وانگر نورو ۽ صاف ٿي ويو. ندي واري پاسي کان رڪي رڪي ٿڌي هير لڳڻ شروع ٿي جنهن ۾ ساون پنن سان ڀريل تاريون لڏڻ لڏڻ لڳيون. پڪي پنهنجن آڪيرن مان نڪري هوا ۾ ڦيريون پائڻ ۽ لاتيون لٺوڻ لڳا. ان بيلي جا رهاڪو جانور پڻ پنهنجن چرن مان ٻاهر نڪري خوشيءَ جو ساهه پڻ لڳا. هي زال مڙس ڪانگ ۽ ڪانگ پنهنجي آڪيري مان نڪري پنهنجن دوستن سان ملڻ لاءِ بيلي جي ٻئي حصي ڏي اڏامي ويا. خاص ڪري پاڻ جهڙي ڏاهي همراهه لومڙي ڏي- جيڪو سندن سڀ ۾ سٺو دوست هو. هنن لومڙ سان ملي کيس نانگ جي زال بابت ٻڌايو ته ڪيئن وڻ جي ڌار هيٺان ويچاري اچي مري ويئي.

واپسيءَ تي رستي تان پنهنجن ننڍن ٻچن لاءِ ڪانگ پنهنجي چهنڀ ۾ ڪجهه ڪيٺان ڪنيا جيڪي پنهنجي گهر پهچي هو پنهنجن بڪايل ٻچن کي ڪارائيندا هئا. هن پيري جڏهن هو پنهنجي آڪيري ۾ پهتا ته اهو ڏسي وائڙا ٿي ويا ته سندن آڪيرو ٻچن کان خالي هو. کين يقين ئي

نه ٻئي آيو ته ائين به ٿي سگهي ٿو.

هنن گهڻو ئي هيڏانهن هوڏانهن پنهنجن ٻچن جي ڳولا ڪئي جن کي اڏامن لاءِ اڃا ڪنڀ به نه آيا هئا. پر چوڌاري ڪجهه به نه هو. مايوس ٿي هو پنهنجي پاڙيسري دوست نانگ وٽ پهتا. ساڻس سڄو احوال سربستو ڪري پنهنجن ٻچن جو پڇيو. نانگ هڪدم ڪهرائيءَ سان جواب ڏنو ته هو ڪو سندن ٻچن جو چوڪيدار نه هو جنهن کان پڇڻ آيا هئا. جيڪڏهن کين ٻچا اهڙا پرايا هئا ته کين ائين اڪيلو ڇڏي نه وڃن ها.

ڪانگن کي نانگ جي اهڙين ڳالهين تي بيحد گهڻو ڏک ٿيو. وقت سان گڏ آهستي آهستي نيٺ ڪانگ صبر ڪري ويهي رهيا. ڪجهه مهينن بعد اُن جو ڦوٽاڙو ٿيو ۽ سندن آڪيرو ننڍن ننڍن ٻچن سان وري پرڄي ويو. اهوڏسي کين تمام گهڻي خوشي ٿي ۽ ان خوشي ۾ کائڻ پرائڻو صدمو بنهه وسري ويو. ٻارن جي سار سنڀال لاءِ هو هاڻ بيحد خبردار رهڻ لڳا. ٻنهي مان جڏهن هڪڙو ڪاڏي جي ڳولا لاءِ نڪرندو هو ته ٻيو ٻچن جي سنڀال لاءِ آڪيري ۾ ئي ترسي پوندو هو.

پر هڪ دفعي اهڙو اتفاق ٿيو جو ٻنهي ڪانگن کي هڪ ئي وقت پنهنجن مائٽن سان ملڻ نڪرڻو پيو جيڪي نديءَ جي ٻئي پاسي رهيل هئا. شام جو جڏهن هو پنهنجي گهر موٽيا ته هڪ دفعو وري سندن آڪيرو خالي خالي هو. سندن سڀ ٻچا غائب ٿي چڪا هئا. سڄو اوسو پاسو ڳولڻ تي به سندن پتو پئجي نه سگهيو. ٻچا نه ملڻ ڪري ماءُ واکا ڪري روئڻ لڳي.

ٻئي ڏينهن هن پنهنجي مڙس ڪانگ کي چيو ته ٻارن جي سلامتي لاءِ هاڻ کين هتان لڏڻو پوندو. ان وڻ مان لڏو پئي ڪنهن ٻئي وڻ ۾ آڪيرو ٺاهڻو پوندو. جتي حفاظت سان ٻارن کي نپائي وڌو ڪري سگهجي. هنن کي پڪ ٿي ويئي ته سندن غير حاضري ۾ نانگ ئي سندن ٻچا ڳڙڪائي ڇڏيا هئا. پر پيءَ ڪانگ خطري کان پڇڻ بدران ان سان مقابلو ڪرڻ چاهيو ٿي. هو ڪيترن ئي سالن کان ان وڻ ۾ رهندا اچن. هن اتي رهي نانگ کي سبق ڏيڻ چاهيو. ان لاءِ هو پنهنجي پراڻي دوست لومڙ وٽ ويا. لومڙ ڪانگن جي ڏک پري ڳالهه ٻڌي ڪجهه دير سوچ ڇڏي ويو. آخرڪار هن جي دماغ ۾ هڪ رٿ آئي. هن پنهنجن دوستن کي ويجهو سڏي چيو: ”هن گهڻي پيلي جي ڏورانهين ڪنڊ وٽ هڪ وڏي محل ۾ بادشاهه سلامت رهي ٿو. هن کي هڪ ڌيءَ آهي، جنهن سان هن کي بيحد گهڻو پيار آهي. اها شهزادي وهنجڻ لاءِ روزانو پر واري ڍنڍ تي ويندي آهي. هاڻ توهان ائين ڪريو جيئن سمجهايائو ٿو. اميد ته ان ظالم نانگ کي پنهنجي ڪئي جي سزا ملي ويندي.“

لومڙ سڄي رٿ ڪانگن کي سمجهائي ته ڪيئن ٻئي ڏينهن شهزادي جڏهن وهنجڻ لاءِ اچي ته هو ڇا ڪن. ڪانگ پنهنجي دوست لومڙ جا ٿورا مڃي روانا ٿيا. ٻئي ڏينهن ٻئي ڪانگ ڍنڍ جي ڪناري تي پهتا. ٿوري دير بعد شهزادي پنهنجن ساھيڙين سان گڏ وهنجڻ لاءِ ڍنڍ تي پهتي. هن ڪپڙا لاتا ۽ سوني تند وارو هيرن جو هار

لاهي ڪپڙن جي ڍير مٿان رکيو. پوءِ هن وهنجڻ لاءِ جيئن ئي ڍنڍ ۾ ٽپو ڏنو ته ڪانگڻ پنهنجي چهنب ۾ هار کڻي پنهنجي آڪيري ڏي وٺي اڏائي. پيءَ ڪانگ اتي ترسي شهزاديءَ جي نوڪرياڻين ۽ چوڪيدارن جا تاثر ڏسڻ لڳو.

هڪ چوڪيدار ڪانگڻ کي شهزاديءَ جو هار کڻي ويندو ڏسي ورتو ۽ رڙيون ڪري هڪدم ٻين کي به ٻڌايو. اهڙيءَ طرح سڀ لنيون کڻي ڪانگڻ پٺيان ڊوڙڻ لڳا، جيڪا هار چهنب ۾ جهلي سڀ کان اڳيان مٿان مٿان اڏامندي ويئي. پيءُ ڪانگ زور زور سان ڪان کان ڪري چوڪيدارن جو ڌيان ڪانگڻ ڏي ڇڪائيندو رهيو.

چوڪيدار ڍنڍ جي ڪناري کان وٺي بيلي تائين ڪانگڻ پويان ڊوڙندا آيا. رستي تي ڪيترائي دفعا هو ٿڙيا ٽاپڙيا پر اڪ ڪانگڻ ۾ هڻين، جيڪا چهنب ۾ هار کڻيو پئي ويئي.

آخرڪار ماءُ ڪانگڻ پنهنجي آڪيري وٽ اچي پهتي. هيٺان چوڪيدار به اچي گڏ ٿيا. ڪانگڻ وڏي چالاڪيءَ سان هار کي ان سوراخ ۾ کڻي ڪيرايو جنهن ۾ نانگ رهيل هو. تيستائين پيءُ ڪانگ به اچي پهتو ۽ ٻئي جٿا پري کان ويهي تماشو ڏسڻ لڳا ته چوڪيدار ڪيئن نانگ جي ٻر مان هيرن جو هار ڪڍن ٿا.

جنهن وقت نانگ جي ٻر ۾ ڪانگڻ هار ڪيرايو ان وقت نانگ گهاٽي ننڊ ۾ ستل هو. هار سندس پرسان اچي ڪريو. چوڪيدار وٺڻ اڳيان پهچي ويا تڏهن به نانگ بي خبر ستو رهيو. هڪ چوڪيدار لڪڻ سان هار کي ٻاهر ڪڍڻ جي ڪوشش ڪئي. لڪڻ هار کي لڳڻ بدران جهڙو نانگ کي لڳو ته هو ڪاوڙ مان ٻاهر نڪري آيو. چوڪيدارن جي نانگ تي جيئن ئي نظر پيئي ته لئين ۽ بانئن سان کيس اُٽي جو اُٽي ڍيري ڪري ڇڏيو ۽ پوءِ شهزادي جو هار کڻي روانا ٿي ويا.

اهڙيءَ طرح ظالم نانگ جو موت ٿيو ۽ ڪانگ هاڻي بي فڪر ٿي زندگي جا باقي ڏينهن پنهنجي ئي پراڻي آڪيري ۾ گذارڻ لڳا.

## سانگ ڪنچل جون گهمتاريون

سانگ ڪنچل هڪ ننڍڙي هرڻ جو قسم آهي جيڪو ملائيشيا جي جهنگلن ۾ رهي ٿو. هي جانور جيتوڻيڪ قد ۾ ننڍو - ڦٽ کن ڪو مس ٿئي ٿو. پر عقل ۾ تمام اڪابر، بهادر ۽ چالاڪ آهي. پاڻ کان وڏن جانورن کي ڪن پل ۾ بيوقوف بنايو رکي.

هڪ ڏينهن سانگ ڪنچل درياھ جي ٻئي پار سنهن ڪچڙن پنن وارو گاهه ڏٺو. ”اڄ مون کي انهن ڪچڙن پنن واري گاهه جو مزو ماڻڻ ڪپي.“ هن دل ئي دل ۾ سوچيو، ”پر درياھ ڪيئن پار ڪجي؟“

درياھ جي ڪناري تي پهچي ٻي پر وڃڻ جي ڪا واھه ڳولڻ لاءِ هيڏانهن هوڏانهن واجهايو. ايتري ۾ هن جي نظر مانگر مچن جي سردار تي پئي جيڪو ان وقت اُس ۾ پئي سيڪي رهيو هو.

”مانگر مچ“ هن رڙ ڪري چيو، ”توڪي خبر آهي ته اسان هرڻن جو ڪٽنب توهان مانگر مچن کان تمام گهڻو وڏو آهي؟“

”ڪنچل ڇا پيو بڪين،“ مانگر مچ ڪاوڙ مان جواب ڏنو، اسانجي خاندان ۾ پنجاسي ته فقط وڏا مانگر مچ آهن. ان کان علاوه ڪيترائي ننڍا ننڍا پڻ توهان جو سڄو ڪٽنب ڏهن هرڻ جو به ناهي.“

”آءٌ جيسين سڀني کي ڳڻيان نه تيسين ڪيئن اعتبار ڪريان.“ سانگ ڪنچل چيو، ”تون هيئن ڇو نٿو ڪرين جو کين قطار ۾ بيهار جيئن اُنون کين ڳڻي وٺان.“

”ائين به صحيح آهي.“ مانگر مچ مڃيو.

”مانگر مچ جي سڏ تي هڪدم سندس مٿ مائٽ دوست احباب اچي گڏ ٿيا.

”مانگر مچ“ سانگ ڪنچل چيو، ”جيئن ته تون سردار آهين سو پنهنجي قبيلي جي مانگر مچن کي چئه ته درياھ جي هن ڪناري کان وٺي ٻئي تائين سڏي قطار ڪري بيهن جيئن اُنون کين جلدي ڳڻي وٺان.“

مانگر مچن جي اڳواڻ حڪم ڏنو ۽ سڀ مانگر مچ درياھ جي اورئين ڪپ کان پري تائين سڏي قطار ٺاهي بيٺا. ان بعد سانگ ڪنچل هڪ هڪ مانگر مچ جي پٺيءَ تي ٽپ ڏيندو، ”ساتو، دوعا، تيگا، امپت.... (هڪ، ٻه، ٽي، چار...) ڳڻيندو وڃي ٻي پر کان نڪتو.“ ها. ها. ها! هن ٻي پر تي بيهي تهڪ ڏنو، ”بيوقوف مانگر مچو، مون توهان کي چريو ناهيو. مون ته فقط درياھ پار ڪرڻ تي چاهيو.“

ڪجهه ڏينهن بعد، سانگ ڪنچل ڏٺو ته مانگر مچن جو اڳواڻ ڪڪن پنن ۽ وڻن جي

سڪل شاخن سان ندي جي ڪناري تي هڪ لڪل گهر ٺاهي رهيو آهي. سانگ ڪنچل سمجهي ويو ته مانگر مچ لڪڻ لاءِ جاءِ ٺاهي رهيو آهي ته جيئن ئي هي پاڻي پيئڻ لاءِ درياھ جي ڪناري تي اچي ته مٿس حملو ڪري. سانگ ڪنچل ان ڪري اتان پڇي جهنگل ڏي هليو ويو جتي هن جي چيتي سان ملاقات ٿي.

”چيتا“ سانگ ڪنچل چيو: ”جيڪڏهن توکي ڪاڻ لاءِ ٿلهو متارو مروڻ کپي ته منهنجي پٺيان پٺيان اچ.“

”ٿلهو متارو مروڻ! چيتو چپ چٽڻ لڳو.“ اهڙي مزماريءَ جي ڳولا ۾ ته اٺون ڪيترن ئي ڏينهن کان آهيان. جهت پت مون کي اوڏانهن وٺي هل.“

سانگ ڪنچل چيتي کي گهمائيندو گهمائيندو درياھ جي ڪپ تي ان هنڌ وٺي آيو جتي مانگر مچ گهر ٺاهي سانگ ڪنچل جي انتظار ۾ لڪل هو.

”شش!“ سانگ ڪنچل پڻڪيو، اهو ٿلهو متارو مروڻ ان کي گهر ۾ ستل اٿئي. ان کان اڳ جو هو ننڊ مان اٿي پئي تون جهت پت ڪاٺي وڃينس.“

ٿورو وڌيڪ اڳيان ٿي چيتي زور سان ان مٿان تپ ڏنو. مانگر مچ جو ٺهيل ڪمزور گهر چيٽون چيٽون ٿي ويو ۽ چيني مانگر مچ جي پٺيءَ تي اچي ڦهڪو ڪيو.

اهو ته چئي نٿو سگهجي ته هڪ ٻئي کي ڏسڻ سان ڪنهن کي گهڻو تعجب لڳو- چيتي کي يا مانگر مچ کي، ڪجهه سيڪنڊن لاءِ ٻئي هڪ ٻئي کي گهوريندا رهيا ۽ پوءِ ٻئي چٽا هڪٻئي کي بکين پڄي ويا. ڪڏهن مانگر مچ هيٺان ته چيتو مٿان ۽ ڪڏهن چيتو هيٺان ته مانگر مچ مٿان.

اهڙيءَ طرح هنن جي لڙائي اڏي رات تائين هلندي رهي تان جو ٻئي چٽا ڏيري ٿي ڪري پيا.

توهان پاڻ سوچي سگهو ٿا ته ان ڳالهه تي چينين کي ڪيتري ڪاوڙ لڳي هوندي ته هو هڪ سانگ ڪنچل جهڙي ننڍي جانور جي هٿان بيوقوف بڻجي ويو. هن سانگ ڪنچل کي سيڪڙو ڏيڻ جو پڪو پها ڪيو.

ٻئي ڏينهن سانگ ڪنچل هڪ وڻ هيٺان نرم ۽ منو گاهه پاڙيندي نظر آيو. چٽ ڪا ڳالهه ئي نه ٿي هجي. هو بيحد خوش هو ته هن چيتي کي بيوقوف بڻايو ۽ اهو سوچي هو مرڪندو رهيو.

اوچتو هڪ وڏي گجگوڙ ٿي جنهن جي آواز تي سڄو وايو منڊل ڌڏي ويو. هيڏي وڏي رڙ کان سانگ ڪنچل به ڏڪي ويو.

”ها! ها! اڄ تون مون کان پڇي ڪيڏانهن وڃي سگهندين؟“

پر سانگ ڪنچل هن کان گهڻو گهڻو چالاڪ هو. هن هڪدم وڏي چال ڏيئي چيتي جي چنبي کان پاڻ بچائي ورتو. پٺيان چيتو ڪاوڙ مان وڻ جون ٿاريون ۽ بوڙها پڇندو رهيو.

ساهه بچائڻ جي ڊوڙ ۾ سانگ ڪنچل هڪ اونهي ڪڏ ڇوڃي ڪريو جنهن مٿان سڪل پن ۽ تاريون هجڻ ڪري کيس ڊوڙڻ مهل نظر ئي نه آئي. خوش قسمتي سان هن کي ڪا رهندڙ رانپوٽو نه رسيو. هاڻ هو چيتي کان ته پاڻ بچائي آيو پر هن ڪڏ مان پاڻ کي ڪيئن ٻاهر ڪڍي؟

هن ٻاهر نڪرڻ لاءِ ڪڏ جي اونهي پٽ تي چڙهڻ جي تمام گهڻي ڪوشش ڪئي پر اها ايتري لسي ۽ ڊگهي هئي جو ٻاهر نڪري نه سگهيو. آخر ٽڪجي ٿڌي پٽ تي ويهي مٿي نيري آسمان ڏي ڏسڻ لڳو. نهاريندي نهاريندي هن کي اوچتو هڪ جهنگلي ڪتو نظر آيو جيڪو پڻ غور ۽ عجب مان هن کي مٿان ڏسڻ لڳو.

”هيلو!“ جهنگلي ڪتي رڙ ڪري ڪنچل کي کيڪاريو، ”تون اهو هيٺ ڪرين ڇا

پيو؟“

”ڇا آسمان ڪرڻ جي افسوس ناک خبر اڃا تو نه ٻڌي آهي.“ سانگ ڪنچل ڊيجاريندي چيس، ”سڄي جهنگل ۾ هيءَ ئي هڪ حفاظت واري جڳهه آهي.“

جهنگلي ڪتي ڊپ وچان آسمان ڏي ڏٺو. پوءِ هن سانگ ڪنچل کي التجا ڪئي. ”مهرباني ڪري مون کي به پاڻ وٽ لڪاءِ، جيئن آئون به ان آفت کان بچي سگهان.

”ڇڱو،“ سانگ ڪنچل ورائيو، ”جيئن ته تون هڪڙو جڻو آهين سو تو اڪيلي لاءِ

آئون ايتري جاءِ ناهي سگهان ٿو. هليو اچ يار.“

جهنگلي ڪتي مٿان ٽپ ڏنو ۽ هيٺ ڪڏ ۾ ماٺ ڪري آسمان ڪرڻ جو انتظار ڪرڻ

لڳو.

ڪجهه دير کانپوءِ هن سانگ ڪنچل کي آهستي چيو، ”ڪيڏي دير ٿي وئي آهي پر

آسمان تي اڃا ڪرڻ جو نالو به نٿو وٺي.“

”ها واقعي. آسمان ڏاڍي دير ڪئي آهي.“ ڪنچل ورائيو، ”آئون پلا مٿي وڃي معلوم

ڪري ٿو اڃان ته ڪهڙي ڳالهه ٿي آهي. اڄ مون کي ڊيپلي ڏي ته مٿي چڙهان.“

جهنگلي ڪتي سانگ ڪنچل کي پنهنجن ڪلهن تي کنيو. جتان هو ٽپ ڏيئي ڪڏ کان

ٻاهر نڪري آيو ۽ پوءِ پنهنجي راهه وٺي روانو ٿي ويو. پويان هن غريب جهنگلي ڪتي جو ذرو به نه سوچيائين.

جهنگلي ڪتو انتظار ٿي ڪندو رهيو. پوءِ سمجهي ويو ته سانگ ڪنچل هن سان

هڪ ذليل چرچو ڪيو آهي ۽ پوءِ مدد لاءِ ڪا دير پونڪندو رهيو. خوش قسمتيءَ سان هن

جو هڪ پاءُ اتان لنگهي رهيو هو جنهن پنهنجي جهنگلي ڪتي پاءُ جي پونڪار سڃاڻي کيس

ان ڪڏ مان ٻاهر ڪڍي ورتو.

هڪ شام جو سانگ ڪنچل ٻيلي ۾ هيڏانهن هوڏانهن گهمي رهيو هو. اوچتو هن جي

ڪنن تي وڻ جي تارين تڻڻ جو آواز پيو. هن هڪدم پٺيان مڙي ڏٺو. ڪو گهڻو پري به نه، اهو

ساڳيو چيتو صاحب سندس پٺيان اچي رهيو هو.

سانگ ڪنچل وٺي زور سان ڊوڙ پاتي، پر چيتو به سندس پٺيان لڳو آيو. ڪجهه گهڙين کانپوءِ، سانگ ڪنچل ٽڪجي ساڻو ٿي پيو. ”مون کي هن چيتي مان جان بچائڻ جو سوچڻ ڪپي.“ هن دل ئي دل ۾ چيو. ايتري ۾ هن جي نظر سامهون واري وٺ تي هڪ ڏينهن جي ماناري تي پئي. ماناري کي ڏسي سانگ ڪنچل کي چيتي کي بيوقوف ٺاهڻ جي اٽڪل دماغ ۾ آئي. هن هڪدم ڊوڙ بند ڪري، ان وٺ هيٺان ويهي رهيو. ايتري ۾ چيتو صاحب به اتي اچي پهتو.

”هيلو، سانگ ڪنچل!“ چيئي چيو، ”تون هتي ويهي ڇو رهيو آهين؟“  
 ”هتي منهنجي ديوتي لڳل آهي. ائون راجا سليمان جي فوج جي سار سنڀال لهي رهيو آهيان.“ ڪنچل ڏينهن جي ماناري ڏي اشارو ڪندي ورائيو، ”هن ماناري کي ڏک هڻڻ جي ڪنهن کي به اجازت ناهي.“  
 ”هل ڙي هل،“ چيتي رڙ ڪندي چيو، ”وڏو آيو آهي مونکي منع ڪرڻ وارو. ائون ٿو ان کي ڏک هڻان، ڏسان ته تون مون کي ڇا ٿو ڪرين.“  
 ”سائين چيٽا! مهرباني ڪري متان انهن جو نالو ورتو اٿئي.“ سانگ ڪنچل مڪاريءَ سان کيس عرض ڪيو. ”جيڪڏهن تون ائين ڪندين ته راجا سليمان مون کي مارائي ڇڏيندو.“  
 ”راجا سليمان کي پڇي ڪير ٿو.“ چيتي چيو، ”ائون اهو ڪندس جيڪو مون کي وڻندو.“

”ترس، ترس. مسٽر چيٽا،“ سانگ ڪنچل عرض ڪيو ”مهرباني ڪري ٿورو پلا ترس جيئن ائون پري ٿي بيهان. ڇو ته راجا سليمان جي ڪاوڙ کان مون کي ڊپ ٿولڳي.“  
 مسٽر چيتي انتظار ڪيو جيستائين سانگ ڪنچل ڪجهه پري ٿي ويو. پوءِ هن ڏينهن جي ماناري کي زور سان پنهنجو چنبو هنيو.  
 چنبو لڳڻ سان ڏينهن جو مانار پور پور ٿي ويو ۽ منجهانئس سوين ڏمريل ڏينپو نڪري آيا. سڀني گڏجي ڏنگن سان چيتي تي ايڏو حملو ڪيو جو هو رڙيون ڪري جهنگل ڏي پڇي ويو.

بعد ۾ چيتي صاحب محسوس ڪري ورتو ته سانگ ڪنچل هن کي هڪ دفعو وري بيوقوف بڻايو آهي ۽ ٻئي دفعي سانگ ڪنچل سان ملاقات ٿيڻ تي کيس ان ڏوهه جي چوڪي سزا ڏيڻ جو سوچيو.

## مينهن ۽ ڊگيءَ جي ڳالهه

ملائيشيا جي هڪ ڳوٺ باتو پهات ۾، هڪ گرم اونهارِي جي ٿپهريءَ جو هڪ مينهن جي هڪ ڊگيءَ سان ملاقات ٿي.

”هيلو ڊگيءَ“ مينهن چيو، ”اڄ جو ڏينهن ڪيترو ته گرم آهي. هل ته ڪٿي پاڻيءَ منجهه سنان ڪري اچون.“

”صلاح ته واهه جي آهي،“ ڊگيءَ ورائيو.

سو مينهن ۽ ڊگيءَ آهستي آهستي هلنديون پاڻيءَ جي هڪ تالاب وٽ پهتيون.

هتي اهو ٻڌائڻ ضروري آهي ته ان پراڻي زماني ۾ مڙيئي جانورن پنهنجي بدن جو ڪلون ائين لاهي سگهندا هئا جيئن اسان ڪپڙا لاهيون ٿا.

مينهن ۽ ڊگيءَ پنهنجي پنهنجي ڪل لائي ۽ ان تالاب جي ڪپ تي رکي پاڻيءَ منجهه گهڙيون.

هو ڪا دير پاڻي ۾ وهجنديون ۽ راند ڪيڏنديون رهيون ۽ پاڻي جا چنڊا هڪ ٻئي کي هڻنديون رهيون پوءِ اوچتوئي اوچتو وڌڻ ڦڙو مينهن اچي وسيو.

مينهن ۽ ڊگيءَ کي اچي ڊپ لڳو ته سندن ڪلون مينهن ۾ نه پسي وڃن. سو هو تڪڙ ۾ تالاب مان نڪري پنهنجين ڪلن ڏي ڊوڙڻ لڳيون.

جلدي جلدي ۾ ڊگيءَ مينهن جي ڪل پاڻ تي چاڙهي ويئي ۽ مينهن ڊگيءَ جي ڪل توهان کي اها ته خبر آهي ته مينهن ڊگيءَ کان تمام وڏي ۽ ڳري ٿئي ٿي. سو مينهن جي ڪل جڏهن ڊگيءَ چاڙهي ته اها ڪل هن تي بلڪل ڀري ڀري لڙڪڻ لڳي ۽ هوڏانهن ڊگيءَ جي ڪل مينهن تي سوڙهي هجڻ ڪري چڪجي بيٺي.

اهوئي سبب آهي جو اڄ ڏينهن تائين، مينهن جي جسم تي چڪيل ڪل آهي ۽ ڊگيءَ جي جسم تي چڙهيل ڪل بلڪل ڀري ڀري آهي.

## ڪيڪڙو ۽ ڍڳي

هڪ ٻيهر ڀاءُ جو هڪ ڪيڪڙو ڪنهن باغائي جي پاڇين واري ڪيٽ ۾ پهتو ۽ پنهنجن تڪن پيرن سان هڪ ننڍڙي گوبي ڪپي پنهنجي ٻرڙ ڏي کڻي هلڻ لڳو. رستي تي باغائيءَ جي ڍڳيءَ هن کي ڏسي ورتو. هن ڪيڪڙي کي دڙڪا ڏيندي چيو: ”منهنجي مالڪ جي باغ مان گوبي چورائڻ جي توکي همت ڪيئن ٿي؟ جتان ڪٿي اٿئي اتي يڪدم هلي واپس ڪر.“

ڪيڪڙو اهڙو گيگ ماريو ڄڻ هن ڪجهه ٻڌو ئي نه هجي ۽ ڊوڙ پائي پنهنجي گهر واري ٻرڙ ۾ پڇي ويو. سست ڍڳي سندس پويان ڊوڙي نه سگهي. ڪيڪڙي کي ڍڳيءَ جي دڙڪن تي ڏاڍي چڙ لڳي. ”گوبيون ۽ ٻي پاڇي ڪا ڍڳيءَ جي ذاتي ملڪيت ته ناهي.“ ڪيڪڙي سوچيو، ”پوءِ مون کي دڙڪا ڏيڻ جو هن کي ڪهڙو حق رسي ٿو؟“

ڪيڪڙي ان جو ڍڳي کان بدلو وٺڻ جو پڪو پيهه ڪيو. سو ٻئي ڏينهن هو باغائيءَ سان ملڻ ويو.

”باغائي،“ ڪيڪڙي چيو، ”توڪي ڪا خبر آهي ته تنهنجي لالچي ڍڳي تنهنجيون پوکيل گوبيون کائيندي وئي.“

”اهو ٻڌائڻ جي مهرباني،“ باغائي ورائيو، ”ترس ته هن کي هيئن ئي سزا ڏيان ٿو.“ ان کانپوءِ باغائيءَ هڪ ڊگهو لڪڻ کڻي اچي ڍڳيءَ کي ماريو. ڍڳي سمجهي ويئي ته اهو سڄو ڪم ڪيڪڙي جو آهي. هن کي ڪيڪڙي تي سخت ڪاوڙ آئي. ڪيڪڙي کي سزا ڏيڻ لاءِ هوءَ روزانو نديءَ جي ڪناري تي ڪيڪڙي جي انتظار ۾ اچي بيهندي هئي. هڪ ڏينهن ڍڳي ڏٺو ته درياھ جي اروئين ڀر ڪيڪڙو ننڍ ۾ کونگهرا هڻي رهيو آهي. هوءَ آهستي آهستي ٿي هن ڏي وڌي ۽ پنهنجي پير جو ڪر سندس مٿان اهڙو زور سان رکيو جو ڪيڪڙي کان رڙ نڪري ويئي.

”مري ويس“ ڪيڪڙي دانهن ڪئي ۽ پوءِ درياھ ۾ کڻي ٽپ ڏنو. پر ڍڳي پنهنجو ڪر ايڏو زور سان رکيو هو جو ڪيڪڙي جي پٺ تي هميشه لاءِ ڪر جو نشان ٿي پيو. اڄ به ڪيڪڙي جي پٺ تي توهان کي اهو نشان نظر ايندو.

## شينهن ۽ چٽڪمري هرڻي

ڪنهن زماني جي ڳالهه آهي ته ڪنهن جهنگل ۾ هڪ هرڻي رهندي هئي جنهن جي ناسي پوري ڪل تي اچي رنگ جا چٽ هئا.

هڪ ڏينهن اها هرڻي هڪ چشمي جي ڪناري وٽ منو ۽ رس وارو گاهه چري رهي هئي ته اوچتو مٿان اچي هڪ شينهن ڪڙڪيس. هن پهرين ته هڪ وڏي گجگوڙ ڪئي ۽ پوءِ هرڻي کان پڇيو: ”تنهنجو نالو ڇا آهي؟“  
”منهنجو نالو چٽڪمري هرڻي آهي.“ هن ورائيو.

چٽڪمري هرڻي! ”شينهن رڙ ڪري چيو، ”مرڻ لاءِ تيار ٿي وڃ. آئون توکي کائي چٽ ڪري ڇڏيندس.“

چٽڪمري هرڻي سمجهي ويئي ته ظالم شينهن کان هاڻ جان بچائي پڇي نڪرڻ محال آهي. جهٽ پٽ سندس دماغ ۾ هڪ چالاڪي آئي.

”ها. ها. ها.“ هن زور سان وٺي تهڪ ڏنو، ”تون ڪائيندين؟ مون کي؟ اها ڪا خبر اٿئي ته منهنجي جسم جي ناسي پوري ڪوت تي اچا چٽ ڇو آهن؟“  
”مون کي خبر ناهي ۽ نه ان خبر معلوم ڪرڻ جي ڪا پرواهه اٿم بيوقوف چٽڪمري هرڻي.“ شينهن ورائيو.

”ته پوءِ بهتر ٿيندو ته ان بابت پهرين چڱي طرح منهنجي ڳالهه ٻڌ.“ چٽڪمري هرڻيءَ چيو: ”جڏهن به آئون ڪو شينهن ماريندي آهيان ته پنهنجي جسم تي هڪ اچو چٽ ناهي ڇڏيندي آهيان. ڏس، هن وقت مون تي نوانوي چٽ آهن. يعني نوانوي شينهن ماري چڪي آهيان. واهه! هاڻ جڏهن توکي ماريندس ته هڪ ٻيو چٽ به ناهينديس. اهڙي طرح مون تي پورا هڪ سؤ چٽ ٿي ويندا.“

شينهن کي ڊپ کان اچي ڏڪڻيءَ ورايو ۽ ٻچ ورائي وٺي جهنگ ڏي پڳو.

## ٿلهي پڇ وارو لومڙ

ڪنهن زماني ۾ هڪ سهڻي ماڻھي ۾ جتي تمام گهڻو منو ۽ رس وارو گاهه هو. هڪ هرڻي رهندي هئي.

ان ساڳي ماڻھيءَ ۾ هڪ ڪڪڙ ۽ سهو پڻ رهندو هو. ٻئي جڻا هڪ ٿلهي وڻ جي ٿڙ ۾ ٺهيل اونهي ٻرڙ ۾ رهندا هئا.

هرڻي، سهو ۽ ڪڪڙ ٽئي جڻا هڪ ٻئي سان هر وقت ملندا رهندا هئا ۽ سڄي ماڻھي ۾ هي تمام سٺا دوست ليکيا ويندا هئا. هو نه فقط هڪ ٻئي جي مدد ڪندا هئا پر ٽئي جڻا گڏجي ماڻھي ۾ رهندڙ ٻين جانورن ۽ پکين جي پڻ مدد ڪندا هئا. اهڙي طرح ٽئي جڻا تمام گهڻو خوش پاش گذاريندا هئا.

پوءِ هڪ ڏينهن هڪ لومڙ ڪنهن ٻئي هنڌان اچي ان ماڻھي ۾ پنهنجو گهر ٺاهيو. ان بعد هرڻي، سهي ۽ لومڙ تنهي جي آزادي ۽ سڪون ناس ٿي ويو.

لومڙ بيحد لڇو ۽ لالچي هو. هو روزانو ڪڪڙ ۽ سهي جي ٻرڙ جي ٻاهران اچي بيهندو هو. جيئن هنن مان ڪو نڪري ته کين جهلي کائي وڃي. خوش قسمتي سان هنن جو ٽيون ساٿي، يعني هرڻي هميشه سندن اوسي پاسي ۾ هوندي هئي ۽ کين خبردار ڪري وٺندي هئي ته متان نڪتا آهيون. لومڙ توهان کي کائڻ جي انتظار ۾ بيٺو آهي.

انهيءَ ڪري لومڙ هرڻي تي پڻ سخت ڪاوڙيل هو. پر هو هرڻي کي ڪجهه ڪري نٿي سگهيو جو هرڻي ڊوڙ ۾ کائڻ تمام گهڻي تڪي هئي.

هڪ ڏينهن لومڙ شڪار خاطر ڪيڏانهن پري جهنگل ڏي روانو ٿي ويو. سندس غير حاضريءَ جو فائدو وٺي ڪڪڙ، هرڻي ۽ سهي تنهي گڏجي ويهي ڪنهن اهڙي رت جو سوچيو جنهن ذريعي لومڙ کان بچي سگهجي.

”اسان کي ڪنهن به طرح هن ظالم لومڙ کي هتان هن ماڻھيءَ مان پڇائڻ ڪپي.“ هرڻيءَ چيو، ”هن اسان سڀني جو جيئن جنجال ڪري رکيو آهي.“

”هاڻو،“ سهي چيو، ”پر اسان اهو ڪيئن ڪري سگهون ٿا.“

”توهان ڪڏهن ان تي غور ڪيو آهي ته هو پنهنجي ٿلهي ٻر وارو پڇ ڪيئن ٿيڙيءَ مان ڏيکاريندو رهي ٿو.“ ڪڪڙ چيو، جيڪڏهن اسان هنجو اهو پڇ ڪٿي ڇڏيون ته پوءِ هو شرم کان منهن به ڏيکاري نه سگهندو ۽ هتان پڇي ويندو.“

”اهو چوڻ سولو آهي پر ڪرڻ ڏکيو.“ سهي چيو، ”پاڻ ۾ ڪير ايترو همت وارو آهي جيڪو هن جو اهو پڇ ڪٿي ڏيکاري.“

ڪجهه منٽن لاءِ ٿئي ڄڻا اونهي سوچ ۾ پئجي ويا. پوءِ هرڻيءَ چيو: ”هڪ اٽڪل منهنجي ڌيان ۾ آئي آهي.“

پوءِ هن اها رت ڪڪڙ ۽ سهي سان ڪئي جن ٻڌي ان کي بيحد ساراهيو. ”ٻئي ڏينهن صبح جو ساجهر، لومڙ جي اٿڻ کان اڳ هي ٿئي ڄڻا هرڻي، ڪڪڙ ۽ سهو هڪ باغ ڏي روانا ٿي ويا جيڪو سندن گهر کان ڪو گهڻو پري نه هو. اتي هنن کي ڪاٺ جي تختن مان ٺهيل هڪ ننڍڙو ڪڪڙين جو گهر نظر آيو. ستاءُ موجب ڪڪڙ ان ۾ اندر گهڙي ويئي ۽ سهو هڪ تڪي ڪهاڙي کڻي پرواري وڻ جي پٺيان لڪي بيٺو. پوءِ انهن کي اتي ڇڏي هرڻيءَ واپس لومڙ ڏي رخ رکيو. مائريءَ ۾ پهچي هرڻي ڏٺو ته هميشه وانگر لومڙ ڪڪڙ ۽ سهي جي گهر ٻاهران سندن نڪرڻ جو انتظار ڪري رهيو هو.

”لومڙ ادا“ هرڻي کيس نٽڙت سان چيو، ”ڇو منهنجي ساهيڙي ڪڪڙ کي ڪاٺ پٺيان اچي پيو آهي؟ هو ته پوڙهي ۽ ڪمزور ڪڪڙ آهي جنهن مان توکي رڳو هڏيون ئي هڏيون نصيب ٿينديون. جيڪڏهن تون مون سان واعدو ڪرين ته هن جو آئيندي نالو نه وٺين مان توکي هڪ ٿلهي متاري ڪڪڙ جو ڏس ڏيان.“

”ڇڳو آئون واعدو ٿو ڪريان،“ لومڙ پنهنجي زبان چين تي گهمائيندي چيو، ”پر مونکي جهٽ پٽ ان ٿلهي متاري ڪڪڙ جو ڏس ٻڌاءِ. جيڪڏهن ڪا چالبازي ڪندين ته تنهنجي جسم جي به هڪ هڪ هڏي پڇي رکندس.“

هرڻي لومڙ کي پاڻ سان وٺي ان باغ ڏي هلڻ لڳي جتي هوءَ ڪڪڙ ۽ سهي کي بيهاري آئي هئي. جڏهن هو ڪڪڙين جي گهر وٽ پهتا ته هرڻيءَ اشارو ڪري لومڙ کي چيو:

لاڳي لومڙ ڪڪڙين جي گهر جي سوڙهي منهن ۾ پنهنجو ٻوٽ وڌو ۽ پوءِ سوڙهو سنگهورو ٿي پاڻ کي اندر ڌڪڻ جي ڪوشش ڪرڻ لڳو جيئن ڪڪڙ تائين پهچي هن کي جهلي سگهي.

ان ئي مهل سهو پنهنجي لڪڻ واري جاءِ کان ٻاهر نڪري آيو ۽ ڪهاڙي جي هڪ ئي ڌڪ سان لومڙ جو ٿلهو پڇ ڪڍي ڇڏيو.

سور کان لومڙ جون وايون بتال ٿي ويون ۽ گهوڙا پٽ ڪري ٻاهر نڪري آيو. ڏسي ڪٿي ته سندس پڇ پٽ تي پيو آهي. اهو ڏسي ڊپ ۽ شرم کان ڪٿي پيلي ڏي رخ رکيو.

ان ڏينهن کانپوءِ لومڙ وري ڪڏهن نظر نه آيو ۽ ان مائري ۾ سڀ جانور هڪ دفعو وري سکون ۽ سانت جي زندگي بسر ڪرڻ لڳا.

## ڪانگ ۽ جهرڪيءَ جو مقابلو

هڪ ڏينهن، ڪانگ جهرڪيءَ کان پڇيو: ”مون سان ڊوڙ پڄائيندين؟“  
 ”جڳو.“ جهرڪيءَ جواب ڏنو.

”سپاڻي سڄ اڀرڻ مهل هن نديءَ جي ڪناري تي پاڻ ڊوڙ پڄائينداسين.“ ڪانگ چيو، ”ياد ڪري پوري وقت تي پهچي وڃجانءِ.“

ٻئي ڏينهن پوري وقت تي ڪانگ ۽ جهرڪي درياھ جي ڪپ تي پهچي ويا. جهنگ جا ٻيا به ڪيترائي پکي هي مقابلو ڏسڻ لاءِ اتي اچي گڏ ٿيا.

ڪانگ درياھ جي اورئين ڪپ تي به اچي رنگ جا گول ننڍڙا پتر رکيا ۽ پوءِ ڪانگني کي چيو: ”تون اڏامي هن پار هلي بيهه. پوءِ ڪانگ جهرڪيءَ کي چيو: هنن ٻن پترن مان پاڻ هڪ هڪ پتر کڻي درياھ جي هن ڪپ ڏي اڏامنداسين ۽ پوءِ جيڪو پهرين پنهنجو پتر ڪانگني جي حوالي ڪندو ان جڻ مقابلو کٽيو.“

مقابلو شروع ٿيو. ڪانگ ۽ جهرڪي هڪ هڪ پتر پنهنجي چهنب ۾ کڻي درياھ مٿان اڏامڻ شروع ڪيو.

ڪانگ جهرڪيءَ کان تمام گهڻو تڪو اڏامي سگهي ٿو. ان ڪري جو هو وڏو ۽ سگهارو پکي آهي. ڪانگ جڏهن درياھ جي سير وٽ پهتو هن ڪنڌ ورائي پٺيان ايندڙ جهرڪيءَ کي ڏٺو. جهرڪي ويچاري اڃا تمام گهڻو پٺيان هئي.

ڪانگ سوچيو: ”جهرڪيءَ کي تڪو ٿيڻ لاءِ چوان.“ پر ڳالهائڻ لاءِ جيئن ئي هن پنهنجي چهنب کولي ته سندس پتر چهنب مان نڪري درياھ ۾ وڃي ڦهڪو ڪيو.

اهو ڏسي هو وري ڪناري ڏي واپس موٽيو ۽ ٻيو پتر ڳولي اڏامڻ شروع ڪيو. پر هو اڃا اڌ تي مس هو ته جهرڪي اچي ڪاٺ ڪني وٽان نڪتي.

جهرڪيءَ پنهنجو پتر يڪدم ڪاٺ ڪني حوالي ڪيو. جنهن جهرڪي جي جيت جو اعلان ڪيو. سڀني پکين پنهنجن ٻرن سان تازيون وڄائي خوشي جو اظهار ڪيو. هوڏانهن هو ٿيڙيءَ خور ڪانگ شرمندو ٿي پڇي ويو.

## ڏيڏر ۽ ڪوئو

هڪ دفعي جي ڳالهه آهي ته هڪ ڪوئي درياھ جي ٻي ڀر وڃڻ چاهيو ٿي جتي ان پڇي راس ٿيو هو.

جيئن ته هن کي ترڻ نٿي آيو ان ڪري هو پنهنجي دوست ڏيڏر وٽ مدد لاءِ آيو. ”ڏيڏر يار!“ ڪوئي چيو، ”مهرباني ڪري تون مون کي درياھ جي هن پار وٺي هل؟“

”ضرور“ ڏيڏر جواب ڏنو، ”ٽپ ڏيئي منهنجي پٺيءَ تي اچي ويهه ته توکي هن پار کڻي هلاڻ.“

”پر ڏيڏر پاڻو!“ ڪوئي چيو، ”جيڪڏهن رستي تي اٺون ڪري پيس ته اٺون ته ٻڏي ويندس.“

”ان صورت ۾، اچو ته هڪ رسي ڳوليو،“ ڏيڏر چيو، ”ان جو هڪ پاسو اٺون پنهنجي پيٽ کي ٿو ٻڌان ۽ ٻيو پاسو تون پنهنجو پاڻ کي ٻڌجانءِ. جيڪڏهن تون ڪري به پئين ته توکي ٻي ڀر تائين چڪي وٺندس.“

ڪوئو هن رت مان بيحد خوش ٿيو ۽ ڏيڏر رسي ڳولڻ لاءِ روانو ٿي ويو. ڪجهه دير کانپوءِ ڏيڏر رسي کڻي آيو. هن هڪ ڪنڊ ڪوئي جي چوڌاري ٻڏي ۽ ٻي ڪنڊ پنهنجو پاڻ جي.

”ڪوئا! ڊپ ڊاءُ بنهه نه ڪجانءِ،“ ڏيڏر چيو، ”ٽپ ڏيئي منهنجي پٺيءَ تي اچي ويهه ۽ اٺون توکي هن پار وٺي هٽندس.“

ڪوئي ائين ئي ڪيو جيئن هن کي چيو ويو. پوءِ ڏيڏر آهستي آهستي ڪري ٻي ڀر ڏي ترڻ شروع ڪيو.

## پوڙهي ڪچونءَ جي سياڻپ

ڪنهن زماني جي ڳالهه آهي ته هڪ ئي هنڌ هڪ لومڙ ۽ هڪ پوڙهو ڪچون رهندو هو. هنن ٻنهي جڻن جي پاڻ ۾ سخت دشمني هئي.

لومڙ هر وقت پوڙهي ڪچونءَ کي مارڻ پٺيان هوندو هو. پر هو ان ۾ ڪامياب هرگز نه ٿيندو هو خطري مهل ڪچون پنهنجي ٿلهي ڪوپي هيٺان لڪي ويندو هو.

ڪجهه عرصي کانپوءِ لومڙ سمجهي ويو ته ڪچونءَ کي اڪيلي سر مارڻ هن جي وس جي ڳالهه ناهي. سو هن پنهنجي دوستن عقاب ۽ ڪاٺ ڪٺي کان، ان ڪم لاءِ مدد گهري. جن هائوڪار ڪئي.

پوءِ ٽي جڻا ڪچونءَ کي ڳولڻ لاءِ روانا ٿيا. هنن ڏٺو ته هو ان وقت هڪ وڻ جي هيٺان خوشي وڃان جهونگارِي رهيو هو.

لومڙ هڪ خوفناڪ تهڪ ڏيندي پوڙهي ڪچونءَ کي چيو؛ ”سو تون سمجهين ٿو ته پاڻ کي ڪوپي ۾ لڪائي اسان کان بچي ويندين؟ پر اڄ توکي پورو ڪرڻ لاءِ مون پنهنجو دوست ڪاٺ ڪٺو آندو آهي. هو تنهنجي ڪوپي منجهه آرپار سوراخ ڪري تنهنجو خاتمو آڻي ڇڏيندو.“

پوڙهو ڪچون ڏاڍو ڊنو. هن کي ڄاڻ هئي ته ڪاٺ ڪٺي جي چنڊ اهڙي تڪي ٿئي ٿي جو سندس پٿرائين ڪوپي ۾ به آرپار تنگ ڪري وجهندي.

پر هن منهن لاهڻ بدران دل وڏي ڪري، وڏي دليري سان ورائيو: ”ها. ها. ها. اڄ اڄ بيوقوف ڪاٺ ڪٺا اڄ. اچي پنهنجو شوق پورو ڪر. توکي شايد اها خبر ناهي ته منهنجو ڪوپو رُڪ کان به وڌيڪ سخت آهي. نونگا هڻڻ سان پنهنجي ئي چنڊ چڙهي ڪري رکندين.“

ڪانڪني جڏهن اهو ٻڌو ته ڊپ کان ڏکي ويو. ”جيڪڏهن منهنجي چنڊ ٿي پيئي،“ ڪانڪني سوچيو، ”ته کاڌو ڪيئن کائي سگهندس. پوءِ ته اُنون بڪ ۾ ئي پاهه ٿي مري ويندس.“

هن لومڙ جي ڪن ۾ ڪجهه سرٻاٽ ڪيو. ”ڪچونءَ جي ڪوپي ۾ تنگ ڪرڻ مون کان نه پڇندو. اچو ته ڪا ٻي رٿ سوچيون.“

لومڙ عقاب ۽ ڪانڪني پاڻ ۾ منهن ملائي نئين اٽڪل سوچي. ”پوڙها ڪچون!“ لومڙ چيو، ”پنهنجي مون لاءِ هڪ دفعو وري تيار ٿي وڃ. اسان کائون ڪري باهه جو هڪ وڏو مڇ ٿا ٻاريون. پوءِ ان مڇ ۾ توکي اڇلائينداسين.“

پوءِ هي ڪچونءَ جڏهن اهو ٻڌو ته ڊپ کان هن جو ذري گهٽ سا هه سڪي ويو.

جيئري باهه ۾ پڇڻ کان وڌيڪ دنيا ۾ ڀلا ٻي ڪهڙي خطرناڪ شيءِ ٿي سگهي ٿي. پر ان هوندي به هو دل وڏي ڪري زور زور سان کلڻ لڳو. ”ها. ها. ها. ڇا توهان سمجهو ٿا ته باهه کان اٺون ڊڄان ٿو؟ توهان کي شايد خبر ناهي ته پنهنجي ڪوپي کي سخت ڪرڻ لاءِ اٺون هر هفتي باهه جو سنان وٺندو آهيان.“

لومڙ عقاب ۽ ڪانڪني سمجهيو ته ڪچون سڄ پيو چوي. هڪ دفعو وري هنن منهن منهن ۾ وجهي هڪ تمام بهتر رٿ جو سوچيو.

”پوڙها ڪچون!“ لومڙ خطرناڪ مرڪ منهن تي آڻي چيو، ”جيئن ته باهه ته توکي ماري نٿي سگهي ان ڪري هاڻ توکي عقاب کڻي درياھ ۾ وڃي ڦٽو ڪندو جيئن ان ۾ تون ٻڏي مري وڃين.“

”او منهنجا سائين لومڙ،“ سياڻي پوڙهي ڪچونءَ منت ڪندي چيو، ”مهرباني ڪري اهو ڪم نه ڪجان. درياھ ۾ اڇلائيندي ته اٺون پٿر وانگر وڃي تري کان نڪرندس ۽ ٻڏي مرنديس. مهرباني ڪري پنهنجي جان بخش. اٺون سڄي عمر تنهنجو ٿورائتو رهندس.“

”ها. ها. ها. هاڻ ڪر خبر. پنهنجي ڪوپيءَ تي وڏو مان هني ته هو توکي هر خطري کان بچائي ٿو. هاڻ ڇا ڪندين؟“ لومڙ کلڻ لڳو. ”عقاب! هن پوڙهي بيوقوف ڪچونءَ کي هڪدم کڻ ۽ سامهون درياھ ۾ وڃي ڦٽو ڪرينس.“

عقاب پنهنجن چنبن ۾ ڪچون کي کڻي مٿي اڏائو. پٺيان پٺيان ڪانڪنو به اڏائو. لومڙ زمين تي ئي ڊوڙ پاتي ۽ اچي درياھ جي ڪپ تي بيٺو.

عقاب ڪچون کي درياھ مٿان آڻي هيٺ پائڻيءَ ۾ اڇلايو. پاڻي ۾ ڪرڻ سان درياھ مان ڇنڊا نڪتا ۽ ڪچون سڌو پاڻيءَ منجهه اندر هليو ويو ۽ ڏسندي ئي ڏسندي غائب ٿي ويو. ڪانڪني ۽ لومڙ درياھ جي ڪپ تي بيٺي ٻڏا ٻڏا تهڪ ڏنا ته پوڙهو ڪچون هميشه لاءِ مري ويو. عقاب جيڪو اڃا آسمان ۾ ڦيريون پائي رهيو هو تنهن پنهنجا پر هڪ ٻئي کي هڻي خوشيءَ جو اظهار ڪيو.

۽ پوءِ هي سڀ موٽڻ وارا هئا ته لومڙ جي اوچتو ڪچونءَ تي نظر وڃي پيئي. ڇا ڏسي ته پوڙهو ڪچون خوشيءَ مان هنن ڏي ترندو اچي.

”ها. ها. ها.“ پوڙهي ڪچون تهڪ ڏنو. ”بيوقوفو! ڇا توهان کي اها به خبر ناهي ته اٺون تارو آهيان ۽ منهنجو گهر درياھ منجهه آهي. مهرباني ڪري پنهنجي دوست عقاب کي ڇڏو ته مون کي گهر پهچائڻ لاءِ وڏي مهرباني.“

## ڪيڪڙو ۽ شهزادو

هڪ پوڙهي هاري ۽ سندس زال کي نديءَ جي ڀر تي پوک لاءِ هڪ ٻنيءَ پور هو. هڪ ڏينهن پوڙهي هاريءَ ڏٺو ته سندس ٻنيءَ ۾ ڪو اچي ڪانا پڇي پڪل سنگ کايو وڃي. سو هن کي ڦاسائڻ لاءِ هن ڪوڙڪو رکيو جنهن ۾ هڪ ٿلهو متارو ڪيڪڙو ڦاسي پيو. هو ڪيڪڙي کي کڻي گهر آيو ۽ پنهنجي زال کي رات جي مانيءَ تي رڌي کائڻ لاءِ ڏنو. ڪيڪڙو جان جي سلامتي لاءِ مٿون ڪرڻ لڳو.

”پوڙها هاري“ ڪيڪڙي عرض ڪيو، ”هن دفعي جان بخش مون کي هتي ئي رهڻ ڏي. آئيندي چوريءَ تنهنجو ان کائڻ بدران تنهنجي پاڻ مدد ڪندس.“

”هڪ ڪيڪڙو ٿي ڪري منهنجي ڪهڙي مدد ڪري سگهين ٿو،“ هاريءَ چيو، ”تون ته منهنجو قيمتي اناج رڳو کائي سگهين ٿو.“

”مهرباني ڪري هن کي هن دفعي معاف ڪر،“ هاري جي زال ڪيڪڙي جو پاسو کڻندي چيو، ”هن کي پلي هتي رهڻ ڏي. مون اڪيليءَ لاءِ پڻ هن جو ساٿ ٿي پوندو.“

پوڙهي هاري نيٺ ڪيڪڙي کي ان چورائي کائڻ جي سزا ڏيڻ بدران معاف ڪري پنهنجي غريبيائي جهوپڙي ۾ رهڻ ڏنو.

۽ پوءِ ڪجهه ڏينهن بعد ڀر واري علائقي ۾ سارين جو فصل پڇي راس ٿيو. جنهن جي لاجاري لاءِ ان علائقي جي بادشاهه هر گهر مان هڪ ماڻهوءَ جي گهر ڪئي.

”پنهنجي گهر ۾ ته فقط پاڻي به پوڙها رهون ٿا.“ هاري پنهنجيءَ زال کي چيو، ”پاڻ ڪنهن کي موڪليون.“

”مهرباني ڪري مونکي وڃڻ ڏيو، ڪيڪڙي چيو، ”لاجاري جي ڪم ۾ بادشاهه جي آئون وڏي مدد ڪري سگهان ٿو.“

”تون ڪيئن ان لٽي سگهندين؟“ پوڙهي هاريءَ ڪيڪڙي کان پڇيو، ”تون ته ان کي کائي چٽ ڪري سگهين ٿو.“

”جيئن ته پاڻ وٽ گهر ۾ بيو ته ڪو پاڻي ناهي.“ هاريءَ جي زال چيو، پاڻ هن کي ئي کڻي موڪليون.

پوڙهي هاريءَ کي جيتوڻيڪ ڳالهه وڻي ته ڪانه پر نيٺ ان تي ئي راضي ٿيو. ٻئي ڏينهن ڪيڪڙو بادشاهه سلامت جي ٻنيءَ تي پهتو ۽ جنهن وقت هن ڏٺو ته اوسي پاسي ۾ ڪو هن ڏسي نه رهيو آهي. ڪوپي مان ٻاهر نڪري آيو ۽ ڪيڪڙي مان هڪ خوبصورت شهزادو ٿي ويو.

هن سڀني کان گهڻو فصل لڻيو ۽ جڏهن ڪم ختم ٿيو ته پنهنجو پاڻ کي هڪ دفعو وري کيڪڙي جي شڪل ۾ اٿي ڪوپي اندر هليو ويو.

روزانو منجهند جو بادشاهه سلامت جي ڌيءَ پنيءَ ۾ ڪم ڪندڙ پورهيتن لاءِ ماني کڻي ايندي هئي. ٻين کي ڏيڻ بعد ڪجهه کيڪڙي لاءِ به بچائي پنهنجن هٿن سان هن کي ڪارائيندي هئي. ائين ڪرڻ سان آهستي آهستي کيڪڙي سان پيار بجهي ويو.

آخرڪار هڪ ڏينهن فصل جو لبارو پورو ٿيو ۽ آخري ڏينهن تي هڪ وڏي جشن ۾ دستور موجب بادشاهه سلامت پنهنجي ڌيءَ کي مڙس چونڊڻ لاءِ چيو.

ڪيترا سوين سهڻا نوجوان ۽ شهزادا، مشهور گهوڙي سوار ۽ ڳائڻا بادشاهه جي باغ ۾ انتظار ۽ آسري ۾ اچي ويٺا ته من شهزادي هنن مان ڪنهن کي مڙس چونڊي. پر شهزاديءَ انهن مان ڪنهن هڪ کي به چونڊڻ بدران کيڪڙي جو مان مٿانهون ڪيو.

بادشاهه سلامت جي ڌيءَ ان ڏينهن هڪ آسماني ۽ سنهري رنگ جي وڳي ۾ سڀني نوجوانن اڳيان ڦيرو ڪيو پر ڪنهن به همراهه ڏي نظر کڻي نه ڏٺو. پوءِ سامهون ويٺل کيڪڙي وٽ پهچي هن کي ٽي دفعا گلن جو هار پائي پنهنجيءَ پيءُ وٽ وٺي آيس.

بادشاهه سلامت پنهنجي ڌيءَ کي هڪ کيڪڙي سان گڏ ايندو ڏسي ڏاڍو ڪاوڙيو. پر ڪجهه به ڪچي نٿي سگهيو جو ان ملڪ جي ريت رسم موجب اهو قانون هو ته بادشاهه جي ڌيءَ ان سان ئي شادي ڪندي جنهن کي هوءَ ٽي دفعا گلن جو هار پائيندي. ان ڪري بادشاهه کي مجبور ٿي پنهنجي ڌيءَ کي کيڪڙي سان شادي ڪرڻ جي اجازت ڏني.

کيڪڙي ۽ شهزاديءَ جي شادي وڏي ڌام ڌوم سان ٿي ان بعد ٻئي ڄڻا بادشاهه سلامت جي ٽي محلات ۾ رهڻ لڳا. هاڻ ڇا ٿيو جو بادشاهه جي اصطبل ۾ ويهه گهوڙا هوندا هئا بادشاهه جا نوڪر چاڪر روزانو هنن گهوڙن کي چڱي طرح ڪارائي پياري پوءِ وهنجاري صاف سٿرو ڪري ڇڏي ويندا هئا. پر شادي بعد روز صبح جو اهي گهوڙا ٽڪل ۽ مٽيءَ ۾ پيوت نظر اچڻ لڳا.

بادشاهه کي ڏاڍو تعجب لڳو. هن کي شڪ هو ته ان ۾ کيڪڙي جو ڪو هٿ آهي.

هڪ ڏينهن هن پنهنجي ڌيءَ کي پاڻ وٽ سڏائي سمجهايو ته ڪنهن رات جو هوءَ مڪر ڪري سمهي ۽ پوءِ پنهنجي کيڪڙي مڙس جي تپت وٺي ته اهو رات جي وقت گهوڙن جي اصطبل ڏي ته نٿو وڃي.

انهي ئي رات بادشاهه سلامت جي ڌيءَ سوير ئي ننڊ جو بهانو ڪري سمهي پيئي.

ٿوري دير بعد هن ڏٺو ته سندس کيڪڙو مڙس پنهنجي ڪوپي مان آهستي آهستي ٿي ٻاهر نڪتو. پوءِ پنهنجو روپ بدلائي هڪ خوبصورت نوجوان چوڪرو ٿي پيو.

ان بعد هڪ ڪمري کان ٻاهر نڪري گهوڙن جي اصطبل ڏي روانو ٿيو. سندس زال سندس پٽ وٺي کيس ڏسندي رهي. پوءِ نوجوان توپ ڏيئي هڪ گهوڙي تي چڙهيو ۽ روانو ٿي ويو.

هن يڪدم پيءُ کي اٿاري حقيقت کان آگاهه ڪيو ۽ پوءِ پنهنجي ڪمري ۾ وٺي آيو. بادشاهه کيڪڙي جو چڏيل ڪوپو کڻي پرزا پرزا ڪري چڏيو. ان دوران کيڪڙو مڙس هڪ هڪ ڪري سڀني گهوڙن تي سواري ڪندو رهيو تان جو اچو صبح وڃي ٿيو. صبح ٿيڻ سان جڏهن هو پنهنجي ڪمري ۾ موٽيو ته هن کي سندس زال ۽ بادشاهه سلامت پڳل ڪوپي وٽ نظر آيا.

هن کي اهو ڏسي بيحد گهڻي خوشي ۽ پوءِ ٻنهي سان پاڪر پائي مليو. پوءِ کين سربستو احوال ڪري ٻڌايو ته هو دراصل ڪنهن ڏورانهين ديس جو شهزادو آهي. سندس سلطنت جي ڪنهن دشمن مٿس جادو ڪري کيس کيڪڙو بنائي چڏيو هو. پر هاڻ ڪوپو ٽڪرا ٽڪرا ٿيڻ تي ان جادوءَ جو اثر پڻ ٽڪرا ٽڪرا ٿي ويو آهي. هاڻ هو هميشه لاءِ شهزادو ٿي رهندو.

اهڙي طرح ان کانپوءِ بادشاهه سلامت جي ڌيءَ ۽ کيڪڙي وارو شهزادو هميشه لاءِ خوش پاش گذارڻ لڳا.

## هاري ۽ نانگ

شهر کان موٽي گهر ڏي وڃڻ لاءِ هڪ هاري ۽ گڏهه کي بيلي مان گهڻو پيو. ان ڏينهن تمام گهڻي ٿڌ هئي. اتر کان چن پارو ٿي وٺو.

غريب گڏهه کي ايترو ته سڀءَ لڳو جو هلڻ کان بي حال ٿي پيو. هن پنهنجي مالڪ کي چيو: ”ههڙي ٿڌي ڏينهن تي شهر وڃڻ جو ڪهڙو ضرور هو. ههڙي سخت سڀءَ پنهنجا پوڙها هڏا به اندر تائين ڄمي ويا آهن.“

”نيڪ جانور“ مالڪ چيو، ”مون کي اڄ ئي شهر مان چانور ۽ ڌارو وٺڻو هو، جو گهر ۾ کائڻ لاءِ هاڻ ڪٿو به نه بچيو آهي. جي شهر نه هلون ها ته بڪ وگهي مري وڃون ها.“  
پوءِ هاري پيار سان گڏهه جي ٿڌي منهن تي هٿڙا لاهي چيو: ”دل وڌي ڪر. بهادر ٿي. پاڻ ڄاڻ ته گهر پهتاسين.“ ان وقت گڏهه پنهنجا وڏا ڪن اڀا ڪري ڪجهه ٻڌڻ جي ڪوشش ڪئي ۽ پوءِ هاريءَ چيو: ”وڻ جي پاڙ ۾ ڪا شيءِ آهي جيڪا مدد لاءِ باڏائي رهي آهي.“

هاري وڻ جي ويجهو پهتو. نهايت خبرداريءَ سان برف هٽائين ته سڀءَ ۾ ساڻو ٿيل هڪ ننڍڙو نانگ ڏٺائين. هو ڪجهه زخمي ٿيل پڻ هو.

”خبردار ٿجانءِ، منهنجا مالڪ،“ گڏهه هاريءَ کي چٽاءُ ڏيندي چيو. ”اهو ڪمينو نانگ اٿئي ان کي اتي برف ۾ ئي مرڻ ڏي.“

پر نرم دل هاريءَ پنهنجي گڏهه جي هڪ به نه ٻڌي ۽ نانگ کي کڻي پنهنجي کيسي ۾

وڌو.

ٿوري دير ۾ هاريءَ جي جسم جي گرمائش نانگ جو سڀءَ لاهي ڇڏيو ۽ هو ڪوٽ اندر هيڏانهن هوڏانهن چرپر ڪرڻ لڳو.

هاريءَ ڪوٽ جا پيڙا کولي نانگ کان پڇيو: ”ننڍڙا نانگ! ڪر خبر هاڻ ڪيئن آهين؟ منهنجي خيال ۾ هاڻ توکي پنهنجي ڪوسي ٻر ۾ وڃڻ کپي.“

هاري جي ان چوڻ جي دير هئي ته نانگ ڪنوڻ وانگر جهٽ پٽ هاريءَ جي چاتيءَ ۾ کڻي چڪ هنيو. ان بعد ٽپ ڏيئي شوڪاري پري پڄي ويو.

غريب هاري نانگ جي ڌنگ لڳڻ سان زمين تي ڪري پيو. گڏهه سمجهي ويو ته سندس مالڪ جي بچڻ جي هاڻ ڪا اميد ناهي. سو مدد لاءِ وٺي رڙيون ڪيون.

خوش قسمتي سان ان وقت ڊاڪٽر اتان اچي لانگهائو ٿيو جنهن جي مدد سان هاريءَ

جي جان بچي ويئي.

سال بعد، هڪ دفعي هاريءَ جو وري ساڳي هنڌان لنگهه ٿيو. رستي تي ساڳيو نانگ نظر آيس. نانگ پڻ هاري کي سڃاڻي ورتو ۽ چيو: ”گذريل سال جيڪي ڪجهه ٿيو ان جو مون کي سخت ڏک آهي. مهرباني ڪري اهاڳالهه وساري ڇڏ. ڏس مون پنهنجي سڄي ڪل به مٽائي ڇڏي آهي. اڄ ته هڪ دفعو وري دوست ٿيون.“

جواب ۾ هڪ لفظ به ڪچڻ بنا هاريءَ ڪلهي تان ڪهاڙي لاهي ڳن سان ان نانگ جو مٿو چلهي ڇڏيو ۽ پوءِ ڳترا ڳترا ڪري چيو:

”ڇا تون سمجهين ٿو ته مون کي هر دفعي بيوقوف بنائي سگهندين. تو ڪل ڪٿي بدلائي آهي پر ذهنييت ته ساڳي اٿئي.“

## جادوئي ڏاڳا

ڪنهن زماني جي ڳالهه آهي ته هڪ بيلي جي ڀر ۾ ڪنهن ننڍڙي جهوپڙيءَ ۾ هڪ غريب چيني رن زال رهندي هئي. جيتوڻيڪ هن جي زندگي تمام ڏکي گذري ٿي پر ان هوندي به هوءَ ايترو خوش قسمت ضرور هئي جو هن کي بيحد سلچڻي ۽ پورهيت ڏيءَ هئي جنهن جو نالو سمي هو.

سميءَ جو سڄو ڏينهن گهر جي پورهنئي ۾ گذرندو هو، رڌ پچاءَ ۽ صفائيءَ کان علاوه هن تي پت ڪيٺان پالڻ جو ڪم پڻ رکيل هو جن جي ڏاڳن مان سندس ماءُ ريشم جا رومال ٺاهيندي هئي.

سڄو ڏينهن آڏاڻي اڳيان ويهي هن جي ماءُ ريشم جا سهڻا سهڻا رومال اُٺندي هئي. جڏهن ٽي چار رومال ٺهي راس ٿيندا هئا ته سمي انهن کي بازار ۾ وڪڻي ايندي هئي. هڪ ڏينهن سمي جهڙو مارڪيٽ کان موٽي ته آسمان تي اوچتو ڪارو ڌنڌ چانچي ويو. ڪنو ۽ گوڙ کان چڻ ڌرتي ڌرڻ لڳي.

سمي لڪڻ لاءِ هيڏانهن هوڏانهن ڪو اجهو ڳولڻ لڳي. جيئن ئي مينهن جو وڏو ڦڙو شروع ٿيو ته هوءَ سامهون واري هڪ جهوپڙيءَ اڳيان وڃي بيٺي. جهوپڙي جو دروازو کليل هو سو هن زور سان سڏ ڪيا:

”آئون اندر اچي سگهان ٿي. مينهن کان منهنجا ڪپڙا پُسي رهيا آهن.“

اندران ڪنهن به جواب نه ڏنو.

”گهر جو مالڪ شايد ڪيڏانهن ٻاهر هليو ويو آهي.“ هن سوچيو. ”آءٌ نٿي سمجهان ته

مينهن بند ٿيڻ تائين منهنجي هتي ترسڻ تي هو ڪاوڙبو.“

گهر ۾ قدم رکي سميءَ ڏٺو ته سڄو گهر مٽيءَ ۾ پيوت ٿيو پيو هو. هر هڪ شيءِ تڙي پڪڙي پيئي هئي. ميز تي ان ڌوتل ٿانون جو ڍير رکيل هو ۽ ڪنڊ ۾ ميرا ڪپڙا سٽيا پيا هئا. هن کي ڏاڍو تعجب لڳو هن جي ماءُ جي ننڍڙي جهوپڙي ان جي مقابلي ۾ تمام صاف سٺي رهي ٿي.

”مونکي پڪ آهي ته مالڪ جڏهن پنهنجي گهر کي صاف سٺو ڏسندو ته بيحد خوش

ٿيندو.“ هن سوچيو.

هن هڪ هڪ ڪري پهرين ٿانو ڌوتا ۽ پوءِ انهن کي ڪاٺ جي مدن تي سڃائي رکيو. ان بعد ميرا ڪپڙا ڌوتا، ميز ۽ استول صاف ڪيو ۽ پوءِ سڄو فرش ڪرڙي اهڙو ته چمڪائي ڇڏيو جو ڪٿي به داغ ڌبو نظر نٿي آيو.

اتي مينهن اچي بند ٿيو ۽ سمي هاڻ گهر کان نڪرڻ واري هئي ته هڪ تمام ننڍڙو ماڻهو اچي نڪتو. هن جو قد جيتوڻيڪ فقط ٽي فوٽ هو پر عمر ۾ بيحد پوڙهو لڳي رهيو هو. هن جي ڏاڙهي ايڏي ڊگهي هئي جو پيرن ۾ پئي وڃڻيس.

پوڙهي ماڻهوءَ سميءَ ڏي قربانتي نموني سان ڏسي چيو:  
 ”ڇا! ڇا تنهنجو مون ۾ ڪو ڪم آهي؟“

”ڇاڇا“ سميءَ ورائيو، ”آئون مينهن ۾ پئسڻ کان بچڻ لاءِ هتي هلي آيس. اميد ته توهان کي دل ۾ نه ٿيو هوندو.“

”نه، هرگز نه.“ بندري ماڻهوءَ ورائيو، ”منهنجي غريباڻي گهر ۾ تون ڪڏهن به اچي سگهين ٿي.“ پوءِ هن گهر جي چوڌاري نظر ڊوڙائي جتي هاڻ هر شيءِ صاف سٿري ۽ سجايل نظر اچي رهي هئي.

”هيءَ صفائي ڇا تو ڪئي آهي؟“ هن سميءَ کان پڇيو.  
 ”جي ها.“ سميءَ ورائيو.

”تون بيحد محنتي ۽ مهربان ڇوڪري آهين،“ بندري ماڻهوءَ چيو، ”تنهنجي وڏي مهرباني.“ سميءَ ورائيو.

گهر کي صاف سٿرو ڏسي بندرو ماڻهو واقعي ڏاڍو خوش ٿيو. هن گهر جي چوڌاري ڦيرو ڪري هڪ هڪ شيءِ چڱيءَ طرح ڏني. ٿانو سڀ صاف ٿيل هئا. ڪپڙا سڀ ڌوتل هئا. ميز ۽ اسٽول تي مٽي بنهه نه هئي. تڪڙ ۾ جهڙو هو ميز ڏي وڌيو ته سندس پير ڏاڙهيءَ مٿان اچي ويو ۽ ان ۾ وڃڙي ڪري پيو.

”ڇاڇا“ سميءَ پوڙهي ماڻهو کي ڪرڻ کان بچائيندي چيو، ”توهان جي ڏاڙهي تمام وڏي ٿي ويئي آهي، ڇا ان کي ڪتري ڪجهه ننڍو ڪريان.“

”ها. اها ته تنهنجي تمام وڏي مهرباني ٿيندي.“ پوڙهي بندري ماڻهوءَ چيو ۽ پوءِ ڪنڇي کڻي سميءَ کي ڏني. سميءَ ڪنڇيءَ سان ٿورا ٿورا ڪري وار ڪتريا ۽ ڏاڙهي کي صحيح صورت ۾ آندو.

”تون منهنجي ڏاڙهيءَ جا ڪتريل وار سوکڙيءَ طور رکي سگهين ٿي.“ پوڙهي ماڻهوءَ چيو، ”توڪي اجورو ڏيڻ لاءِ مون وٽ ٻي ته ڪا خاص شيءِ آهي به ڪانه.“

ڏاڙهيءَ کي سمي ڇا ٿي ڪري سگهي. پر هوءَ ايترو ته نرم دل هئي جو انڪار ڪرڻ بدران انهن وارن کي رومال ۾ ٻڏي گهر ڏي رواني ٿي.

هوءَ جڏهن گهر پهتي ته ماءُ کي هميشه وانگر آڏاڻي وٽ ريشم جا رومال ٺاهيندو ڏٺائين. هن بندري ماڻهوءَ بابت پنهنجيءَ ماءُ کي ٻڌايو ۽ پوءِ جيئن رومال جون ڳنڍيون کولي ماءُ کي ڏاڙهي ٿي ڏيکاري ته ڏاڙهي جي وارن بدران منجهانئس سهڻا ۽ چمڪندڙ ريشم جا ڌاڳا نڪري آيا. ٻئي ماءُ ڏيءَ ڏاڍو خوش ٿيون.

”ريشم جي هنن ڍاڳن مان ڪهڙا ته سهڻا ۽ عمدو رومال ٺهندا.“ ماءُ چيو.

”امان مهرباني ڪري هنن ڏاڳن مان هيٺر جو هيٺر رومال ٺاهه.“ سميءَ چيو.  
هن جي ماءُ انهن جادوئي ڏاڳن مان رومالن لاءِ ڪپڙو اٿڻ شروع ڪيو. پر ڏاڳا کڻڻ  
بدران اوتري جا اوترائي رهيا. ايتري قدر جو ڪپڙي جو سڄو ٽاڪيو اُٿي ويئي ته ڏاڳا  
اوترائي رهيا. پوءِ ڏينهن جا ڏينهن گذرڻ تي به اهي نه کٽا ته به اهو ڏسي ماءُ ۽ ڌيءَ ڏاڍو  
خوش ٿيون ۽ پوڙهي طرفان ڏنل هن سوکڙيءَ کي بيحد گهڻو ساراهيو ۽ سچيءَ دل سان  
ٿورو مڃيو.

## تي جادوءَ جون سوغاتون

ڪنهن زماني ۾ ’تي- هو‘ نالي هڪ غريب چيني چوڪر رهندو هو. هڪ ڏينهن هو گهر کان ٻاهر راند کيڏي رهيو هو ته هن کي هڪ ڪينئون نظر آيو جيڪو بلڪل مرڻينگ حالت ۾ هو.

هو ان ڪينئين کي پنهنجي گهر کڻي آيو ۽ جيتريقدر ٿي سگهيس سندس ٿله ٽڪور ڪرڻ لڳو. جڏهن به کيس ڪجهه کائڻ لاءِ ملندو هو ته ان مان ڪينئين کي به کارائيندو هو. ٿورن ڏينهن ۾ ڪينئون چاق چڱو پلو ٿي ويو ۽ هاڻ قد ۾ پڻ وڌڻ لڳو. جيڏانهن به هو نڪرندو هو ته هي به سندس پٺ وٺي هلندو هو ۽ ٻئي چٽا سٺا دوست ٿي ويا. ڪڏهن ڪڏهن ته هن جي ماءُ ڪاوڙجي کيس دڙڪا پڻ ڏيندي هئي: ”نادان چوڪر! ڪوڏندو ڏاڙي ڪري ڪمائڻ بدران هر وقت ڪينين سان راند ڪندو رهين ٿو. ان مان ڇا ورنديءَ جي ائين وقت وڃائيندو رهندين ته هڪ ڏينهن پڪ بڪ وگهي مري وينداسون.“ تي هو جواب ڏيندو هو؛ ”امان تون فڪر ڇو ٿي ڪري. هڪ ڏينهن جڏهن منهنجو هي ڪينئون وڏي وڏو ٿيندو ته پاڻهي پنهنجي مدد ڪندو. تون رڳو ڪجهه وقت ترس پوءِ ڏس ته ڇا ٿو ٿئي.“

هڪ ڏينهن تي هو کي ڪينئين چيو: ”منهنجا مالڪ منهنجي جان بچائڻ ۽ هيترو وقت ڪارائڻ پيارڻ لاءِ مان تنهنجو بيحد ٿورائتو آهيان. هاڻ مون لاءِ وقت اچي ويو آهي ته وڏي درياھ ۾ وڃي رهان. سو مهرباني ڪري مون کي اوڏانهن وٺي هل.“ سو تي هو جڏهن درياھ جي ڪپ وٽ پهتو ته ڪينئين چيپيءَ مان نڪري هڪم درياھ ۾ کڻي ٽپي هنئي. درياھ ۾ گهڙڻ سان هو. ڪنئين مان ڦري هڪ وڏي اجگر بلا ٿي ويو جنهن جا وڏا پر ۽ سونهري چلر چلڪڻ لڳا.

اجگر بلا رڙ ڪري چيو: ”منهنجا مالڪ! منهنجي خدمت ڪرڻ جي بدلي ۾ آئون توکي هڪ گڏهه ڏيندس. جنهن وقت به توکي سون جي ضرورت پوي ته هن کي فقط ايترو چئجان: ”گڏهه، گڏهه مون کي سون ڏي.“ ۽ گڏهه جي وات مان سون جون چڪيون نڪري اينديون. پر ياد رکجانءِ، گهر پهچڻ کان اڳ هن کان متان سون جي گهر ڪئي اٿئي.“ اجگر بلا اڃا ڳالهائون ٿي پئي ته درياھ مان هڪ گڏهه نڪري آيو. پوءِ اجگر بلا موڪلائي درياھ منجهه غائب ٿي ويئي.

تي هو ان بعد گهر جو رُخ ڪيو. پٺيان پٺيان سندس گڏهه به هلندو آيو. رستي تي رات گذارڻ لاءِ هو هڪ مسافر خاني ۾ آيو ۽ مسافر خاني جي مالڪ کي چيو:

”اٺون هتي رات تڪڙ ڇاهيان ٿو پرمهرباني ڪري منهنجي گڏهه جو پڻ چڱيءَ طرح خيال رکجانءِ. هن کان سون جي گهر هرگز نه ڪجانءِ.“

مسافر خاني جي مالڪ کي ڏاڍو تعجب لڳو ته نينگر اهو سڀ ڪجهه کيس ڇو ٻڌايو. پر ڪجهه چوڻ بدران هوماڻ ۾ رهيو. پوءِ جڏهن نينگر گهائي ننڊ ۾ سمهي رهيو هو ته مسافر خاني جو مالڪ آهستي آهستي ڪري گڏهه وٽ پهتو. گڏهه جي ڳچي تي پيار مان هٿ گهمائي چيو؛ ”گڏهه گڏهه، مون کي سون ڏي.“

هن جي ائين چوڻ سان گڏهه پنهنجو وات کولي سون جون ننڍيون چڪيون ٻاهر ڪڍيون.“

”ڪهڙو ته عجيب گڏهه آهي.“ مسافر خاني جي مالڪ چيو، ”ههڙي گڏهه کي ته مون کي پاڻ وٽ رکڻ کپي.“

”ٻئي ڏينهن مسافر خاني جي مالڪ تي هو جو گڏهه پاڻ وٽ رکي هن کي پنهنجو ڏيئي ڇڏيو.“

تي هو گهر پهچي پنهنجي ماءُ کي چيو: ”خبر اٿئي منهنجو ڪينئون هڪ اجگر بلا تي پيو ۽ ڏس هي گڏهه هن تحفي طور ڏنو آهي. هن گڏهه جي اها خاصيت آهي ته هن کي چئبو ته ”گڏهه گڏهه. سون ڏي.“ ته وات مان سون ڪڍي ڏيندو.“

”چڱو اچو ته ڏسون ته اهو واقعي جادوئي گڏهه آهي يا نه.“ اهو چئي مائس گڏهه کي چيو: ”گڏهه، گڏهه، سون ڏي.“ پر ڪجهه به نه ٿيو. وري تي هو رڙ ڪري چيو، ”گڏهه گڏهه، سون ڏي.“ پر وري به ڪجهه به نه ٿيو.

تي هو کي ڏاڍي ڪاوڙ لڳي. ”اجگر بلا پاڻ سان شايد ڪو دوکو ڪيو آهي.“ هن چيو. ”هن سان مون کي ان بابت ضرور ملڻ کپي.“

ٻئي ڏينهن تي هو جڏهن نديءَ جي ڪناري تي پهتو ته اجگر پلا اڳهين هن جو انتظار ڪري رهي هئي.

”تو مون کي چڱو بيوقوف ٺاهيو.“ تي هو چيو، ”گڏهه ته ٽڪر به سون جو نه ڏنو.“

”مون توسان ڪوبه چرچو يا دوکو نه ڪيو آهي، منهنجا مالڪ ”اجگر بلا چيو، ”بهرحال هن دفعي اٺون توکي هي ميزپوش ڏيان ٿي جنهن وقت به توکي بڪ لڳي ته هن ميزپوش کي وڇائي فقط چئجانءِ ته ڪپڙا ڪپڙا مون کي ماني ڏي ته ڪيترن ئي قسمن جا کاڌا اچي حاضر ٿيندا. هن دفعي بيحد خبردار ٿجانءِ ۽ رستي تي ان بابت ڪنهن سان به ڳالهه نه ڪجانءِ.“

درياهه مان هڪدم اچي رنگ جو ميزپوش اڀري تي هو ڏي تري آيو. ان بعد اجگر بلا موڪلائي درياهه ۾ وري غائب ٿي ويئي. تي هو ميزپوش کنيو ۽ گهر ڏي روانو ٿيو. رستي تي رات ٿيڻ تي هو وري ساڳي مسافر خاني ۾ ٽڪيو.

سمهڻ کان اڳ تي هو مسافر خاني جي مالڪ کي چيو:

”منهنجي ميزپوش کان کاڌي جي گهر هرگز نه ڪجانءِ.“  
هن جي اها ڳالهه ٻڌي چالاڪ مالڪ سمجهي ويو گڏهه وانگر هي ميز پوش پڻ  
جادوءَ جو آهي.  
۽ پوءِ جڏهن تي هو سمهي رهيو، نه. مسافر خاني جي مالڪ آهستي آهستي ڪري  
ميز پوش کنيو ۽ پنهنجي ٽيبل تي وڇائي چيو: ”ڪپڙا. ڪپڙا. مون کي ماني ڏي.“  
انهيءَ چوڻ جي دير هئي جو هڪدم ڪيترن ئي قسمن جا طعام ان ميز تي وڇائجي  
ويا. جيڪي هو پيٽ پري کائيندو رهيو.  
ٻئي ڏينهن صبح جو تي هو جادوئي ميز پوش بدران مسافر جي مالڪ جو ميز پوش  
ڪڇ ۾ وجهي گهر ڏي روانو ٿيو.  
جڏهن هو گهر پهتو ته هن کي ڏاڍي بک لڳي. هن هڪدم ميز پوش کي ٽيبل تي وڇائي  
چيو: ”ڪپڙا ڪپڙا. مون کي ماني ڏي.“ پر ڪجهه به نه ٿيو.  
هن جي ماءُ جيڪا هي سڀ ڪجهه ڏسي رهي هئي تنهن پنهنجي پٽ کي ٽوڪيندي  
چيو: ”اجگر بلا هڪ دفعو وري توکي بيوقوف بنايو.“  
تي هو کي اجگر تي تمام گهڻي چڙ آئي. هن پيري هو ڊوڙندو ڊوڙندو درياھ جي  
ڪپ تي پهتو ته ڏٺائين ته اجگر بلا وري سندس انتظار ڪري رهي هئي. ”تو مون کي چڱو  
بيوقوف بنايو.“ تي هو ڪاوڙ مان رڙ ڪري چيو.  
”منهنجا پيارا مالڪ مون توکي بيوقوف هرگز نه بنايو آهي.“ اجگر بلا جواب  
ڏنو. ”تنهنجي سستي ڪري ائين ٿيو. پر خير ڪا ڳالهه ناهي. هن پيري ائون توکي هڪ  
لڪڻ ڏيان ٿي. هي لڪڻ تنهنجو پاڻهي خيال رکندو. جڏهن تون ڪنهن کي مارڻ چاهين ته هن  
لڪڻ کي فقط ايترو چٽجانءِ ته ’لڪڻ، لڪڻ ماڻهو کي مار.‘ ۽ پوءِ مارڻ بند ڪرائڻ  
لاءِ ’لڪڻ، لڪڻ. هاڻ بس ڪر.‘ چٽجانءِ.“  
ان بعد درياھ مٿان هڪ لڪڻ ترندو هن ڏي آيو. اجگر بلا هڪ دفعو وري  
موڪلاني درياھ ۾ غائب ٿي ويئي.  
تي هو لڪڻ کڻي گهر ڏي روانو ٿيو. رستي تي جڏهن رات ٿي ته هو وري ساڳي  
مسافر خاني ۾ ترسي پيو. مسافر خاني جي مالڪ کي هن ٻڌايو: ”ڏس منهنجي لڪڻ کي مارڻ  
لاءِ هرگز نه چٽجانءِ.“  
مسافر خاني جو مالڪ سمجهي ويو ته گڏهه ۽ ميز پوش وانگر هي لڪڻ به پڪ  
جادوءَ جو ئي هوندو.  
مسافر خاني جو مالڪ هاڻ وڏو امير ٿي ويو هو جو گڏهه کيس هر وقت سون ڏيندو  
رهيو. ان کان علاوه هي سخت ٿلهو متارو پڻ ٿي پيو هو جو ميز پوش ذريعي هر وقت کاڌا  
گهرائي کائيندو رهيو ٿي. پر هي ايڏو لالچي هو جو اهو لڪڻ به غريب چوڪر کان کسڻ  
چاهيو ٿي.

ان رات جيئن ئي ٿي هو ستو ته مسافر خاني جي مالڪ هن جو لڪڻ کڻي ان جي جاءِ تي هڪ پنهنجو لڪڻ رکي ڇڏيو ۽ پوءِ پڪ ڪرڻ لاءِ ته اهو لڪڻ واقعي جادو جو ئي آهي يا نه، لڪڻ کي چيو: ”لڪڻ، لڪڻ. ماڻهو کي مار.“  
 بس هن جو ائين چوڻ لڪڻ کيس مارڻ شروع ڪري ڏنو. هو رڙيون ڪري گهر ۾ هيڏانهن هوڏانهن ڊوڙڻ لڳو پر جيڏانهن وڃي لڪڻ سندس پويان ۽ ڏڪن جو وسڪارو ڪندو رهيو.

رڙين جي آواز تي هن جي اک کلي پيئي ۽ ڏٺائين ته مسافر خاني جو مالڪ موچڙا کائي رهيو آهي ته کيس ڏاڍي گل آئي.  
 ”بچاءِ، بچاءِ مون کي بچاءِ.“ مسافري جي مالڪ هاڻ زور زور سان دانهون شروع ڪيون. ”مهرباني ڪري پنهنجي لڪڻ کي چئه مون کي مارڻ بند ڪري. آئون توکي گڏهه، ميز پوش به واپس ڪري ڇڏيندس.“  
 پوءِ ان تي هو رڙ ڪري لڪڻ کي چيو: ”لڪڻ، لڪڻ. ماڻ بند ڪر. ان بعد لڪڻ مارڻ بند ڪيو ۽ اچي پنهنجي اصلي مالڪ تي هو وٽ ڪريو.  
 ڊپ ۾ ڏڪندڙ مسافر خاني جي مالڪ هڪدم گڏهه ۽ ميز پوش تي هو جي حوالي ڪيو ۽ پوءِ رات گذاري اچو صبح ٿي هو پنهنجي گهر ڏي روانو ٿيو. هن پيري پنهنجي اصلي جادوئي گڏهه، جادوئي ميز پوش ۽ جادوئي لڪڻ سميت.

## ڪڪڙ جي صلاح

گهڻو اڳ جي ڳالهه آهي ته ملائيشيا ۾ هڪ سلطان رهندو هو. هو بيحد مهربان ۽ شريف انسان هو. سندس رعيت کيس تمام گهڻو پيار ڪيو ٿي. هر هڪ هن جي وڏي ڄمار ۽ خوشي لاءِ دعا گهري ٿي. ڪجهه سال راج ڪرڻ بعد هن هڪ تمام سهڻي شهزادي سان شادي ڪئي، جيڪا تان پٽري سڏبي هئي. هو پنهنجي زال کي تمام گهڻو چاهيندو هو. ايتريقدر جو جيڪي ڪجهه هوءَ چوندي هئي سو ضرور پورو ڪندو هو.

سلطان جي ان ڳالهه کان سندس وزير ۽ عملدار ڪجهه فڪر مند رهيا ٿي. پر ڪنهن به سلطان جي مخالفت ڪري کيس رنج نٿي ڪيو. ان ڪري هو فقط الله کان دعا گهري سگهيا ٿي ته شل تان پٽريءَ جو ناز نخرو رعيت جي ڪم ۾ رخنو نه وجهي.

هڪ ڏينهن شام جو سلطان پنهنجي باغ ۾ سير لاءِ نڪتو. هن پاڻ سان تلوار پڻ کڻي هئي. تيرهريءَ جي نماز اتي باغ ۾ ئي پڙهي پوءِ چپر تي پٿر ڪري رهيو هو ته هن کي هڪ وڏي پٿر هيٺان هڪ ڪارو ۽ هڪ اڇو نانگ گڏ گڏ نظر آيا. بنا ڪنهن هٻڪ جي هڪم تلوار ٻاهر ڪڍي انهن نانگن تي حملو ڪيو. پهرين ئي ڌڪ ۾ ڪارو نانگ ته مري ويو. ٻئي ڌڪ ۾ اڇي نانگ جو رڳو ڀڄ ويو.

اڇو نانگ، ڀڄ ڪڙڻ بعد تڪو تڪو پنهنجي سري غار ڏي غائب ٿي ويو. اتي پهچي هن نانگ مڙس کي ٻڌايو جيڪو نانگن جو پڻ راجا هو: ”منهنجا پيارا مڙس، سلطان جي باغ ۾ آئون ڪاڏي جي ڳولا ۾ چري رهي هيس ته سلطان پنهنجي تلوار سان منهنجو ڀڄ وڍي رکيو ۽ هاڻ آئون ڀڄ ڪٽيل ٿي پيئي آهيان.“

پنهنجي زال نانگن جو اهو احوال ٻڌي نانگن جي راجا کي ڏاڍي ڪاوڙ لڳي. ”منهنجي پياري زال، تون فڪر نه ڪر.“ هن چيو، ”وڍيل ڀڄ سڄو ڪرڻ ته منهنجي وس ۾ ناهي، باقي اهو واعدو ڪريان ٿو ته ان ڏوهه جي سزا ان سلطان کي ضرور ڏيندس. ۽ هن پهڪي موجب آئون ساڻس پير پريندس.“

پلائيءَ جو بدلو پلائي سان ڏيڻ کپي.

خون جو بدلو خون سان

۽ زندگي جو بدلو زندگي سان.

”ان ڪري تون اڃا ڏک نه ڪر. تنهنجي ڀڄ جو بدلو آءٌ اڄ رات ئي وٺي ان بي عزتيءَ جو ٽڪو پنهنجي پيشانيءَ تان لاهيندس. هاڻ تون سمهي ننڊ ڪر. آئون سلطان جو ساھه ڪڍي اڃان ٿو.“

اهو چوڻ بعد نانگن جو راجا پنهنجي زال کي اتي ئي پر ۾ ڇڏي، پاڻ آهستي آهستي ٿي سلطان جي محل وٽ آيو ۽ پوءِ خاموشي سان رڙهي ڪمري اندر داخل ٿيو. جنهن بستري تي سلطان سمهندو هو ان جي هيٺان هو لڪي ويٺو ۽ سلطان جو ننڊ ۾ ساڙه ڪيڻ جي ارادي سان هو اتي انتظار ڪرڻ لڳو.

سلطان ڪاري نانگ کي اڦٽ مارڻ ۽ اچي نانگ جو بچ وڍڻ بعد پنهنجي تلوار تان رت صاف ڪري واپس مياڻ ۾ وجهي محلات ۾ آيو ۽ نماز پڙهيائين. ان بعد بستري تي لپي پيو. ٿوري ئي دير بعد سندس تٽان پٿري بيڊروم ۾ داخل ٿي. جڏهن تٽان پٿري، بستري تي ستي ته سلطان چيس ”اڄ شام جو، ٿيپهريءَ جي نماز کانپوءِ، اٺون باغ جي سير لاءِ نڪتس. پٿر ڪندي مون ڏٺو ته هڪ اچو نانگ ڪنهن ڌارئي ڪاري نانگ سان پيار محبت جي دنيا ۾ مدهوش هو. مون پنهنجي تلوار ڪڍي هن تي حملو ڪيو. ڪاروانگ ته پهرين ئي ڏڪ ۾ ڍير ٿي پيو. باقي اچي نانگ جي ڪا قسمت سٺي هئي جو هن جو رڳو ٿورو بچ ڪٿيو. اهڙيءَ طرح اچو نانگ موت کان بچي ويو. ڪاري نانگ جو لاش ۽ اچي رنگ جي نانگ جو بچ، اڃا اتي باغ ۾ ئي پيو آهي.

نانگ جو راجا، جيڪو سلطان کي مارڻ لاءِ آيو هو، سلطان جي واتان هي ڳالهه ٻڌي وائڙو ٿي ويو. هن پنهنجو ارادو هڪدم بدلائي ڇڏيو ۽ پنهنجو پاڻ کي چوڻ لڳو: ”هاڻ مون کي خبر پئي ته جنهن سلطان کي اٺون مارڻ لاءِ نڪتو آهيان تنهن پاڻ مون تي وڏي مهرباني ڪئي آهي. هن منهنجي رقيب ۽ دشمن ڪاري نانگ کي موت جي سزا ڏيئي ڇڏي. ۽ هاڻ، مون کي پنهنجي بدچلن زال يعني اچي نانگ جي به خبر پيئي، جنهن تي مون کي. پروسو هو پر هاڻ مون کي خبر پيئي ته هوءَ بي شرم ڌارين سان لڪيو لڪيو ملندي وڃي ٿي. چڱو جو تڪڙ ڪري مون سلطان کي نه ماريو جنهن لاءِ آءٌ گهران سوچي نڪتو هوس ته منهنجي زال کي بدشڪل بنائڻ ۾ هن جو هٿ آهي. اٺون واعدو ڪري نڪتو هوس ته پلائي جو بدلو پلائي ۾ ڏيندس. ان ڪري هاڻ هن اعليٰ صفت سلطان کي پڪين ۽ جانورن جي ٻولين جو راز ٻڌائيندس. جيتوڻيڪ مون کي خبر آهي ته اهو راز ٻڌائڻ بعد اٺون مري ويندس پر ههڙي ڳائڻي انسان جو ٿورو مڃڻ لاءِ اهو ڪجهه به نه آهي.“

اهو پڪو پهه ڪري نانگن جو راجا سلطان جي بيڊروم مان ٻاهر نڪتو ۽ آهستي آهستي ٿي سلطان جي باغ ۾ پهتو. ڇا ڏسي ته واقعي سندس دشمن ڪاري نانگ جو لاش ۽ سندس زال جو بچ اتي پيا آهن. اهو ڏسي هن کي پڪ ٿي ويئي ۽ سڌو پنهنجي غار ۾ پهتو. غار جي در وٽ سندس زال اهو معلوم ڪرڻ لاءِ انتظار ۾ بيٺي هئي ته سندس مڙس- نانگ سلطان سان ڪهڙي ويڌن ڪئي.

نانگن جي راجا پنهنجي زال کي ڏسي چيو ”تون ڪيڏي ته بي وفا نانگ آهين. تون غير نانگ سان پيار رچائي منهنجي گهٽائي ڪئي آهي ۽ پنهنجو ڏوهه لڪائڻ ڪارڻ هڪ نيڪ سلطان تي الزام مڙهيو. اهو ته پاڳ پلا سلطان جا چنبا جو مون تڪڙ ڪري کيس چڪ

نه هنيو ۽ هو بچي ويو. هاڻ توکي تنهنجي ڏوهه جي سزا ڏيڻ لاءِ توکي اڻت ماري ڇڏيندس. ۽ هاڻ نانگن جي راجا جو ڏنگ چڪڻ لاءِ تيار ٿي وڃ. ” اهو چئي نانگن جي راجا پنهنجي زال کي اهڙو ته ڏنگ هنيو جو ڦهڪو ڪري ڪري پيئي.

اتي آڏيءَ رات به گذري ويئي. ڪڪڙن بانگوڻ ڏيڻ شروع ڪيون. نانگن جي راجا ڪڪڙن جو دس ٻڏي هلڻ جي تياري ڪئي ۽ فجر کان گهڻو اڳ اچي سلطان جي محلات وٽ پهتو. هن کي خبر هئي ته سلطان روز صبح جو وهنجڻ لاءِ نديءَ تي ويندو آهي. سو محلات جي ڏاکڻن وٽ سندس انتظار ڪرڻ لڳو. جيئن ئي پرهه ڦٽيءَ جو وقت اٿيو. اٿڻ سان وهنجڻ لاءِ هو سڌو محلات جي در ڏي وڌيو. صبح جو ڌنڌ ۾ محلات جي ڏاکڻ وٽ واسينگ نانگ کي ڦڻ ڪڍي ويندو ڏسي سلطان ڏکي ويو ۽ آخر ڏاکڻي وٽ پهچي بيهي رهيو. نانگ جي راجا جڏهن ڏٺو ته سلطان هڪ هنڌ بيهي رهيو آهي ته پوءِ هن ڦڻ هيٺ ڪئي ۽ نهايت نيزاريءَ مان چيو:

”سائين منهنجا! آئون ان ڪري تو وٽ سوير آيو آهيان جيئن توهان سان اڪيلائيءَ ۾ ملي سگهان ۽ پيو ڪير به نه هجي. آئون دل جي گهراين مان توهان جا ٿورا مڃڻ لاءِ آيو آهيان جو توهان منهنجي دشمن ڪاري نانگ کي ماريو. ائين ڪرڻ سان مون کي ڪنڌ ڪڍي هلڻ جو موقعو ڏنو آهي. آئون نانگن جو راجا ۽ اچي نانگ جو مڙس آهيان- جنهن جو توهان پڇ ڪيو. پهرين مون سمجهيو توهان شايد منهنجي زال جو پڇ ڪئي مون کي تنگ ڪرڻ چاهيو ٿا. تنهن ڪري مون توهان کي مارڻ جو ارادو ڪيو. مون قسم کنيو ته:

”پلائيءَ جو بدلو پلائي سان ڏيڻ کپي.

خون جو بدلو خون سان

۽ زندگي جو بدلو زندگي سان”

سلطان واسينگ نانگ جي اها ڳالهه ٻڌي تعجب ۾ پئجي ويو. نانگ وڌيڪ ٻڌايو: ”حقيقت ۾ آئون رات توهان جي بيدرهم ۾ گهڙي آيو هوس ۽ توهان جي بستري هيٺان توهان جي سمهڻ جو انتظار ڪندو رهيس. انتظار دوران توهان جو تٽان پٽيءَ کي ڏينهن وارو ٻڌايل واقعو ٻڌي ورتم ۽ مونکي احساس ٿيو ته دراصل توهان منهنجي دشمن ۽ بي وفا زال کي سزا ڏيئي مون تي ٿورو ڪيو آهي. آئون سمجهي ويس ته ڪنهن جو ڏوهه آهي. ان ڪري اتان پوءِ سڌو گهر ويس ۽ پنهنجي بي وفا زال کي ماري ڇڏيم.”

”۽ هيئنر آئون توهان جو ٿورو مڃڻ لاءِ هتي آيو آهيان ۽ ساڳي وقت توهان کي پکين ۽ جانورن جي زبان سمجهڻ جو علم ڏيڻ چاهيان ٿو. مون کي خبر آهي ته اهو علم ڏيڻ بعد آئون پاڻ هڪ ڏينهن اندر مري ويندس. پر آئون پلائي سان ڏيڻ چاهيان ٿو، پوءِ پلي ان بعد مون کي موت ملي. آئون توهان کي اهو عرض ڪندس ته ان علم بابت ڪنهن کي به نه ٻڌائجو. ويندي توهان پنهنجي پياري زال تٽان پٽيءَ کي به نه ٻڌائجو. ڇو جو ان بابت توهان ڪنهن کي به ٻڌائيندو توهان به مون وانگر مري ويندو.

ڏينهن ٿيڻ کان اڳ، نانگن جي راجا کان سلطان پکين ۽ جانورن جي ٻولين سمجهڻ جو راز هٿ ڪري ورتو. ڪجهه وقت کانپوءِ سلطان نه فقط پکين ۽ جانورن جون ٻوليون سمجهڻ لڳو پر انهن سان ڳالهائڻ پڻ سکي ويو. ان بعد نانگن جو راجا اتان هڪدم غائب ٿي ويو.

شام جو سلطان ۽ سندس پرميشوري (تٽان پٿري) باغ جي سِير لاءِ گڏ گڏ نڪتا. هو هڪ ڏوليءَ ۾ ٿي ويٺا جيڪا گڏهه بڪي ٿي. رستي تي سلطان هڪ ڍڳي گاڏي ايندي ڏٺي جيڪا سڄي ٻارڻ جي ڪائين ۽ چوڏن سان ڀريل هئي. سلطان پنهنجي گڏهه جون واڳون چڪي هڪ هنڌ بيهاريو جيئن ڍڳي گاڏي سولائي سان سوڙهي رستي تان لنگهي وڃي.

سلطان ڏوليءَ وٽان لنگهندي ڍڳي گڏهه کي چيو ”واهه گڏهه واهه! تون خوب مزو ۾ آهين. منهنجو ته هر زور ٻار وڌندو وڃي ٿو ۽ اهو جيڪڏهن گهٽجڻ بدران ائين وڌندو رهيو ته هڪ ڏينهن اُنون ته مري ويندس. گهڻي باري ڪري جڏهن اُنون تڪو نٿو هلاڻ ته مالڪ مون کي چهڪ سان ايترو ته ماري ٿو جو ڪل تي ڦٽ ٿيو پون. توکي جي يقين نه اچي ته ڏسي سگهين ٿو. منهنجي پيٽ ۾ تون وڌي لئه ۾ آهين. جيتوڻيڪ ٻار به گهڻو نٿو ڪڍين ته به تنهنجي هر گهرج پوري ڪئي وڃي ٿي. توکي کاڌو پيئو پڻ پيٽ پري کائڻ لاءِ ملي ٿو. مون ته توکي چهڪ جو پاڇو به کائيندي نه ڏٺو آهي. ڪم پوري ڪرڻ بعد مون کي ٻين ڍڳن سان گڏ هڪڙي بند جاءِ تي رکيو وڃي ٿو. ڪڏهن ڪڏهن ته رات جو دونهن به نٿي دکائي وڃي. نتيجي ۾ چٽيون مڪيون ۽ مچر سڄي رات پٽيو وڃن.“

ڍڳي جون دانهون ڪوڪون ٻڏي، گڏهه چيس: ”تون ته ڪو بيحد بيوقوف جانور آهين.“ شايد انهيءَ ڪري تو بابت ٻڌڻ ۾ ايندو آهي ته. اهڙو بيوقوف جهڙو ڍڳو. ”تو کي ڪي ته بيماري جو بهانو ڪري لپٽي پئه ۽ ظاهر آهي بيماريءَ جي حالت ۾ توکي هڪ ته سٺو کاڌو ملندو ۽ ٻيو ته ڪم ڪرڻ کان به بچي ويندين.“

سلطان گڏهه ۽ ڍڳي جي مزيدار ڳالهه ٻڌي پنهنجي منهن کليو. مڙس کي ائين بنا ڪنهن سبب جي مرڪندو ۽ کلندو ڏسي تٽان پٿريءَ پڇيس: ”سرڪار اڄ توهان بنا ڪنهن سبب جي ڪو پيا.“

سلطان ورائيو: ”گڏهه ۽ ڍڳي جي گفتگو ٻڌي مون کي ڪل اٿي آهي.“ تٽان پٿريءَ معلوم ڪرڻ چاهيو: ”ته پوءِ مهرباني ڪري مون کي به سيکاريو ته ڪيئن پکين ۽ جانورن جي زبان سمجهڻ ڪبي.“

سلطان مرڪندي ورائيو: ”ان لاءِ مون کي معافي وٺي پوندي. آءُ توکي اهو راز ٻڌائي نٿو سگهان، پياري. جيڪڏهن اُنون توکي پکين ۽ جانورن جي ٻولين جو راز سيکاريندس ته اُنون پاڻ مري ويندس.“

ڪجهه وقت کانپوءِ سلطان پنهنجي گاڏي محلات ڏي موڙي. واٽ تي تٽان پٿريءَ سلطان کي وري مٿون ڪرڻ لڳي ته هن کي پکين ۽ جانورن جي ٻولين جو راز سيڪاريو

جي.

هوڏانهن گڏهه جي صلاح سان ڍڳو بيماريءَ جو بهانو ڪري سمهي رهيو. ڪائير ڍڳي جي اها حالت ڏسي ڏاڍو ملول ٿيو. ٻئي ڏينهن ڪائير ڪم تي وڃي نه سگهيو ۽ سلطان کي ڍڳي جي بيماري جو ٻڌايو.

سلطان وڏي صبر سان ڪائير جي ڪهاڻي ٻڌي. هن پنهنجي منهن سوچيو: 'هي سڀ ڪجهه گڏهه جي ڪري ٿيو. ڍڳي گڏهه جي صلاح تي عمل ڪيو آهي. پر هاڻي گڏهه کي ڪجهه سبق ملڻ کپي جيئن هو آئيندي بين جانورن کي ايتيون سبتيون صلاحون ڏيئي ڪم تان نه ڪاري.' ۽ پوءِ ڪائير چيو: "جيڪڏهن ڍڳو بيمار آهي ۽ ڪم نٿو ڪري سگهي ته پوءِ ان بدران مون واري گڏهه کان ڪٿي گاڏو چڪراءِ."

ڪائير هت ادب جا ٻڌي، جهڪي چيو: "سرڪار جو شل شان مٿانهون هجي. توهان جي حڪم جي پوئواري ڪئي ويندي." ان بعد ڪائير گڏهه ڏي ويو جيڪو پنهنجي مستقبل کان بي خبر وڏي سکون سان چارو چهي رهيو هو. ڪائير کيس گچي ۾ رسو ٻڌي آڻي پنهنجي گاڏي سان جوڻيو جيئن ڪائير ۽ چوڏن جو ڳرو بار گهلي.

سڄو ڏينهن ڳرو بار گهلي گڏهه جي حالت خراب ٿي ويئي. هن ڪڏهن سوچيو به نه هو ته هن کي ايڏو سخت پورهيو ڪرڻو پوندو. پر هاڻ ڇا ٿي ڪري سگهيو. ڍڳو ته سندس ئي صلاح سان بيمار ٿي آرام ڪري رهيو هو.

رات جو چهڪن جي ڌڪن ڪري ٿيل زخم چٽيندي گڏهه پنهنجي منهن سوچيو، "ڏٺو وڃي ته هي سڀ ڪجهه منهنجي پنهنجي بيوقوفيءَ ڪري ٿيو. ڍڳي کي جيڪڏهن ائون چالاڪي نه سيکاريان ها ته منهنجو هي حشر هرگز نه ٿئي ها. منهنجي وات جي ٻڙ ٻڙ ڪري منهنجي جسم جي هيءَ حالت ٿي آهي. آئيندي هاڻ ڪڏهن به ائين نه ڪندس. نه فقط ائون پر پنهنجي اولاد کي به خبردار ڪندس ته هو ڪڏهن به ٻين جي ڳالهين ۾ پاڻ کي نه آڻين.

ٻئي ڏينهن گڏهه صبح ساڻ ڍڳي وٽ ويو، "منهنجا دوست هاڻ تون وڌيڪ بيماري جو بهانو نه ڪر. مون هيئر هيئر سلطان جي واتان اهو حڪم ٻڌو آهي ته جيڪڏهن تون چاق چڱو ڀلو نه ٿيندي ته توکي ڪهي چڏيندا. ان ڪري منهنجي صلاح وٺين ته مڪر چڏي وري پهرين وانگر ڪڙو ٿي وڃ.

ڍڳي اها ٻڌ جهڙي ڳالهه ٻڌي ورائيو: "يار، وڏي مهرباني، تنهنجا لڪ ٿورا منهنجا گڏهه دوست! جيڪڏهن سلطان جو اهو ارادو آهي ته پوءِ مون کي هڪ ڀل به وڌيڪ بيمار ٿيڻ نه کپي. منهنجي خيال ۾ ائون وڏو پاڳ وارو آهيان جو تو مونکي ان بابت اچي ٻڌايو آهي ته ائون هروڀرو ڪسجي وڃان ها." اهو چئي ڍڳو اٿي ڪڙو ٿيو ۽ گڏهه شڪر جو ساهه کنيو. ڪائير پنهنجي ڍڳي کي وري چاق ڏسي ڏاڍو خوش ٿيو. ان ڏينهن کانپوءِ ڍڳو بنا ڪنهن بيماريءَ جي ڪائيرن جو گاڏو گهليندو رهيو ۽ گڏهه جي ان پورهئي کان جان چٽي

ويئي.

ڏهاڙيءَ وانگر، هڪ رات، ماني کانپوءِ تان پتري بيڊروم ۾ داخل ٿي. مٿي ۾ ڏونگهين جو خوشبوءِ وارو تيل هڻي، وارن کي ڦٽي ڏني ۽ پوءِ پنهنجي بستري تي ويئي ته جهٽ سلطان به آيو. هن پنهنجي مٿي ۾ ڏونگهين جو تيل هڻي ڦٽي ڏني ته به ڪاڪروچ، زال مڙس بيد روم ۾ داخل ٿيا. سلطان جيئن ئي ڦٽي ڏيئي پري ٿيو ته ٻئي ڪاڪروچ تيل جي وٽي وٽ تيل جا بچيل ڦڙا چٽڻ لڳا. مڙس ڪاڪروچ چيو: ”پنهنجو سلطان ڏاڍو مهربان آهي. مٿي کي تيل هڻڻ بعد به هو ڪيترو تيل پنهنجي پيٽن لاءِ بچايو ڇڏي. جيڪڏهن تان پتري سلطان بعد تيل هڻي ها ته هڪ ڦڙو به نه بچائي ها. اڄ ته سلطان جي وڏي ڄمار لاءِ دعا گهرون.“

مڙس جا اهي لفظ ٻڌي ڪاڪروچ چيو: ”سلطان ۽ تان پتريءَ لاءِ جيڪي ڪجهه تو چيو اهو نسورو ئي سچ آهي.“

سلطان پنهي ڪاڪروچن جي اها گفتگو ٻڌي ورتي. کيس هنن جي ڳالهين تي ڪل پڻ آئي. تان پتريءَ جڏهن پنهنجي مڙس سلطان کي پاڻ مرادو ڪلندو ڏٺو ته هن پڇيس:

”سرڪار توهان ڇو هروپرو پنهنجي منهن ڪلندا رهو ٿا؟“ سلطان ورائيس، ”هنن ڪاڪروچن جي مزيدار ڳالهه ٻڌي مون کان ڪل نڪري ويئي.“

تان پتريءَ کي ان ڳالهه هيڪانڊو پريشان ڪري وڌو ته پکين ۽ جانورن جي ٻولي سمجهڻ جو راز معلوم ڪرڻ کپي.

”منهنجا سرتاج، جيڪڏهن تون مون کي واقعي چاهين ٿو،“ هن سلطان کي عرض ڪيو، ”ته تون مون کي ڪنهن به صورت ۾ پکين ۽ جانورن جي ٻولين جو راز ضرور ٻڌاءِ.“

تان پتريءَ جون آزيون نيزاريون ٻڌي سلطان ورائيس: ”افسوس جو ائون توکي اها ڳالهه سيڪاري نٿو سگهان، منهنجي پياري. جنهن دم ائون توکي اهو راز ٻڌائيندس ته ائون مري ويندس. ان ڪري، مهرباني ڪري، مون کان اهو راز نه پڇ.“

تان پتريءَ اڃا به وڌيڪ پريشان ٿي ويئي. راز معلوم ڪرڻ جي هورا ڪورا هن کي بي چين ڪري رکيو. ”منهنجا سردار! مهرباني ڪري مون کي اهو راز ٻڌاءِ. نه ته ائون پڪ مري ويندس.“

سلطان چيو: ”جيڪڏهن تون مون کي هروپرو تنگ ٿي ڪرين ته ائون توکي راز ٻڌايان ٿو پر مون کي گهٽ ۾ گهٽ چاليهن ڏينهن جي مهلت ڏي جيئن ان ۾ ائون مذهبي دعائون وظيفا پورا ڪري وٺان جيئن خير سان ٻئي جهان ڏي روانو ٿي وڃان. ڇو جو اهو راز ٻڌائڻ بعد ائون هڪ ڏينهن به وڌيڪ هن دنيا ۾ رهي نه سگهندس.“

ان ڏينهن بعد سلطان پنهنجي مرڻ جي تياري خاطر ڏينهن رات عبادت ڪرڻ لڳو. نماز وظيفي مان جيڪو وقت بچندو هوس ان ۾ هو اهوئي سوچيندو هو ته تان پتريءَ کي سندس ان ضد تان ڪيئن لاهجي ۽ کيس پکين ۽ جانورن جي ٻولين سکڻ جي راز ٻڌائڻ کان نٿائجي.

۽ پوءِ ڏسندي ئي ڏسندي باقي ست ڏينهن وڃي بچيا. جنهن بعد هن کي وڃي موجب تان پتري کي پڪين ۽ جانورن جي ٻولين جو راز ٻڌائڻو هو. ان ڏينهن سلطان پنهنجي باغ ۾ ويو. هن اڳين ۽ ٻيهريءَ جي نماز پڻ اتي پڙهي. نماز بعد هو باغ جي ڪنڊ تائين سير ڀسار ڪندو وڃي نڪتو. اتي واهه جي ڪناري وٽ هڪ پڪر ۽ پڪري بيٺي هئي. پڪري ڏيکيل هئي. واهه جي ٻئي ڪپر تي ڪنول جا گل هئا. پڪري ۽ پڪر انهن گلن جو مڪڙيءَ مان تري گل ٿي جهڻ وارو نظارو ڏٺو. پڪري ڪنول جا گل کائڻ لاءِ اتي هئي. هن پڪر کي ٻي پار وڃي اهي گل لاءِ چيو: ”پيارا پڪر! مهرباني ڪر اهي گل مون لاءِ کڻي اچ جو منهنجي دل انهن کي کائڻ لاءِ ماندي ٿي رهي آهي. جيڪڏهن تون اتي نه ڏيندين ته ائون مري ويندس.“

پڪر جڏهن پنهنجي محبوبا پڪريءَ جو اهو عرض ٻڌو ته هن هڪدم کڻي واهه ۾ ٽپ ڏنو ۽ ٻيءَ پر وڃڻ جي ڏاڍي ڪوشش ڪئي پر پاڻيءَ جو وهڪرو ايترو تڪو هو جو هو ٻيءَ پر تائين تري نه سگهيو ۽ ڪنول جا گل اٿڻ بنا واپس موٽي آيو. پڪريءَ وري منٿون ڪيس؛ ”مهرباني ڪري مون کي گل اٿي ڏي. مون کي گل اٿي ڏي. نه ته ائون مري ويندس.“ پڪر هڪ دفعو وري واهه ۾ ٽپو ڏنو پر سخت وهڪري جو مقابلو نه ڪري سگهيو ۽ هڪ دفعو وري بنا گلن جي هو پڪريءَ ڏي موٽيو. پڪريءَ کي ٻڌائين ته پاڻيءَ جو وهڪرو ايڏو تڪو آهي جو هن لاءِ تپڻ ناممڪن آهي.

پڪريءَ منهن سڃاڻي چيو؛ ”تون ڪهڙو منهنجو مڙس آهين جو توکان اهو به نٿي پڇي جو کڻي مون لاءِ گل آڻين. هن وقت منهنجي پيٽ ۾ تنهنجو ٻار آهي ۽ ائون هلڻ کان هلاڪ آهيان. مون کي گل کائڻ جي سڌ ٿي آهي پر تون منهنجي اها سڌ ئي پوري نٿو ڪرين. گل کي ايترو پري به ته نه آهن. جيڪڏهن تون گل نٿو آڻي سگهين ته ائون به ٻار سوڌي مريو ٿي وڃان.“

پڪر پنهنجي محبوب پڪريءَ جون اهي آهون پڪارون ٻڌي ڏاڍو غم کين ٿيو ۽ هڪ دفعو وري ڪوشش ڪيائين. پر ڪنهن به صورت ۾ ٻيءَ پر پهچي نه سگهيو. هن دفعي ماڳهين ٻڌو ٿي سو واپس پڪريءَ کي اچي ٻڌايو ته ڇا به ٿي پوي مون کان هي ڪم ٿي نه سگهندو. تون مري ٿي پلي وڃي مري. ائون ڪنهن ٻيءَ پڪريءَ سان شادي ڪري ڇڏيندس. چوڄو تنهنجي لاءِ گل اٿڻ جي چڪر ۾ جي ائون ٻڌي ويس ته پڪ تون ڪنهن ٻئي پڪر سان وڃي شادي ڪنديءَ. ان کان بهتر آهي تون وڃي مر ته ائون ڪنهن ٻئي پڪريءَ سان شادي ڪريان. اهو چئي هو اتان هليو ويو. ٿوري دير بعد پڪري جيڪا ٿوري دير اڳ تائين رهي ويئي هئي سان ڦڪي ٿي هن کي پرچائڻ لاءِ رواني ٿي.

ڏينهن ٻن بعد، منجهند جي ماني بعد سلطان تپيل تي ويٺو هو ته هن جون ٻه ٻليون ان تپيل هيٺ اچي ويٺيون. انهن ۾ هڪ ٻلو هو ۽ ٻي ٻلي. ٻليءَ پنهنجي مڙس ٻلي کي چيو: ”لڳي ٿو ته پنهنجي لاءِ ڏکيا ڏينهن تمام ويجهو پهچي ويا آهن. تان پتريءَ پنهنجي مڙس سلطان کان

پکين ۽ جانورن جي ٻولين جو راز معلوم ڪرڻ جو ضد ڪيو آهي ۽ سلطان سندس اهو ضد پورو ڪرڻ جو واعدو ڪيو آهي. جنهن بعد ظاهر آهي ته سلطان مري ويندو ۽ جيڪڏهن سلطان مري ويو ته پاڻ به بڪ وگهي مري وينداسين جو سندس راڻي تان پتري ايتري ڪنجوس آهي جو ڪنهن کي به کائڻ لاءِ پورو نه ڏيندي. پنهنجو سلطان سخي مڙس آهي ماني کائڻ بعد هو پاڻ لاءِ به تمام گهڻو گوشت بچائي ٿو. پر تان پتري جيڪي پاڻ کي هڏا بچائي ڏيندي ان تي ذرو به گوشت جو نه ڇڏيندي.

پليءَ جڏهن ڳالهائي بس ڪيو ته پلي چيو: ”دراصل مسئلو سڄو سلطان جي ڪمزريءَ ڪري پيدا ٿيو آهي. هو پنهنجي زال جو هر ڪم ۽ سڌ شوق پورو ڪندو وٽي ٿو. حقيقت ۾، جيڪڏهن هو اهو راز پنهنجي زال کي ٻڌائڻ کان انڪار ڪري ڇڏي ته سڀ صحيح ٿي ويندو. جنهن ڳالهه جو ڊپ اٿس ته راڻي پاڻ کي ماري ڇڏيندي، ائين هرگز نه ٿيندو.“

اهو ٻڌي سلطان جي چپن تي مرڪ تري آئي. تان پتريءَ جڏهن سلطان کي مرڪندو ڏٺو ته چيو: ”منهنجا سرتاج، مهرباني ڪري مون کي هيئن ئي پکين ۽ جانورن جي ٻولي ڄاڻڻ جو راز ٻڌاءِ جو آئون هاڻ وڌيڪ انتظار ڪري نٿي سگهان.“

”منهنجي پياري، جتي تو هيڏو انتظار ڪيو آهي ته وڌيڪ به ڏينهن انتظار ڪرڻ ۾ ڪو نقصان ناهي. ان ڪري، ان ڏينهن جو انتظار ڪر، جنهن لاءِ مون توهان واعدو ڪيو آهي. آخرڪار آئون ڪو هتان پڇي ڪونه ٿو وڃان. فقط به ڏينهن ته وڃي بچيا آهن.“

تان پتري اهو ٻڌي چپ ٿي ويئي.

ان رات، جڏهن ٻئي ڏينهن سلطان کي راز ٻڌائڻو هو، رات جي مانيءَ بعد، سلطان ۽ تان پتري تيل تي ٺي ويٺا رهيا. اتي به چچيون مٿان ڇت تان هيٺ لهي ٿپ تي آيون. مادي چچيءَ نر کي چيو: ”سپاڻي آخري ڏينهن آهي جو سلطان تان پتريءَ کي پکين ۽ جانورن جي ٻولين جو راز ٻڌائيندو ان بعد افسوس جو هو پاڻ مري ويندو. هن جي مرڻ بعد زندگي ڪيتري ته ڏکي ٿي پوندي. هيئنر پاڻ کي کائڻ پيئڻ لاءِ جام مليو وڃي. پوءِ ڳالهه ئي ٻي ٿي ويندي.“

اهو ٻڌي نر چچيءَ چيو: ”ڳالهه اها آهي ته پنهنجي سلطان کي ڪي به راز ٻڌائڻ کان صاف صاف انڪار ڪري ڇڏي. راڻي تان پتري، ڪجهه به نه ڪندي. جيڪڏهن اسان کي عورت جي هٿن ۾ ان حد تائين رانديڪو ٿي رهڻو آهي ته پوءِ اسان کي مرد سڏائڻ ۾ فخر نه ڪرڻ کپي.“

چچين جي اها ڳالهه ٻڌي، سلطان دل ۾ سوچيو: ”حقيقت ۾ جيڪي ڪجهه چچين چيو اهو سڀ سهي آهي. لڳي ٿو ته هنن چچين جي به ساڳي سوچ آهي جيڪا پلين ۽ بڪرين جي هئي. ان ڪري مون کي به ڪو اهڙو نمونو ڪرڻ کپي جيئن راڻيءَ کي راز ٻڌائڻ کان بچي وڃان.“ ان بعد هن مرڪيو ۽ پوءِ زور زور سان کليو.

”سرڪار خير ته آهي. توهان ڪڏهن به ايڏو زور سان نه ڪليا آهيو؟“ تتان پتري پڇيو.

سلطان ورائيو: ”آئون ڇچين جي ڳالهه تان ڪلي رهيو آهيان. انهن چيو پئي ته پاڻ فقط اڃ رات هڪ ٻئي سان گڏ هونداسين. سڀاڻي راز ٻڌائڻ بعد آئون مري ويندس. ان بعد تون هن دنيا ۾ اڪيلي رهجي ويندينءَ. ڇچيون اهو ڪجهه چئي رهيون هيون.“

ان بعد سلطان ۽ تتان پتري مانيءَ جي تپيل تان اڻي بيڊروم ۾ سمهڻ لاءِ آيا. صبح ساڻ سلطان اڻي اچي ورائڊي ۾ ويٺو هو. هو سوچڻ لڳو ته هو پنهنجي ضدي زال کي ڪيئن سرچائي. ايتري ۾ هن ڏٺو ته اڳڻ ۾ هڪ ڪڪڙ پنهنجين ڪڪڙين کي هيڏانهن هوڏانهن ڊوڙائي رهيو آهي. انهن پٺيان ڊوڙڻ مهل، پنهنجي پر ڦڙڪائي ٻانهون به ڏئي رهيو هو.

ڪڪڙ کي ائين خوشيءَ مان ٻانگون ڏيندو ۽ ڪيڏندو ڪڏندو ڏسي سلطان جي ڪتي چيس: ”لڳي ٿو ته تون بيحد نمڪ حرام جانور آهين. اڃ پنهنجي سلطان جي مرڻ جو ڏينهن آهي پر تون آهين جو ائين خوش خوش پيو ڊوڙين. مهرباني ڪري پنهنجي سلطان جو سوچ جنهنجي زندگي هن وقت خطري ۾ آهي.“

ڪڪڙ ڪتي جي ڳالهه ٻڌي ڊوڙڻ بند ڪيو ۽ ڪتي جي اڳيان اچي چيو: ”لڳي ٿو ته تون به پنهنجي سلطان وانگر سخت احمق آهين. مون ڏي ٿورو ڏس. مون کي چاليهه کن زالون آهن پر مجال آهي جو ڪا هڪ به منهنجي خلاف وڃي. سلطان کي جيڪڏهن ٿورو به عقل آهي ته هن کي ڪپي ته هو هڪڙو لڪڻ رکي. تتان پتري جيئن ئي پکين ۽ جانورن جي بولين معلوم ڪرڻ جو راز پڇڻ جو ڪري ته ان لڪڻ سان کيس ورائي وڃي ۽ موچڙا هڻڻ مهل اهو چويس ته رن مرڻو اٿئي ته پلي مر. هو پاڻ ٻي وڃي شادي ڪندو. ائين هڪ ئي دفعو ڪرڻ سان تتان پتري وري ساڳي ڳالهه لاءِ مٿو نه کائينديس.“

ڪڪڙ جي ڳالهه ٻڌي ڪتو ڏاڍو خوش ٿيو: ”جيڪا تون ڳالهه ڪرين ٿو اها بلڪل صحيح آهي. سلطان کي تنهنجي صلاح تي هلڻ ڪپي.“

سلطان ڪڪڙ جي پڻ اها ڳالهه ٻڌي خوش ٿيو. ان ئي وقت اڻي گڏهه وارو چهڪ ڪئي اچي پنهنجي پر ۾ رکيو. ڪجهه دير بعد تتان پتري سلطان وٽ آئي. سلطان جي ويجهو پهچي هن چيو: ”منهنجا سائين: هاڻ اهو وقت اچي ويو آهي. توهان کي ڪپي ته مونکي پکين ۽ جانورن جي بولين ڄاڻڻ جو راز هڪدم ٻڌايو. نه ته آئون پاڻ کي ماري ڇڏينديس.“

تتان پتريءَ جو ائين چوڻ سلطان اڻي بيٺو ۽ چهڪ ڪئي تتان پتري جي پٺ تي وهائي ڪڍيو. ”جيڪڏهن تون مرڻ چاهين ٿي ته وڃي مر، باقي پکين ۽ جانورن جي بولين جو راز توکي هرگز نه ٻڌائيندس. جيڪڏهن تون مري وئين ته مڙيئي خير آهي. آئون ڪنهن ٻيءَ سان وڃي شادي ڪندس. جيڪڏهن آئون مرنديس ته تون به ڪنهن ٻي سان وڃي شادي ڪندينءَ. آئون مران، ان کان بهتر آهي ته تون وڃي مر.“ اهو چئي سلطان هڪ ٻيو چهڪ به

کيس وهائي ڪڍيو.

تتان پٿري سورڪان رڙيون ڪرڻ لڳي. ۽ پوءِ يڪدم سلطان جي پيرن تي ڪري  
معافي وٺڻ لڳي. ان بعد تنان پٿري هر وقت پنهنجي مڙس سلطان جي چئي ۽ ادب ۾ رهڻ لڳي  
۽ ٻئي خوش خوش زندگي گذارڻ لڳا.

## چيتي کي ڊگهو پڇ جو آهي

گهڻو اڳ جي ڳالهه آهي ته ڏکڻ ٽائيلينڊ جي سونگ ڪلا شهر ۾ هڪ هاري پنهنجي ڪٽنب سان گڏ رهندو هو. هاريءَ جو نالو اوانگ هو. کيس ابوءَ نالي هڪ پٽ پڻ هو. هن آکاڻيءَ وقت ابوءَ جي عمر يارهن سال هئي.

اوانگ، سندس زال ۽ پٽ سارين جي پوک پرسان هڪ ڪاٺياڻين گهر ۾ رهندا هئا. سارين جي موسم ۾ هو پنيءَ تي ڪم ڪندا هئا. باقي وقت پاڇيون پوکيندا هئا. ان سان گڏوگڏ پڪريون پڻ چاريندا هئا. پڪرين جي تڻ جو خيال رکڻ ابوءَ جي ذمي هوندو هو. رات جو وقت پڪرين کي لوڙهي جي اندر رکيو ويندو هو. جيڪو گهر سان لاڳو ٿي هو. پڪرين کي لوڙهي ۾ بند ڪري موٽڻ کان اڳ ابو هڪ ٻه بند پارِي چڏيندو هو جيئن رات جي وقت مچر ۽ ٻيا جيت جڻا مال کي تنگ نه ڪن. سندس سڄي ڏينهن جو ڪم ان وقت پورو سمجهيو ويندو هو جنهن وقت هو لوڙهي جو در بند ڪري ڪنڍو ڏيئي گهر موٽندو هو.

هر روز پڪرين جي تعداد ۾ واڌ ٿيندي رهي. ٿوري ئي عرصي ۾ اهو وڌي وڌو ڏن ٿي پيو. سڄي ڏن ۾ هڪ بنهه ڏٻرو ۽ هڏائون پڪر پڻ هو جنهن جو نالو ’ڏٻرو- پڪر‘ هو. هڪڙي رات ابوءَ جي سمهڻ بعد، سندس پيءَ اوانگ پنهنجي زال کي چيو ته هاڻ ابو وڏو ٿي ويو آهي سندس طهر ٿيڻ ڪپي. پوءِ ان بابت هو چڱي دير پروگرام ٺاهيندا رهيا، ته ان موقعي تي ڪنهن ڪنهن کي سڏجي ۽ آيل مهمانن کي ڇا ڪرائجي.

”اوانگ جي زال چيو: ”ٻيا ماڻهو به اسان کي دعوتون ڏيئي ڪارائين پيارين ٿا. ابوءَ جي طهر تي پاڻ کي به ڪجهه ڪرڻ ڪپي.“

”اوانگ ورائيو: ”اهو بلڪل صحيح آهي. پاڻ به مڙئي ڪا وڏي نه ته هڪ ننڍي دعوت ڪنداسين ۽ مهمانن کي ڪارائڻ لاءِ پٽ سان گڏ پاڻ واري ڏٻري پڪر کي کڻي ڪهنداسين.“

”پوءِ ٻيا ڪهڙي ڏينهن تي اهو نڪ ڪم ڪيو وڃي؟“ اوانگ جي زال پڇيو.

”منهنجي خيال ۾ ته ٻئي جمعي تي صحيح رهندو.“ اوانگ چيو.

جنهن وقت زال مڙس ڳالهائي رهيا هئا، ڏٻرو پڪر دريءَ وٽ ئي بيٺو هو ۽ سڀ ڪجهه ٻڌڻ بعد هن دل ۾ سوچيو: ”مون ته ڪڏهن سوچيو به نه هو ته ڪو منهنجو مالڪ ايڏو ظالم ٿي سگهي ٿو. هيڏي ساري تڻ ۾ ڪيتريون ئي تازيون متاريون پڪريون آهن پر انهن مان ڪنهن به هڪ کي نٿو ڪهي، هن مون کي ئي ڪهڻ جو فيصلو ڪيو آهي جيڪو سڀ ۾ ڏٻرو ۽ ڪمزور آهي. افسوس! جو اُنون هاڻ مري ويندس.“

پنهنجي ڪسڻ جو مالڪ وائان ٻڌي، پڪر هڪ هنڌ ويهي رهيو ۽ ان مشڪل مان بچڻ لاءِ ڪا راهه، ڪا وات ڳولڻ لڳو. هو پنهنجي هن ايندڙ موت کان جان بچائڻ جي ڪوشش ڪرڻ لڳو. سڄي رات هن جي ائين ئي گذري ويئي پر ڊپ ۽ خوف ۾ هڪ منت به سندس اک نه لڳي. صبح جو ابوءَ لوڙهي جو دروازو کولي جهنگ چرڻ لاءِ کين ٻاهر ڪڍيو. در ڪلڻ تي پڪريون ڊوڙ پائي ٻاهر نڪتيون. پٺيان پٺيان هي ڏيرو پڪر پڻ. وڏيون پڪريون بيڪارينديون رهيون. ننڍيون چيليون ۽ چيلا نينگ ٿيا ڏيندا رهيا. سائو گاهه چرندي، ويچارو ڏيرو پڪر پنهنجي ايندڙ موت جو ئي سوچيندو رهيو. ائين ئي تڪ منجهند اچي ٿي. ان بعد پڪرين چرڻ ڇڏي آرام لاءِ ڪا چانو واري جاءِ ڳولي. سامهون هڪ وڏو وڻ هو، جنهن هيٺان سڀ اچي ويٺيون.

ان وقت ڏيري پڪر سڀني پڪرين کي رات واري، اوانگ ۽ سندس زال جي وچ ۾ ٿيل ڳالهه ٻولهه ٻڌي، هن پنهنجي ساٿين کي ڏڪندڙ آواز ۾ چيو: ”جنهن وقت توهان سڀ سنڌ هيون ته مون ٻڌو ته مالڪ پنهنجي پٽ جي طهر تي هڪ وڏي دعوت ڪري رهيو آهي جنهن ۾ هو پاڻ سڀني کي ڪهي مهمانن کي گوشت کارائيندو. ڇا توهان چاهيو ٿيون ته توهان کي ڪنو وڃي؟“ پڪر جذباتي ٿي آخري جملو ڏاڍيان چيو. ”هرگز نه.“ سڀني پڪرين هڪ ٿي جواب ڏنو.

پڪرين جي سوچ جو جائزو لڳائي ڏيري پڪر چيو: ”ته پنهنجي جان بچائڻ لاءِ پاڻ کي ڪهڙا قدم کڻڻ کپن؟“

”اچو ته هتان پڇي هلون،“ هڪ پڪريءَ ورائيو.

”پڇي وڃڻ ئي بهتر آهي،“ ڏيري پڪر مڃيو ۽ پوءِ وڌيڪ چيو، ”پر، جيڪڏهن پاڻ ڳوٺ ڏي پڇي هلنداسين ته هڪ نه ٻئي ڏينهن ڳوٺاڻا پاڻ کي جهلي هلي مالڪ جي حوالي ڪندا. پر جي جهنگ منهن ڪنداسين ته اتي به ايتري سلامتي ناهي. جهنگ ۾ ڪيترائي بڪايل شينهن چيٽا گجگوڙون ڪندا رهن ٿا.“

سڀ پڪريون ماٺ ٿي ويون. هنن کي سمجهه ۾ نه آيو ته ڪهڙو قدم کنيو وڃي، جيئن مرڻ بدران زندهه رهي سگهجي.

ڏيري پڪر ٿوري دير ٻين پڪرين کي ڏسي جائزو لڳايو ۽ پوءِ پاڻ ڪچيو: ”جيڪڏهن توهان منهنجي صلاح تي عمل ڪريو ته سڀني جي جان بچي پوندي.“

”ضرور. ضرور.“ سڀني پڪرين هڪ ئي آواز ۾ ورائيو.

ڏيرو پڪر پنهنجي سوال جو اهوجواب ٻڌي خوش ٿيو. پوءِ چين ۾ مرڪي کين چيو: ”ڇا توهان منهنجو ساٿ ڏيڻ لاءِ واعدو ڪريو ٿيون ته جيڪي ڪجهه آئون چونڌس توهان ائين ڪنديون؟“

سڀني پڪرين حضرت سليمان جو قسم کڻي واعدو ڪيو.

ان بعد ڏيري پڪر چيو: ”جيڪڏهن توهان اهو ڪي ڪجهه ڪرڻ لاءِ تيار آهيو

جيڪو اُنون توهان کي چونڊس ته پوءِ ڳالهه هيءَ آهي ته پاڻ سڀني کي خوشيءَ توڙي غميءَ جي موقعي تي گڏ رهڻو پوندو. ان ۾ پنهنجي سلامتي آهي. جيڪڏهن پاڻ ۾ ٻڌي ۽ ايڪو نه رهندو ته ختم ٿي وينداسين.

ڏهري پڪر جي اها تقرير مڙني پڪرين غور سان ٻڌي. ان بعد هڪ پڪريءَ ڪنڌ مٿي کڻي چيو: ”اسان تنهنجو هر حڪم مڃڻ لاءِ تيار آهيون. هاڻ ٻڌاءِ ته اڳتي وڌڻ لاءِ ڇا ڪيو وڃي؟“

”مهرباني. وڏي مهرباني.“ ڏهري پڪر چيو ۽ پوءِ هڪ هڪ ڏي غور سان ڏٺو جن جي منهن مان پڪو ارادو ۽ عزم بڪي رهيو هو. پڪر چيو: ”چڱو، ته پوءِ! اڄ آڏيءَ تائي پاڻ سڀ مالڪ جو هي گهر ڇڏي ٻاهر نڪري پونداسين. اُنون رات جو توهان سڀني کي جاڳائيندس ۽ لوڙهي جو دروازو پڻ کوليندس ۽ پوءِ ماڻ منوڙي ۾ ٻاهر نڪري پونداسين.“

ڏهري پڪر جي سربستي ڳالهه ٻڌي سڀ پڪريون گاهه چرڻ لاءِ هيڏانهن هوڏانهن تڙي پڪڙي ويون ۽ وڏي سکون سان گاهه کائينديون رهيون. منهن اونڌاهيءَ مهل سڀ پڪريون اوانگ جي گهر موٽيون. هنن کي لوڙهي اندر داخل ڪري در بند ڪيو ويو.

ها رات پڪرين پنهنجو پاڻ ۾ ڪو گهڻو نه ڳالهايو. هو هتان ڀڄي نڪرڻ جي تياري ۾ هيون. ڏهري پڪر هڪ ڪنڊ ۾ بيهي صحيح وقت جو انتظار ڪرڻ لڳو.

جنهن وقت آڏي رات ٿي ته ڏهري پڪر رڙهي در وٽ آيو. هن آهستي آهستي بنا ڪنهن آواز جي دروازو کوليو. جڏهن دروازو کلي ويو ته پڪر سڀني کي آهستي چيو: ”هاڻ توهان مڙئي منهنجي پٺيان پٺيان اچو.“

لوڙهي مان نڪري سڀ پڪريون ڏهري پڪر جي پويان هلڻ لڳيون. جڏهن هو گهر کان چڱو پنڌ پري پهتيون ته پڪروئي ڊوڙڻ شروع ڪيو. پٺيان پٺيان پڪريون به ڊوڙڻ لڳيون. هنن کان جيتريقدر ٿي سگهيو تڪو ڊوڙڻ لڳا. پر هه ڦٽيءَ مهل سڄو ڌڻ اچي درياهه جي ڪناري تي پهتو.

درياهه جي ڪناري تي پهچي سڀ پڪريون پڪر سان گڏ هڪ هنڌ ٿي بيٺيون ۽ درياهه ٿيڻ جون رٿائون سوچڻ لڳيون. پڪرين جي ’ٻي-ٻي‘ ٻڌي درياهه ۾ موجود واڳن پنهنجا ڳاٽ ٻاهر ڪڍيا. هڪ ئي وقت هيترين پڪرين کي ڏسي هنن جو ته وات پاڻي ٿي ويو. پڪريون اهو نظارو ڏسي ڊڄي ويون ۽ زور زور سان پاڪارڻ لڳيون.

پنهنجن ساٿين جي اها حالت ڏسي پڪر کين دلجاءِ ڪرائي: ”ڊڄڻ جي ڪا ڳالهه ناهي. توهان سڀ اتي ئي ترسو جتي بيٺيون آهيون. اُنون درياهه جو ڪنارو ڏيئي لهوارو هليو وڃان ٿو. پوءِ اتان واڳن کي پاڻ ڏي سڏيندس ۽ پوءِ جڏهن واڳو منهنجي ڳولا ۾ هيٺ ايندا ته توهان درياهه پار ڪري ٻيءَ ڀر هليون وڃجو. پوءِ ٻيءَ ڀر پهچي سڀ زور زور سان پاڪار جو، هاڻ بس ماڻ ۾ ئي رهو.“

”چڱو.“ پڪرين هڪ ئي آواز ۾ ورائيو.

ان صلاح بعد، ڏهري پڪر لهوارو وڃڻ شروع ڪيو. هو ڪجهه فاصلو پنڌ تي پنڌ هليو ويو. جڏهن ٻين پڪرين کان چڱو خاصو پري هليو ويو ته پوءِ زور زور سان پاڪارڻ شروع ڪيائين.

پڪر جون رڙيون ٻڌي سڀ واڳون هن جي پٺيان وڃڻ لڳا. پڪر تائين پهچڻ لاءِ هر هڪ واڳو تڪو تڪو ڊوڙڻ لڳو. پڪريون واڳن کي غور سان ڏسنديون رهيون. جڏهن هنن ڏٺو ته سڀيئي واڳون پري نڪري ويا آهن ته پڪرين ماڻ منوڙي ۾ درياھه پار ڪري ورتو ۽ پوءِ درياھه ٽپي ٻيءَ پر پهچي جڏهن ڏٺائون ته هو بلڪل صحيح سلامت آهن ته وٺي زور زور سان پاڪارڻ شروع ڪيائون.

واڳن جڏهن هيترين پڪرين جي ٻي ٻي ٻڌي ته اڪيلي پڪر کي ڇڏي سڀ انهن پڪرين ڏي اڀارو ترڻ لڳا. هوڏانهن پڪر جهٽ ڪري درياھه پار ڪري ورتو ۽ وڃي پنهنجي ٿڻ سان مليو.

پنهنجي ٿڻ ۾ پهچي ڏهري پڪر پنهنجن ساٿين پڪرين کي چيو: ”شباباش، هاڻ پاڻ واڳن جي وات کان بچي ويا آهيو. هاڻ پاڻ کي اڳتي جو سفر شروع ڪرڻ کپي. ”بلڪل صحيح آهي.“ پڪرين چيو، ”اسان جي اڳواڻي ڪر ۽ اسان تنهنجي پٺيان پٺيان آهيو.“

ڏهري پڪر اڳتي هلڻ شروع ڪيو. پٺيان پٺيان سندس ٿڻ روانو ٿيو. ڪجهه وقت جي پنڌ کانپوءِ هو هڪ سائي سرسبز چراگاهه ۾ اچي پهتا. جتي سڀني گڏجي چڱيءَ طرح پيٽ پري کاڌو ۽ پر ۾ صاف پاڻيءَ جي ڍنڍ هڻي جتان پاڻي پيئو. ڏهري پڪر اهوئي فيصلو ڪيو ته هاڻ وڌيڪ رلڻ پنڻ بدران هتي ئي رهجي. سو سڀ خوشيءَ جي زندگي گذارڻ لڳا.

هڪ ڏينهن ڇا ٿيو جو ٻنپهرن مهل هڪ چيتو اچي اتان نڪتو. انکي ڏسي سڀيئي پڪريون ڊڄي ويون. هو سڀ ڏکڻ لڳيون. ڪن کان ته ڦولڙيون ۽ پيشاب به وهي ويو.

ڏهري پڪر پنهنجين پڪرين جو اهو هيٺو حال ڏسي، رڙ ڪري چين: ”ٿورو صبر کان ڪم وٺو. هيٺئر ئي گوليون ۽ بارود نه چوڙيو. فقط هڪ چيتي پٺيان ائين توبون چوڙڻ صحيح نه آهن. پاڻ هيترا جڻا آهيو هن چيتي کي ته اڪيلو ئي جهلي کائي سگهون ٿا.“

چيتي جو ڏهري پڪر واتان توبن ۽ گولين جو ٻڌو ته وائڙو ٿي ويو. هن ڪڏهن به اهو نه ٻڌو هو ته پڪريون چيتي کي جهلي کائي سگهن ٿيون. سو هي اهڙو اچي ڊنو جو پٺ ڏيئي وٺي جهنگل ڏي پڳو.

ڪجهه دير جهنگل ۾ وڃڻ بعد هن کي هڪ گينڊو نظر آيو. چيتي کي ائين چرين وانگر ڊوڙندو ڏسي گينڊي کي ڏاڍو تعجب لڳو. هن چيني. جي اڳيان اچي هن کان پڇيو: ”اهڙو جلدي ۾ تون ڪٿان پيو اچين؟ پٺيان ڪير لڳو اٿئي؟“

چيتو ڊوڙڻ بند ڪري هڪ هنڌ ٿي بيٺو ۽ پوءِ ٿوري دير ساھه پٽي چيو: ”آئون هتان سرسبز چراگاهه مان پيو اچان جتي هڪ خوفناڪ پڪرين جو ٿڻ بيٺو آهي. انهن مڙني وٽ

بارود آهي ۽ مون تي گولين جو وسڪارو ڪيائون ٿي. پر آئون جان بچائي وٺي پڳو آهيان. ان ڪري تون مونکي ههڙي حال ۾ ڏسين پيو.“  
چيتي جي اها ڳالهه ٻڌي گينڊو حيران ٿي ويو ۽ کيس چيو:  
”دنيا ۾ ڪهڙو هنڌ آهي جتي بڪرين وٽ بندوقون توبون هلائڻ لاءِ گوليون بارود آهن؟“

”ڇا توکي منهنجي ڳالهه تي يقين نٿو اچي؟“ چيتي چيو.  
”هرگز نه.“ گينڊي ورائيو ۽ چيو: ”مون ڪڏهن به ڪنهن جي واتان اهو نه ٻڌو آهي ته بڪريون شڪار بدران شڪاري ٿيون هجن ۽ چيتي تي گولين سان حملو ڪرڻ جو سوچين. مون هيڏي ڄمار هن جهنگ ۾ گذاري آهي پر ڪڏهن به اهو نه ٻڌو اٿم ته بڪرين وٽ گوليون به ٿي سگهن ٿيون.“

”ڇا واقعي توکي منهنجي ڳالهه تي يقين نٿو اچي.“ چيتي پڇيو.  
”آئون ڪڏهن به يقين نه ڪندس..“ گينڊي چيو، ”يا هيئن ڪر جو مون کي به اوڏانهن وٺي هل جيئن اهي خطرناڪ قسم جون بڪريون پنهنجن اکين سان ڏسي سگهان.“  
چيتو گينڊي جي اها ڳالهه ٻڌي سوچ ۾ پئجي ويو ۽ پوءِ گينڊي کي چيو: ”يار ڳالهه ٻڌ بڪرين جي ايڏي همت ڏسي مون کي هنن جي ويجهو ويندي ڊپ ٿو لڳي. ٻي ڳالهه ته هو تعداد ۾ به تمام گهڻيون آهن. ها، باقي ائين ٿي سگهي ٿو ته تون جيڪڏهن ساڻ نپائڻ خاطر پنهنجو پڇ منهنجي پڇ سان ٻڌي هلين ته پوءِ توکي اوستائين وٺي هلان.“  
چيتي جي اها رٿ گينڊي قبول ڪئي. پوءِ ٻنهي جانورن پنهنجا پڇ هڪ ٻئي سان گڏ ڏيئي ٻڌا. پڇ ٻڌڻ کانپوءِ ٻئي جانور ان چراگاهه ڏي روان ٿيا جتي چيتو بڪرين جي ڌڻ کي ڏسي آيو هو. پڇ هڪ ٻئي سان ٻڌڻ ڪري ٻنهي کي هلڻ ۾ هلاڪائي ٿي رهي هئي پر آهستي آهستي قدم کڻندا هليا.

بڪرين پري کان هنن جانورن کي جو ايندو ڏٺو ته هڪ دفعو وري ڊڄي ويون پر ڏهري بڪرين همت ڏياريندي چيو: ”توهان بلڪل فڪر نه ڪريو ۽ منهنجو چيو مڃو. هيٺر اهڙو وقت اچي ويو آهي جو توهان کي ڳاڙها انگور کائڻ کپن.“  
پوءِ ڏهري بڪر ۽ بڪرين ڳاڙها انگور چٻاڙڻ شروع ڪري ڏنا. انگورن جون جهنگلي وليون اتي ڪيتريون ئي هيون. اهي انگور کائڻ ڪري انگور جي ڳاڙهي رس سان سندس سڄا وات ڳاڙها ٿي ويا. ائين ٿي لڳو جڻ وات مان رت ڳڙي رهيو هجين. ان بعد بڪر کين پيو حڪم ڏنو: ”هاڻ منهنجون بڪريون اڳيان ايندڙ چيتي ۽ گينڊي ڏي وڌو.“  
بڪر جو حڪم ٻڌي سڀ بڪريون اڳيان وڌڻ لڳيون جڻ چيتي تي حملو ٿيون ڪن. جڏهن چڱو ويجهو ٿيا ته بڪر رڙ ڪري چيتي کي چيو:  
”اڙي او چيتا! بڪرين جي وات ڏي نهار ته ڪيئن رت سان پريون پيو اٿن. هيٺر هيٺر هنن هاڻي کائي بس ڪيو آهي. تون بيحد ڊڄڻو آهين. پڇڻ وقت واعدو ڪيو هئي ته به

گيندا آئي ڏيندين. هي ته فقط هڪ آهي. هڪ مان اسان جو ڇا پيٽ ڀرڻو.“  
 اهو ٻڌي گيندي جو ساھه سڪي ويو. يڪدم چيتي کي چيو: ”ڇڻبو ته اهاڳالهه آهي،  
 تون مون کي دوکوڏيئي هتي وٺي آيو آھين.“  
 چيتو ڪو جواب ڏئي، ان کان اڳ گيندو بل ڏيئي وٺي پڳو. ست سان سندس ڀڄ به  
 ڪڇي ويو ۽ پوءِ گيندو ڀڄ ڪپائي هڪ طرف وٺي پڳو ته چيتو، گيندي جي باقي بچيل ڀڄ  
 سميت ٻئي طرف.  
 اهڙيءَ طرح ڏهري بڪر جي اٽڪلن سان بڪريون بچي ويون ۽ انهن ڏينهن کانپوءِ  
 گيندي جو ڀڄ نٿو آهي ۽ چيتي جو وڏو آهي.

## ڏاهي جهرڪي

گهڻو گهڻو اڳ جي ڳالهه آهي ته ڪنهن زماني ۾ هڪ بادشاهه رهندو هو جنهن کي گليل سان پڪي مارڻ جو شوق هو. بادشاهه جي هن شوق کي ڏسي ملڪ جي ٻين به ڪيترن ئي ماڻهن گليل سان پڪي مارڻ شروع ڪري ڏنا. بادشاهه کي فقط اهي ماڻهو وڻيا ٿي جنکي گليل سان پڪي مارڻ جو ڏانءُ آيو ٿي.

بادشاهه پنهنجي خاص ماڻهن سان گڏ هر روز پڪين جي شڪار تي نڪرندو هو ۽ پوءِ پڪي ماري ماري آخرڪار هڪ ڏينهن محلات ۽ باغيچي جا سڀ پڪي ختم ڪري ڇڏيا. هڪ ڏينهن بادشاهه پنهنجا ماڻهو ساڻ ڪري پڪين جي ڳولا ۾ جهنگل ڏي شڪار لاءِ نڪتو. پڪين جي ڳولا ۾ هنن هڪ هڪ وڻ هڪ هڪ ٻوٽو ڪري ڳولا ڪئي. ويندي جبل ۽ رڻ پٽ به ڳوليائون پر ڪٿي به ڪو پڪي نظر نه آين.

بيهريءَ ڌاري هو هڪ ٻنيءَ ۾ اچي نڪتا. اها ايڏي ته وڏي ٻني هئي جو هڪ ڪنڊ کان سندس ٻي ڪنڊ نظر نٿي آئي. ان جي وچ تي هڪ وڏو گهاٽو وڻ هو. بادشاهه ۽ سندس ماڻهو ان وڻ ڏي وڌيا.

هو وڻ وٽ پهچي هن جي هيٺان ٿڪ پڃڻ لاءِ ويهي رهيا. جيتوڻيڪ هو سڀ ٿڪل هئا پر تنهن هوندي به هنن پڪين جي ڳولا ۾ وڻ ڏي ڏسڻ بند نه ڪيو. امالڪ، بادشاهه جي نظر هڪ جهرڪي تي پئي جيڪا وڻ جي بلڪل هيٺاهين ڌار تي ويٺي هئي. بادشاهه پنهنجن ماڻهن مان هڪ کي هڪدم حڪم ڏنو ته ان جهرڪي کي گليل هڻي هيٺ ڪيراءِ.

سندس نوڪر اٿي بيٺو ۽ گليل ۾ مٽيءَ جو پڪل گليلو وجهي جهرڪي کي نڪاءُ ڪرايو. گليلو جهرڪيءَ کي جيئن ئي لڳو ته اچي هيٺ ڦهڪو ڪيائين. بادشاهه جهرڪي جهلي نوڪر کي ڏني ته ان کي ڪهي ڇڏي.

نوڪر ڪپ ٽڪوڪري جهرڪيءَ جي ڳچيءَ تي جيئن ئي رکيو ته جهرڪيءَ ڳالهايو: ”منهنجا همدرد بادشاهه! مهرباني ڪري هن کي ڪهڻ کان جهل. ائون تنهنجي جيتامڙن نوڪرن مان هڪ آهيان. مون کي جيڪڏهن ماريندين ته سڄي عمر پڇتائيندو رهندين ۽ ان کان علاوه مون اڪيليءَ کي ڪهڻ مان توکي ڇا ورنڊو جومون مان هڪ ٻوٽي به ڪا مس ٿيندءِ.“

جهرڪيءَ کي ڳالهائيندو ٻڌي بادشاهه کي ڏاڍي حيرت لڳي ۽ چيو: ”ڪمال آهي! جو هي پڪي ڳالهائي به سگهي ٿو.“

جهرڪيءَ وري ڳالهايو: ”منهنجا حاڪم، منهنجي ڳالهه غور سان ٻڌا! ائون توهان جي انتظار ۾ هتي ڪيترن ڏينهن کان ويٺي هيس.“

بادشاهه پڇيس: ”اهو ڇا ڪيئن؟“

جهرڪيءَ ورائيو: ”گستاخي معاف! بادشاهه سلامت، مون کي پڙڏاڏي جو نياپو توهان کي ڏيڻو هو. منهنجي پڙ ڏاڏي مرڻ وقت هڪ تمام وڏو هيرو ڇڏيو هو. ان هيري جي ماپ توهان جي گوڏي جيڏي ٿيندي ۽ منهنجو پڙڏاڏو وصيت ڪري ويو ته هي هيرو امانت آهي، جيڪا بادشاهه سلامت کي پهچائڻي آهي. ان ڪري ائون توهان جي راهه ۾ هر روز اوسيئڙو ڪندي رهيس ۽ پڪ هيم ته هڪ ڏينهن اهو ضرور ايندو، جڏهن منهنجي توهان سان ملاقات ٿي ويندي.“

جهرڪيءَ جي ڳالهه ٻڌي بادشاهه چيو: ”مون کي ته عجب ٿولڳي ته هي پڪي پاڻ وانگر ڳالهائي به سگهي ٿو. ان ڪري مون کي هن جي ڳالهه تي يقين آهي. اسانکي ڏيڻ لاءِ هن وٽ پڪ ڪجهه آهي.“

جهرڪيءَ چيو: ”گستاخي معاف! بادشاهه سلامت! نه رڳو گوڏي جيڏو هيرو پر منهنجي پڙڏاڏي توهان ۽ توهان جي ماڻهن لاءِ هي نصيحتون به چيون آهن، جيئن انهن نصيحتن مان توهان جو پلو ٿي سگهي.“

بادشاهه تنهن تي چيو: ”مهرباني ڪري ٻڌاءِ ته اهي ڪهڙيون نصيحتون آهن جيئن ائون ۽ منهنجا ماڻهو اهي ٻڌي ڪجهه فيض حاصل ڪري سگهون.“

ان تي جهرڪيءَ بادشاهه کي ٻڌايو: ”منهنجا پيارا راجا منهنجي پڙڏاڏي توهان کي ٻڌائڻ لاءِ هي ٽي ڳالهيون چيون هيون. پهرين ڳالهه اها ته ڪنهن جي به مٿين ڳالهين تي اعتبار نه ڪجانءِ، ٻي ڳالهه اها ته، جيڪي ڪجهه هٿن مان هليو وڃي ان جي موٽي اچڻ جي اميد نه رکجانءِ، ۽ آخري نصيحت اها ته جيڪي تنهنجو نه رهيو آهي ان تي افسوس هرگز نه ڪجانءِ. هاڻ مون کي اجازت ڏي ته توهان لاءِ هيرو کڻي اچان، جيڪو منهنجي پڙڏاڏي امانت طور مون وٽ رکيو هو ته هن ملڪ جي بادشاهه جي حوالي ڪريان. اهو هن وٽ جي بلڪل چوٽ تي رکيو آهي.“

بنا ڪنهن سوچ وڃڻ جي بادشاهه سلامت حڪم ڏنو ته هن جهرڪيءَ کي آزاد ڪيو وڃي.

جيڪو ماڻهو هن جهرڪيءَ کي ڪهڻ وارو هو تنهن جهرڪيءَ کي هڪدم آزاد ڪيو. جهرڪي اڏامي بادشاهه جي ڪلهي تي اچي ويٺي. اتي پنهنجا ڪنڀ ڇنڊي لسا ڪيا ۽ پوءِ بادشاهه کي چيو، ”گستاخي معاف، بادشاهه سلامت! مهرباني ڪري توهان هتي ئي ترسو جيسين ائون وٽ جي مٿاهين چوٽيءَ تائين پهچان.“

پوءِ جهرڪي وٽ جي سڀ کان مٿاهين چوٽيءَ ڏي اڏامڻ لڳي جتي ڪنهن به ماڻهوءَ جو گليلو پهچي نه سگهي.

بادشاهه ۽ هن جا ماڻهو ڪيتري دير تائين هن جي موٽڻ جو انتظار ڪندا رهيا. سڀني چيو ته اجها ٿي جهرڪي بادشاهه لاءِ هيرو آهي. پر ائين لڳو ته جهرڪيءَ کان سندس ڪيل واعدو ئي وسري ويو آهي. هيرو اٿڻ ته پوءِ جي ڳالهه ٿي پر وڻ جي مٿاهين چوٽيءَ تي وڃي ويٺي ته پوءِ اتان چري به نه پئي. هر هڪ کي ڏاڍي دير ٿي رهي هئي. سڄ لهن ۾ باقي ڪي لمحا هئا. آخر بادشاه سلامت رڙ ڪري جهرڪيءَ کي چيو: ”جهرڪي! ڪٿي آهي اهو هيرو جيڪو تنهنجي پڙڏاڏي مون کي ڏيڻ لاءِ تنهنجي حوالي ڪيو هو؟ هاڻ جلدي ڪٿي اچ جو مون کي گهر ڏي وڃڻ ۾ دير پئي ٿئي.“

جهرڪيءَ جڏهن بادشاهه جي واتان اها ڳالهه ٻڌي ته کلي کلي ڪيري ٿي ويئي ۽ پوءِ چيو: ”بادشاهه سلامت منهنجي ڳالهه کي درگذر ئي ڪري ڇڏيو ته تمام سٺو. توهان کي گهر وڃڻ کي دير ٿي رهي آهي ته پلي هليا وڃو. هتي ترسي ڇو پيا آهيو؟ ڇا مون توهان کي اهو ٻڌايو نه هو ته ڪڏهن به ڪنهنجي مٿين ڳالهين تي اعتبار نه ڪجو. هٿن مان هلي ويل شيءِ جي موٽي اچڻ جو انتظار نه ڪجو. ۽ جيڪي توهان وٽ نه رهيو آهي، ان تي افسوس هرگز نه ڪجو. بادشاهه سلامت توهان پاڻ ڪجهه سوچيو: ”آئون پلا ڪيئن ايڏو توهان جي گوڏي جيڏو هيرو ڪٿي سگهان ٿي جڏهن ته آئون ئي ايڏي وڏي نه آهيان. مون ته اها ڪهاڻي فقط تنهنجي چنبي مان نڪرڻ لاءِ گهڙي ورتي هئي. تو ان تي يقين ڪري مونکي آزاد ڪري ڇڏيو. هاڻ آئون اهڙي هنڌ تي آهيان جتي ڪو منهنجو وار به ونگو نٿو ڪري سگهي. آئون تنهنجي پهچ کان بلڪل پري آهيان ۽ مون کي وري ڦاسائڻ جو تون سوچجانءِ به نه. مهرباني ڪري منهنجون اهي نصيحتون ياد رکجانءِ ۽ ٻين کي به اهي ٻڌائجانءِ، جيڪي ڪجهه توهان جي هٿن ۾ آهي ان جي چڱي طرح حفاظت ڪجو ۽ جيڪي ڪجهه گم ٿي ويو آهي ان جي واپسيءَ جي اميد نه رکجو. هاڻ بادشاهه سلامت! مهرباني ڪري پنهنجي محلات ڏي روان ٿي وڃو متان رستي تي اونداهه نه ٿي وڃان.“

اهو چئي جهرڪيءَ پنهنجو پچ مٿي ڪري وٺ لائي، وٺ سڌي اچي بادشاهه جي گليل تي ڪري جيڪو ان وقت مٿي ڏسي رهيو هو.

بادشاهه ڏاڍو لڄارو ٿيو. هڪ ننڍڙي پڪيءَ کيس بيوقوف بڻائي ورتو. ان بعد نهايت غمگين حالت ۾ محلات ڏي موٽيو.

جهرڪي ڪا دير بادشاهه ۽ ان جي ماڻهن کي ويندو ڏسندي رهي. ان بعد خوشيءَ مان اڏامي هوا ۾ ڦيريون پائڻ لڳي.

## نيڪدل ديو

ڪنهن جبل تي هڪ ديو رهيو ٿي. هو تمام نيڪ هو ۽ غريبن جي تمام گهڻي مدد ڪندو هو. هو جڏهن شهر ڏي ايندو هو ته ڪونه ڪو ويس بدلائي ايندو هو. هڪ ڏينهن شڪاريءَ جي روپ ۾ گهوڙي تي سوار ٿي جهنگل مان گذري رهيو هو ته هڪ ماڻهوءَ کي ڪاٺيون ميڙيندو ڏٺائين. ديو پڇيو: ”پائو انهن ڪاٺين جو ڇا ڪندين؟“

”اڌ ته وڪڻي ڇڏينديس ۽ گهر جي پاتين لاءِ ڪاٺ جو سامان خريد ڪندس، باقي اڌ ٻارڻ لاءِ گهر کڻي ويندس.“ ماڻهو جواب ڏنو.

ديو پنهنجي گهوڙي تان لهندي چيو: ”تون هي منهنجو گهوڙو ڪڻ ۽ هن کي سوداگر وٽ وڪڻي اچ. پر هن کان پنجاهه ڊالرن کان هڪ پائي به گهٽ نه وٺجانءِ. هو توکي گهٽ پئسا ڏيڻ جي ڪوشش ڪندو. هو تمام ڪمينو ۽ لالچي آهي. هن جي ڳالهين ۾ هرگز نه اچجانءِ.“

هن ماڻهوءَ ديو جا ٿورا مڃيا ۽ گهوڙي تي چڙهي سوداگر وٽ پهتو. سوداگر کي گهوڙو تمام گهڻو پسند آيو. پر هن ان ماڻهوءَ کي قيمت گهٽ ڪرڻ لاءِ چيو پر هن انڪار ڪيو. سوداگر نيٺ پنجاهه ڊالر ڪڍي اهو گهوڙو خريد ڪيو. پنجاهه رپين ۾ هي گهوڙو تمام سستو هو.

لالچي سوداگر سوچيو ته هي گهوڙو ڪنهن هاريءَ کي بيٺي قيمت تي ڏئي پئسا ڪمائجن. هن گهوڙي کي پنهنجي اصطبل ۾ ٻڌو ۽ گراهڪ جي ڳولا ۾ ٻاهر نڪتو. جلد ئي هن کي هڪ اڀوجهه هاري ملي ويو. سوداگر هن کي سؤ روپين ۾ گهوڙو وٺڻ لاءِ راضي ڪري ورتو. پر جڏهن سوداگر هن غريب هاري کي اصطبل ۾ گهوڙو ڏيکارڻ لاءِ آيو ته گهوڙو اتان غائب ٿي چڪو هو. هو سمجهي ويو ته اها ديو جي لچائي آهي. هن کي ديو تي ڏاڍي ڪاوڙ آئي ۽ هن کان بدلو وٺڻ جو سوچيو.

هوڏانهن ديو سوداگر کي وڌيڪ ستائڻ جو طريقو سوچيو. هو هڪ مزور جي روپ ۾ هن جي گهر آيو ۽ چوڻ لڳو: ”آئون هڪ غريب ماڻهو آهيان. مون وٽ رڪي ماني ڪاٺ لاءِ به پئسا نه آهن. مون کي ڪا مزدوري ڏي ته ڪم ڪريان.“

سوداگر هن کي چيو: ”هنن ڪاٺين کي ڪارائيءَ سان ڪٽي ننڍا ننڍا ٽڪر ڪر.“

”مون کي ان ڪم جا ڪيترا پئسا ملندا؟“ ديو پڇيو.

”تون انهن مان جيڪي به ڪٽي سگهين ته ڪٽي وڃانءِ.“ سوداگر چيو.

ديو چند منٽن ۾ سڀ ڪاٺيون وڍي ٽڪرا ٽڪرا ڪري ڇڏيون. ان کانپوءِ هن سوداگر

جي گهر جا دروازا، چٽيون ۽ ڪاٺ جي هر شيءِ کڻي ورتي. ان کانپوءِ انهن سڀني ڪاٺين جي ٽڪرن کي پنهنجي پٺيءَ تي رکي غائب ٿي ويو.

## چنڊ جي ڌيءَ

هڪ هنڌ ننڍڙي چوڪري. هن جا ماءُ پيءُ مري ويا هئا. هوءَ ويچارِي گهر ۾ اڪيلي رهجي ويئي. هڪ شاهوڪار ماڻهو هن کي پنهنجي گهر وٺي آيو جتي هن ويچارِيءَ کي تمام گهڻو ڪم ڪرڻو پيو ٿي. هن کي سڄي گهر لاءِ پاڻي پرڻو پيو ٿي ۽ سڄي گهر جي پاتين لاءِ ماني پچائڻي پئي ٿي. وڃ ۾ جيڪو وقت مليس ٿي ان ۾ ٻارن جي سار سنڀال لڌيائين ٿي ۽ ان سڄي ڏينهن جي پورهئي جي عيوض هن کي بس ٻن وقتن جي رُڪي سڪي ماني ملي ٿي. راند روند ته ٿي پري جي ڳالهه هن کي ڪن پل جو آرام نٿي مليو. شاهوڪار ماڻهو بيحد چالاڪ ۽ بي رحم هو ۽ هن جي زال تي هن کان به به وڪون اڳيان هئي.

هڪ رات جي ڳالهه آهي جڏهن آسمان تي چنڊ چمڪي رهيو هو ۽ ٻاهر تمام گهڻو سِيءَ هو. شاهوڪار ماڻهوءَ جي زال هن نينگريءَ کي پاڻي پري اچڻ لاءِ چيو. هيءَ ٻارڙي پاڻي پرڻ لاءِ ٻاهر ويئي. جڏهن هوءَ تلاءَ وٽ پهتي ته سِيءَ کان هن جا پير پٽر ٿي ويا. پاڻي به سڄو جميو برف ٿيو پيو هو. نينگريءَ برف جي مٿين تهه ۾ سوراخ ڪيو ۽ پاڻيءَ جي باردِي پري گهر ڏي واپس ورتل لڳي. گهرجي ويجهو پهچي جيئن ئي هن در جو دڪيون چڙهيون ته پير ترڪي ويس ۽ سڄو پاڻي هارجي ويس. چوڪري ڊڄي ويئي. ته هاڻ هوءَ ڇا ڪري. خالي باردِي کڻي اندر گهر ۾ گهڙي نٿي سگهي. هوءَ دروازي جي ئي ٻاهر بيهي ڏڪندي رهي. مٿي آسمان ۾ چنڊ چمڪي رهيو هو ۽ هن ڏي ڏسي کلي به رهيو هو.

چوڪريءَ چنڊ کي چيو: ”اي چنڊ، ڇا تون نٿو ڏسين ته ائون ڪيتري ڏڪويل آهيان. ڇا توکي مون تي ڪهل نٿي اچي. ڇا تون منهنجي مدد نه ڪندين؟ مونکي هنن ظالمن مان آزاد ڪر. هي مونکي ماري ڇڏيندا.“

چنڊ هن جي ظلم جو داستان ٻڌي هيٺ زمين تي لهي آيو. هو هڪ خوبصورت نوجوان جي ويس ۾ هو ۽ اچي رنگ جي وڳي ۾ سهڻو لڳي رهيو هو. چنڊ جي وڏي پاءُ سڄ به هن چوڪريءَ جون آزيون نيزاريون ٻڌي ورتيون هيون ۽ هو به مرداڻي شڪل ۾ سونهري رنگ جا ڪپڙا اوڍي زمين تي لهي آيو.

سڄ چنڊ کي چيو: ”ائون هن ڏڪويل چوڪريءَ کي وٺڻ آيو آهيان. هن کي منهنجي حوالي ڪري ڇڏ. ان ڪري جو ائون توکان وڏو آهيان.“

چنڊ ورندي ڏنس: ”اهو صحيح آهي ته تون مون کان وڏو آهين ادا سڄ، پر هن وقت رات آهي، ۽ ائون رات جو بادشاهه آهيان. هن نينگريءَ مون کان مدد گهري ۽ پهرين ائون هيٺ آيس. ان ڪري هن کي ائون وٺي ويندس.“

چنڊ هن غريب چوڪريءَ کي پنهنجن ٻانهن تي کڻي آسمان ڏي اڏامي ويو. ان وقت کان وٺي هيءَ ننڍڙي چوڪري چنڊ ۾ رهي ٿي. جڏهن توهان چوڏهين جي سڄي چنڊ کي غور سان ڏسندائو تهان ۾ هيءَ کلندي ڳائيندي نظر ايندو.

## آئون مرڻ چاهيان ٿو

”هيڏانهن! او چوڪر! تون هن شهر ۾ رهين ٿو.“ اجنبيءَ پڇيو.  
 ”هاڻو. ۽ تون ڪير آهين ۽ ڇا ٿو چاهين؟“ چوڪريءَ پڇيو.  
 ”منهنجو نالو ڪارلو آهي. آئون ٻار سلونا (اسپين) کان آيو آهيان.“ اجنبي ورائيو.  
 ”ٻار سلونا؟ اهو ته تمام پري آهي. تمام پري.“  
 ”ها. بلڪل صحيح ٿو چوين. آئون هڪ همراهه جي ڳولا ۾ هتي آيو آهيان. هو جهور پوڙهو آهي.“ ڪارلو چيو.  
 ”هن ڳوٺ ۾ ته ڪيترائي پوڙها آهن.“ چوڪري چيو.  
 ”هي پوڙهو سڀني کان وڌيڪ پوڙهو آهي. ماڻهو ٻڌائين ٿا ته هي هرگز نٿو مري. هو مري نٿو سگهي....“  
 ”اها ڳالهه ڪر. هاڻ هن کي مون سڃاتو. هو هن ٽڪريءَ جي چوٽيءَ تي رهي ٿو. هو سامهون هڪ ننڍڙو گهر ڏسين پيو؟ هاڻو.... اهوئي. ڏس. هڪ ماڻهي ان گهر ۾ گهڙي رهي آهي.“  
 ”اها ڪير آهي؟“ ڪارلو پڇيو.  
 ”اها هن ڳوٺ ۾ ئي رهي ٿي. هوءَ ان پوڙهي لاءِ روزانو ماني کڻي ويندي آهي. هو تمام گهڻو پوڙهو ۽ بيمار آهي. هن جي ڪابه زال، ٻار يا دوست نه آهن. اهي سڀ ڪڏهوڪو مري ويا. سڀ جا سڀ هاڻ ڪير نه رهيو آهي.“ ڳوٺ جي چوڪر ٻڌايو.  
 ”مون کي هن وٽ ضرور وڃڻ کپي.“ ڪارلو چيو.  
 ”نه. بهتر آهي ته هن وٽ نه وڃ، اجنبي!“ چوڪر چيو.  
 ڪارلو پٺيان مڙي چوڪر کي ڏٺو.  
 ”ڇو پلا؟“  
 ”ان لاءِ جو هي پوڙهو ماڻهو اسان وانگر ناهي. هو نه ته اسان وانگر ڳالهائي سگهي ٿو ۽ نه هن کي اسان جي ٻولي سمجهه ۾ اچي ٿي. هو اسان کي هر وقت ڪجهه ٻڌائڻ جي ڪوشش ڪري ٿو پر اسان کي سندس اکر به سمجهه ۾ نٿو اچي. هو اها ساڳي ڳالهه ذري ذري ورجائيندو رهي ٿو.“  
 ”مون کي هن سان ضرور ملڻ کپي، نوجوان چوڪرا.“ ڪارلو پڪي ارادي سان چيو.  
 ڪارلو ان ٽڪريءَ ڏي روانو ٿي ويو جتي هن پوڙهي ماڻهوءَ جو گهر هو. هن وٽ

پهچڻ تي هن ڏٺو ته ان جو اڳيون در کليل هو سو هي اندر گهڙي ويو. اندر گهڙڻ سان سامهون کيس هڪ ماڻهو نظر آيو. هي بيحد پوڙهو، ڏبرو ۽ بيمار نظر اچي رهيو هو. ”آئون توسان ڳالهائڻ چاهيان ٿو،“ ڪارلو چيس، ”آئون اندر اچي سگهان ٿو؟“ پوڙهي ماڻهوءَ ڪجهه ڳالهايو پر اهي لفظ ان اسپيني زبان جا نه هئا جيڪا بارسلونا ۾ ڳالهائي وڃي ٿي. اهي هڪ تمام قديمي زبان جا هئا. ڪارلو هن جي سامهون ٿي بيٺو ۽ پوءِ هن ساڳي پراڻي ٻوليءَ ۾ ’هيلو‘ چئي کيڪار ڪيس.

اهو ٻڌي پوڙهي ماڻهوءَ جي اکين مان خوشيءَ وڃان ڳوڙها ڳڙي آيا. ”تون منهنجي زبان ڳالهائي سگهين ٿو! تون منهنجي ڳالهه سمجهي سگهين ٿو!“ پوڙهي پڇيو.

”هائو،“ ڪارلوس ورائيس، ”آئون توکي سمجهي سگهان ٿو، ڇو جو تعليم دوران آئون جهونين زبانن جو شاگرد هوس، پر مون کي اهو ته ٻڌاءِ توکي اها زبان ڪيئن اچي ٿي. اها زبان ته ايڏي پراڻي آهي جو اڄڪلهه ان کي ڪير به نٿو ڳالهائي.“ ”ان لاءِ توکي منهنجي ڪهاڻي ٻڌڻي پوندي.“ پوڙهي ماڻهوءَ جهيٺي آواز ۾ چيو. ”آئون پنهنجي وقت جو وڏو امير ماڻهو هوس. مون کي پنهنجي زندگيءَ سان ۽ دولت سان پيار هو. هڪ ڏينهن منهنجي گهر ۾ هڪ ماڻهو آيو. ’ٻاهر مينهن پيو پوي،‘ هن چيو، ’آئون سڄو پسي ويو آهيان ٿڌ ڪري ڏڪي به رهيو آهيان. آئون اندر اچي سگهان ٿو؟‘

’هائو،‘ مون ورائيومانس ۽ ماڻهو اندر گهڙي آيو. اندر اچي گهر جي هر هڪ خوبصورت شيءِ کي هن غور سان جانچيو. ’تون شاهوڪار ماڻهو آهين،‘ هن چيو، ’تو وٽ دنيا جي هر شيءِ آهي.‘ ’نه. نه‘ مون هن کي چيو. ’تون غلط آهين. هر شيءِ نه اٿم.‘ ’ڇا پلا تو وٽ نه آهي؟‘ هن پڇيو. ’مون کي وڏي ڄمار ڪپي. آئون هميشه لاءِ جيئڻ گهران ٿو. آئون مرڻ نٿو چاهيان.‘ ’آئون توکي وڏي ڄمار ڏئي سگهان ٿو. پر ڇا توکي پڪ آهي ته حياتي ملڻ تي تون خوش رهي سگهندين؟ ڇا توکي واقعي ڊگهي حياتي ڪپي؟‘

’ها، مون کي بلڪل ڪپي،‘ مون هن کي جواب ڏنو. ’آئون هن ڪتاب تي ڪجهه لفظ لکان ٿو. هر شيءِ فنا ٿيڻي آهي. پر تون تيستائين جيئرو هوندين جيسين هيءَ منهنجي لکڻي ۽ ڪتاب سلامت هوندو. ان کان اڳ تون مري نه سگهندين. هاڻ هي ڪتاب ڪٿي پري سوگهو ڪري رک. اهو تنهنجي زندگي آهي.‘ آئون نوجوان هوس ۽ مون ان وقت سدائين لاءِ جيئڻ چاهيو ٿي. سو ان ڪتاب کي پري حفاظت سان ڪري رکيم. ۽ پوءِ آئون جيئرو رهيس... سالن جا سال... ۽ سال. ۽ هيٺئر

تنهنجي سامهون آهيان- اڃا تائين جيئرو جاڳندو. منهنجا سڀ مت مائٽ ۽ دوست يار مري چڪا آهن. انون ايڏو ته پوڙهو ٿي چڪو آهيان جو هاڻ نه ته هلي سگهان ٿو ۽ نه ڪرسيءَ تان اٿي سگهان ٿو. انون هاڻ مرڻ چاهيان ٿو پر مري به نٿو سگهان. انون ڳالهائڻ چاهيان ٿو پر جهوني جڳ جي ماڻهن مان اڄ ڪوبه جيئرو ناهي جيڪو منهنجي زبان سمجهي. ڪوبه مونسان ڳالهه نٿو ڪري سگهي، اڄ تو اچي ڳالهايو آهي. ڪوبه ماڻهو منهنجي مدد نٿو ڪري سگهي. انون مرڻ چاهيان ٿو. مهرباني ڪري منهنجي مدد ڪر!

”پر ڪهڙيءَ طرح؟“ ڪارلو چيو.

”اهو جهونو ڪتاب مون کي هڪدم اٿي ڏي. اهو ڪتاب باغيچي جي ڪنڊ واري ڪمري ۾ آهي. مهرباني ڪري اهو ڪتاب ان ڪمري جي ڪپٽ مان کڻي اچ ۽ هيٺن جو هيٺن ان کي باهه ۾ وجهي باري ساڙي ڇڏ.“

ڪارلو ان ڪمري ڏي هليو ويو ۽ ٿوري دير بعد اهو ڪتاب کڻي آيو. پوڙهي ماڻهوءَ هن کان ڪتاب وٺي باهه ۾ اڇلايو.

۽ پوءِ ٻئي ڄڻ ان ڪتاب کي باهه ۾ سڙندو ڏسڻ لڳا.

”ڏس ڪتاب سڙي رهيو آهي!“ ڪارلو چيو.

”هاڻو، هاڻ انون بيحد خوش آهيان.“ پوڙهي ماڻهوءَ چيو.

”مهرباني تنهنجي،“ پوڙهي ماڻهوءَ ڊگهو ساھه کڻي ڪارلو کان موڪلايو، ”منهنجي

ڊگهي زندگيءَ جي پڄاڻي ٿي رهي آهي ۽ انون بيحد خوش آهيان.“

## گڏهه جي ڪنن وارو شهزادو

گهڻو گهڻو اڳ جي ڳالهه آهي ته ڪنهن ولايت ۾ هڪ بادشاهه رهندو هو. هن کي مال ملڪيت ته اڻ ميو هو پر ڪوبه اولاد نه هوس. هن کي ٻارن سان بيحد گهڻو پيار هو ۽ هن چاهيو ٿي ته هن کي به ڪو ٻار هجي جيڪو سڄي محلات ۾ کيڏندو رهي. آخر ٻيو ڪو چارو نه ڏسي هن پرين کان مدد وٺڻ چاهي. هن کي ڪنهن ٻڌايو ته ان ڏس ۾ تنهنجي مدد پريون ئي ڪري سگهن ٿيون، جيڪي جهنگل ۾ رهن ٿيون.

آخر هڪ ڏينهن هو تيار ٿي پرين سان ملڻ لاءِ جهنگل ۾ پهتو. اتي جهنگل ۾ رهندڙ ٽٽي پريون هن سان مليون ۽ هن ساڻن پنهنجي دل جو حال اوريو. پرين هن جي سڄي ڳالهه غور سان ٻڌي، پوءِ اها خوشخبري ٻڌائي ته کيس سال جي اندر هڪ شهزادو ڄمندو. بادشاهه اهو ٻڌي ڏاڍو خوش ٿيو. پنهنجي محلات ۾ پهچڻ سان پنهنجي راڻيءَ کي پهرين اها ڳالهه ٻڌائي ان بعد سڄي ملڪ ۾ خوشيون ملهايون ويون. پوءِ پوري هڪ سال هڪ ڏينهن بعد بادشاهه سلامت جي گهر ۾ هڪ پٽ ڄائو. رات جو ٽٽي پريون مبارڪ ڏيڻ آيون ۽ هر هڪ پريءَ شهزادي لاءِ تحفو ڏنو.

پهرين پريءَ چيو: ”تون دنيا جو سڀ کان سهڻو شهزادو ٿيندين.“

ٻي پريءَ چيو: ”تون دنيا جو سڀ کان گهڻو عقلمند ۽ نيڪدل شهزادو ٿيندين.“

ٽين پريءَ سوچيو ته پهرين ۽ ٻي پريءَ دنيا جون تمام خوبيون هن شهزادي کي ڏني ڇڏيون آهن. ائين نه ٿئي ته هي وڏو ٿي مغرور ٿئي. سو هن ڪجهه دير سوچي سوچي پوءِ دعا بدران بددعا ڏني: ”شهزادا تنهنجا ڪن گڏهه جي ڪنن جهڙا وڏا ٿيندا. جيئن تون مغرور نه ٿي وڃين.“ ان بعد ٽٽي پريون غائب ٿي ويون.

شهزادو وڏو ٿي واقعي گهڻو خوبصورت، عقلمند ۽ نيڪدل ٿيو. پر انهن مڙني ڳالهين سان گڏ گڏ هن ۾ هڪ عجيب ڳالهه به ٿي. هن جا ڪن گڏهه جي ڪنن جهڙا ڊگها ۽ بي ڊولا ٿي پيا. بادشاهه ان ڊپ کان ته ڪٿي ماڻهن کي معلوم نه ٿي وڃي ته هن جي پٽ جا گڏهه جي ڪنن جهڙا ڪن آهن، ڪيترن ڏينهن تائين شهزادي جي حجامت ئي نه ڪرائي. پر هڪ نه هڪ ڏينهن ته هن جي حجامت ٿيڻي هئي.

آخر وڏي سوچ ويچار کان پوءِ بادشاهه هڪ حجام گهرايو ۽ هن کي محلات ۾ ٽڪڻ لاءِ ڪمرو ڏئي ڇڏيو. هن جو ڪم فقط اهو هو ته هو شهزادي جا وار ڪٽري ۽ ان جي هو ڪنهن سان به ڳالهه نه ڪري ته شهزادي جاڪن بيڊولا ۽ ڊگها آهن.

حجام محلات ۾ مفت جي رهائش ۽ ڪاڌو پيٽو حاصل ڪري ڏاڍو خوش ٿيو. هن

بادشاهه سلامت سان واعدو ڪيو ته اها راز جي ڳالهه هو دل ۾ ئي رکندو ۽ هو ڪنهن به بني بشر سان شهزادي جي ڪنن جي ڳالهه نه ڪندو.

حجام ڪجهه عرصي لاءِ ته ماٺ ماٺ ۾ گذر ڪندو رهيو پر دل ۾ سانڍيل اهو راز هن جي سيني تي پٿر وانگر ڳرو ٿيڻ لڳو. هن کي هر وقت عجيب مونجهه ۽ بار محسوس ٿيڻ لڳو. هن چاهيو ٿي ته ڪنهن سان اهو راز کولي پنهنجي دل جو بار هڪو ڪري.

آخر هڪ ڏينهن تمام گهڻو تنگ ٿي هو هڪ فقير وٽ ويو ۽ هن سان سڄي ڳالهه ڪئي. فقير کيس چيو ته هيئنن ڪر جو جهنگل ۾ هليو وڃ اتي هڪ وڏو ڪڏو ڪوٽي ان کي سڄي ڳالهه ٻڌائي ڇڏي. اهڙي طرح تنهنجي دل جو بار هڪو ٿي ويندو.

حجام جهنگل ۾ پهچي فقير جي چوڻ مطابق هڪ وڏو ڪڏو ڪوٽيو پوءِ ان ۾ منهن وجهي سڄو راز ٻڌايو. ان کانپوءِ هن جي دل جو بار واقعي هڪو ٿي ويو ۽ هو خوش پاش محلات ۾ واپس پهتو.

هاڻ هڪ عجيب ڳالهه رونما ٿي. جتي حجام ڪڏو ڪوٽيو هو اتي هڪ ڪانڊيري جو وڻ ڦٽي پيو ۽ اهو وڻ ڏينهن ڏينهن ويو وڏو ٿيندو. هڪ ڏينهن هڪ جوڳي فقير اتان اچي لنگهيو. هن هيڏو وڻ جو ڏٺو سو ان کي وڏي ان مان هڪ بانسري ٺاهي جڏهن هن انکي وڃايو ته هن مان آواز نڪتو.

ٻڌو هڪ ڳالهه سڀ انسانو ۽ جن شهزادي کي اٿانو گڏهه جا ڪن.

ان بعد جوڳي فقير جتي به ۽ جڏهن به بانسري وڃائڻ لڳو ته منجهانئس ساڳيو آواز نڪرڻ لڳو:

”ٻڌو هڪ ڳالهه سڀ انسانو ۽ جن شهزادي کي اٿانو گڏهه جا ڪن.“

بادشاهه کي اهو ٻڌي ڏاڍي ڪاوڙ لڳي. هن سوچيو ته جوڳي فقير کي اها ڳالهه سواءِ حجام جي ڪو ٻيو ٻڌائي نٿو سگهي. بادشاهه هڪدم پنهنجن سپاهين کي حڪم ڪيو ته محلات ۾ رهندڙ حجام جو هڪدم ڪنڌ ڪپيو وڃي.

بادشاهه جي اها ڳالهه ٻڌي شهزادو اڳيان وڌيو ۽ هٿ ادب جا ٻڌي پنهنجي پيءُ بادشاهه سلامت کي عرض ڪيو: ”سائين منهنجا، توهان ويچاري غريب حجام کي سزا ڇو ڏيئي رهيا آهيو؟ هن جي ڳالهه ڪئي به آهي ته اها سڄي ڳالهه ڪئي آهي. هڪ حقيقت کي لڪائڻ مان ڇا فائدو. جيڪا شيءِ توهان ماڻهن کان هيٺو وقت لڪائي رکي، اها هاڻ عوام کي ڏيکارڻ ئي بهتر آهي. خدا جي گهريو ته مون ۾ ان عيب هجڻ جي باوجود به اُنون پنهنجي رعيت جو پيارو بادشاهه ثابت ٿيندس.“ اهو چئي شهزادي پنهنجي ٽوپي لاهي ڇڏي.

بادشاهه جي اکين ۾ ڳوڙها تري آيا ۽ هن حجام کي ان ئي وقت معاف ڪري ڇڏيو. ان ئي وقت هڪ عجيب ڳالهه ٿي. شهزادي جا گڏهه جي ڪنن جهڙا ڪن هڪدم غائب ٿي ويا

۽ هن جي جاءِ تي انسانن جي ڪنن جهڙا ڪن اچي ويا.  
اصل ۾ ڳالهه هيءَ ٿي ته شهزادي جي سچائي ۽ نيڪيءَ جي ٽين پرين کي خبر پئجي  
وئي ته هي شهزادو مغرور نه ٿيندو. انڪري هن پنهنجي بددعا واپس وٺي ڇڏي.

## شينهن ۽ پڪري

هڪ دفعي جي ڳالهه آهي ته هڪ پوڙهي پڪري پنهنجي ڌڻ کان جدا ٿي وئي. شام ٿي چڪي هئي ۽ هاڻ آهستي آهستي رات جي اونداهي ڇانڊي رهي هئي. پڪريءَ کي تمام پري هڪ ڏورانهين ڳوٺ ڏي وڃڻو هو پر هاڻ ههڙي اونداهه ۾ هوءَ اڪيلي سر وڃي نٿي سگهي. هن ڪٿي ويجهڙائيءَ ۾ ئي رات گذارڻ جو فيصلو ڪيو.

هوءَ ٿورو اڳتي هلي ته هن کي هڪ غار نظر آئي. پڪريءَ ان غار ۾ لڪي رات گذارڻ چاهي ٿي. هوءَ ان غار ۾ اندر هلي وئي.

ان غار ۾ هڪ خوفناڪ شينهن پڻ رهيو ٿي. شينهن کي ڏسي پڪريءَ جو ته ساهه ٽپي سڪي ويو. هوءَ نه ته پڇي سگهي ٿي ۽ نه وري شينهن سان وڙهي سگهي ٿي. ايتري ۾ هن جي دماغ ۾ هڪ اٽڪل اچي وئي. هن وڏي آڪڙ مان پنهنجو ڪنڌ اڀو ڪري، شينهن جي اکين ۾ اڪيون ملائي هن کي ڪاوڙ مان گهورڻ لڳي.

شينهن جو اهو لقاءُ ڏٺو ته هن کي پنهنجين اکين تي يقين ئي نه آيو. اڄ ڏينهن تائين ڪنهن به جانور کي اها همت نه ٿي جو هن جي غار جي باهران به لنگهي سگهي سو اڄ پڪريءَ جهڙي جانور رات جي وقت اندر غار ۾ گهڙي اچڻ جي همت ڪيئن ڪئي ۽ سو به وڏي رعب تاب سان. شينهن ڪا دير ته هن پڪريءَ کي واٽڙن وانگر ڏسندو رهيو. پوءِ چيو:

”تون ڪير آهين ۽ هتي ڪيئن آئي آهين؟“

”آئون پڪرين جي راڻي آهيان. مون قسم کاتو آهي ته هڪ سؤ چيٽا، پنجويهه هاڻي ۽ ڏهه شينهن جيڻا چهاڙي کائينديس. اڃا تائين مون سؤ چيٽا پنجويهه هاڻي ته کائي ورتا آهن. هاڻ ڏهه شينهن جي ڳولا ۾ آهيان.“

شينهن اهو ٻڌي ڊڄي ويو. هن سوچيو ته ٿي سگهي ٿو ته هيءَ پڪري واقعي سچ چئي رهي هجي. شينهن ڏڪندي نٺڙت مان چيو: ”آئون مرڻ کان اڳ درياھ ۾ وهنجڻ چاهيان ٿو.“

پڪريءَ وڏي رعب سان هن کي موڪل ڏيندي چيو: ”چڱو وڃ. جلدي وهنجي صاف سٿرو ٿي اچ.“ اهو ٻڌڻ سان شينهن گوليءَ وانگر غار مان ٻاهر نڪري ويو. رستي تي هن کي گدڙ مليو. گدڙ شينهن جا هي حال ڏسي پڇيس: ”اي جهنگل جا راجا، تون ڪيڏانهن پيو وڃين؟“

شينهن ورائيس؛ ”اڄ رات غار ۾ هڪ اهڙو جانور اچي نڪتو آهي جيڪو لڳي ته پڪريءَ جهڙو ٿو پر هو شينهن کي به کايو وڃي. آئون هن کان جان بچائي پڳو آهيان.“

ڏاهو گدڙ شينهن جي ڳالهه مان صحيح صورت جو اندازو لڳائي ورتو ۽ کلندي شينهن کي چيو: ”اي جهنگل جا بادشاهه توهان سان نسوروني دوکو ٿيو آهي. انون سمجهي ويو آهيان ته توکي بيوقوف بنايو ويو آهي. هاڻ هل ته واپس هلون ۽ شاندار دعوت جو مزو ماڻيون.“

غار ۾ پهچڻ تي پڪريءَ جهڙو ئي شينهن ۽ گدڙ کي ايندو ڏٺو ته هوءَ گهٻرائجي وئي ته هاڻ هن جو خير ناهي ۽ سندس اٽڪل جا پول پڌرا ٿي ويا آهن. پر ان هوندي به پڪريءَ همت نه هاري. هن ڪاوڙ واري منهن سان گدڙ کي سخت نفرت مان گهوري ڪڙڪ آواز ۾ چيو: ”اي نادان گدڙ، مون توکي ڏهه شينهن اٿڻ لا چيو هو ۽ تو فقط هڪ ئي آندو آهي. انون توکي ان نافرمان جي تمام وڏي سزا ڏيندس.“

اهو ٻڌي شينهن کي اهو خيال آيو ته گدڙ هن سان دوکو ڪيو آهي ۽ گدڙ هن جو همدرد هجڻ بدران هن پڪريءَ سان مليل آهي. اهو سوچي شينهن کي سخت ڪاوڙ لڳي ۽ هڪ ئي چلانگ ۾ گدڙ جا ٻه ٽڪر ڪري ورتا ۽ پوءِ اهڙو وٺي پڳو جو پٺيان مڙي به نه ڏنائين.

شينهن جي ٽرڻ کان پوءِ پڪريءَ آرام سان غار ۾ سمهي ننڊ ڪئي. هن جي دليري ۽ همت سندس جان بچائي ورتي نه ته ان رات هوءَ شينهن جي پيٽ ۾ هجي ها. شينهن ويچارو پنهنجي بيوقوفيءَ ۽ ڊڄڻي ڪري سڄي رات جهنگل ۾ پٽڪندو رهيو.

## سهو ۽ لومڙي

هيءَ انهن ڏينهن جي ڳالهه آهي جڏهن لومڙي ۽ سهو تمام گهاٽا دوست هئا. ان زماني ۾ سهي جا ڪن ننڍا ۽ ٻچ ڊگهو هوندو هو. هڪ ڏينهن انهن ٻنهي مڇي ڦاسائڻ جو پهه ڪيو. پر هنن وٽ مڇيءَ کي ڦاسائڻ لاءِ نه ڪنڊو هو ۽ نه وري ڪا چار. لومڙيءَ چيو: ”ميان سها، تنهنجو ايڏو ڊگهو ٻچ آخر ڪهڙي ڪم ايندو؟ هل ته هلي ان سان مڇيون ڦاسايون.“

ٻئي چٽا درياھه تي پهتا. سهو درياھه جي ڪناري تي ائين ٿي ويٺو جو سندس ٻچ پاڻيءَ اندر هليو ويو. هاڻ هو ان ڳالهه جو انتظار ڪرڻ لڳو ته جيئن ئي ڪا مڇي هن جي ٻچ کي جهلي ته هو هن کي ٻاهر ڇڪي وٺي.

چالاڪ لومڙي ڪناري کان ٿورو پرتي آرام سان ويٺي هئي.

ٿوري دير کانپوءِ سهي کي ڪجهه ائين معلوم ٿيو جيئن ڪنهن هن جي ٻچ کي جهلي ورتو آهي. هن لومڙي کي رڙ ڪري چيو: ”ماسي لومڙي، لڳي ٿو ته هڪ تمام وڏي مڇي منهنجي ٻچ کي جهٽي وئي آهي.“

لومڙي ڊوڙي آئي ۽ درياھه ۾ ليٽو پائي چيو: ”مار! هيءَ ته مڇي نه پر هڪ تمام وڏي ڪمي آهي. ماڳهين اها توکي درياھه ۾ نه ڇڪي وڃي.

”هاڻ ڇا ٿيندو؟ مونکي بچاءِ نه ته ائون مري ويندس. منهنجا پير پيا ترڪن. اجهو ته پاڻيءَ ۾ ڪريس.“ سهي دانهون ڪيون.

لومڙي بل ڏئي سهي جي ڪنن کي کڻي جهليو ۽ پاڻ ڏي ڇڪڻ لڳس. هوڏانهن پوري زور سان ڪمي سهي جو ٻچ پاڻ ڏي ڇڪڻ لڳي ۽ هيڏانهن لومڙيءَ ڪنن کان جهلي سهي کي پاڻ ڏي ڇڪڻ لڳي. آخر لومڙيءَ سهي کي پاڻيءَ کان ٻاهر ڪڍي ورتو پر هي ڇا ٿي ويو؟ سهي جا ڪن، ڇڪڻ سان، تمام ڊگها ٿي ويا هئا ۽ هوڏانهن ڪمي سندس اڏ کان وڏو ٻچ ڇڪ هڻي کڻي وٺي.

پوءِ ته ان ڏينهن کان سهي جا ڪن ڊگها ۽ ٻچ ننڍو ٿي ويو. پر ان مان سهي کي اهو فائدو ضرور ٿيو ته هو پنهنجن ڊگهن ڪنن ذريعي ڪڪ پڻ جي چرپر جو هلڪو آواز به ٻڌي سگهيو ٿي ۽ ٻچ ننڍو ٿيڻ ڪري هاڻ هو لومڙيءَ کان به تڪو ڊوڙي سگهي ٿو.

## ٻارهن مهينا

هڪ ڏينهن هڪ پوڙهي عورت پنهنجي بنيءَ مان گوبي پٽن لاءِ نڪتي. رستي تي هڪ غار آئي ٿي جنهن ۾ ٻارهن ماڻهو رهيا ٿي. انهن هن پوڙهي مائيءَ کي سڏي چيو: ”ماسي، اهو ته ٻڌاءِ ته سڀ کان سٺو مهينو ڪهڙو آهي؟“

”سڀيئي مهينا سٺا آهن، پٽ.“ پوڙهيءَ چيو. ڏس نه جنوريءَ ۾ اچي اچي کير جهڙي برف وسي ٿي، فيبروري ۾ مينهوگي رهي ٿي ۽ مارچ ۾ چوڌاري گل گلڪاري ٿيووڃي. باقي سال جا مهينا به تمام سٺا آهن.“

”ماسي، تو اسان سڀني جي تعريف ڪئي. ان ڪري اسان توکي انعام ڏيڻ چاهيون ٿا. توکي خبر آهي ته اهي ٻارهن مهينا اسين آهيون.“

هنن پوڙهيءَ جي چڙهي ۾ سونين گنين جو ڍير وجهي ڏنو. پوڙهيءَ هنن جا ٿورا مڃيا ۽ پنهنجي گهر ڏي رواني ٿي. گهر پهچي هن پنهنجن ٻارن کي سونيون گنيون ڏيڪاريون ۽ هنن کي چيو: ”هاڻ پاڻ تمام گهڻو شاهوڪار ٿي وينداسين. ڏسو ته مون ڪيترو سون آندو آهي.“ ان وقت پوڙهيءَ جي هڪ پاڙيسري اتي اچي نڪتي. هن جو سون جون ايتريون گنيون ڏنيون ته هن جون اکيون ئي ڦاٽي ويون. مائيءَ هن کي ٻارنهن مهينن جي مٿان کان وٺي ڳالهه ٻڌائي.

پوڙهيءَ جي پاڙيسريائي تمام لالچي هئي. هو ان ئي وقت ڊوڙندي ڊوڙندي غار جي منهن وٽ پهتي جتي اهي ٻارنهن ماڻهو رهيا ٿي. هنن هن کي به اندر سڏيو ۽ کانس پڻ ساڳيو سوال پڇيو: ماسي سڀني ۾ ڪهڙو مهينو سٺو آهي؟“

پاڙيسريائيءَ چيو: ”سچ جي پڇو ته حقيقت ۾ ڪوبه مهينو سٺو ناهي. ڏسو نه، جنوريءَ ۾ برف پوي ٿي، فيبروري ۾ مينهن وسي ٿو ۽ اهڙيءَ طرح هر مهيني ۾ ڪانه ڪا مصيبت نازل ٿئي ٿي.“

”تنهنجي وڏي مهرباني، ماسي. پنهنجي ٿيلهي ڏي ته ان ۾ توکي انعام طور ڪجهه وجهي ڏيون.“

ٻارهن مهينن هن پاڙيسريائيءَ جي ٿيلهي پري مٿان پنن سان ڍڪي ڏني. هوءَ پوءِ پنهنجي ٿيلهي کڻي گهر ڏي رواني ٿي. سڄي واٽ سوچيندي آئي ته گهر پهچي ڏسي ته ٻارهن مهينن هن کي ڇا ڏنو آهي.

جڏهن هوءَ گهر پهتي ته ٻارن کي چيو: ”هاڻ پاڻ به هن پوڙهي وانگر شاهوڪار ٿي وينداسين.“ اهو چئي هن پنهنجي ٿيلهي ميز تي اونڌي ڪئي پر ٿيلهيءَ مان سونيون گنيون

نڪرڻ بدران رڳو پتر ۽ پٿريون نڪتيون. پاڙيسريائيءَ کي تمام گهڻي ڪاوڙ لڳي ۽ ڊوڙندي ڊوڙندي پوڙهي وٽ پهتي.

پوڙهيءَ پڇيس: ”جڏهن هنن ٻارهن ماڻهن توکان اهو پڇيو ته سڀ ۾ سٺو مهينو ڪهڙو آهي ته توڇا جواب ڏنو؟“

”مون ته صاف صاف چيو مان ته مٺا ڪوبه مهينو سٺو نه ٿيندو آهي.“ پاڙيسريائيءَ چڙ مان ٻڌايو.

”پوءِ ته بلڪل صحيح آهي. توسان ائين ئي ٿيڻ کپندو هو. ڀلا ڪير پنهنجي گلا ٻڌي انعام ڏيندو.“

## ماڪ جي ڦڙن جو تاج

فليبن جي ڪنهن بيت جي ڪنهن بادشاهه کي اولاد ۾ فقط هڪ ئي ڌيءَ هئي. هو تمام گهڻو ضدي هئي. هڪ ڏينهن هوءَ صبح جو سوير باغ ۾ پيار ڪرڻ لاءِ نڪتي ته هن کي گلن ۽ پنن تي ماڪ جا ڦڙا چمڪندي نظر آيا. ماڪ جا هي ڦڙا انهن هيرن کان وڌيڪ چمڪندڙ ۽ سهڻا لڳي رهيا هئا، جيڪي شهزاديءَ وٽ هئا.

شهزادي سڌي محل ڏي موٽي ۽ بادشاهه کي چيو: ”مون کي ماڪ جي ڦڙن جو هڪ تاج ٺهرائي ڏي. جيستائين مون کي تاج نه ملندو، آئون نه کائينديس نه پيئنديس.“ اهو چئي شهزادي ڪمري جو دروازو بند ڪري ڇڏيو ۽ چادر ڍڪي پلنگ تي سمهي رهي. بادشاهه سمجهيو ٿي ته ماڪ جي ڦڙن مان تاج ٺهي نٿو سگهي. تنهن هوندي به هن پنهنجي لاڏلي ڌيءَ جو ضد پورو ڪرڻ لاءِ شهر جي سڀني سونارن کي پاڻ وٽ گهرايو ۽ انهن کي چيو ته تن ڏينهن اندر ماڪ جي ڦڙن جو تاج ٺاهي منهنجي اڳيان حاضر ڪريو نه ته توهان کي سخت سزا ڏني ويندي. ويچارا سونارا منجهي پيا ته ماڪ جي ڦڙن جو تاج ڪيئن ٺاهجي.

انهن سونارن ۾ هڪ پوڙو سونارو تمام گهڻو عقلمند هو. سوچي سوچي هن جي دماغ ۾ هڪ اٽڪل آئي. هو ٻئي ڏينهن صبح جو بادشاهه جي محل جي دروازي تي آيو ۽ سپاهين کي چيو ته هو شهزاديءَ جو تاج ٺاهڻ آيو آهي. سپاهي هن کي شهزاديءَ وٽ وٺي ويا. پوڙهي سوناري شهزاديءَ کي جهڪي سلام ڪيو ۽ چيو: ”شهزادي صاحب، آئون توهان جو تاج ٺاهڻ آيو آهيان پر منهنجو هڪ ننڍڙو عرض آهي.“

”پوڙها سونارا وڏي دل ڪري ٻڌا ته تون ڇا ٿو چوڻ چاهين؟“ شهزاديءَ چيو. سوناري چيو: ”توهان باغ ۾ هلي مون کي ماڪ جا اهي ڦڙا کڻي ڏيو جن جو توهين تاج ٺهرائڻ چاهيو ٿيون. جيڪي جيڪي ڦڙا توهين پسند ڪري مون کي ڏينديون انهن جو ان ئي وقت توهان کي تاج ٺاهي ڏيندس.“

شهزادي سوناري سان گڏ باغ ۾ وئي. گلن ۽ پنن تي ماڪ جا هيرن جهڙا ڦڙا چمڪي رهيا هئا پر شهزاديءَ جنهن ڦڙي کي به هٿ ٿي لائو ته هن جي اڱر تان پاڻيءَ وانگر وهي ٿي ويو.

اهو لقاءَ ڏسي شهزاديءَ کي پنهنجي غلطي جو احساس ٿيو ۽ پوڙهي سوناري کان معافي وٺي- دل ئي دل ۾ پڪو پهه ڪيو ته هوءَ هاڻ آئيندي ڪڏهن به اهڙو ضد نه ڪندي.

## پکين جو بادشاهه

هڪ حبشي هاري پنهنجي بني کي هر ڏئي رهيو هو ته ايتري ۾ پکين جو بادشاهه هن جي ويجهو آيو ۽ چوڻ لڳس: ”آئون تو ڏي سؤ پکي موڪليندس. هو تنهنجي ڪم ۾ مدد ڪندا. اهڙي طرح تنهنجو ڪم جلد ئي ختم ٿي ويندو.“

پکين واهه جو ڪم ڪيو ڏسندي ئي ڏسندي هن جي سڄي زمين ٺونگن ۽ پيرن سان کيڙي ڇڏي ۽ هر هلائڻ کان بچي ويو. ٻئي ڏينهن هاريءَ ڌرتيءَ تي ڪڻڪ جو ٻج ڇڻڻ ٿي چاهيو. هن دفعي پکين جي بادشاهه هن جي مدد لاءِ پورا ٿي سؤ پکي موڪلي ڏنا. هاري جو هفتي جو ڪم ڪجهه ڪلاڪن ۾ ٿي ويو.

جڏهن فصل پڇي راس ٿيو ته هاري هن کي ڪپڻ جي تياري ڪرڻ لڳو.

”هاڻ تون ڇا پيو ڪرين؟“ پکين جي بادشاهه هاريءَ کان پڇيو.

”آئون فصل ڪٽي رهيو آهي.“ هاريءَ چيو.

بس تون تڪليف نه ڪر. اهو ڪم به اسان پکين حوالي ڪري ڇڏو. اسين تنهنجي مدد

ڪنداسين. اهو چئي پکين جي بادشاهه هن ڏي پورو هڪ لک پکين جو موڪلي ڏنو.

پکين منٿن ۾ سؤ فصل ڪٽي ڇڏيو ۽ پوءِ سنگن مان داڻا ڪڍي، کائي ڇڏيا. اهو لقاءَ

ڏسي هاري منهن مٿو پٽڻ لڳو.

## ڪوٺو، ڪيڪڙو ۽ پونٿر

اٺون هڪ باغائيءَ وٽ نوڪر هوس. جڏهن نوڪري ڪندي سال گذريو ته باغائي مون کي هڪ سوني گني ڏني. اٺون اها گني کڻي ڪوهه تي ويس ۽ ان کي ڪوهه ۾ اچي چيم: ”مون پنهنجي مالڪ جي دل لڳائي خدمت ڪئي آهي. جيڪڏهن اٺون سچو هوندس ته هيءَ سوني گني مٿي ترندي. جيڪڏهن ڪوڙو هوندس ته اها ٻڏي ويندي.“ گني پاڻيءَ ۾ ٻڏي وئي.

اٺون ان باغائي وٽ موٽي آيس ۽ هڪ سال وڌيڪ ڪم ڪرڻ لاءِ هن کي چيم. جڏهن هڪ سال پورو ٿيو ته باغائيءَ مون کي وري هڪ سوني گني ڏني. مون اها سوني گني ڪوهه ۾ اچائي چيو:

”مون پنهنجي مالڪ جي ڏاڍي خدمت ڪئي آهي. جيڪڏهن اٺون سچو آهيان ته هيءَ گني پاڻيءَ ۾ ترندي. جي ڪوڙو هوندس ته پاڻيءَ ۾ ٻڏي ويندي. اها گني به پاڻيءَ ۾ ٻڏي وئي. اٺون وري باغائيءَ وٽ ويس ۽ هن وٽ هڪ سال وڌيڪ ڪم ڪرڻ لاءِ عرض ڪيو مانس. جڏهن اهو ٽيو سال به پورو ٿيو ته باغائيءَ مون کي پهرين وانگر هڪ سوني گني ڏني. مون اها گني به پهرين وانگر ڪوهه ۾ کڻي اچائي ۽ چيو:

”مون پنهنجي مالڪ جي وڏي خدمت ڪئي آهي. جيڪڏهن اٺون سچو هوندس ته اها گني پاڻيءَ جي مٿان تري ايندي. پر جي ڪوڙو هوندس ته اها ٻڏي ويندي.“ هن دفعي ٽي گنيون پاڻيءَ جي مٿان اڀري آيون ۽ ترڻ لڳيون. مون ٽي گنيون کڻي کيسي ۾ رکيون ۽ گهر ڏي روانو ٿيس.

رستي تي مون سوچيو، هڪ گنيءَ جو ان وٺندس. هڪ گنيءَ جو گوشت ۽ پاڇي خريد ڪندس ۽ باقي هڪ گنيءَ جا ڪپڙا لٽا وٺندس.

ٿورو اڳيان هليس ته رستي تي هڪ ڪوٺو مليو. سلام دعا ڪرڻ بعد هو چوڻ لڳو: ”دوست، مون کي هڪ گنيءَ جي ضرورت آهي هڪ گني مون کي ڏئي ڇڏ. ان جي عيوض جيڪي چوندين اهو ڪرڻ لاءِ تيار آهيان.“

مون پنهنجي دل ۾ چيو: مڙيئي خير آهي، منهنجو ته ٻن گنين مان به ڪم ٿي ويندو، هن ويچاري ڪوئي جي به ضرورت پوري ٿي وڃي ته سٺو.

مون هڪ گني ڪوئي کي ڏني ڇڏي ۽ باقي به قابو جهلي اڳتي وڌيس. ٿورو اڳيان مس هليس ته هڪ ڪيڪڙو مليو. هن جي حالت خراب هئي. هن روئندي چيو: ”خدا جي واسطي منهنجي مدد ڪر. مون کي دڪاندار کي هڪ گني موٽائڻي آهي. جنهن جو سيدو مون کانئس

گهڻو اڳ اوڌر تي ورتو هو. جيڪڏهن انون هن کي اڄ جي تاريخ ۾ قرض واپس نه ڪندس ته هو مون کي جيل ۾ وجهرائي ڇڏيندو.

مون کي کيڪڙي تي ڪهل اچي وئي. مون هن کي يڪم هڪ گني ڏئي ڇڏي. هن منهنجا تمام گهڻا ٿورا مڃيا ۽ چيو: ”توڪي جڏهن به ڪنهن شيءِ جي ضرورت پوي ته مون کي ٻڌانجانءِ.“

هاڻ مون وٽ فقط هڪ گني وڃي بچي. انون ان کي هٿ جي تري تي رکي وڃي رهيو هوس ته هڪ پونئر منهنجو رستو کڻي روڪيو. ”خدا جي واسطي مون تي رحم ڪر. مون کي هڪ گنيءَ جي سخت ضرورت آهي.“

مون سوچيو ته جيڪڏهن اها باقي بچيل گني به جيڪڏهن هن کي ڏئي ڇڏيندس ته پوءِ مون وٽ پاڻ لاءِ بچندوئي ڇا؟ پوءِ خيال آيم ته اهڙي به ڇا خود غرضي. مون کي جڏهن بڪ لڳندي ته ڪونه ڪو خدا جو بندو ماني ڪرائي ڇڏيندو. اهو سوچي مون باقي بچيل گني به پونئر کي ڏئي ڇڏي.

هاڻ انون بلڪل خالي هٿين ٿي ويس. اڳيان وڌيس ته سامهون هڪ عاليشان محلات نظر آيو. ان محلات ۾ هڪ بادشاهه رهيو ٿي، جنهن کي هڪ ئي ڏيءَ هئي. هن نه ڪنهن ڳالهه تي کليو ٿي ۽ نه زبان سان ڳالهايو. بس ماٺ ئي ماٺ ۾ ويٺي رهي ٿي. بادشاهه کي ان جو تمام گهڻو فڪر هو. آخر هن اعلان ڪرايو ته جيڪو ماڻهو منهنجي ڏيءَ کي ڪلائي ڏيکاريندو ان سان پنهنجي ڏيءَ جي شادي ڪرائيندس.

مون اهو ٻڌو ته مون کي پنهنجا ٽي دوست: ڪوٺو، کيڪڙو ۽ پونئر ياد اچي ويا. انهن ٽنهي مدد لاءِ مون سان واعدو ڪيو هو.

انون واپس جهنگل ۾ آيس ۽ تنهي دوستن کي پاڻ سان کڻي محلات ڏي وڌيس. محلات جي در وٽ پهچي مون پونئر کي گانو ڳائڻ لاءِ ۽ کيڪڙي ۽ ڪوٺي کي نچڻ لاءِ چيو ۽ پوءِ جڏهن هنن شهزادي اڳيان ڳائڻ ۽ نچڻ شروع ڪيو ته شهزاديءَ کي کلي کلي پيٽ ۾ سور پئجي ويو.

بادشاهه ۽ ان جا وزير شهزاديءَ کي کلندو ڏسي ڏاڍو خوش ٿيا ۽ پوءِ ڪجهه ڏينهن بعد بادشاهه سلامت پنهنجي ڏيءَ جي شادي مون سان ڪرائي ڇڏي ۽ انون بادشاهه جو جانشين ٿي ويس.

## هيران جو صوف

هڪ هو بادشاهه جيڪو نڪ دل ۽ رحمدل هو. هن جي رعيت هن مان بيحد خوش هئي. هر ماڻهو هن کي دعائون ڏيندو هو، پر هڪ ڳالهه ڪري ماڻهو سخت پريشان هئا. اها ڳالهه هيءَ هئي ته هنن جي دلعزيز بادشاهه شادي نٿي ڪئي. هو وڏي عمر جو ٿي وڃڻ جي باوجود اڃا ڪنوارو هو.

هڪ ڏينهن هن جي وزيرن تنگ ٿي هن کي چيو: ”سائين منهنجا، جيڪڏهن توهان اسان جا بادشاهه ٿي رهڻ چاهيو ٿا ته پوءِ توهان کي هر صورت ۾ شادي ڪرڻي پوندي.“  
بادشاهه ورائيو: ”جيڪڏهن توهان جي اهائي خوشي آهي ته پوءِ مون کي قبول آهي. پر شادي ائون اهڙي چوڪريءَ سان ڪندس جيڪا هڪ سو فوٽن جي فاصلي تان صوف هڻي منهنجو تاج ڪيرائي ڏيکاري.“

ڪجهه ڏينهن بعد وزيرن شهر جي تمام سهڻين چوڪرين کي محل ۾ گڏ ڪيو. هر چوڪريءَ جي هٿ ۾ صوف هو. پوءِ جڏهن مقابلو شروع ٿيو ته ڪابه چوڪري صوف اچلي بادشاهه جو تخت ڪيرائي نه سگهي. هنن کي اهوئي پڻ ٿيو ٿي ته ڪٿي اهو صوف گسي نه وڃي ۽ بادشاهه سلامت جي منهن کي نه وڃي لڳي. ان ڪري هو صوف کي صحيح نشاني تي اچلي نه پئي سگهيون.

جڏهن سڀ چوڪريون بازي ڪئي نه سگهيون ته اتي هڪ ڊگهي سنهي چست چوڪري اڳيان وڌي. هن جي مٿي تي ٿلهي چادر هئي ۽ هٿ ۾ جيڪو صوف هو ان تي هيرا چڙهيل هئا. هوءَ سو فوٽن جي فاصلي تي ٿي بيٺي ۽ پوءِ نشاني ڏي چڱي طرح نهاري صوف اچلايو. ٻي لمحي بادشاهه جي مٿي تان تاج اڏامي وڃي پري پيو. سڀني ماڻهن خوشيءَ وچان تازيون وڄايون ۽ هر شخص ان چوڪريءَ کي شاباس ڏيڻ لاءِ اڳيان وڌيو پر اها چوڪري هڪدم غائب ٿي ويئي. بادشاهه حڪم ڏنو ته ان چوڪريءَ جي يڪدم ڳولا ڪئي وڃي. وزيرن ڳوٺ ڳوٺ، شهر شهر ڏي سپاهي ۽ جاسوس پڇايا پر چوڪريءَ جي نه هيءَ خبر نه هوءَ خبر.

ٻن ٽن مهينن بعد بادشاهه وري ملڪ جي سهڻين چوڪرين کي گهرايو پر ڪابه چوڪري هن جو تاج ڪيرائڻ ۾ ڪامياب نه ٿي. ايتري ۾ وري ساڳي ڊگهي چوڪري ظاهر ٿي. هن هيران سان جڙيل صوف اچلايو، بادشاهه جو تاج ڪري پيو ۽ پاڻ غائب ٿي ويئي. بادشاهه جي سپاهين هن کي جهلڻ ۽ ڳولڻ جي ڏاڍي ڪوشش ڪئي پر هوءَ هرڻيءَ وانگر چال هڻي نظرن کان غائب ٿي وئي.

هاڻ بادشاهه اداس رهڻ لڳو. هو روز صبح جو اڪيلي اڪيلي شڪار تي نڪري ويو ٿي ۽ شام جو ماڻ منوڙي ۾ موٽي آيو ٿي.

هڪ دفعي هو جهنگل ۾ شڪار پٺيان تمام پري نڪري ويو، اتي هن کي شام ٿي وئي. سڄ غروب ٿي چڪو هو ۽ هاڻ چوڌاري اونداهه هئي. ايتري ۾ هن کي پري کان هڪ هنڌ لائين برڻ جي روشني نظر آئي. هو اوڏانهن وڌڻ لڳو. ويجهو اچي معلوم ٿيس ته اهو هڪ پوڙهي عورت جو گهر آهي. ان عورت کي به ڏيئون هيون ۽ اهي ٻئي ڪو جهيون هيون. بادشاهه سلامت گهر ۾ اندر گهڙڻ لاءِ چوڪرين کان اجازت ورتي پر چوڪرين صاف صاف انڪار ڪري ڇڏيو. ايتري ۾ هنن جي ماءُ اچي وئي. هن بادشاهه کي سڃاڻي ورتو. هوءَ هن کي اندر وٺي آئي ۽ هن لاءِ صاف سٿري چادر وڇائي.

رات جو بادشاهه سمهڻ لڳو ته هن کي پر واري ڪمري مان هن پوڙهي عورت جو زور زور سان ڳالهائڻ جو آواز ٻڌڻ ۾ آيو. هوءَ ڪنهن چوڪريءَ تي چڙ ڪري رهي هئي. صبح جو جڏهن وڃڻ لڳو ته هن پوڙهي عورت کان پڇيو: ”رات توهان ڪنهن تي ڪاوڙيل هيون؟“

پوڙهيءَ چيو: ”منهنجي هڪ ويڳي ڌيءَ آهي. هو بيحد سست ۽ ڪاهل آهي. پنهنجو پاڻ کي تمام گهڻو سهڻي سمجهي ٿي. رات هن مانين جا پور پورڪري ڇڏيا. پڇيومانس ته ائين ڇو ڪيئي ته چوي ٿي ته پنهنجي پاليل پوڙهي پري کي ڪارائينديس ڇو جو ان چيري هن کي ٿي اهڙا صوف ڏنا آهن جن تي هيڙا مڙهيل آهن.“

بادشاهه اهو ٻڌو ته هن جي دل تپ کائڻ لڳي. هن پوڙهيءَ کي چيو ”مهرباني ڪري تنهنجي ان ويڳي ڌيءَ کي گهراءِ آئون هن کي ڏسڻ چاهيان ٿو.“  
پوڙهيءَ هن کي سڏ ڪيو: ”او ڏاڻو، هيڏانهن اچ.“

اوچتودر ڪليو ۽ هڪ چوڪري ڦاٽل ۽ چٽيون لڳل ڪپڙن ۾ ٻاهر نڪتي. هوءَ چنڊ کان به وڌيڪ سهڻي لڳي رهي هئي. بادشاهه هن کي ڏٺو ته رڙ نڪري ويس. ”اڙي تون ته اهائي چوڪري آهي. اچ، مون سان گڏ هل، آئون توکي پنهنجي راڻي بڻائيندس.“  
بادشاهه هن چوڪريءَ کي پاڻ سان گڏ گهوڙي تي سوار ڪيو ۽ محلات ۾ وٺي آيو. ڪجهه ڏينهن بعد ٻنهي جي شادي ٿي وئي ۽ هو خوشين جي زندگي گذارڻ لڳا.

## شهزادي سورج مڪي

هڪ بادشاهه جي ڌيءَ نهايت خوبصورت هئي. جڏهن هوءَ وڏي ٿي ته اوسي پاسي جي ڪيترن ئي شهزادن هن لاءِ شاديءَ جو نياپو ڪيو پر شهزاديءَ ڪنهن کي به پسند نه ڪيو. ماءُ پيءُ تمام گهڻو سمجهايو پر شهزاديءَ هن جي ڳالهه نه مڃي. هن جو اهوئي ضد هو ته شادي ڪنديس ته سڄ سان ڪنديس. ٻئي ڪنهن سان هرگز نه.

آخر هڪ ڏينهن بادشاهه بيزار ٿي چيو: ”وڃ، وڃي سڄ سان شادي ڪر. هاڻ مون کي ڪڏهن به پنهنجي شڪل نه ڏيکارجانءِ.“ اهو چئي شهزاديءَ کي پنهنجي محلات مان ڪڍي ڇڏي.

شهزادي سڄ جي ڳولا ۾ نڪري پيئي. هوءَ اوڀر ۾ جبلن ڏي وئي. پوءِ جنگلن، بيابانن مان ٿيندي هڪ اهڙي جبل تي پهتي جنهن جي مٿان سڄ جو محلات هو. هوءَ محلات اندر گهڙي وئي. اتي هن کي سڄ جي پوڙهي ماءُ ملي.

”اي چوڪري، توکي ڪنهن جي ڳولا آهي؟“ پوڙهي عورت پڇيو.  
 ائون سڄ کي ڳولي رهي آهيان. مون کي سڄ سان شادي ڪرڻي آهي. ”شهزاديءَ

چيو.

”سڄ منهنجو پٽ آهي، ائون توکي هن جي ڪنوار بنائيندس. پر هڪ ڳالهه ياد رکجانءِ. هن جي اکين ۾ اکيون وجهي هرگز نه ڏسجانءِ.“ پوڙهي عورت شهزاديءَ کي ٻڌايو. شهزاديءَ واعدو ڪيو ۽ چڱي عرصي تائين پنهنجي واعدو تي قائم رهي. پر هن کي اها آند مانڌ هئي ته هوءَ پنهنجي مڙس جي اکين سان اکيون چونه ملائي؟ آخر هڪ ڏينهن پوڙهي عورت کان هن پڇيو: ”تو مون کي سڄ ڏي منهن ڪري ڏسڻ کان چو جهليو آهي.“

”پٽ، ائون تنهنجي بيچيني سمجهان ٿي. تون هن کي جيڪڏهن ڏسڻ به چاهين ٿي ته هڪ گلاس پاڻيءَ جو پنهنجي مڙس جي سامهون رک ۽ ان پاڻيءَ ۾ هن جو اولڙو ڏسي وٺ. پر اهو ياد رکجانءِ، سڄ جي اولڙي کي جي گهڻي دير ڏسندينءَ ته توکي نقصان رسڻ جو خترو آهي.“

ان شام جو جڏهن سڄ موٽيو ته شهزاديءَ پاڻيءَ جو گلاس هن جي سامهون رکيو ۽ هن جي منهن جو اولڙو ڏسڻ لڳي. هي اولڙو ايترو ته خوبصورت هو جو شهزاديءَ کان سڄ جي ماءُ جي نصيحت وسري وئي ۽ دير تائين هن کي ڏسندي رهي. ان تي سڄ کي ڪاوڙ اچي وئي ۽ هن چيو:

”جيڪڏهن تون منهنجو چوڻ نٿي مڃين ته منهنجي محلات مان هڪدم هلي وڃ.“ ۽

هن شهزاديءَ کي هٿ کان جهلي پنهنجي محلات کان ٻاهر ڪڍي ڇڏيو.  
شهزادي روئندي رڙندي جبل جي قدمن ۾ لهي وئي. جڏهن هوءَ ماڻهيءَ ۾ پهتي ته سچ  
چمڪڻ لڳو ۽ سچ جي روشنيءَ هن کي هڪ خوبصورت سورج مڪيءَ جو گل بڻائي ڇڏيو.  
هاڻ هي گل هميشه ان طرف منهن رکي ٿو، جنهن طرف سچ آهي. ان ڪري هن گل کي  
سورج مڪي سڏين ٿا.

## گاهه جي گڏي

هڪ بادشاهه کي ٻارهن پٽ هئا. جڏهن هو جوان ٿيا ته بادشاهه انهن کي چيو: ”جنهن چوڪريءَ کي توهان پسند ڪنداؤان سان ئي توهان جي شادي ڪرائي ويندي. پر هڪ شرط آهي. ان چوڪريءَ کي هڪ ڏينهن ۾ ست ڪٽي ڪپڙو اٿڻو پوندو ۽ پوءِ ان مان قميص سبڻي پوندي.“

ٻارهن شهزادن چيو: ”بابا سائين هي تمام ڏکيو ڪم آهي. دنيا ۾ ڀلا اها ڪهڙي چوڪري هوندي جيڪا هڪ ڏينهن ۾ ڪپڙو اٿي قميص سبڻي سگهي ٿي.“

پر ننڍي شهزادي چيو: ”ابا حضور، انون ڪوشش ڪريان ٿو، ٿي سگهي ٿو ڪا اهڙي چوڪري ملي وڃي.“

بادشاهه ننڍي شهزادي کي هڪ گهوڙو ۽ گنبن جي ٿيلهي ڏني ۽ هو اهڙي چوڪري جي ڳولا لاءِ سفر تي روانو ٿيو.

شهزادو هڪ هڪ ڪري ڳوٺ ۾ رليو پر هن کي ڪابه اهڙي چوڪري نه ملي سگهي. جيڪا هڪ ڏينهن ۾ ڪپڙو اٿي ان مان قميص سبڻي سگهي. هو سخت حيران ۽ پريشان ٿي هڪ جهنگل مان گذري رهيو هو ته کيس هڪ ننڍڙي پري نظر آئي. پري پڇيو: ”شهزادا تون ڪيڏانهن پيو وڃين؟“

شهزاديءَ هن کي سڄي ڳالهه ٻڌائي، پريءَ چيو: ”مون وٽ هڪ گڏي آهي. اها گڏي تمام سگهڙ ۽ گڻن واري آهي. مونکي پڪ آهي ته هوءَ هڪ ڏينهن ۾ ضرور ڪپڙو اٿي قميص سبڻي سگهندي.“

شهزادو تمام گهڻو خوش ٿيو ۽ پريءَ سان گڏ هن جي گهر ويو. اتي هڪڙي ننڍڙي ڪرسيءَ تي هڪ ننڍڙي گڏي ويٺي هئي. شهزادي هن کي چيو: ”مائي گڏي، جيڪڏهن تون هڪ ڏينهن اندر ڪپڙو اٿي ان مان قميص ٺاهي ڏيندينءَ ته انون توسان شادي ڪندس.“

گڏيءَ ورائيو: ”انون اهو ڪم بلڪل ڪري سگهان ٿي.“ اهو چئي گڏيءَ ان ئي وقت ڪپهه مان ست ڪٽيو ۽ پوءِ ڏاڳي مان ڪپڙو اٿي ان مان قميص ٺاهي ڏيکاري. پر اها قميص ايتري ننڍڙي هئي جو هوءَ پاڻ گڏي ئي پائي سگهي ٿي. شهزادو قميص ڏسي ڏاڍو خوش ٿيو ۽ چيو: ”تون هتي ترس ته انون هيءَ قميص بادشاهه سلامت کي ڏيکاري اچان.“

شهزادو قميص کڻي محلات ۾ ويو ۽ بادشاهه کي چيو: ”مون پنهنجي ڪنوار ڳولي ورتي آهي.“

بادشاهه چيو: ”هن کي هڪم محلات ۾ وٺي اچ.“

شھزادو گڏي کي آڻڻ لاءِ واپس ويو. گڏي چاندي جي گاڏيءَ ۾ ويٺي هئي. گاڏيءَ ۾ به سفيد ڪوئا جوڻيل هئا. شھزادو گڏيءَ کي وٺي محلات ڏي روانو ٿيو. جڏهن هودرياهه وٽ پهتا ته شھزادي جي گهوڙي جو گُر گڏيءَ جي ننڍڙي گاڏيءَ مٿان اچي ويو. گڏي گاڏيءَ مان اچلجي وڃي درياهه ۾ پيئي. شھزادو پريشان ٿي دانهون ڪرڻ لڳو. ايتري ۾ ڇا ڏسي ته درياهه مان هڪ جن نڪري رهيو آهي. هن جي هٿن ۾ اها گڏي هئي پر هاڻ اها ننڍڙي گڏي نه پر هڪ جوان چوڪري ٿي وئي هئي. شھزادو ڏاڍو خوش ٿيو ۽ هن کي پنهنجي گهوڙي تي ويهاري محلات ڏي روانو ٿيو. جڏهن شھزادو هن چوڪري کي وٺي محلات اندر داخل ٿيو ته بادشاهه هن کي ڏسي حيران ٿي ويو. اهڙي خوبصورت چوڪري هن پهرين ڪڏهن به نه ڏني هئي. ۽ جڏهن هن چوڪريءَ هڪ ڏينهن اندر ڪپڙو اُٿي ان مان قميص ٺاهي ڏيکاري ته بادشاهه هيڪاندو گهڻو خوش ٿيو ۽ هن وڏي ڌام ڌوم سان پنهنجي شادي ڪرائي.

## تي ڪوڙا ۽ سڪو

گهڻن ڏينهن جي ڳالهه آهي ته ملائيشيا جي هڪ ڳوٺ تجنگ بدارا ۾ ٽي چٽا ڪيڏانهن وڃي رهيا هئا. هلندي هلندي هو هڪ موڙ وٽ پهتا جتي هنن کي هڪ سڪو نظر آيو. مزي جي ڳالهه اها ته تنهي کي اهو سڪو هڪ ئي وقت نظر آيو. پهرين هنن اهو فيصلو ڪيو ته اهو سڪو پنهنجو پاڻ ۾ ورهائي کڻندا. يعني ان جون ٽي پٽيون ڪري هر هڪ کي هڪ جيتري پتي ڏني ويندي پر پوءِ هنن کي خيال آيو ته ائين ڪرڻ سان ڪنهن جو به ڪو خاص ڀلو نه ٿيندو. ان ڪري هنن اهو فيصلو ڪيو ته اسان ۾ جيڪو وڏو ڪوڙ ڳالهائيندو، هن کي اهو سڪو ڏبو.

پرين همراه چيو؛ ”منهنجو چاچو مسجد ۾ امام آهي. اٺون رات هن سان ملڻ ويو هوس. جڏهن اسان سمهڻ لاءِ ليٽياسين ته اهڙي زبردست جهڪ ۽ طوفان لڳو جو ٿوري دير ۾ شهر جون مڙئي مسجدون، گهر، دڪان، وڻ ٽڻ، ڪوهه جانور اڏامڻ لڳا ۽ طوفان کين اڏائي ٽي سؤ ميل پري ڪنالا ڪنگسار شهر ۾ کڻي ويو. پر ڪمال جي ڳالهه اها ٿي ته جڏهن اسان صبح جو ننڊ مان اٿياسين ته پنهنجن پنهنجن هنڌن ۾ ئي هٿاسين ۽ ڪابه شيءِ پنهنجي جاءِ تان چري پري نه هئي. ڪٿ تان اٿي اٺون مسجد جي مينار تي چڙهيس ۽ هيڏانهن هوڏانهن ڏسڻ لڳس. اوچتو منهنجي نظر ان موڙ تي پئي ۽ اتي هن سڪي کي ڏسي ورتم. ان ڪري هاڻ اهو سڪو منهنجو ٿيو.“

”هاڻ پائرو ٻڌو منهنجي به ٻڌو.“ ٻئي همراهه چيو، ”منهنجو ڏاڏو ڪنالا لنگي ڳوٺ ۾ مهاڻو آهي. اٺون ڪالهه هن سان ملڻ ويس. اتي مون هڪ وڏي مچي ڏني جنهن کي منهنجي ڏاڏي اڄ کان ڏهه ڏينهن اڳ ڦاسايو هو ۽ انهن ڏهن ڏينهن ۾ هن ان مچيءَ کي ڪيترائي ڪم سيڪاري ورتا جهڙوڪ: ماني پچائڻ، صفائي ڪرڻ، ڪپڙا ڌوئڻ، شهر مان وڃي سودو سلف خريد ڪري اچڻ ۽ ڪمال ته اهو ته هن کي راڳ ڳائڻ به سيڪاري ڇڏيو.“

”منجهند جي مانيءَ کان پوءِ جڏهن مچي مٿي ڇت ٿي ويئي ته هن اتان هيءَ جاءِ ڏسي ورتي ۽ ان سان گڏ اهو سڪو پڻ. هن مونکي اشارن سان سٺو رستو سمجهايو ۽ چيو ته جلدي اهو سڪو وڃي کڻ. ان ڪري سائين، هي سڪو منهنجو آهي.“

”نه. نه اهو سڪو تنهنجو ئي نٿو سگهي.“ ٽئي همراهه چيو، ”تو تمام وڏو ڪوڙ ڳالهائيو آهي پر ڪجهه منهنجو به احوال ٻڌو. منهنجو پيءُ سوداگر آهي. هڪ ڏينهن هو هڪ بيضو خريد ڪري آيو ۽ ان کي چٻڙيءَ ۾ رکيو. ڪجهه ڏينهن کانپوءِ بيضي مان هڪ ڪڪڙ نڪتو. اهو ڪڪڙ ايڏو وڏو ٿيو جو منهنجو پيءُ پنهنجو سامان ان تي ڍوئي هڪ هنڌ

کان ٻئي هنڌ سفر ڪندو هو.

”هڪ ڏينهن ڪڪڙ جي چيلهه ڇڄي ٿي پيئي. حڪيمن بابي کي اها صلاح ڏني ته هن جي چيلهه تي ڪجھه جي وڻ جو ملم لڳايو وڃي. بابا ائين ئي ڪيو. پر هڪ ڏينهن ائين ٿيو جو ملم سان گڏ جارڪن جي هڪ ڪڪڙي به هن جي چيلهه سان ٻڌجي وئي. پوءِ ٻئي ڏينهن جڏهن هن پٽي کولي ته هن جي چيلهه تي ڪجھه جي وڻ ڦٽي پيو هو. ڪجهه ڏينهن بعد ان وڻ ۾ ڪجور به ٿيڻ لڳي ۽ پوءِ جڏهن وڻ ميوو سان پرڃي ٿي ويو ته پاڙي وارن ڪجھه پٽڻ لاءِ پٿرن جو وسڪارو لائي ڏنو. پٿر لڳڻ سان ڪجھه جي ڪڪڙي وڻ تي ئي رهجي وئي ٿي ۽ ڳر هيٺ ڪري پئي ٿي. اهڙي طرح وڻ تي ڪڪڙين جو ايڏو وڏو ڍير ٿي ويو جو هڪ جبل بنجي ويو.

منهنجي پيءُ ان جبل جي کوٽائي ڪري ليول ڪئي. پوءِ ان تي هر هلائي ڪدوءَ جا بچ پوکيا. جڏهن ڪدو ڦٽيا ته مون هڪ ڪدو کنيو ۽ ان کي وڍڻ لڳس. اڃا هن کي چري سان چيهڪ مس ڏنم ته چري منهنجي هٿ مان ڇڏائجي ڪدوءَ اندر هلي وئي. مون جلدي جلدي چيلهه سان رسو ٻڌي ڪدوءَ اندر لهي ويس جيئن ان ۾ ڪريل چري ڪڍي سگهان. جڏهن ائون اندر گهڙيس ته اتي مون کي ٽي ماڻهو مليا. هنن جا اٺ گم ٿي ويا هئا ۽ هو اهي ڳولي رهيا هئا. مون هنن کي ٻڌايو ته منهنجي هن ريت چري هن ڪدوءَ ۾ ڪري پئي آهي ۽ ائون ان جي ڳولا ۾ آهيان. هنن وراڻيو ته خدا جا بنڊا جڏهن اسان کي اٺ نٿا ملن ته پوءِ توکي چري ڪٿان ملي سگهندي. ها هڪ ڳالهه آهي ته هتان کان ڪجهه فاصلي تي، هڪ جاءِ تي هڪ سڪو پيو آهي. اهو وڃي تون کڻ ۽ ان جي نئين چري خريد ڪر. سو سائين، هاڻ ائون پنهنجو سڪو کڻڻ آيو آهيان. اميد آهي ته توهان مون کي هن سڪي مان نئين چري وٺڻ جي اجازت ڏينداؤ. ”هي سڪو کڻي سگهين ٿو. توجهڙو ڪوڙن جو بادشاهه پيو ڪونه ٿي سگهندو. تو واقعي کٽيو ۽ اسان هارايو.“ هن جي سائين هڪ ئي زبان ۾ چيو.

## مغرور بادشاهه

چين هو هڪ بادشاهه تمام مغرور هو. هن جا دوست به ان جي ڪري هن سان ناراض رهندا هئا. پوءِ هڪ ڏينهن اهڙو آيو جنهن تي بادشاهه کي سبق حاصل ٿي ويو. هڪ دفعي بادشاهه اڪيلو سفر ڪندي ڪندي تمام پري هليو ويو. سامهون چانهين (هندائن) جي پوک هئي. بادشاهه کي سخت اُچ لڳي. هو پوڙهي هاري وٽ پهتو ۽ اڪڙ مان چيو: ”مون لاءِ چانهيون آن.“

هاري بادشاهه کي سڃاڻي ورتو. هن ادب سان چيو: ”حضور، ائون هيٺر ئي چانهيون پتي ٿو اچان.“

ڪجهه دير کانپوءِ هاري تي چانهيون پتي آيو ۽ چيو: ”حضور، هنن کي چڪي ڏسو، جيڪڏهن اهي سٺيون نه هجن ته ائون ٻيون پتي اچان.“

هاري بادشاهه اڳيان چانهيون رکي هڪ طرف ٿي ويو ۽ بادشاهه هڪ هڪ ڪري ٽي چانهيون کائي ورتيون. چانهيون کائي هن هاريءَ کي چيو:

”مون تي چانهيون کاڌيون آهن. انهن جا ڪيترا پئسا ٿيندا.“

هاريءَ ورائيو: ”سرڪار توهان ته اسان جا حاڪم آهيو. توهان کان پئسا ڪيئن وٺان.“

بادشاهه وڏي تيزيءَ مان چيو: ”مفت ۾ چانهيون کائڻ منهنجي شان جي خلاف آهي. ٻڌاءِ ته ڪيترا پئسا ٿيندا؟“

هاريءَ چيو: ”جيڪڏهن توهان ضد ٿا ڪريو ته جيڪي دل ۾ اچان وٺي ڇڏيو. ائون ماڻ منوڙي ۾ وٺي ڇڏيندس.“

بادشاهه کيسي ۾ هٿ وجهي ڏٺو ته ان ۾ هڪ پائي به نه هئي. هن ٻئي کيسي ۾ هٿ وڌو ته اهو به خالي خالي هو. هن وٽ هڪ رپيو به نه هو جو کڻي هاريءَ کي ڏئي پنهنجو رعب ويهاري. هن کي ڏاڍو شرم آيو. پوءِ آهستي چيو: ”ائون پئسا گهر ڇڏي آيو آهيان. تنهنجين چانهين جي قيمت في الحال ادا نٿو ڪري سگهان. ان جي بدلي ۾ تون مون کان ڪو پورهيو وٺي سگهين ٿو. ائون خوشيءَ سان ڪندس.“

هاري سوچ ۾ پئجي ويو پوءِ چويڻ لڳو: ”مون سڀ ڪم ڪري ورتو آهي. اڄ ته مون وٽ ڪوبه ڪم نه آهي. جيڪڏهن تون چانهين جو ملهه ڏيڻ چاهين ٿو ته زمين تي بازولي پائي ڏيکار ته اهوئي ڪافي رهندو.“

بادشاهه هيڏانهن هوڏانهن ڏسڻ لڳو. اتي هاري کانسواءِ ٻيو ڪوبه موجود نه هو.

بادشاهه اهو سوچي سڪ جو ساهه کنيو ته هن وقت کيس ڪير به ڏسڻ وارو ڪونهي ۽ هن پوڙهي هاريءَ اڳيان بازولي پائڻ ۾ چاهي.

اهو سوچي بادشاهه پنهنجو مٿو زمين تي جهڪايو ۽ بازولي پائڻ وارو هو ته هاريءَ هن کي جهلي ورتو ۽ ادب سان چيو: ”سرڪار، بس ايترو ئي ڪافي آهي.“

بادشاهه اٿي بيٺو ۽ هاري ڏي ڪاوڙ مان ڏسڻ لڳو.

هاريءَ چيو: ”سائين جن جڏهن مون کي پهريون دفعو ڏٺو ته توهان جي نگاهن مان مون اندازو لڳائي ورتو توهان ڪڏهن به ڪنهن جي اڳيان نه جهڪيا آهيو، پر هاڻ سائين جن مون جهڙي غريب ماڻهوءَ اڳيان مٿو ٽيڪيو آهي.“

اهو ٻڌي بادشاهه ڏاڍو شرمندو ٿيو. هن پوڙهي هاري کي سلام ڪيو ۽ ماڻ منوڙي ۾ پنهنجي محلات ڏي روانو ٿي ويو.

## جادوءَ جي ديگڙي

ڪمبوريا جي ڪنهن ڳوٺ ۾ هڪ غريب عورت رهندي هئي. هن کي هڪڙو پٽ هو. هو ويچارا تمام غريب هئا. ڏٺي وٺي هنن وٽ بس هڪ ڍڳي هئي جيڪا ايترو ته گهٽ کير ڏيندي هئي جو سندن پيئڻ لاءِ ئي مس پورو ٿيندو هو. وڌيڪ هڪ ڀاءُ به نه بچندو هو جو کڻي وڪڻي گهر جي لاءِ ڪو سيدو سامان وٺي سگهن. ٻئي ماءُ پٽ شهر جي هڪ دڪاندار کان ضرورت جو سامان اوڌر تي وٺي گذر ڪندا هئا. هن دڪاندار جي هر شيءِ جي قيمت جيتوڻيڪ تمام گهڻي هئي پر هي مجبور هئا جو هنن وٽ پئسو ڪونه هو جو ٻئي ڪنهن دڪان تان وٺڻ ۽ اوڌر فقط هن ڏني ٿي.

هڪ ڏينهن دڪاندار عورت وٽ آيو ۽ چيو: ”سپاڻي شام تائين منهنجو سڄو قرض واپس ڪر نه ته مون کان وڌيڪ خراب ڪير نه هوندو.“

ويچاري عورت وٽ هڪ ٽڪو پئسو به نه هو. هوءَ دڪاندار جو ايترو جلد قرض لاهي ته ڪيئن لاهي. هن پنهنجي پٽ کي چيو ته پڙيءَ تي وڃي ڍڳي وڪڻي اچ. ان مان جيڪي پئسا ملندا اهي دڪاندار کي ڏني ڇڏينداسين.

نينگر ڍڳيءَ کي وٺي مال جي پڙي ڏي وڃي رهيو هو ته رستي تي هڪ پوڙهو ماڻهو مليس. پوڙهي جي هٿن ۾ هڪ ديگڙي هئي. هن چوڪري کان پڇيو: ”پٽ، ڪيڏانهن پيو وڃي؟“

”چوڪري پوڙهي کي سڄو احوال ٻڌايو. پوڙهي ڳالهه ٻڌي هن کي چيو؛ ”فڪر نه ڪر. تون مون کي پنهنجي ڍڳي ڏي جنهن جي بدلي ۾ آئون توکي هيءَ ديگڙي ڏني ڇڏيندس.“

”پر منهنجي ماءُ کي ته پئسا ڪپن. هن کي دڪاندارن کان ورتل اوڌر موٽائڻي آهي.“ چوڪري چيو.

پوڙهي چيو: ”هيءَ ديگڙيءَ وڌي ڪم جي آهي. ان کي چلهه تي رکي پوءِ جيڪا شيءِ گهرندين ته هوءَ آڻي تو وٽ حاضر ٿيندي.“

چوڪري جنهن کي ڍڳي ڏني ڇڏي ۽ پاڻ ديگڙي وٺي گهر ڏي موٽيو. ماءُ هن جي سڄي ڳالهه ٻڌي ڪاوڙجي پئي. ظاهر آهي ڪٿي هيڏي مهنگي ڍڳي ۽ ڪٿي هيءَ معمولي استعمال ٿيل ديگڙي. پٽ کي دڙڪا ڏيندي چيو: ”تون به ڪيڏو ته بيوقوف آهين. هن ڪاري ڇهي ديگڙي جي بدلي ۾ تون هن پوڙهي کي ڍڳي ڏني آيو آهين.“ اهو چئي پوءِ هن چوڪري کي ڏاڍي مار ڏني.

پر چوڪري کي پوڙهي جي ڳالهه تي يقين هو ته هن جيڪي چيو آهي اهو سچ چيو

آهي. هن ديڳڙيءَ کي چلهه تي رکيو ۽ جيئن ئي باهه جو سيڪ ديڳڙيءَ جي تري تي لڳو ته هن ڳالهائڻ شروع ڪيو. ”ها، ها، ها. ائون هاڻ وڃان ٿي.“

”ڪيڏانهن وڃين ٿي؟“ چوڪري ديڳڙيءَ کان پڇيو.

”ائون دڪاندار جي رڙڻي ۾ وڃان ٿي.“ اهو چئي ديڳڙي نظرن کان غائب ٿي وئي. ٿوري دير بعد هي کڻي ڏسن ته ديڳڙي وري چلهه تي رکي آهي. پر هاڻ اها پهرين وانگي خالي نه هئي. هن ۾ مزيدار پلاءُ پيو هو.

ماءُ پٽ پليٽون ڀري ڀري پلاءُ کاڌو ۽ پوءِ ننڊ ڪرڻ لاءِ سمهي رهيا. پر پوءِ ٿوري دير کانپوءِ ماءُ وري رڙيون ڪرڻ شروع ڪيو.

”اڄ جي ماني ته اسان کي هن ديڳڙيءَ آڻي ڏني سڀاڻ جو ڇا ٿيندو؟“

اهو ٻڌي ديڳڙيءَ وري ڳالهائڻ شروع ڪيو. ”ائون هيئر جو هيئر وڃان ٿي.“

ڪيڏانهن وڃين ٿي؟“ چوڪري کائڻس پڇيو.

”دڪاندار جي تجوڙيءَ ۾.“ ديڳڙيءَ ورائيو ڏسندي ئي ڏسندي هوءَ اکين کان غائب ٿي وئي. ڪجهه منٽن بعد هو جڏهن واپس آئي ته ڪنن تائين نوتن ۽ سڪن سان ڀريل هئي. چوڪرو ۽ هن جي ماءُ نوت ڳڻڻ لڳا. ايتري ۾ چلهه جي بخاري (چمڻيءَ) مان ڪنهن جي دانهن ڪوڪن جو آواز ڪنن تي پيو. اهي آواز دڪاندار جا هئا. هو رڙيون ڪري بچاءُ لاءِ سڏ ڪري رهيو هو.

”بچايو، بچايو. مونکي بچايو. ائون مران ٿو.“

اصل ۾ ٿيو هيئن هو ته جڏهن ديڳڙي دڪاندار جي تجوڙي ۾ گهڙي ته دڪاندار ان کي پئسا چورائيندي ڏسي ورتو. جڏهن ديڳڙي دريءَ منجهان اڏامي نڪرڻ لڳي ته دڪاندار ڊوڙي ان کي کڻي سوگهو جهليو ۽ ديڳڙي سان گڏ گڏ اڏامندو اچي عورت جي گهر تائين نڪتو. ديڳڙي چلهه جي بخاريءَ ۾ گهڙي اچي هيٺان نڪتي پر دڪاندار هيڪاندو ٿلهو هجڻ ڪري ان ۾ ڦاسي پيو.

چوڪري دڪاندار کي چمڻيءَ (بخاريءَ) ۾ ڦاٿل ڏسي باهه ۾ بيا به چوڏا ۽ چيٽا وڌا جنهن مان نڪتل دونهين ۾ دڪاندار جو ساڻهه گهٽجڻ لڳو. هو زور زور سان رڙيون ڪرڻ لڳو: ”خدا جي واسطي مون کي بچايو. ائون توهان جو سڄو قرض معاف ڪري ڇڏيندس.“

عورت دڪاندار جي مدد لاءِ ڊوڙي پر چوڪري کيس جهليندي چيو ”امان، هن کي متان ڪڍيو اٿئي.“

دڪاندار وري رڙيون ڪرڻ لڳو؛ ”خدا جي واسطي مون کي باهر ڪڍو. ائون سڄو قرض ته معاف ڪندس پر سڄي ملڪيت توکي ڏئي ڇڏيندس.“

اهو ٻڌي چوڪرو مٿي کڏ تي چڙهيو ۽ دڪاندار کي بخاريءَ مان چڪي باهر ڪڍيو.

هڪ هفتي کانپوءِ دڪاندار پنهنجي ڌيءَ جي شادي ان عورت جي پٽ سان ڪرائي

۽ پنهنجي سڄي دولت ڌيءَ کي ڏاج ۾ ڏئي ڇڏي.  
پر هن ديگڙيءَ جو ڇا ٿيو؟  
ديگڙيءَ شادي وارو ڏينهن بيحد عمدا عمدا کاتا ناهيان ان بعد غائب ٿي وئي.

## واڳون ۽ عورت

ڳالهه ٿا ڪن ته پراڻي زماني ۾ درياھ توڙي سمنڊ جا واڳون انسانذات سان تمام سٺو هليا ٿي هنن جي سڀ کان گهڻي دوستي ماڻهن سان هئي. ڪناري تي بيهي ڪنهن به ماڻهوءَ واڳوءَ کي سڏ ڪيو ٿي ته هو هڪدم هن وٽ هليو آيو ٿي. ۽ پوءِ درياھ پار ڪرڻ لاءِ هڪ هڪ به به چٽا ٿي مردن توڙي عورتن واڳونءَ جي پٺيءَ تي ويهي سير سفر ڪيو ٿي. پوءِ چون ٿا ته آسٽريليا جي پرسان هڪ وڏي ٻيٽ پاپا نيوگني تي هڪ واڳوءَ اتي جي هڪ عورت سان شادي ڪئي. هن مان ان کي ٻار به ٿيا. واڳونءَ کي پنهنجي زال ۽ ٻارن سان بيحد گهڻو پيار هو.

هڪ ڏينهن ڇا ٿيو جو واڳوءَ پنهنجي زال ۽ ٻارن کي پنهنجي پٺيءَ تي ويهاري درياھ جي ٻئي پار ڏي ويندي زال کي چيو: ”تون پلي پنهنجن ماڻهن سان ملي اچ. ٻارن کي به پلي نانائڻ سان ملائي اچ. پر اهو ضرور ڪجانءِ ته ٻن ڏينهن کانپوءِ موٽي اچجانءِ ۽ ڪناري تي بيهي مون کي سڏجانءِ ته توکي واپس وٺي هلندس. پر ٻن ڏينهن کان وڌيڪ هرگز نه ٽڪجانءِ.“

زال سامان جي هڙ ۽ ٻار کڻي پنهنجي ماءُ پيءَ جي گهر رواني ٿي. اتي پهچي ماءُ پيءُ، ڀائرن پيئرن ۽ ٻين ماڻهن سان ملڻ ۽ دعوتون کائڻ ۾ اهڙو ته مشغول ٿي وئي جو به ڏينهن ته خواب وانگر جهٽ گذري ويا پر ٽيون ڏينهن به اچي ختم ٿيو. هوڏانهن واڳون پنهنجي زال ۽ ٻارن جي انتظار ۾ پريشان ٿيندو رهيو.

آخرڪار جڏهن چوٿين ڏينهن سندس زال ۽ ٻار درياھ جي ڪناري تي پهچي پنهنجي مڙس واڳوءَ کي سڏ ڪيو ته هو خوشيءَ وچان تڪڙو تڪڙو وڃڻ بدران آهستي آهستي سرنڊو هن اڳيان اچي بيٺو. هن پنهنجو سامان ۽ ٻار واڳونءَ جي پٺ تي ويهاري ۽ پوءِ پاڻ به هن جي پٺيءَ تي سوار ٿي ويني. واڳو ان بعد درياھ اڪرڻ لاءِ رڙهڻ لڳو.

درياھ جي وچ ۾، جتي پاڻي تمام اونهو هو، واڳوءَ ترڻ بند ڪري عورت کي چيو. ”تونکي مون جيترا ڏينهن رهڻ لاءِ چيو هو ان کان وڌيڪ رهي تو منهنجو چوڻ نه مڃيو آهي ۽ جيئن ته تون ’بي چئي‘ ثابت ٿي آهين انڪري توکي هاڻ جيئرو نه ڇڏيندس ۽ هتي ئي ٻوڙي ماري ڏيندس.“

ان بعد واڳوءَ پنهنجي زال ۽ ٻارن کي ٻوڙي ماري ڇڏيو. ان حادثي- يا ڪٿي چئجي ته واقعي کانپوءِ واڳن ماڻهن سان دوستي رکڻ ڇڏي ڏني هاڻ ان ڏينهن کان ماڻهو واڳن کان ڊڄن ٿا ۽ واڳو انسانذات جا دشمن ٿي پيا آهن.

## ڏنڀرو مڇي سمنڊ ۾ ڪيئن آئي

ڳالهه ٿا ڪن ته پاپانيوگني بيت جي موربي علائقي ۾ هڪ عورت پنهنجن ٻن پٽن سان رهندي هئي. هو تمام غريب هئا ۽ هڪ ٻرندڙ جبل جي هيٺان غار ۾ رهيا ٿي. هنن وٽ ڪاٺ لاءِ فقط سوئر جو گوشت هو. ان کان علاوه هنن ڪڏهن به پڪري، ڍڳي، ڪڪڙ يا مڇي نه کاڌي هئي.

هڪ ڏينهن پٽن پنهنجي ماءُ کان پڇيو ڀلا ائين ڇو آهي جو پاڻ وٽ ڪاٺ لاءِ فقط سوئر جو گوشت آهي. ساڳي ساڳي شيءِ کائي اسين ڪڪ ٿي پيا آهيون. ماءُ ورندي ڏنن: ”پٽ ان ۾ منهنجو ڪهڙو ڏوهه. انون ڀلا ڇا ٿي ڪري سگهان. جڏهن هن بيت تي، جنهن تي پاڻ رهون ٿا ان تي ٻيو ڪوبه جانور يا پڪي نٿو رهي. سڀ ڍنڍون ۽ تلاءُ به مڇي کان خالي آهن.“

ٻئي ڏينهن صبح ساڻ عورت ۽ سندس ٻئي پٽ ٻني ٻارو ڪرڻ لاءِ روانا ٿيا. جهڙو ٻنيءَ جي ويجهو پهتا ته هڪ جهنگلي سوئر هنن ڏي ڌوڪيندو آيو ۽ بلڪل ويجهو پهچي چيو؛ ”مون کان ڊڄو نه. انون توهان کي ڪجهه ٻڌائڻ چاهيان ٿو. توهان کاڌي خوراڪ لاءِ هميشه اسان سوئرن کي ماريندا رهو ٿا. جيڪڏهن توهان منهنجو چيو مڇي اسان کي مارڻ بند ڪندائو ته انون توهان سان واعدو ٿو ڪريان ته توهان کي ان کان ضرور بهتر شيءِ ملي ويندي.“ جهنگلي مرون ان کانپوءِ ٻئي طرف پڇي ويو.

اها ڳالهه ٻڌڻ بعد ماءُ پٽ ٻنيءَ تي ڪم ڪرڻ وقت هر وقت ان بابت سوچيندا رهيا ۽ گهر موٽڻ مهل پڻ هنن جي ڌيان ۾ اها ڳالهه هئي ته واقعي ڪجهه ٿيندو يا نه. سج لٿي کان ٿورو اڳ ۾ عورت غار مان نڪري هيڏانهن هوڏانهن چڪر تي نڪتي. هوءَ اڪيلي اڪيلي هيڏانهن هوڏانهن ڦرندي پر واري ٽڪريءَ تي چڙهي وئي. اتي هن کي هڪ ڍنڍ نظر آئي. جيڪا هن پهرين ڪڏهن به نه ڏني هئي. اها ڍنڍ ڏنڀري مڇي سان ڀري پئي هئي. ڍنڍ جي صاف ۽ شفاف پاڻيءَ ۾ مڇيون تپ ڏئي رهيون هيون.

عورت چند وڪون اڳتي کڻي ڍنڍ ۾ گهڙي. هن ڏٺو ته مڇيون ايڏيون ته پالتو نموني جون هيون جو هن جهڙو سندن پڇ ۾ هٿ وڌو ٿي ته هن وٽ هليون آيون ٿي. عورت کي ڏاڍو تعجب لڳو ۽ خوشي پڻ ٿي. هن ٽي چار مڇيون جهليون ۽ رڌڻ لاءِ گهر آئي. هن دل ئي دل ۾ پڪو پهه ڪيو ته هوءَ ان کي راز ڪري رکندي ۽ ڪنهن سان به ان ڍنڍ جي ڳالهه نه ڪندي.

ان رات مانيءَ تي هن پٽن کي مڇيون ڪارايو ن جيڪي ان تبديليءَ کي ڏسي وائڙا ٿي ويا. هنن گهڻو ئي ماءُ کان پڇيو ته هن کي اهي ڪٿان مليون پر ماءُ ان بابت ٻڌائڻ کان صاف

صاف انڪار ڪيو. ان بعد ڪيترن هفتن لاءِ عورت ان ڏيند تان مڇيون آڻيندي رهي. جيتوڻيڪ هن جا پٽ روز پڇندا رهيا ته هوءَ مڇيون ڪٿان ٿي آڻي پر عورت هنن کي هرگز نه ٻڌايو ته هوءَ مڇيون ڪٿان ٿي آڻي ۽ اها مڇين واري ڏيند ڪٿي آهي.

آخرڪار هڪ ڏينهن ڇا ٿيو جو هي ٻئي چوڪرا ماءُ جي نڪرڻ بعد هن جي پويان پويان لڪندا اتي وڃي پهتا جتان اها ڏيند صاف نظر آئي ٿي. هو ٻئي جڻا وڌن پٿرن پويان لڪي ويٺا جتان هو پنهنجي ماءُ کي مڇيون ڦاسائيندو ڏسندا رهيا. ايتريون ساريون مڇيون ڏسي ٻئي حيران ٿي ويا. ماءُ جي موٽڻ بعد هو ٻئي ڏيند ۾ لٿا ۽ هنن پالتو مڇين کي ڦاسائڻ شروع ڪيو. هنن هڃ وڇان هڪ ٻن بدران ڪيترين ئي مڇيون جهليون جن مان ڪيترين ته ڪناري تي ئي ڦٽڪي ڦٽڪي مري ويون. گهر موٽڻ تي هنن پنهنجي ماءُ سان ان بابت ڳالهه ڪئي ته هو ڇا ڪري آيا آهن.

ٻئي ڏينهن عورت جڏهن ڏيند تي پهتي ته هوءَ اهو معلوم ڪري پريشان ٿي وئي ته سڀئي مڇيون ڏيند ڇڏي هليون ويون آهن. هنن کي ڪنهن طريقي سان سمند ڏي وڃڻ جي راهه ملي وئي ۽ هڪ هڪ ٿي سڀ هليون ويون. ان ڏينهن کانپوءِ اها مڇي ڦاسائڻ لاءِ ماڻهن کي سمند تي وڃڻو پوي ٿو.